
ڇپائيندڙ ڀاران 


”ياد ايام“ حقيقت ۾ يادگيرين تي لکيل هڪ معلوماتي ۽ 
دلچسپ ڪتاب هُجڻ سان گڏ لائق ليکڪ طرفان سنڌي 
سماج جي دينيء علمي ۽ ثقافتي سرگرمين جو وچور آهي. 
کي ليکڪ آتم ڪهاڻيءَ ۾ شمار ڪيو آهي. سو اصل ۾ 
يادگيرين تي مشتمل هڪ سوانح حيات آهي. آتم ڪهاڻي ۽ 
سوانح حيات ۾ صرف هڪڙو فرق آهي؛ ته سوانح حيات ۾ 
ليکڪ ٻين جي حالاتِ زندگيءَ جو تذڪرو ڪندو آهي ۽ 
آتم ڪهاڻيءَ ۾ ليکڪ پنهنجي زندگيءَ بابت تفصيلوار 
واقعن کي تسلسل سان پيش ڪندو آهي ۽ هن لکت ۾ ليکڪ 
ڪنهن به قسم جو رک رکاءُ نه ڪندو آهي. حالانڪ ٻئي 
لکتون ”يادگيريون“ جي ذمري ۾ اچن ٿيون پر موضوع 
جي داخليت ۽ اهميت جي ڪري هڪٻئي کان امتيازي 
”يادِ ايام“ جي ليکڪ جناب ڊاڪٽر عبدالحليم قريشي هن 
ڪتاب جي تياريءَ ۾ قدري محنت ڪئي آهي. ليکڪ 
پنهنجي ذات ۾ هڪ گهڻ طرفو شخص هجڻ سان گڏ 
سماجي ور ڪر 2 پيشورانه زندگيءَ ۾ نهايت قابل 2 

تجربيڪار ڊاڪٽر آهي. سندس اها مصروف زندگي اسان 
کي ديس کان ٻاهر پرديس ۾ به ڦهليل نظر اچي ٿي 
جنهنڪري سندس طرفان ڪيل عرق ريزي پڙهندڙ کي 
ڪافي فائدو رسائيندي. ڇو ته ليکڪ هن ۾ پنهنجن ذاتي 
تجربن ۽ مشاهدن کي چڱي نموني ۾ سهيڙي ترتيب ڏئي 
پڙهندڙ لاءِ ڪيئي مثال خاص طور نئين نسل لاءِ نتصيحت 
جا بيشمار سبق ڇڏيا آهن. 

اسان کي اميد آهي ته ”ياڍِ ايام“ نه رڳو علمي حلقن بلڪ 
شاگردن ۽ علم جي طالبن ۾ به ضرور پنهنجي مقبوليت 
ماڻيندو. 


ڄام شورو: سنڌ 

نام الله ثؿډخ 
اربع 2 محرم الحرام 1427 هجري 
بمطابق 1 فيبروري 2006ع 
سنڌي ادبي بورڊ 














مهاگڳ 
ڪجھ وقت کان ڪن خير خواهن صلاح پئي ڏني: ته توهان 
لکو. هيءُ ڪم مون کي البته عجيب پئي لڳو؛٬‏ ڇو ته آتم 
ڪهاڻيون آهي لکن٬‏ جي علم ۽ ادب جا درخشان ستارا 
سياسي رمزن جا ماهر يا صاحب طريقت ۽ روحانيت جا 
پيروڪار هجن. مون پنهنجي دامن ۾ نظر وجهي ڏٺو: ته 
7 6 هھ . 4 0699 7 
ابيض تي رقمطراز ڪريان. 9 ين جو مقصد 
9095055 پاڻ 
کي انهيءَ آزمائش ۾ پوين صفن ۾ بيٺل ڏٺم. 
مون پنهنجي زندگيءَ ۾ علم ۽ ادب جي سوين آسمان تابنده ستارن جون حالات زندگيون 
پر هڍورن آآهن.. ڪين لاو زڙ ينعي آهءَ ڪين سنڌا يع اد ڪين ازادور ۾ ڪن ۾ يداو ففط 
پنهنجي زندگيءَ جي روشن پهلوئن کي اجاكکر ڪيو آهي. ڪن وري پنهنجي سماجي؛ سياسي 
يا معاشرتي مصروفيتن کي عام جي آڏو پيش ڪيو آهي. ڪن پدرم سلطان بود جي نعري 
زني ڪئي آهي. ڪن ڪهاڻين ۾ راحت. جذب. سرمستي ۽ ڪيف و سرور جو امتزاجي 
منظر نامو پيش ڪيو ويو آهي. ته ڪي آتم ڪهاڻيون ياس و حزن جون مظهر آهن. بهرحال 
ڇا به هجي. نصيحت ۽ عبرت وٺڻ لاءِ هر سوانح عمريءَ ۾ ڪونه ڪو سبق ضرور 
موجود آهي. اهڙيءَ طرح هي قلم بند ڪهاڻيون ايندڙ ڪنهن ڊگهي عرصي تائين تحرير جي 


قيد ۾ بند ٿي وينديون ۽ ايندڙ نسلن لاءِ موجوده صديءَ جي سياسي سماجي؛ ديني ۽ 
اصلاحي واقعن جي نشاندهي ڪنديون رهنديون. مون: انهيءَ ڪري اهو ارادو ڪيو: ته 

پنهنجي ذاتي آتم ڪهاڻي لکڻ بجاءِ٬‏ پنهنجي ساڻيھ سنڌ جا اهي حالات قلمبند ڪريانء. جيڪي 
مون پنهنجي زندگيءَ ۾ ڏٺا ۽ ٻُڌا٬‏ جيئن اُهي سونهاري سنڌ جي تاريخ جو حصو بڻجي وڃن. 


اسان جي سنڌ٬‏ جنهن کي ”باب الاسلام“ هجڻ جو شرف 
حاصل آهي: گهڻن ئي بابرڪت: صاحبان حميت: اصحاب 
انساني عدم تعصب: قومي برادري ۽ ملڪي يڪجهتيءَ 
معرڪا قلمبند نه ٿيڻ ڪري تاريخ جي خزاني ۾ دفن ٿيل 
ڪما حقه مشتهر نه ٿي سگهيون آهن ۽ هڪ وڏو خال 
رهجي ويو آهي. توهان ڏسو: ته دنيا ۾ سڀني کان قديم تهذيب 
موئن جي دڙي جي آهي. پنج هزار سال اڳ به سنڌ جي 
شهرن ۾ زمين دوز ناليونء کاڌي جي ذخيرن جا اسٽور: 
صاف پاڻيءَ لاءِ کوهن جو نظام٬‏ گهٽينء رستن ۽ شاهراهن 
کي الڳ ڪرڻ جو سرشتو موجود هو. بادشاهن جا محل 
انهيءَ عظيم الشان تهذيب جا اثرات عمارت سازي؛ 


5 














آهي ۽ نه ڪافي. سبب اهو آهي جو تاريخي واقعات کي قلم 
جي سپرد نه ڪيو ويو ۽ هڪ ڊگهو زمانو انڌيري رات 
جيان گذري ويو. 

وڌيڪ افسوس ان ڳالھ جو آهي: ته انهن مان ڪيترا واقعاه 
حقائق ۽ اهل الله جا تذڪرا اهل نظر کان اوجهل آهن. 
ڇاڪاڻ ته انهن کي قلمبند نه ڪيو ويو آهي. اهڙي ناگفته 
به صورت حال ۾ اها يگانه روزگار ۽ نادر معلومات٬‏ 
جيڪا تاريخ ٺاهڻ ۾ ممد ۽ معاون ثابت ٿئي ها يڪسر ناپيد 
آهي ۽ سنڌ جي تاريخ هنوز نامڪمل آهي. 

ڪاش! آڳاٿا اهل. علم انهيءَ خرواب غفلت. مان وقث َر 
سجاڳ ٿين ها ۽ انهن واقعن کي حقيقتن جي آئيني ۾ قلمبند 
ڪن ها ته اڄ سنڌ جي تاريخ گهڻي حد تائين مڪمل ۽ 
>- 02 9”0-97-5--ي--20- 
رکي ها. جهالت جي ظلمت کي ته بهر ڪيف علم جي 
روشنيءَ سان ئي ختم ڪري سگهجي ٿو. 

بهرحال مٿي بيان ڪيل سين جي ڳڻ ڳوت ڪري انهيءَ 
نتيجي تي پهتس: ته دوستن جي راءِ جو احترام ڪري؛ 
پنهنجي زندگيءَ جا مختصر حالات: نام و نمود ۽ اجائي 
قيل مقال کان احتراز ڪري لکان؛ جيئن دنيا ڇڏي وڃڻ 
وارن بزرگن جو تذڪرو ٿئي ۽ زمان ماضيءَ جي ڪجھ 
عجيب و غريب واقعن کي به واضح ڪيو وڃي. ازانسواءِ 

صحت جي شعبي سان تعلق سڄي عمر رهيو آهي؛ ان جي 
باري ۾ ڪجھ خوبينء. ڪجھ خامين جي به نشاندهي ڪجي: 
ڪجھ ڪارآمد مشورا ۽ تجويزون ڏجن. جو ممڪن آهي 
ته ڪي اهل دا خر اك بنجاڳ ين .۽ الخ اخرال لاءِ 
اپاءَ وٺنء جن مان بهتريءَ جي ڪا صورت حال پيدا ٿئي. 
انگريزي زبان ۾ سوانح عمرين جو تعداد تمام گهڻو آهي. 
مثال طور: شاھ ايران جي راڻي ملڪه فرح ديبا جي آتم 
ڪهاڻي هاڻي شايع ٿي آهي. زماني جي بي ثباتي ۽ بيوفائيءَ 
کي ملڪه فرح جنهن درد دل سان قلمبند ڪيو آهيء اهو 
صاحب الابصار و الالباب جي لاءِ عبرت جو مثال آهي. 
قرآن شريف ۾ ارشاد اللهي آهي ته: ”فاعتيروا يا اولي 
الابصار“ (اي اکين وارؤ! عبرت حاصل ڪريو) شاھ 
محمد رضا پهلوي هڪ زماني ۾ وسيع و عريض سلطنت 
جو قلمرو آهي ۽ هن جي طاقت کي ڪو خطرو یا خوف نه 
آهي ته ٻئي طرف جڏهن زوال اچي ٿو ۽ بادشاھ سلامت 
غيرالله جو محتاج ٿئي ٿو ته ڪنهن کي به پنهنجو پرسان 
حال ٿو ڏسي. کيس بار بار مختلف ملڪ بدلائڻا پون ٿا ۽ 
پنهنجا ذاتي محافظ رکڻا پون ٿا٬‏ تان جو طائر اجل پرديس 
۾ سندس روح قبض ڪري ٿو. ان کان علاوه مراقش جي 
هڪ معزز خاتون ويھ سال قيد و بند جون تڪليفون ڏسي 
ٿي. اردن جي ملڪه نور العين مڙس جي بيماري ۽ 

بيوسيءَ کي اکين سان ڏسي ٿي. هي سڀ عبرت ۽ حيرت 
جا مقام آهن. ”تلڪ الايام ندا ولها بين الناس“ (القرآن) 
”اسان دنيا جي انهن ڏينهن کي ماڻهن جي درميان ڦيرائيندا 
رهندا آهيون. پوءِ اهي ماڻهو ڪنهن وقت بام عروج تي آهن 
ته ڪنهن وقت تحت الثريٰ ۾.؛ هيءُ فرمودو قرآن ڪريم 
جو آهي. 

پاڪستان ٺهڻ کان پوءِ سنڌيءَ ۾ پهرين آتم ڪهاڻي مرحوم 
شمس العلما َ‫ ڊاڪٽر دائودپوٽي لکي. هيءُ غريب 
ٻهراڙيءَ جو شاگرد پنهنجي ذاتي محنت ۽ صلاحيت سان 
مٿي اچي ٿو ۽ علم ۽ ادب جي ميدان ۾ وڏو نالو ڇڏي وڃي 
ٿو. افسوس جو ڊاڪٽر صاحب جو جام حيات سن 1958ع 
۾ شڪست ٿيو ۽ دلچسپ آتم ڪهاڻي ابتدا ۾ هئي؛ ته ختم ٿي 
وئي. ان کان پوءِ به ٻين ڪيترن اديبن ۽ عالمن انهيءَ صنف 
۾ طبح آز مِائي ڪي آهي؛َ جيڪي پنهنجي پنهنجي جاءِ 
تي زرين ۽ هوشربا مڪالما آهن. شيخ اياز شاعر هو پر 
نثر ۾ آتم ڪهاڻي ”ڪٿي ته ڀڃندو ٿڪُ مسافر“ لکي 
سنڌي ادب تي مهر هڻي ويو. جمال ابڙي جهڙي هڪ 
ديندار مسلمان جي قلم مان بيحد دلچسپ سوانح عمري 
لکي آهي. هاڻي ڊاڪٽر نبي بخش بلوچ٬‏ جن کي ”فخر 
العلماء“ جو خطاب ڏجي: پنهنجي زندگيءَ جا واقعات 














”رهاڻ هيرن کاڻ“ ڪتابي سلسلي ۾ شايع ڪرائي رهيا 
آهن. 

مون کي جنهن داستان حيات وڌيڪ متاثر ڪيو اهو 
اردوءَ ۾ مولانا ابوالحسن علي ندوي لکنويءَ جو 
”تذڪره حيات“ ڪتاب آهي. مولانا ابوالحسن جو 
تعلق ندوهء العلماء لکنوءَ جي مدرسي سان هو ۽ کيس عرف 
عام ۾ ”علي ميان“ چوندا هئا. عجب آهي: ته علي ميان 
پنهنجي ”تذڪره حيات“ ۾ وڏي مهارت سان پنهنجي ذاتي 
حالات کي مڪمل طور تي ٻاهر رکيو آهيء فقط انهن 
ڳالهين کي اجاگر ڪيو اٿس٬‏ جيڪي هن سماجي؛ سياسي؛ 
علمي:َ ديني ۽ تبليغخي ڪمن جي سلسلي ۾ ڪاوشون ڪندي 
ڪيون آهن. هونئن به انسان جي پنهنجي ذاتي زندگي ڇا 
ميتي ٿن رهي. ال ناه اعمال ضالع آهن يڪي ډوچ ۽ 
مادي [جي ياد] کي زندھ جاويد رکن ٿا. 

مون پنهنجي تحرير جو رنگ مولانا علي ميان جي ڪتاب 
جي طرز تي رکيو آهي. پنهنجي ذاتي زندگيءَ کي پس پرده 
ڪيو اٿم. البته بزرگن: اولياَ ۽ نيڪ ٻانهن جو ذڪر کُلي 
ڪيو اٿم جو انهن جون زندگيون ٻين لاءِ مشعل راھ آهن. 
پنهنجي وڏن جو تذڪرو ڪجھ تفصيل سان به انهيءَ جذبي 
هيٺ ڪيو اٿم٬‏ ورنه هو ته نام و نمود کان پري ڀڄندا هئا 
۽ خلوت نشين هئا. 














عين ممڪن آهي ته ڪتاب ۾ ڪي غلطيون يا ڪوتاهيون 
رهجي ويون هجن. انهيءَ جو سبب زير بحث معاملن 
جو بروقت ادراڪ یا صحيح معلومات جو نه هجڻ آهي؛ 
ڪو ذاتي سبب يا داخلي خلش نه آهي. گهڻا واقعا تاريخ ۾ 
مدفون ٿي چڪا آهن: هاڻي انهن جو ڪو عيني شاهد حتيٰ 
ڪه تذڪره نگار به نه رهيو آهي. ان ڪري پڙهندڙن کي 
ڪا شيءِ گهٽ وڌ لڳي ٿي: ته ان لاءِ راقم الحروف کي از 
راھ ڪرم معاف ڪن ۽ اهڙن واقعن جي نشاندهي ڪن؛ 
ته اڳتي هليء. جي ممڪن هجي: ته انهن جو ازالو ڪري 


اب 


آخر ۾ آءٌ محترم نفيس احمد شيخ ايڊيٽر ”مهراڻ“ محترم 
دين محمد ڪلهوڙي ۽ محترم عبدالحفيظ قريشيءَ جو 
شڪرگذار آهيان٬:‏ جو هنن. هن ڪتاب جي تياريءَ ۾ ساٿ 
ڏيڻ سان گڏ مفيد مشورا به ڏنا. 

ان کان علاوه آءٌ محترم انعام شيخ سيڪريٽري سنڌي ادبي 
بورڊ٬‏ جناب ڊاڪٽر حبيب الله صديقي صاحب ۽ جناب غلام 
حسين سچاروي صاحب مترجم: ڪتاب ترجمه قصيده 
برده؛ جو به مشڪور آهيان؛ جو هنن صاحبن جي علمي ۽ 
عملي تعاون کان سواءِ هن ڪتاب جي اشاعت مشڪل 
هئي. جزاهم الله خيرا. 

ڊاڪٽر عبدالحليم قريشي هالائي 
1- آڪٽوبر 2005ع 


حيدرآباد سنڌ 


بسم الله الرحملن الرحيم 
نحمده ونصلي عليٰ رسولہ الڪريم 


خاندان جو ذڪر: بوبڪ کان 
اسماعيل؛ أآخوند محمد 
هن ڪتاب ۾ گذشته ادوار جي واقعن؛ معاشرتي ۽ تمدني 
ڳالهين جو ذڪر ڪيو ويو آهي. ڪتاب جي مطالعي مان 
اها ڳالھ عيان ٿينديَ ته سٺ ستر سالن جي عرصي اندر 
زماني ۾ ڪيڏو انقلاب آيو آهي. نه اهي سکيا ستابا 
خوشحاليءَ جا دور آهن ۽ نه وري اها خوشي قلب کي 
حاصل آهي. ڪو وقت هو: جو الله جا نيڪ ٻانها هر جاءِ 
هوندا هئاء هاڻي انهن جي اڻاٺ آهي. الله وارن جي صحبت 
مان گهڻو ڪجھ پرائبو هو ۽ هنن جي دعا به مقبوليت جو 

درجو رکندي هئي. هاڻي خواهشات نفس جو دور آهي ۽ 
هر چڱي ڳالھ اڻ لڀ آهي. 

منهنجي خيال ۾ سڀ کان اول مون کي پنهنجي خاندان جو 
ذڪر ڪرڻ گهرجيء جيڪي فقير تن: الله لوڪ ۽ فقر ۽ 
فاقي وارا هئا. دنيا جو ٺٺ ٺاٺ وٽن ڪونه هو پر دين جي 
علم ۽ انهيءَ تي عمل ڪرڻ جي دعوت ڏيڻ وارا هئا. سندن 
سڄي زندگي له فالله خدا جي راھ ۾ وقف هئي. عام ماڻهن 
کي دين جي احڪامن تي هلائڻ ۽ شرعيت جي حڪمن جي 
پوئواري ڪرائڻ لاءِ محنت ڪندا رهيا. رب تعاليٰ سندن 
اهي ڪوششون مقبول ڪندو ۽ کين اعليٰ عليين ۾ جاءِ 
ڏيندو. (آمين) 

اسان جو تڙ ڏاڏو آخوند ميان دين محمد: بوبڪن کان لڏي 
هالڪنڊيءَ ۾ اچي ويٺو٬:‏ جتي سندس واسطو ڀٽي بزرگن 
سان پيوء جن جي صلاح سان ديني مدرسو قائم ڪيائون٬‏ 
جنهن ۾ قرآن شريف جي تعليم ڏيندا هئا. ان کان پوءِ سندن 
فرزند آخوند محمد اسماعيل پيءُ جي ڪم کي اڳتي وڌايو. 
کيس هڪ فرزند ٿيو٬.‏ جنهن جو نالو محمد: نبي اڪرم 
صلي الله عليه وسلم جن جي نالي پٺيان٬‏ رکيائين. هيءُ 
فرزند اڳتي هلي وڏو جيد عالم ٿيو ۽ صاحب تقويٰ ۽ 
پرهيزگار ليکيو ويو. 


12 














حضرت مولانا محمد صاحب جن جي ولادت 27- رمضان 
المبارڪ سن 1276ھ شب قدر جي رات (بمطابق 18- 
اپريل 1860ع) هالا پراڻا ۾ ٿي. ننڍي هوندي ئي کين علم 
سان گهڻي محبت هئي. پاڻ اوائلي عربي ڪتاب خليفي 
خافظ عبداللظيف ضاحب هالاڻيءَ کان پڙهيا. كين اڻن سالن 
جي عمر ۾ ئي شب خيزيءَ جي عادت هئي؛ ان ڪري رات 
جو گهڻو وقت علم حاصل ڪرڻ ۾ گذاريندا هئا. وڌيڪ علم 
جي حصول لاءِ پاڻ پاٽ شريف جو سفر ڪيائون ۽ مرحوم 
علامه حاجي حسن اله پاٽائيءَ وٽ تحصيل علم لاءِ ويا. 
جتي کين خبر پئي ته حيدرآباد ۾ مائي خيريءَ جي مسجد ۾ 
مولوي محمد حسن قريشي ڪنڊيءَ واري؛: تدريس علم لاءِ 
مدرسو کوليو آهي. پاڻ پاٽ کي خيرباد چئي: اُتي اچي تعليم 
ورتائون. پاڻ گهڻي توجھ ۽ محنت سان درسي ڪتاب پورا 
ڪيائون ۽ اتي ئي سندن دستاربندي ٿي. ان کان پوءِ پنهنجي 
استاد جي اجازت سان ٽنڊي مير نور محمد ۾ پنهنجو الڳ 
مدرسو قائم ڪيائون. اتي ٻه- ٽي سال رهيا پوءِ پنهنجي 
والد جي حڪم تي پنهنجي ڳوٺ هالا پراڻا موٽي آيا. اتي 
وڏي همت کان ڪم وٺي. هڪ عربي مدرسو قائم ڪيائون 
۽ درس نظاميءَ جي تعليم ڏيڻ لڳا. سنڌ جي ڪنڊ ڪڙڇ 
مان طالب علم تعليم حاصل ڪرڻ لاءِ مسافر ٿي وٽن اچي 
رهيا ۽ سندن درس ۾ شامل ٿيا. پوءِ جلدي سندن والد صاحب 

وفات ڪئي. پاڻ ان وقت پنهنجي خاندان ۾ اڪيلا وڃي 
رهيا. 

کين سندن والد صاحب کان وراڻثت ۾ گهر ۽ ٻيو گهريلو 
سامان مليو. اهو سمورو فروخت ڪري ربيع الاول سن 
9 هجريءَ (مطابق آڪٽوبر سن 1891ع) ۾ حج جي 
ارادي سان حجاز شريف روانا ٿيا. اتي هڪ سال رهيا ۽ 
مدرسه صولتيه مڪي ۾ حضرت حاجي امدادالله مهاجر 
مڪيءَ کان درس ورتائونء. جيڪو هندستان کان هجرت 
ڪري اڇي مڪي ۾ رهيو هو. ان کان علاوه پاڻ مولانا 
عبدالحق بن شيخ شاھ محمد بن شيخ يار محمد مهاجر 
مڪيءَ کان علم حديث جو مطالعو ڪيائون. اتان اوليات 
احاديثٹ پڙهي حديث٬‏ اصول حديث ۽ ٻين علمن جون 
سندون ورتائونءَ. جيڪي اڃا تائين سندن ڪتبخاني ۾ 
موجود آهن. باقي جيڪي پيسا پس انداز ڪيائون؛ انهن مان 
عربي ڪتابن جو وڏو ذخيرو مڪي شريف مان خريد 
ڪيائون ۽ پاڻ سان گڏ کڻي وطن موٽي آيا. وري هتي 
ساڳيءَ ريت درس تدريس شروع ڪيائون. 

کين علم فقه سان گهڻي دلچسپي هئي. فقيھ جي حيثيت سان 
سندن شهرت سنڌ جي چپي چپي ۾ هئي. وٽن هر هنڌان 
روزانو شرعي سوال ايندا هئا ۽ پاڻ انهن جا جواب لکي 
سائلن کي موڪليندا رهندا هئا. اهڙيءَ طرح هيءُ سلسلو 

سندن زندگيءَ جي آخري دم تائين جاري رهيو. انهيءَ 
. "2-2 
فق* جي موضوع تي ٻن جلدن ۾ لکي تيار ڪيائون. هيءُ 
ڪتاب عربيءَ ۽ فارسيءَ ۾ هو. فتاويٰ جو هڪ ٽيون 
ڪتاب پنهنجي وڏي پٽ جي نالي پٺيانء ”فتاويٰ احمدي“ 
سنڌيءَ ۾ لکيائون. 

پاڻ ڏينهن جو مدرسي جي تعليم ۾ مشغول رهندا هئا ۽ رات 
جو تحرير ۽ مطالعو ڪندا هئا. سندن سڄي زندگي 
نك جلاز#بخالات ۾ :گ اياڻب باڻين ات هد الايا 
ولي محمد ملاڪاتياروي جا دست بيعت ٿيا. انهن جي وفات 
کان پوءِ خواجه عبدالرحمان جان مجددي فاروقيءَ کان اذن 
حاصل ڪيائون. سندن تخليقات ۾ مذڪوره فتاويٰ جي 
ڪتابن کان علاوه ”شرح احاديث“ ۽ ”مسائل اربعين“ 
”سنڌيً ڪارآمد ذريعا آهن ۽ ٻيا هيٺيان ننڍا ننڍا ڪتاب 
لکيائون٬؛‏ جي قلمي حالت ۾ موجود آهن: 

(1) حقوق الزوجين 

(2) المسائل خمسہ في دفع توهمات الشيعه 

(3) تمام العنايته ترجمه بدايه الهدايته 

(4) حل التر کيب (منطق) 

(5) دو وايه (عربي و سنڌي) 

(6) كشف الجان (سنڌي) 

(7) خلاصة العضول (عربي) 

(8) عشرين مسائل (فارسي) 

(9) قصو حضرت سليمان ۽ بي بي بلقيس جو (سنڌي) 
سندن ڪجھ خاص شاگردن جا نالا هي آهن: 

(1) مرحوم خليفو جان محمد بديڻائي 

(2) مرحوم مولوي عبدالرحمان سمو قرنائي 

(3)( مولوي قاضي معين الدين هالائي 

(4) خليفو مولوي محمد هالائي 

(5) سندن وڏو فرزند مولوي ميان احمد صاحب 

(6) سندن فرزند ثاني مولوي ميان عبدالله صاحب 

مٿين سڀني عالمن کي پاڻ پڙهايائون ۽ پنهنجي دست 
مبارڪ سان سندن دستار بندي به ڪرايائون. سندن 
همعصر عالمن ۽ بزرگن ۾ حضرت علامه اسدالله شاھ 
ٽکڙائي؛ مولانا مولوي حاجي لعل محمد متعلوي: خليفو 
مولوي حاجي عبداللطيف حيدرآباديءَ مولوي هدايت الله 
مششتاق متهلرى شامل هئا. “گل نفس ذاثقة المورت“ پاڻ ما 
ذوالقعد 1335ھ (آگسٽ 1916ع) ۾ فالج جي مرض ۾ 
مبتلا ٿيا. هيءَ بيماري چار مهينا کن هلي. پاڻ تاريخ 4- 
ربيع الاول 1336ھ (مطابق 18- ڊسمبر 1917ع) بروز 
جمعه فجر مهل هن دار الفانيءَ مان دارالبقا ڏانهن روانا ٿيا. 

مولانا حاجي محمد صاحب جن جي وڏي فرزند مولوي 
احمد صاحب جن جي ولادت 7 جمادي الثاني 
4 هجريءَ (بمطابق 24- نومبر سن 1896ع) ۾ ٿي. 
پاڻ ننڍي هوندي کان ئي طبعيت جا ذڪي: ذهين ۽ هوشيار 
هئا. ايتري قدر جو فقط ارڙهن سالن جي عمر ۾ پنهنجي 
والد بزرگوار وٽ قرآن شريف: فارسيءَ جو سارو نصاب 
۽ عربيءَ جو جملي عربي نصاب پورو ڪري دستار 
فضيلت ٻڌائون. سندن دستاربنديءَ جي رسم؛ تبرڪن 
حضرت مولانا و مرشدنا الحاج آقا شاھ حسن جان 
سرهنديءَ جن کان ڪرائي وئي. 

مولانا صاحب جن دستار بندي کان پوءِ پنهنجي ئي مدرسه 
محمديه ۾ درس ڏيڻ لڳا. سندن شاگردن مان مشهور شاگرد 
مولوي محمد عرس ڏاهري متصل ٽنڊو آدم؛ مولوي محمود 
سانوڻي هالائيَ. حڪيم شيخ حاجي عبدالواحد متعلوي ۽ 
مولوي محمد هالائي (سندن فرزند) وغيره آهن. 

مولانا صاحب جن پنهنجي مدرسي جي مهتمميءَ سان گڏ 
تحرير ۽ شرعي فيصلن جو ڪم گهڻي انداز ۽ بهتر نموني 
۾ ڪندا هئا. سندن تحرير جي هاڪ سڄي سنڌ ۾ هوندي 
هئي. حضرت مولانا دين محمد وفائي (مشهور غير مقلد) 
به ڪڏهن ڪڏهن کانئس فقهي تحقيقات ڪرائيندو ۽ مقالا 
لکرائيندو هو. 

مولانا صاحب جن پنهنجي سڄي عمر پنهنجي ئي ڳوٺ 
هالن پراڻن ۾ بسر ڪئي. سندن صحبت ان وقت جي چڱن 
عالمن سان هئي. انهن بزرگن مان مولانا محمد صادق کڏي 
وارو٬‏ مولانا دين محمد وفائيءَ مولوي حڪيم فتح محمد 
سيوهاڻي مرحوم عبدالقيوم بختيارپوري: مولانا عبدالرؤف 
بختيارپوريءَ مولوي حاجي عبدالله ڪٻرائي ۽ واعظ 
الاسلام مولانا محمد سليمان ٿرڙائي قابل ذڪر آهن. 

مولانا صاحب جن حيدرآباد ۽ نواب شاھ ضلعن جا وڏا مفتي 
هئا. طريقو نقشبنديه هون ۽ بيعت خواجه محمد حسن جان 
مجددي فاروقي سان هين. سندن طبع بلڪل نرم٬؛‏ خوش 
اخلاق. ماٺيڻي. مرنجان مرنج (ڪنهن کي نه رنجائڻ وارا؛ 
نه رنج ٿيڻ وارا) ۽ بردبار هئي موجوده قحط الرجال جي 
دور ۾ سندن شخصيت اعليٰ درجي جي هئي. مطلب ته پاڻ 
صحيح معنيٰ ۾ بينظير عالم باعمل؛ نهايت پرهيزگار: متقي؛ 
متشرعء زبردست فقيه* ۽ عالم حقاني هئا. پاڻ هميشه 
قومي خيالات رکندڙ ۽ سياست جا ڄاڻو هئا. خلافت 
تحريڪ کان وٺي جيڪي به سياسي ۽ مذهبي تحريڪون 
وقت بوقت ٿينديون رهيون: تن ۾ نه فقط همدرد ۽ معاون 
هئاء مگر پاڻ هڪ اعليٰ رڪن جي حيثيت سان مصروف 
عمل پڻ رهندا هئا. مولانا مرحوم جن 15- محرم الحرام 

س 13 هڪريءِٳبتطابق 294 آگينٽ 19586ء)<اهالن 
پراڻن ۾ وفات ڪئي. 

مولانا حاجي محمد صاحب مغفور جن جي ٻئي نمبر فرزند 
حضرت مولانا حڪيم عبدالله صاحب جي ولادت تاريخ 
7 ڪبادي الثاندسن: 916 ال بخظطابق 3 انومبر. سن 
8ء ۾ هالن پراڻن ۾ ٿي. پاڻ به مروجه فارسي ۽ عربي 
جي نصاب جي تڪميل پنهنجي والد وٽ ڪيائون. ان کان 
پوءِ مدرسه محمديه ۾ تدريس جو ڪم شروع ڪيائون. پاڻ 
قرآن شريف ناظره ۽ حفظ ڪرائڻ سميت فارسي ۽ عربي 
به پڙهائيندا هئا. فارسي تي کين وڏو عبور حاصل هو ۽ پاڻ 
سن ۾افاټضچ: ضنقت ار ڃا انتك هئا. ڪيٽرا فااسيءَ 
جا ڪتاب کين برزبان ياد هئا. قرآان شريف پڙهائيندي سندن 
سڄي عمر گذري. ان ڪري جيتوٹيڪ حافظ قرآن نه هئا؛ 
ته به قرآن شريف تقريبن حفظ هوندو هون. رمضان شريف 
۾ حافظسگر زا ترأويتنءَ ثلاوات ڪئدا هنا ته اتفاق؛ :ڪت 
تي پاڻ کين لقمو ڏيندا هئا. جامع مسجد جي پيش امامت 
سندن حوالي هئي. جيڪا پنجونجاھ سال بلا ناغه بجا 
آندائون. پاڻ انتهائي متشرع: متقي ۽ پرهيزگار هئا ۽ دين 
جي معاملات ۾ ڪابه مصلحت پسندي قبول نه ڪندا هئاِ 
پاڻ شب خيز هئا. تقريبن 3- بجي رات جو سڄاڳ ٿيندا هئا؛ 
پوءِ تهجد: نوافلء اوراد٬:‏ وظائف ۾ مشغول ٿي ويندا هئا. 

کين هزارن جي تعداد ۾ دعائونء مناجاتونء منقبتونء 
وظيفاء ورد بر زبان ياد هوندا هئا. سندن حافظو بي مثال 
هو. پاڻ پنهنجي وڏي ڀاءُ حضرت مغفور مولوي احمد 
صاحب جامددگار: معاون: دوست ۽ ساٿي هئا. ٻنهي ڀائرن 
جو ساٿ بي مثال هو ۽ ڪوبه فيصلو گڏجي ڪرڻ کان 
سواءِ نه کڻندا هئا. 

حضرت مولانا احمد صاحب جن گوشه نشين هئا ته پاڻ 
سيلاني هئا. پاڻ سڄي سنڌ ڪراچي ۽ حيدرآباد ۽ ٻين شهرن 
۾ ايندا ويندا رهندا هئا ۽ اتي جي عالمن ۽ فاضلن سان 
پاڻ بهترين نثر نويس هئا. جيتوڻيڪ ڪو ڪتاب تصنيف 
آهن. پاڻ ان وقت جي ديني ادبي رسالن ۾ مقالا لکندا رهندا 
هئا. جهڙوڪ: خليق؛ توحيد: مبلغ٬‏ ترقي؛ تعليم وغيره. 
پاڻ تدريس ۽ امامت کان سواءِ حڪمت جو ڪم به ڪندا 
هلائيندا هئا. سندن حڪمت يوناني ۽ اسلامي هئي؛ پر ويدن 
جا نسخا به استعمال ڪندا هئا. پاڻ پنهنجي نگرانيءَ ۾ 
حڪيمانه دوائون جهڙوڪ: معجون شربت٬‏ حب٬‏ 
ڪمونيون: حلوا: آچار٬‏ عرق: خميره پنهنجي هٿن سان پاڻ 
ٺاهيندا هئا. کين ٻيا هنر به گهڻا ايندا هئا. مثلا= خوشخط 

هئاء جُلد ساز هئا. اڇي پني تي ڏسڻ ۾ نه ايندڙ ليڪون 
ڪڍندا هئا٬‏ وري کاڌي بچائڻ جا به ماهر هئا. مطلب ته پاڻ 
جامع العلوم والفنون جا مالڪ هئا. آخر فالج جي مرض ۾ 
مبتلا ٿيا ۽ ڊگهو عرصو بيمار رهيا. پر صلواتء صوم 
ورد وظائف کان ڪڏهن به وانجها نه رهيا. پاڻ مؤرخه 
24- رمضان المبارڪ 1395 ھ بمطابق 1- آڪٽوبر سن 
5 عءعسأ تي انتقال ڪيائون. کين سندن والد صاحب ۽ وڏي 
ڀاءُ جي ڀر ۾ دفن ڪيو ويو. 

کان پوءِ٬‏ جنهن بزرگ علم جي شمع روشن رکي: اهي هئا: 
تنا ٳڅنة ضياجڂب ).يا 2-10 :1923 تظائق 99[ 
ربيع الثاني 1340 ھ تي هالا پراڻا ۾ تولد ٿيا. پاڻ عربي ۽ 
فارسي جي سموري تعليم پنهنجي والد بزرگوار ۽ عم 
بزرگوار کان ورتائون. پاڻ پنهنجي والد مولانا احمد 
صاحب وانگر ذڪي ذهين ۽ دانا ‏ هئا. سندن خاص مشغلو 
فتاويٰ نويسي هئي. ڪيترا شرعي مسئلا حل ڪيائون ۽ 
انهن کي ڪتابي شڪل ڏنائون. پاڻ بهترين انشا ‏ پرداز 
۽ بهترين مقاله نگار هئا. مختلف ڪتابن ۾ سندن مضمون 
آيل آهن. پاڻ پنهنجن وڏن وانگر تدريس ۽ تعليم ۾ گذاريائون 
۽ ڪجھ وقت پيش امامت جا فرائض به ادا ڪيائون. مولانا 

عبدالله صاحب جن جي انتقال کان پوءِ شفاخانو به پاڻ 
هلائيندا رهيا. سندن دوستن جو حلقو وسيع هو جيڪي سڀ 
علم وارا ۽ سنجيده انسان هئا. سندن وفات ننڍي عمر ۾ 
مؤرخه 7- جمادي الثاني 1396 هجري بمطابق 6- جون 
سن 1976ع بروز آچر رات 2 بجي حيدرآباد ۾ ٿي. کين 
سندن والد جي پهلوءَ ۾ دفن ڪيو ويو. 

حضرت مولانا احمد صاحب جن جا ٻيو نمبر فرزند مرحوم 
محمد يوسف قريشي هئا. سندن ولادت 29- نومبر سن 
0ع بمطابق 21- جمادي الثاني 1349 ھ هالن پراڻن 
۾ ٿي. پاڻ به وڏن وانگر ذڪي: فهيم٬‏ نيڪ ۽ خوش خلق 
انسان هئا. ميٽرڪ ”جامعه عربيه؛ مان ڪيائون: ان کان 
پوءِ گورنمينٽ مدرسه هاءِ اسڪول ميرپورخاص ۾ استاد 
مقرر ٿياء جتان سن 1955ع ۾ گورنمينٽ هاءِ اسڪول هالا 
۾ بدلي ڪيا ويا. پاڻ تقريبن 25 سال کن گورنمينٽ هاءِ 
اسڪول هالا ۾ تعليم ڏنائون. تعليم دوران سوين 
ضرورتمندن جا ڪم في سببييل الله ڪيائون. جيڪو به سائل 
وٽن ڪم لاءِ ويندو هو ته ان کي وس پڄندي جواب نه ڏيندا 
هئا. جنهن به آفيسر يا آفيس ۾ ڪم هوندو هو اتي هلي ويندا 
هئا ۽ ان وقت تائين ماٺ نه ڪندا هئاء جيسيتائين اهو ڪم 
پورو نه ٿئي. فقط ضرورتمند کي ڪم چوڻ جي تڪليف 
ڪرڻي پوندي هئي. ڪيترن نوجوانن کي امتحان ۾ پاس 

ڪرايائونء: ڪيترن کي روزگار سان لڳايائون. ڪيترن 
کي ڪورٽن مان انصاف وٺي ڏنائون. اهڙي طرح خلق الله 
جي خدمت ڪندي مؤرخه 15- جون سن 2004ع بمطابق 
2- ذوالقعد 1424 ھ ۾ وفات ڪيائون ۽ پنهنجي وصيت 
موجب والده جي پهلوءَ ۾ آرامي ٿيا. اسان جي وڏن جو 
طريقو قديم عالمن وارو هو. پاڻ ديني علم جي ترويج لاءِ 
هميشه ڪوشان رهندا هئا. 

]12 
مدرسه سچيڏنو ورياھ 
اسان جي وڏن جي ارشاد جي مسند تي ويٺل سندن 
شاگرد رشيد فقير منٺار صاحب: ڳوٺ سچيڏني ورياھ لڳ 
ٽنڊي آدم ۾ عربي مدرسو قائم ڪيو. هن مدرسي کي قائم 
ٿيندي 70-60 سال ٿي ويا آهن. هتي قرآن شريف ۽ عربي 
فارسيءَ جو علم مڪمل نصاب جي طور پڙهايو وڃي ٿو. 
فقير صاحب پاڻ سنڌ جي روايتي صوفين: الله وارن٬‏ 
درويشن جي ساٿ مان آهي. سندس عمر 95 سال آهي. 
هاڻي چراغ سحري آهي. پر علم جي لاٽ ٻاريو ويٺو آهي. 
سندس شاگردن جو تعداد اطراف ۾ تمام گهڻو آهي. چند 
طالب علم تحصيل ڪري به نڪتا آهن. پاڻ فقير صاحب 
خود به: پنهنجي مدرسي ۾ مهتمم هجڻ دورانءَ درس 
نظاميءَ جي تڪميل ڪئي. سندس دستاربندي مفتي محمد 
= اك 
ٿي رهيا. ڪي سبق اسان جي والد مولوي عبدالله صاحب 
کان ورتائين ۽ ڪي سبق مولوي محمد صاحب کان 
ورتائين. ٻين استادن ۾ مولوي حزب الله٬‏ مولوي عبيداللهء 

مفتي رشيد احمد: جنهن افغان جهاد ۾ وڏو حصو ورتو 
حاجي محمد اڪتڙ وارو ۽ مولوي عبدالحق رباني شامل 
آهن. فقير صاحب علم سان گڏ حلم ۽ تواضع جو به سبق 
حاصل ڪيو. پاڻ غريبي ۽ مسڪيني ۾ زندگي بسر ڪئي 
اٿس. ڪپڙن جو هڪ جوڙو جسم تي اٿس. جيڪو جمعي 
ڏينهن ڌوئي سڪائي وري پائيندو آهي. فقير صاحب مخدوم 
عبدالرحيم گرهوڙيءَ جي هن شعر جو مثال آهي: 
مرد مرن ڪين ڪي مرن مردودا 
وڏا طالع تن جا٬؛‏ جي مرن مسڪينا 

فقير منٺار صاحب جو تعلق صوفي فقيرن شورن سان آهي. 
شورن جو وڏو فقير حاجي محمد شورو هو جيڪو خود 
به الله وارو درويش هو. سائي رنگ جو وڏو عربي جبو 
پائيندو هو. مٿي تي وڏو پٽڪو ٻڌندو هو. تسبيح سڄي عمر 
هٽ ۾ کنيائين ۽ ذڪر جلي ۽ خفي ڪندو رهندو هو. سندس 
والد پيرو فقير شورو هو جنهن بزرگ جا گهڻا معتقد ۽ 
مريد هئا. پيرو فقير جي عقيدت عمر ڪوٽ جي صادق 
فقير سان هئي. جيڪو پهتل بزرگ هو ۽ جنهن جون 
ڪرامتون مشهور آهن. صادق فقير جي اولاد مان صوفي 
قلندر بخش ٿيو. جيڪو سن 1940ع ڌاري زمينن جي 
جهيڙي تان کيس فجر نماز مهل مسجد ڏانهن ويندي شهيد 
ڪِيو ويو., 

فقير منٺار صاحب جا حعقيدتمند ٽنڊي آدم جا ورياھ مرحوم 
تاج محمد ورياھ ۽ سندس فرزند عبدالله خان ورياھ هئا. 
وڏيرو تاج محمد جوانيءَ ۾ گذاري ويو ته عبدالله جي تربيت 
فقير صاحب جن ڪئي. عبداله وڏو محقت: اديب ۽ 
مصنف هو. دنيا جي سڪن جو وڏو ذخيرو جمع ڪيائين. 
سنڌ يونيورسٽيءَ مان انهيءَ موضوع تي پي ايڇ. ڊي جي 
سَنَڌَ حاصل ڪرڻ لاءِ ٿيسز لکيائين. پر افسوس جو عمر 
وفا نه ڪيس ۽ ڪجھ سال اڳ باءِ پاس آپريشن دوران 
ڪراچيءَ ۾ وفات ڪري ويو. عبدالله خان پنهنجي خرچ 
سان فقير منٺار صاحب کي مدرسي لاءِ پڪي بلڊنگ 
ٺهرائي ڏني٬‏ جيڪا هاڻي به موجود آهي. هن مدرسي جي 
تعمير ۾ وڏيري شاهنواز جوڻيجي جو به هٿ هو. فقير 
صاحب جن کي پنهنجي ذاتي لائبرري آهي. پاڻ اوائلي عمر 
.ناي داو عاادق هو +اقر, خمعي تي بيرين يك 
راڳ ٻڌڻ ويندو هو وري صبح جو پيرين پنڌ موٽي ايندو 
در انهنءَ رجب بيس لات اي ڪڪ 0 
صوفين: پهتل بزرگن: فقرائي لڏي سان ٿي؛٬‏ جن جو تعلق 
دنيا سان نه هو. فقير صاحب سندن صحبتن مان گهڻو ڪجھ 
پرايو آهي. کيس فقيرن جا ڪيترا گفتا ۽ ڳالهيون ۽ چشم 
ديد واقعا ياد آهن. اسان سنڌ جي فقيرنءَ صوفينء سنتن ۽ 
الله لوڪن جي باري ۾ پڙهيو آهي يا ٻڌو آهي ۽ فقير صاحب 

انهن جو زندھ جاويد مثال آهي. اهڙا ماڻهو ٿورا وڃي رهيا 
آهن. الله سائين کين عمر خضري عطا فرمائي. (آمين) 

فقير منٺار صاحب هڪ واقعو ٻڌائيندو آهي؛ ته جڏهن شهيد 
صبغت الله شاھ انگريزن جي خلاف جهاد جو اعلان ڪيو: 
ته مريدن کي حڪم ڪيئين ته هاڻي توهان لاءِ تماڪ 
نوشي؛ ساز ۽ راڳ ناچ ممنوع آهن. مريدن ان تي سختيءَ 
پاڳاري صاحب جو مريد هو. مٿيون حڪم ته مڃيائين پر 
راڳ ۽ ناچ کي نه ڇڏي سگهيو. هي صوفي فقيرن جا پراڻا 
طريقا آهن. جڏهن پير پاڳاري صاحب جن اها ڳالھ ٻڌي ته 
پاڻ فرمايائونء ته محمد فقير کي فقراءَ جي جماعت مان 
تڙي ڇڏيو. پوءِ فقير پيرين پنڌ هالن ۾ مخدوم غلام محمد 
صاحب جي مجلس ۾ آيو ۽ اچي صدا هنيائين ته تڙيل آهيان. 
توهان جي مجلس ۾ تڙيلن کي ڪا جاءِ ملندي؟ مخدوم غلام 
محمد صاحب جن فرمايو ته جاءِ ملندي. هاڻي جتي بيٺو 
آهين اتي ئي ويهي رھ ان کان پوءِ محمد فقير جو تعلق 
هالن جي مخدومن سان ٿيو؛ ۽ آخر دم تائين قائم رهيو. 

اسان جي ڳوٺ جو ٻيو هڪ درويش حاجي فيض محمد 
ميمڻ هو وڏي عمر ٿيس. هاڻي گذاري ويو آهي. ٻه دفعا 
حج ڪيائين. سکپور ۽ راڄڙي جي ٻيلي مان جيڪي شيون 
جهڙوڪ: پلڙا؛ لاک؛ کونئر٬‏ ماکي؛ ميڻ وغيره اينديون 

هيون٬‏ انهن جو واپار ڪندو هو وڏو حاضر جواب ۽ 
مزاحيه گفتار هو. پنج وقتي نماز جو پابند ۽ پرهيزگار هو. 
سن 1972ع ۾ مون سان حج تي گڏ هو. ڪراچيءَ مان 
بحري جهاز تي چڙهڻ وقت مبارڪ موقعو سمجهي سندس 
پٽ حاجن کيس نئون سليپر وٺي ڏنوء: جيڪو سامونڊي سفر 
۾ اٺ ڏينهن پاتائينء تان جو اچي مڪي شريف پهتو. دستور 
موجب عمرو پورو ادا ڪيائين. حج ۾ چند ڏينهن وڃي 
رهيا؛ ان ڪري حجاج جو هجوم تمام گهڻو هو. هيءُ عمرو 
پورو ڪري ٻاهر نڪتو ته گهر وڃي غسل ڪريان. ٻاهر 
اي ٿا لا ڍڪ اھ 
دروازا آهن. هاڻي ڪهڙي دروازي تي رکيائين؛ اهو ياد نه 
پيس. هن سمجھيو ته هالن پراڻن جي جامع مسجد آهي؛ جو 
هڪ ٻه دروازا هوندس ۽ جوتو لڀي پوندو. پوءِ ته هڪ 
دروازي مان ٻئي ۾ ٻئي مان ٽئي ۾ ائين ڦرندو رهيو تان 
جو نئون سليپر هٿ نه آيس. پوءِ ٻين حاجين سمجهايس 
ته هتي ائیين ٿيیندو آهي. هاڻي تون به ڪنهن جي چپل 
کڻي پاءِ. هن چيو ته حرم پاڪ ۾ اچي آءٌ خيانت ڪريان٬‏ 
اهو مون کان نه پڄندو. پوءِ ته اڌ ڏينهن تائين پير اگهاڙا 
ڪري پئي هليو٬.‏ نيٺ هوائي چپل ٻن ريالن ۾ خريد 

هڪ ٻئي درويش محمد هاشم واڌاڻي ميمڻ جو به ذڪر 
ڪجي؛ جيڪو زيتونن؛ انبن ۽ كارڪن وغيره جا باع 
ٺيڪي تي کڻندو هو: انهيءَ مان جيڪو نفعو ٿيندو هوس 
اهو سندس رزق حلال لاءِ ڪافي هو. کيس مولودن چوڻ 
جو ڏاڍو شوق هو حالانڪه آواز ۾ ڪو سوز يا گداز 
ڪونه هوس: پر رسول ڪريم صلي الله عليہ وآلہ وسلم 
جن جي محبت ۾ مولود ڳائڻ سعادت سمجهندو هو. پنهنجن 
پيسن مان مٺائي وٺي اعلان ڪرائيندو هو ته اڄ رات آءٌ 
عشاء جي نماز کان پوءِ مولود چوندس. نماز کان پوءِ خلق 
اچي جمع ٿيندي هئي. هيءُ پنهنجي مخصوص انداز ۾ 
مولود ڳائيندو هو٬:‏ پر جذب ۽ سرمستيءَ سان. وڏو جبو 
بافتي جو ٺهيل پائيندو هو. ڇوڪرا ڇڙا ۽ ڪيترا وڏا کيس 
چيڙائڻ لاءِ کجور جون ککڙيون ۽ ننڍيون پٿريون اڇلي 
هڻندا هئس؛ پر هن تي ڪو اثر ڪونه ٿيندو هو؛٬‏ ڄڻ ته 
ڪجھ ٿئي ئي ڪونه ٿو. ائين ڪري وڃي مولود پورا 
ڪندو هو. سچو عاشق الاهي هو. آخر ۾ پنهنجي آندل مٺائي 
حاضرين ۾ ورهائيندو هو. 

محمد هاشم کي آخرت جو ڏاڍو اونو هو. قيامت کي ياد 
ڪري روئنندو هو ته ان ڏينهن الاجي پڇاڻو ڪيئن ٿيندو ۽ 
نجات ملندي یا نه؟ پل صراط تان ڪيئن پار پئبو ۽ اهي 
ڳالهيون ڳڻي دل بيقرار ٿي ويندي هئس ۽ زارو قطار 

روئندو هو. حاجي فيض محمد جهڙا درويش کيس آٿت ڏيندا 
هئا ته محمد هاشم! فڪر نه ڪر. نبي ڪريم صلي الله عليہ 
وآلہ وسلم پاڻ گناهگارن جي قيامت جي ڏينهن شفاعت 
ڪندا ۽ انشاء الله پاڻ جنت ۾ وينداسين. پوءِ وڃي دلجاءِ 
ٿيندي هيس. ڏسو! ته اسان ۾ ۽ انهن الله وارن ۾ ڪيڏو فرق 
آهي. هيءُ ماڻهو سلف صالحين مان هو. 

حاجي فيض محمد هڪ ٻيو واقعو به ٻڌائيندو هو ته 
مرحوم مغفور جد امجد مولانا محمد صاحب جڏهن 
عربستان مان واپس اچي مدرسو قائم ڪيو ته هڪ ڏينهن 
دروازي تي تاڙي وڳي. هيءُ زمانو سن 1901ع يا سن 
2عءع ڌاري جو هو. حاجي فيض محمد وڃي ڏٺو: ته 
هڪ نوجوان ڇوڪرو عربي لباس ۾ بيٺو آهي ۽ عربي پيو 
ڳالهاڻي. اسان جي ڏاڏي کيس اندر سڏايو, ڇوڪري ٻڌايوء 
ته سندس نالو عمر آهي. پاڻ مڪي شريف ۾ ڄائو هو ۽ 
هاڻي سنڌ آيو آهي. اصل ۾ حاجي عمر جا وڏا اسان جي 
ڏاڏي جا ويجها عزيز هئا ۽ مٽياريءَ ۾ رهندا هئا پوءِ 
ارڙهين صديءَ جي آخر ۾ عربستان هجرت ڪري ويا. 
خاندان جا وڏا ته گذري ويا پر انهن مان هڪ حاجي عمر 
رهجي ويو جيڪو پُڇائي هالن پراڻن ۾ آيو. پوءِ هن 
مٽياريءَ ۾ وڃي ٺاٺارڪو دڪان کوليو ۽ سن 1970ع 
ڌاري گذاري ويو. اسين کيس ڇاچا عمر سڏيندا هئاسين. پاڻ 

لوهارڪو ڌنڌو ڪندو هو. جڏهن به اسان وٽ مهمان ٿي 
ايندو هو ته لالٽينن کي مرمت ڪري اڇو اليو مينم رنگ 
هڻي نئون ڪري ڏيندو هو. ٻِيڙيون پن جون پيئندو هو ۽ 
مٿي تي ڪاري ٽوپي جناح ڪيپ پائيندو هو. کيس 
عبدالرحمان ۽ محمد نالي ٻه پٽ ٿيا. عبدالرحمان ته هيڊ 
منشي ٿيو. پوءِ گذاري ويو. البته محمد جيئرو آهي ۽ دڪان 
هلائي ٿو. 

والد حضرت ۽ چاچي صاحب جن وٽ: فقيرن ۽ درويشن 
جو وڏو تعداد: بخرض مجلس ۽ ملاقات: ايندو رهندو هو. 
حاجي پير محمد سائل هالائي خلافت جي ڏينهن ۾ وڏا شعر 
لکيا ۽ خلافت جي جلسن ۾ پڙهندو ۽ ماڻهن ۾ وڏو جوش ۽ 
خروش پيدا ڪندو هو. مون کيس پيريءَ ۾ ڏٺو تمام نحيف 
۽ ڪمزور ٿي ويو هو. بِلو رنگ جو بوڇڻ ڪلهي تي 
کڻندو هو نظر جي چٽائيءَ لاءِ ڪارن شيشن جي عينڪ 
پائيندو هو. ڪڏهن ڪڏهن ”ممدرده ميرپورخاص جو 
ايڊيٽر حاجي محمود هالائي وٽس ايندو هو. حاجي محمود 
اصل ۾ هالن نون جو ويٺل هو: پوءِ لڏي وڃي ميرپورخاص 
ويٺو. جتي شادي ڪيائين. مدرسه اسلاميه محمديه ۽ 
شفاخانه محمديه جا ليٽرپيڊ همدرد پريس مان ڇپي ڏيندو 
هو. ايندو هو ته ڪچهري گهٽ ڪندو هو خاموش گهڻو 
رهندو هو. سندس ميرپورخاص واري گهر واريءَ مان 

وڏو پٽ عاشق علي آهي: جنهن کي ٻيا ڀائر به آهن. اهي 
پيءُ جي ڇڏيل امانت ”همدردئ اخبار کي هر حال ۾ هلائيندا 
اچن ٿا. آءٌ جڏهن ميرپورخاص ۾ سول سرجن هوندو هوس 
ته مون وٽ ايندا هئا. سڀ ڀائر قربائتا ۽ ادب ڪندڙ هئا. 
جناب والد صاحب وٽ ميان عبدالحق قريشي به ڪڏهن 
ڪڏهن ايندو هو جيڪو هالا پوليس ۾ صوبيدار هو. هيءُ 
درگاھ حضرت غوث بهاؤ الحق زڪريا ملتاني واري جي 
خاندان مان هو ان ڪري عالمن ۽ درويشن سان صحبت 
رکندو هو. کيس انگريز سرڪار هڪ گهوڙو گشت لاءِ 
ڏنو هو٬‏ جنهن تي چڙهي ايندو هو. پوءِ گهوڙو مدرسي جي 
ٻاهرين دريءَ ۾ ٻڌي پاڻ اندر ايندو هو. دوا درمل به والد 
صاحب کان وٺندو هو. سندس فرزند عبدالرزاق قريشي 
ايگريڪلچر کاتي ۾ ڊائريڪٽر آهي. هيءُ به خوش اخلاق 
۽ کلمک ۽ پيءُ جي نقش قدم تي هلڻ وارو آهي. 

سٻاجهڙا چڱيءَ تعداد ۾ پيا هلندا هئا. مرحوم ماستر گل 
محمد انهن مان هڪ هو. ماستر صاحب نصرپور جي 
پرائمري اسڪول جو هيڊ ماستر هو. ڊگهو قد٬‏ وڏيون 
اکيون. ڀاري جسم ۽ وڏا شهپر: ائين لڳندو هو ته هيءُ 
صاحب وڏو چيڙاڪ طبعيت جو هوندو. پر ماستر صاحب 
جيترو هو قد آور: اوترو ئي هو طبعيت ۾ غريب ۽ نماڻو. 

سندس آواز به هلڪو ۽ هلڻ ۾ به فهميدو هو. گفتگو مختصر 
پر شانائتي ڪندو هو. مٿي تي ٻن والن کن جو پوتڙو پٽڪي 
جي جاءِ تي ٻڌندو هو. نڪ جي ناس ڏيندو هو ته مڇون ۽ 
کاڏي ڳاڙهيون ٿي وينديون هيس. شلوار مُرين کان مٿي 
جنهن کي ”لنڊي شلوار ۽ چوندا آهن؛ پائيندو هو. اسان کي 
سندس اچڻ تي گهڻي خوشي ٿيندي هئي؛ جو پاڻ سان 
نصرپور جا مشهور کير پيڙا کڻي ايندو هوء جيڪي هيءُ 
پاڻ ٺاهيندو هو ۽ انهن کي خوش ذائقه ڪرڻ لاءِ زعفران 
۽ عنبر وجهندو هو. کير پيڙا سائيز ۾ عام رواجي کير پيڙن 
کان چؤڻا وڏا هوندا هئا. تمام بهترين لذيذ ۽ مٺا سائي رنگ 
جا هوندا هئا. ماستر صاحب کي گذاري: ٽيھ سال کن ٿي 
ويا آهن٬‏ پر سندس کير پيڙا اڃا نه ٿا وسرن. 

ٻيو سنڌي سٻاجهڙو سيد گل محمد شاھ به ڪڏهن ڪڏهن 
ايندو هو. اصل ۾ ته هالن پراڻن جو هو پر پوءِ لڏي 
شهدادپور جي پاسي وڃي ويٺو. سندس مائٽء وڪيل شاھ 
۽ نور محمد شاھ: هالن پراڻن ۾ ئي رهندا هئا. پاڻ جسم جو 
ڳورو هو: وڏا شهپر: ۽ چاپئين ڏاڙهي هئس ۽ اڇو پٽڪو 
ٻڌندو هو. پراڻي زماني جا گفتا ۽ وراڻيون ڳالھ ٻولھ ۾ عام 
ڪتب آڻيندو هو. جي چئبو هوس: ”جيءُ“ ته وراڻي ڏيندو: 
خلوص ۽ دعا آهي. هي سنڌ جي ثقافت آهي ۽ صوفين جي 

تعليم خر اٿن آهي. گلن مخ شاھ جا هانٿ ته هالن پراڻئ ۾ 
هئا٬‏ پر ٻه راتيون کن اسان جي ڇاچي وٽ ئي رهندو هو. 
اهڙو محبتي انسان مون نه ڏٺو. 

ٻيو هڪ درويش فقير حاجي سائينداد رند شاهپور چاڪر 
جي پاسي جو ايندو هوء. ڪنهن مسجد جو خادم هو پر اڻ 
پڙهيل هو. جاهل ماڻهن جا شوق شڪار هوندا آهن: ڪتا 
ڌارڻَ. ڪڪڙ ويڙهائڻ٬‏ سوئر ۽ ڪتن کي ويڙهائڻ ۽ 
انهيءَ قسم جا ٻيا خفت ۽ شوق؛ پر فقير سائينداد کي شوق 
هو: شرعي مسئلا پڇڻ ۽ انهن جون فتوائون يا فيصلا جمع 
ڪرڻ. پر ورين ڪان کي. با ڌئيءَ انهن. کي 
خوشخطيءَ سان لکرائي جُلد ڪري رکڻ. گهڻا مسئلا 
اسان جي وڏن کان ۽ مولوي محمد هاشم خطيب جامع مسجد 
نواب شاھ کان لکرائيندو هو هڪ - دفعو 
ڇن (1۱18٣ع116])‏ جي بيماري ٿيس٬‏ جنهن جي علاج لاءِ 
مون کي چيائين. انهن ڏينهن ۾ نصير شيخ سرجن حيدرآباد 
۾ هو. انهيءَ پاڻ آپريشن ڪيس: جنهن مان شفاياب ٿيو. پوءِ 
نصير شيخ کي هڪ رلي به تحفي ۾ ڏني هئائين. نصير 
شيخ به غريبن جو همدرد ڊاڪٽر آهي ۽ مغرور ڪونهي. 
هو به کيس هميشه عزت ۽ شفقت ڏيندو هو. ڀٽي صاحب 
جي دور ۾ صحت جو مشير به رهيو. 

هڪ دفعي فقير سائينداد هڪ فقهي مسئلو کڻي آيو: ته اسان 
جي پاسي ٻروچ خدا کي هُدا؛ چون ٿا اها ڳالھ شرع 
موجب صحيح آهي يا غلط؟ بزرگن کيس جواب ۾ چيو؛ ته 
هيءُ مسئلو محبت ۽ عشق جو آهي. الاهي عشق ۾ جي خدا 
کي ”هُدا“ چون ٿا ته جائز آهي. اسان ننڍن کي ان ڳالھ تي 
حيرت ٿي. ته هيءُ ڪهڙو مضحڪه خځيز مسئلو آهي. خدا 
کي ”هُدا“ ڪير چوندو هوندو. بهرحال ڳالھ آئي وئي ٿي 
وئي. گهڻن سالن کان پوءِ علي احمد بروهي صاحب جي 
ڪنهن ڪتاب ۾ پڙهيم ته سندن پاسي ماڻهوخدا کي *هدا 
0 090 
ڳالھ ڪئي هئي. (حالده اديب حانم جو نالو پاڻ وٺنداسون ته 
چونداسون: خلاده اديب خانم؛ ترڪ ۽ ٻروچ ”خ“ کي ”ه“ 
اچارين ٿا. انهي ۾ ڪو عجب ناهي. م ع.چنڊ) 
جي. ايم. سيد جي نالي کان سنڌ جو ٻچو ٻچو واقف آهي. 
سندس وڏا مٽيارين جي باقيل پوٽا سيدن مان آهن. انهن مان 
سيد حيدر شاھ لڏي سن ۾ اچي ويٺو هو. جي. ايم. سيد حيدر 
شاھ جي خاندان مان آهي. انهن سيدن جي هڪ شاخ: جنهن 
جو وڏو سيد احمد شاھ هو: لڏي اچي هالن پراڻن ۾ ويٺو. 
پاڻ سان گڏ ڪيترا سن جا ميمڻ به گڏ آندائينء. جن کي 
سنائي چيو وڃي ٿو. ان زماني ۾ هڪ ٻڪرار سيدن جي 
گهرن سامهون جهنگ ۾ رهندو هو. جڏهن آخري وقت 

قريب آيس ته احمد شاھ کي گهرائي چيائين ته مون وٽ ٽي 
ويهون (60) رپيا باقي آهن ۽ هيءُ ٻڪرين جو ڌڻ آهي. 
منهنجي وڃڻ جو وقت آيو ڪي آيو. هيءُ سڀ مال توکي 
آيو. هنن پئسن مان هن جاءِ تي٬‏ جتي فقير ويٺل هو٬‏ مسجد 
ٺهراءِ ۽ نماز قائم ڪراءِ. سگهوئي انهيءَ ٻڪرار فقير 
لاڏاڻو ڪيو. پوءِ احمد شاھ ۽ سندس پٽن سنائي ميمڻن سان 
گڏجي مسجد ۽ کوھ تعمير ڪيا. کوھ ته ختم ٿي ويو. البته 
مسجد اڃا موجود آهي جنهن جي مرمت وقت بوقت ٿيندي 
هي.ٿين. 

سيد احمد شاھ کي چار پٽ هئا: سيد پير محمد شاھ وڏو هو. 
ٻيو نمبر محمد علي شاھ٬‏ جنهن کي نانگ ڏنگ هنيو ۽ 
جوانيءَ ۾ انتقال ڪيائين. ٽيون غلام حسين شاھ٬‏ جيڪو 
جي. ايم. سيد جي زمينن جي سار سنڀال لهندو هو. غلام 
حسين شاھ وڏو بهادر٬‏ همت وارو: فيصلن ڪرڻ ۾ ڏاهو ۽ 
راڄ کي وٺي هلڻ وارو هو. سن 1974ع ڌاري وفات 
ڪري ويو. پاڻ امير حيدر شاھ ۽ امداد محمد شاھ جو 
صهرو به هو. کيس ”بگهڙ شاھ؛ به چوندا هئا. چوٿون پٽ 
صالح محمد شاھ جيڪو سن 1987ع ۾ وفات ڪري ويو 
هيءُ ٻني ٻاري جو ڪم ڪندو هو. سندس وڏو فرزند 
سڪندر علي شاھ تعليم کاتي ۾ انسپيڪٽر هو جتان رٽائر 

هالن پراڻن جا ڀٽي بزرگ زهد: تقويٰ٬‏ روحانيت ۽ ڪرامت 
جا صاحب هئا. سندن وڏو بزرگ جيسلمير جو ڀرٿ نالي 
هڪ هندو راجا هو٬.‏ جيڪو حضرت غوث بهاؤ الحق 
زڪريا ملتانيءَ جي هٿ تي مسلمان ٿيو. پاڻ پهتل درويش 
هو. سندس وفات ڀاڻوٺ تعلقي هالا ۾ ٿي٬؛‏ جتي سندس قبر 
جهنگ ۾ آهي ۽ سندس نالو شيخ عبدالله هو. مخدوم عبدالله 
کي مخدوم احمد ۽ مخدوم محمد ٻه فرزند ٿيا. 

مخدوم احمد پنهنجي ڀاءُ مخدوم محمد ۽ ٻئي ڪٽنب سميت 
لڏي اچي هالڪنڊيءَ ۾ ويٺو جتي سن 934ھ (1528ع) ۾ 
وفات ڪيائين. جڏهن هالڪنڊيءَ کي درياء پائڻ لڳو٬‏ ته 
سندس اولاد مان ميان نعمت الله اڳين بزرگن جا لاش کڻائي 
مسجد ۽ گهرن جي سامان سميت 25- ربيع الثاني 1178 ھ 
(22۔ آڪٽوبر 1764ع) ۾ موجودھ هالن پراڻن ۾ اچي 
ويٺوء: جتي سندن اولاد اڃا تائين رهندو پيو اچي. چيو وڃي 
ٿو ته سندس پوين مان ميان دين محمد اول کي اولاد ڪونه 
ٿي ٿيو. تنهن ڪري شاھ عبداللطيف ڀٽائيءَرح جي مقبري 
تي اچي مراقبو ڪيائين. اتان کيس اشاري ۾ چيو ويو ته 
توکي فرزند ٿيندو٬‏ ان تي اسان جو نالو رکج. سن 1274 ھ 
(1857ع) ۾ ميان عبداللطيف تولد ٿيو. ان کان پوءِ سندس 
پرورش ۽ تربيت ميان محمد صالح اول جي سپرد ٿي٬‏ 
جنهن کيس عربي ۽ فارسي پڙهائي. 

ميان عبداللطيف طب ۽ علم جفر ۾ گهڻي دسترس رکندو 
هو. سندس انتقال 9- جمادي الثاني 1347 ھ بمطابق 13- 
نومبر سن 1926ع تي ٿيو. هن ٿي شاديون ڪيون هيون. 
سندس وڏي فرزند جو نالو ميان دين محمد هو جنهن کي: 
(1) ميان محمود (2) ميان محمد نواز ٻه فرزند ٿيا. ٻئي 
گهر مان ميان محمد فرزند ٿيس ۽ ٿٽئين گهر مان ميان 
رحمت الله ۽ ميان لطف الله فرزند ٿيس. 

اسان ميان محمود کي پنهنجي سانڀر ۾ چڱيءَ طرح ڏٺو. 
وڏو دلير: باهمتء هٿ جو سخي هو. راڄن ۽ ڳوٺن جا 
فيصلا بهترين طريقي سان طيءِ ڪندو هو. سماجي ۽ 
سياسي ڳالهين ۾ گهڻو حصو وٺندو هو. سندس وفات سن 
2ء ۾ ٿي. 

هالن پراڻن ۾ هڪ ٻيو خاندانء. جيڪو علم ۽ روحانيت ۾ 
مشهور ٿيو٬‏ اهو قريشي قاضي صاحبان جو خاندان آهي. 
سندن جد امجد قاضي ابوالفضل سيوهڻ کان لڏي اچي 
هالڪنڊيءَ ۾ رهيو. سندس پوين مان مولوي قاضي علي 
محمد مشهور عالم ۽ مدرس ٿي گذريو آهي. سندس مزار 
مرجع خلائق آهي. قاضي علي محمد کي قاضي عبدالهادي 
نالي فرزند ٿيو: جنهن جي پوين مان خليفو فتح محمد بزرگ 
۾ له وارو هو. قاضي علي محيد جي باءُ خر فالو قاضسي 
هدايت الله هو جنهن کي قاضي عبدالواحد صاحب فرزند 

ٿيو: جيڪو انگريزن جي دور ۾ مختيارڪار هو. خانبهادر 
عظيم خان دراني؛ جيڪو ڪنهن وقت ميرپورخاص جو 
ڪليڪٽر هو: پنهنجي همشيره قاضي عبدالواحد صاحب 
کي نڪاح ۾ ڏني هئي. خانبهادر عظيم خان انهيءَ رشتي 
کان پوءِ هالن پراڻن ۾ اچي رهيو. اتي پرائمري اسڪول 
جي ڀرسان پارڪ ٺهرايائين٬؛‏ جيڪو اڄ به موجود آهي ۽ 
سندس نالي پٺيان آهي. عظيم خان کي عنايت علي خان نالي 
هڪ پٽ ٿيو: جيڪو لاولد وفات ڪري ويو. مرحوم سنڌ 
۾ پهريون دفعو حاجين کي حج تي پهچائڻ لاءِ بسن جو 
ڪاروان شروع ڪيو. جيڪو گهڻو وقت نه هليو. قاضي 
بزرگ واصل بالله ٿي چڪا آهن ۽ جنت ۾ جاءِ نشين آهن. 
هن خاندان مان ٻيو بزرگ اهل الله قاضي شاھ محمد هو 
جنهن جو فرزند قاضي محمد حفيظ صاحب هو. جيڪو 
جي. ايم. سيد جي سياسي تحريڪن ۾ سندس مددگار هو. 
قاضي محمد حفيظ کي قاضي فتح الله ۽ قاضي محمد (نالي 
مٺو) ٻه ڀائر هئا. هي سڀ بزرگ پنهنجي علم ۽ اخلاق سان 
پنهنجو وارو وڄائي ويا آهن. حفيظ قريشي وڏو بي باڪ ۽ 
سچار سياستدان هو. 

هن ئي خاندان مان خادم المسلمين قاضي حاجي يار محمد 
جو نالو تابناڪ ۽ درخشان آهي. پاڻ هالا پراڻا ڇڏي 

حيدرآباد جي سولجر بازار ۾ اچي رهيو. مرحوم 
عبدالرحمان وڪيل ڪراچيءَ واري پنهنجي نياڻي کيس 
نڪاح ۾ ڏني هئي. قاضي يار محمد لاولد وفات ڪئي. پاڻ 
وڏو خير ۽ سخاوت جو صاحب هو. ڪيترن نادار غريبن 
۽ محتاجن کي ماهوار ڪجھ رقم صدقي ۽ خيرات مان 
ڏيندو هوء جيڪو سلسلو باقاعدگيءَ سان آخر عمر تائين 
جاري رکيائين. هن ئي خاندان مان مرحوم و مغفور قاضي 
غلام محمد صاحب علم ۽ فضل ۾ باڪمال ٿيو. پاڻ عربي: 
فارسي ۽ سنڌي جو وڏو عالم هو. سندس لائبرري ۾ هزارين 
ڪتاب مختلف زبانن ۾ ادب٬‏ فقھ تاريخ تفسيرء: حديثء 
علم الڪلام ۽ علم الرجال تي موجود آهن٬‏ جن جي حفاظت 
سندس فرزند صاحبان (محمد اعظمء شوڪت: ۽ ٻيا) بهتر 
طريقي سان ڪندا اچن ٿا. پاڻ سروري اسلامي ڪاليج هالا 
۾ اعزازي پروفيسر به ٿي رهيا ۽ تدريس جو ڪم به 
سرانجام ڏنائون. 

مطلب ته گذريل زماني کي ڏسجي ٿو ته حيرت ٿي ٿئي ته 
ڪهڙا نيڪ انسان: علمي خاندانء روحانيت ۽ ڪرامتن 
جا صاحب: بارگاھ رب العزت ۾ مستجاب الدعوات انسان 
هن سنڌ ڌرتي؛ جنهن کي ”باب الاسلام“ جو شرف حاصل 
آهي: ۾ پيدا ٿيا آهن٬‏ جن پنهنجي علم ۽ قلمء تبليغ ۽ تدريس٬‏ 
فهم ۽ فراست: هدايت ۽ تلقين سان عام ۾ دين جي محبت کي 

جاري ۽ ساري رکيو ۽ نبي ڪريم صلي الله عليہ وآلہ وسلم 
جن جي امت کي راھ حق تي مضبوط ۽ مستحڪم رکيو. 
هالڪنڊيءَ جي سرزمين مردم خيز آهي. جنهن گهڻا نيڪ 
انسان پيدا ڪياء جن ۾ ڪن ٿورن جو تذڪرو ٿي سگهيو 
آهي. باقي گهڻي ڀاڱي تاريخ جي ورقن ۾ گم آهن. فاعتبروا 
يا اولي الابصار. 


]13 
قالا براڻاق با طلجي قنهر آه جن يقت ڏ:دڻ 
درسگاهون: مدرسا ۽ تربيتي مرڪز هئا. تحفته الڪرام ۽ 
ٻين تاريخي ڪتابن مان معلوم ٿو ٿئي؛ ته هالا پراڻا کي اڳ 
هالڪنڊي سڏيو ويندو هو. ارغونن ۽ ترخانن جي دور ۾ به 
هالڪنڊيءَ جي وجود جي ثابتي ملي ٿي. ڪلهوڙن جي 
دور ۾ هالڪنڊي کي پرڳڻي جي حيثيت حاصل هئي. 
موجوده هالا پراڻا پوءِ ٺهيو. پراڻو هالڪنڊي موجوده جڳھ 
کان پنج ڇھ ميل اندر تي هو. درياءَ جي پائڻ ڪري لڏ پلاڻ 
ٿر نه ماڻهو براڻا ما ڇڏي نو جزفه قالا براڻان هالا نرا 
جي جاءِ تي اچي آباد ٿيڻ لڳا. مخدوم سرور نوح عليہ 
الرحمة جنهن جو زمانو اڄ کان پنج سو سال اڳ جو آهي 

41 














سندس مزار پراڻي هالڪنڊيءَ جي قبرستان ۾ هئي. جتان 
پوءِ سندن ميت کي منتقل ڪري: موجوده درگاھ شريف 
جي احاطي ۾ رکيو ويو. 

هالڪنڊي جو نالو ڄام شاھ محمد هالي جي نالي پٺيان آهي؛ 
جيڪو ان وقت صاحب حيثيت هو. ٻاهران ايندڙن کي 
پهريائين هڪ وڏو ڪنڊيءَ جو وڻ نظر ايندو هو٬‏ جنهن 
جي لاءِ چوندا هئا؛ ته اها شاھ محمد هالي جي ڪنڊي آهي 
اج اهنع سن ءَ اي الڪنت ري هو تار رنجي 
ويو. پراڻن صحيفن مان معلوم ٿئي ٿو ته ڪنهن سمي 
هالڪنڊيءَ ۾ هڪ بزرگ رهندو هو. فقير وڏو عالم باعمل٬‏ 
صاحب شرعيت ۽ طريقت جو هو. پر دنيا کان تارڪ هو. 
کيس دنيوي ڳالهين سان ڪو تعلق نه هو فقط الله جي ياد ۾ 
مصروف رهندو هو. ان ڪري کيس مخدوم مستي لا خيال 
بودلو سڏيندا هئا. الاهي عشق ۾ فنا هجڻ سبب مجذوب 
لڳندو هو. ڪتابن ۾ آهي ته مخدوم لا خيال جڏهن درس 
ڏيندو هو ته پنهنجي ساڄي هٿ تي مخدوم نوح کي 
ويهاريندو هو جيڪو ذهانت سان گڏ زاهد پڻ هو کاٻي 
طرف قريشي عقيلي جي شاگردن کي ويهاريندو هو. پوءِ 
جڏهن مخدوم صاحب جي تحصيل ٿي: ته بزرگ لاخيال 
مخدوم نوح رح کي پڳ عطا ڪئي ۽ دعا ڪيائين؛ ته تون 
اڳتي هلي صاحب سسند ٿيندين ۽ ماڻهن جي توجھ جو 

مرڪز بڻجندي. عام ماڻهو تو وٽ هدايت: رهبريءَ ۽ دعا 
لاءِ ايندا. اها دعا قبول ٿي ۽ مخدوم صاحب جن جي طريقت 
۽ معرفت جي گادي اڄ تائين قائم آهي. هن خاندان مان وڏا 
روحانيت جا صاحب نڪتا؛ جن اسلام جو فڪر عوام تائين 
پهچايو ۽ بُرائين ۽ بڇڙائين کي رو ڪيو. مخدوم لاخيال 
کي عام ماڻهو ”لاکيار بودلوه۽ به چون ٿا. 

قريشي عقلبن کي مخدوم لاکيار اها دعا ڪئي؛ ته توهان ۾ 
علم جي ايتري گهڻائي ٿيندي؛ جيئن سانوڻ ۾ بارش جي 
رحمت سان زمين سيراب ٿيندي آهي. قريشي عقلين جو 
تن .نر با لا هن ادا 1/2 ال. اللة 
درويش: تارڪ دنيا ۽ اديب ۽ شاعر وقت بوقت پيدا ٿيا 
جن اسلام کي ڦهلايو (پکيڙيو) . هالن ۾ ”سانوڻي ملن“ جي 
لڪ ين يي 
ٿو ته انهيءَ جي پيڙھ جون سِرون پاڪدامن باپرده حافظ 
قرآن بيبين رات جو رکيون. انهيءَ مسجد ۾ اڍائي سؤ حافظ 
ڪم ڪندا هئا. عالم به انهيءَ حساب سان هوندا هئا. 
سانوڻي ملن ۾ پوئين دور ۾ وڏا شاعر ٿي گذريا آهن٬‏ جن 
جا نظم اڳ ۾ درسي ڪتابن ۾ پڻ شامل هوندا هئا. جيئن 
آخوند گل محمد: جنهن جو انتقال مڪي شريف ۾ ٿيو. آخوند 
علي اڪبر مجروح ۽ آخوند دين محمد پوئين صديءَ جا 
سٺا شاعر آهن. هنن سانوڻين ملن مان ڪجھ بزرگن پنهنجي 

ارادتمندي وري پير پاڳاري صاحب جي خاندان سان رکي. 
سندن وڏا حضرت پير رشد الله روضي ڌڻي جا خليفا هئا. 
آخوند محمد قاسم شاعر مٿين سڀني بزرگن کان آڳاٽو آهي. 
يي اڪ ٿي جڪ آهي نه نئخدو الا خنال ٫يرندي‏ عقيلي 
ذات جي شاگردن کي دعا ڪئي هئي ته توهان ۾ علم سانوڻ 
جي مينهن وانگر ايندو. جنهن کان پوءِ کين ”آخوند ملا 
سانوڻي“ سڏيو ويو. ان سلسلي ۾ وڌيڪ حقيقت هن ريت 
آهي ته سومرن جي شروعاتي دور ۾ جڏهن عربن کي سنڌ 
مان ڪڍيو پئي ويو ان وقت عربن جي هڪ شاخ عقيلي 
کي سنڌ ۾ رهڻ جي اجازت ڏني وئي٬‏ جن جو تعلق بنو 
هاشم گهراڻي سان هو. هنن سانوڻي عالمن ۾ اڳتي هلي وڏا 
عالم٬‏ اهل الله: درويشء صاحب تحرير ۽ شاعر ٿي گذريا 
آهن. سنڌ جو پهريون غزل گو شاعر خليفو گل محمد ”گلً 
انهيءَ خاندان مان هو. مولوي دين محمد ”وفائيئ پنهنجي 
ڪتاب ”مشاهير سنڌ؛ ڀاڱو - 2 ۾ انهن مان ڪيترن عالمن 
جو ذڪر ڪيو آهي. آڳاٽن عالمن مان آخوند اميد علي؛ 
مفتي محمد رفيق هالائي آخوند محمد قاسم آخوند نور 
محمد: آخوند عبدالصمد: حافظ نصرالله؛ خليفو لطف الله؛ 
آخوند رحمت الله وغيره مشهور ٿيا جيڪي هاڻي هن جهان 
۾ موجود نه آهن: پر پنهنجا علمي ڪارناما پٺيان ڇڏي ويا 
آهن. 

هنن عالمن نه صرف هالڪنڊيءَ ۾ پر ٻين شهرن ۾ به ديني 
مدرسا؛ عربيءَ ۽ فارسيءَ جا قائم ڪيا. مثلا نصرپور 
ٽنڊو ڄام٬‏ ٻورڙي ضلع دادو: درازا (خيرپور)ء خود هالن 
پراڻن ۾ ميان محمد بچل عرف ميان جيءَ جو مدرسو ڪنهن 
دور ۾ هاڪارو هو: جتي نه رڳو سنڌ پر عربستان مان به 
شاگرد تعليم وٺڻ ايندا هئا. اها به حقيقت آهي ته وقت جي 
حاڪم ميان نور محمد ڪلهوڙي ۽ پويان ايندڙ ٽالپر 
حڪمرانن انهن مسجدن ۽ علمي مدرسن جي سرپرستي ۽ 
مَعاو نك ڪَڻي. 

انهيءَ ڳالھ کي به آشڪار ٿيڻ گهرجي ته صوفي شاعر 
حضرت سچل سرمست جو اوائلي استاد آخوند عبدالله ملا 
سانوڻي هالڪنڊي وارو هو. 

انگريزن جي دور ۾ هن خاندان مان ڪيترا عربي ۽ فارسي 
ڄاڻندڙ عالم سرڪاري نوڪريءَ ۾ گهڙيا. جو اڃا 
انگريزي نعليم ايتري عام نه ٿي هئي. سرڪاري نوڪريءَ 
۾ شامل ٿيندڙ پهريون شخص آخوند رحمت الله ولد آخوند 
محمد شاڪر سانوڻي هو جيڪو نارا جيل تي جيلر هو. 
هي صاحب ديوان شاعر به هو: پاڻ 13 جمادي الثاني سن 
4 (9 مارچ سن 1887ع) ۾ وفات ڪري ويو. 
پوئين دور ۾ مشهور علم دوست بزرگ آخوند محمد اعظم 
قريشي کي مون پاڻ ڏٺو. وٽس وڏو ڪتب خانو علمي 

نوادرات جو هو جنهن ۾ عربي: فارسي: اردو ۽ سنڌيءَ 
جا ڪتاب اچيو وڃن ٿا. محمد اعظم مرحوم جي وقت جي 
وڏن عالمن جهڙوڪ: علامه ع.م دائود پوٽه٬‏ مولوي احمد 
ملاح مولوي عبدالرحيم پڇميءَ ۽ ڊاڪٽر نبي بخش خان 
بلوچ سان چڱي ڏيٺ ويٺ هئي. مرحوم حفيظ قريشي 
(ايڊوڪيٽ) چوندو هو ته آخوند محمد اعظم وڏو خاموش 
طبع اعليٰ سياسي: مذهبي ۽ ادبي ڪارڪن هو ۽ لواري 
واري معاملي ۾ مولوي احمد ملاح جو هڪ اهم مددگار 
هو. مولوي احمد ملاح سان سندس خط و صڪتابت هلندي 
رهندي هئي؛ جن مان ڪيترا ئي خط اڄ به سندس پوين وٽ 
محفوظ آهن. آخوند ملا سانوڻين جي هڪ شاخ حضرت 
پير صاحب پاڳاري جي جمعيت ۾ وڃي شامل ٿي٬‏ جن مان 
آخوند گل محمد: آخوند صفر ۽ آخوند نور محمد مشهور 
ٿيا. هنن جو ذڪر ملفوظات ۾ به آيو آهي. محمد اعظم جو 
والد آخوند حافظ عبدالحق زماني جي گردش دوران اڻويهين 
صديءَ ۾ ڪراچي هجرت ڪري ويو جتي لياري جي 
مشهور خيراڻي مسجد ۾ خطيب مقرر ٿيو. حافظ عبدالحق 
صاحب فتويٰ هو ۽ ديني فيصلا پڻ ڪندو هو ان ڪري 
پاڻ ۽ سندس اولاد قاضي مشهور ٿيا. سندس اولاد مان 
مرحوم قاضي عبدالله جي تعليمي خدمتن جي عيوض؛ 
سندس حياتي ۾ ئي هڪ پرائمري اسڪول جو نالو قاضي 

عبدالله پرائمري اسڪول: بينظير ڀُٽي جي حڪومتي دور 
۾ محڪمه تعليم طرفان رکيو ويو. هيءُ اسڪول ڪراچي 
جي علائقي لياري ۾ آهي. 

هن خاندان مان هڪ درويش اله لوڪ نهايت قابل ۽ 
صاحب فهم بزرگ پروفيسر محمد علي قريشي حال حيات 
آهي. سندس زندگي ذڪر: فڪر: عبادت ۽ مريضن جي 
عيادت ۾ گذري ٿي. ذاتي زندگيءَ ۾ فقير تن ۽ مسڪين 
ماڻهر آهير كين وڪ اڊ سجهدراڻ ڊنورنگيءَ مان 
پروفيسر ٿي رٽائر ڪيو اٿس. شاگردي جي زماني ۾ ڪئناڊا 
مان هائيڊرالڪس ۾ ايم. فل ڪري گولڊ ميڊل حاصل 
موجوده دور ۾ هن خاندان جي ٻن ڀاءُ ڀيڻ يعني عبدالحفيظ 
قريشي ۽ فهميده قريشي سماجي خدمتن ۾ پنهنجو نالو 
ڪڍيو آهي. هنن غريبن جي هڪ بستي؛ سحرش نگر؛: 
ٺاهڻ ۾ وڏي جاکوڙ ڪئي آهي. ان کان علاوه لاڙ جي باندي 
کيت مزدورن 180060111 41160111116 186018608) ۽ 
ٽنڊي بهاول جهڙن خوني واقعن کي اجاگر ڪرڻ لاءِ 
جدوجهد ڪئي آهي. سندن انهيءَ جاکوڙ کي سڄيءَ سنڌ ۾ 
اتساهيو ويو آهي. 

هڪ ٻي ڪريم النفس شخصيت ڊاڪٽر قادر بخش جو 
ذڪر ڪرڻ به بي مهل نه ٿيندو: جنهن جو تعلق سنڌ جي 

مردم خيز خطي مٽياريءَ سان آهي. ڊاڪٽر صاحب غربت 
۽ عشرت ۾ زندگي بسر ڪئي ۽ آخرڪار ترقي ڪندي 
صحت کاتي جو ڊائريڪٽر جنرل ٿي رٽائر ڪيائين. سندس 
دلي خواهش هميشه اها رهي آهي ته ڪاش هو سنڌ جي 
علمي مدرسن ۾ تعليم وٺي ديني علوم سان سرشار ٿئي ها. 
ان سلسلي ۾ پاڻ ڪجھ عربي ڪتاب به پڙهيائينء. جن ۾ 
سندس استاد مولوي محمد معروف ميمڻ متعلوي هو. رٽائر 
ڪرڻ کان پوءِ ڊاڪٽر صاحب قرآن ۽ ۽ حديث جي تحقيقي 
مطالعي تي وقت صرف ڪري رهيو آهي. 

هاڻي ته اهو دور ختم ٿي چڇڪو آهي: علم ۽ روحانيت پڻ 
اڻ لڀ آهي. جيڪي سندن ڪتاب ۽ لائبرريون هيون٬‏ اهي 
ٻيا کڻي ويا يا اڏرهيءَ جي نظر ٿيا. شمس العلماء دائود پوٽو 
گهڻا قديم ڪتاب کڻي وڃي پاڻ وٽ محفوظ ڪيا. ڪن پوين 
۾ وڏن جون ڪي وصفون نظر اچن ٿيون ۽ منجهن درويشي 
يا علم دوستي اڄ به ٿوري ڪي گهڻي موجود آهي. دائود 
پوٽو مرحوم سانوڻي مُلن ۾ گهڻو ايندو ويندو هو. 
هالڪنڊيءَ مان جيڪي ٻيون ذاتيون هالا پراڻا يا نوان ۾ 
اچي رهيون: انهن ۾ گهڻي ڀاڱي: ميمڻء: ڪوري: ونڊيارء 
هالا: سيد قاضي: آخوندہ سماٽ: شيخ؛ ٻروچ ۽ هندو هئا. 
سندن واسطو زراعت» هٿ جي هنرن جهڙوڪ: جنڊي: 
ڪاشي سوسي ۽ اجرڪ ٺاهڻ سان هو. علم واراء مدرسن 

۽ تبليغ ذريعيَ دين اسلام پکيڙيندا هئا. انهن جا پويان اڄ 
به اباڻي ڪار ۾ لڳل آهن. هالن جي ڪاريگرنء جن کي 
وگهامل چيو وڃي ٿو. جي ٺهيل جنڊي ملڪان ملڪ 
مشهور آهي. مٽيءَ تي چتر ڪاري: جنهن کي ڪاشيءَ جو 
ڪم ٿو چئجي ڏيساور تجارت لاءِ کڄي ويندي هئي. 
سوسي: کانڌيء٬‏ ۽ اجرڪ جو ڪم نهايت نفيس ٿيندو هو ۽ 
اڄ به ٿئي ٿو. ائين سمجھ ۾ اچي ٿو ته پراڻن وقتن ۾ سنڌ جو 
واپار وچ ايشيا جي ملڪن سان بحري جهازن رستي ٿيندو 
هو جتان هتي جي ڪچي مال جي عيوض اتان جون اهي 
صنعتون آيون ۽ انهن جا ڪاريگر هتي آباد ٿيا جن جو 
پوءِ ٺڪاڻو هتي ٿيو. ڪاشيءَء سوسيءَ جو ڪم ايران: 
افغانستانء: چين سمرقند بخارا: آذربائيجان ۽ تاشقند ۾ به 
ٿئي ٿو ۽ اتي قديم مقبرن تي ڪاشيءَ جهڙيون سرون لڳل 
آهن. 

پر خاص ڳالھ جنهن جي ڪري هالڪنڊيءَ جو نالو مشهور 
هو اهو هو علم ۽ شرعيت جو رجحان. هتي وڏا روحانيت 
جا صاحب رهندا هئا؛ جن جا مدرسا درگاهون ۽ خانقاهون 
هيون. جتي خلق خدا کي روحانيت جو سبق ملندو هو. سڀ 
کان پراڻو بزرگ شيخ عبداللطيف حسني جيلاني آهي: 
جيڪو بغداد کان آيو هو. هن جو زمانو اڄ کان ست سؤ 
سال کن اڳ جو آهي. سندس مزار اڄ به هالن پراڻن ۽ نون 

جي وچ ۾ آهي جتي هر سال يارهين جي مهيني ۾ عرس 
ٿيندو آهي. عرس ۾ سماء ۽ ذڪر ڪيو ويندو آهي. جيڪو 
ڪن خاندانن ۾ ورهين کان وٺي پشت به پشت هلندو اچي 
ٿو. هن درويش جي سماء جي محفل هونئن به هر مهيني 
جي يار هين تاريخ تي ٿيندي آهي. جيڪا عمراڻي فقير صبح 
صادق تائين جاري رکندا آهن. سال ۾ هڪ دفعو وڏو ميلو 
به لڳندو آهي٬‏ جنهن کي شيخ صاحب جو ميلو چوندا آهن. 
هالن پراڻن ۾ ٻيا به بزرگ ۽ اهل الله مدفون آهن٬؛‏ جن مان 
مخدوم عربي ڏيانو مشهور آهي. صاحب تحفة الڪرام مير 
علي شير قانع ٺٽويءَ جي لکت موجب هيءُ بزرگ شاھ 
عبداللطيف ڀٽائيءَ رحه جو نانو آهي. ٻيو بزرگ مخدوم 
شاھ ڌيانو آهي؛ جنهن لاءِ مشهور آهي ته هيءُ بزرگ ڀٽائي 
صاحب جو همعصر هو. هالن پراڻن ۾ ڏيرا فقير اڄ به 
موجود آهن٬‏ جيڪي انهيءَ قبرستان جا مجاور آهن. ڪجھ 
وقت اڳ انهن ڏيرن مان فقير پير ميان محمد رَصو انتقال 
ڪري ويو آهي. جيڪو وڏي شان ۽ مان وارو صاحب هو 
۽ ماڻهن جي وٽس وڏي اچ وڃ هوندي هئي. مولوي دين 
مد رفاي: خ ڪنات 'طف يد اح 
سانگيءَ جي فارسي ڪتاب ”لطائف لطيفي“ مان معلوم ٿئي 
ٿو ته ڀٽائي صاحب هالا پراڻا گهڻو ايندو ويندو هو ۽ هتي 
سندس گهڻا مريد ۽ معنقد هئا. هڪ ٻيو بزرگ جنهن جي 

مزار هتي آهي: اهو آهي قاضي علي محمد رح. هن صاحب 
دين جي تدريس لاءِ وڏو مدرسو کوليو هو٬‏ جتي سڄي سنڌ 
جا شناگرد اچي تعلي رئندا هئا. 

هڪ ٻيو خاندان٬.‏ جيڪو علم ۽ فضليت ۾ ٻين کان سرس 
هو اهو هو ڀٽي بزرگن جو مخدوم خاندان. هنن جو وڏو 
راجا ڀرٿ نالي راجپوتانا جي ڪنهن رياست جو حاڪم 
هو جيڪو پوءِ شيخ بهاءُ الدين زڪريا ملتانيءَ جي هٿ 
تي مسلمان ٿيو ۽ مرشد جي چوڻ موجب اچي هالڪنڊيءَ 
۾ رهيو. سندس اسلامي نالو شيخ عبدالله رکيو ويو. سندس 
ڪيتريون ئي ڪرامتون مشهور آهن: هن بزرگ جي اولاد 
۾ وڏا عالم٬؛‏ روحانيت جا صاحب: درويش ۽ اولياء پيدا ٿيا 
جن پنهنجي پنهنجي دور ۾ نيڪيءَ ۽ چڱائيءَ جي تبليغ 
ڪئي. پوءِ جڏهن هالڪنڊيءَ کي درياء پائي ويو ته هي 
بزرگ لڏي اچي هالن پراڻن ۾ ويٺا. ان سان گڏ سندن معتقدن 
جو وڏو انگ به هالن پراڻن ۾ آيو. بزرگن جي وڏن جون 
قبرون ته درياء پائي ويو پوءِ هنن ٻيون قبرون کڏي 
کٿوريءَ جي قبرستان ۾ اچي ٺاهيون. هي قبررن محض 
علامتي آهن. ثبوت اهو آهي ته قبرن جو وچون فاصلو تمام 
محدود آهي. ان ڪري چئي سگهجي ٿو ته هي قبرون فقط 
نشان طور ٺاهيون ويون هيون. کڏي کٿوريءَ جو قبرستان 
قديم يادگار آهي. هنن قبرن جي وچ ۾ هڪ ڪچي 

چؤديواري آهي. جيڪا مٿان ڇت کان کليل آهي. هن چؤ 
ديواريءَ کي ڪاٺ جو دروازو آيل آهي٬‏ جنهن کي ڪڙو 
لڳل آهي. اندر مٽيءَ جو وڏو ڍير آهي؛ جنهن لاءِ مشهور 
آهي. ته ڪنهن زماني ۾ هي قبرون هيون٬‏ جيڪي ستن 
آرياڻين جون هيون. اهي پاڪدامن بيبيون ست سيد 
زاديون هيون: جيڪي وقت جي هندو راجا جي ناجائزيءَ 
سبب هتي اچي رهيون هيون ۽ پوءِ خدا کان دعا گهريائون٬‏ 
ته کين زندھ زمين ۾ داخل ڪيو وڃي. سندن دعا مقبول 
ٿي ۽ هي بيبيون زمين اندر هليون ويون. وڏن جي چوڻ 
موجب: آڳاٽي زماني ۾ انهن قبرن مان کٿوريءَ جي خوشبو 
ايندي هئيءَ جيڪا هاڻ ڪانه ٿي اچي. باقي سڄو قبرستان 
انهي کڏي کٿوريءَ جي چؤگرد آهي ۽ ڪيترن تهن تي ٺهيل 
آهي. سنڌ جي تمام قديم ۽ وڏن قبرستانن مان هڪ آهي. 

اچو ته هاڻي زماني جي انقلاب جو به جائزو وٺون: اڃا 
سٺ ستر سالن جو وقت گذريو آهي. زمانو تبديل ٿي چڪو 
آهي. پٺيان ڪنڌ ڦيرائي ٿو ڏسجي: ته ٻيو نظارو نظر ٿو 
اچي. اڳوڻو علم: اخلاق آداب ۽ ڪرار ختم ٿي چڪا آهنء 
ڪوڙ ۽ ڪدورت ان جي جاءِ اچي والاري آهي. اڳ ۾ 
ماڻهو مخلص ۽ محبتي هئا. هڪ ٻئي وٽ ايندا ويندا هئا. 
نمازن جي وقتن تي مسجدن ۾ ملندا هئا. ڪوڙ گهڻو ڪري 
ڪونه ڳالهائيندا هئا. سادا ۽ سچا هئا. ڪوڙ ڳالهائي به نه 

ٿي سگهيا؛ ڇو ته ڳوٺ ۽ پاڙا ننڍا هئا. ڪو واقعو ٿيندو هو 
ته فورن سڄي ڳوٺ کي پتو پئجي ويندو هو. ڳالھ لڪائڻ 
مان ڪو فائدو ڪونه هو. وچئين کان پوءِ اوطاقن ۽ بيٺلڪن 
تي مجلسون لڳنديون هيونء. جيڪي ڪڏهن مغرب ته 
ڪڏهن عشاء تي ختم ٿينديون هيون. شادين مرادين ۽ طهرن 
جي ٻي ڳالھ هئي. جو سڄي رات محفلون هلنديون هيون. 
ڳالهيون به هر موضوع تي ٿينديون هيون. هڪ ٻئي جي 
خير خيريت جو احوال: پاڙي ۾ ڪنهن جو ڄمڻ يا مرڻ يا 
پرڻو اگهائي سگهائي,. ڪنهن نووارد جو اچڻ٬.‏ ڪنهن جي 
نقل مڪاني ته ڪنهن جي خير خيرات مطلب ته ڳوٺ جي 
رهڻي ڪهڻي ۽ طور طريقي تي هر لحاظ سان ڳالھ ٻولھ 
ٿيندي هئي. ڀٽائي صاحب ۽ ٻين شاعرن جا بيت به بحث جا 
موضوع هوندا هئا. ڀٽائيءَ جي بيتن جي پڙهڻي تي وڏو قيل 
قال ٿيندو هو. زير٬‏ زبر ۽ پيش هيٺ مٿي ٿيڻ سان معنيٰ 
بدلجي وڃي ٿي. هي ماڻهو جن کي ظاهري علم ته گهٽ 
هوندو هو پر اچارن ۽ اکرن ۾ پڪا هوندا هئا. گهڻيون 
پڙهيون پنهنجي وڏن کان ٻڌيل هينء ان ڪري ڀٽائيءَ جي 
زبان کي صحيح تلفظ سان اچاري سگهيا ٿي. ان کان پوءِ 
ديني اسلامي ڳالهيون ۽ سنڌ سان وابسته داستانن جو ذڪر 
به ٿيندو هو. سوير سمهندا هئا ته پرھ ڦٽيءَ جو اٿندا هئا. 
سج اڀرڻ کان اڳ زندگي روان دوان هوندي هئي. مهمانن 

جي اچڻ تي سر ها ٿيندا هئا. جيڪڏهن مانيءَ جو وقت 
اها ملندي هئي. جيڪا گهر ۾ ٺهندي هئي. وڌيڪ اهتمام 
قطعي نه ڪيو ويندو هو. هر اوطاق: بيٺڪ يا گهر ۾ ٿڌي 
پاڻيءَ سان ڀريل مٽ ۽ دلا رکيل هوندا هئا. جنهن کي 
ضرورت هوندي هئي: اهو پاڻ گلاس یا وٽو ڀري پاڻي 
پيئندو هو. چانھ ۽ شربت جو تڪلف بلڪل ڪونه هو. 
جيڪي حال حبيبان سو پيش پريان هوندو هو. مٽ مائٽ 
ويجهو يا پريان ڪٿان به ايندا هئا ته اهو ممڪن نه هو٬‏ جو 
هڪ ڏينهن ۾ ئي واپس ٿين. ٻه ٽي راتيون ضرور ٽڪندا 
هئا. ڪڏهن ته ويجها مائٽ ٻه -- ٻه ٽي- ٽي هفتا به رهي 
پوندا هئاء. پر سادي بودوباش ڪري ميزبان انهن کي 
ڪڏهن به بار نه سمجهندا هئا ۽ کل خوشيءَ سان وقت 
گذاريندا هئا. خوشدليءَ سان اجازت وٺندا هئا. سستو ميوو 
عام جام هو زيتونء انب ننڍا صوف توت موسميون: 
ٻير وغيره عام هوندا هئا. جهنکگ جو ميوو ته مفت هوندو 
هو. ليار: پيرونء گيدوڙاء: سڱر: چڀڙ ۽ گدرا وڏي تعداد ۾ 
پيدا ٿيندا هئا. گدرن ۽ ڇانهين جي قيمت نالي ماتر هوندي 
هئي. سنڌي انب جنهن جو ميٺاج اڄ به سنڌڙي انب کان 
وڌيڪ آهي: بيحد سستو هوندو هو. هر ڪو پيو کائيندو 
هو. بازاري ميوا پوءِ آياء. جي هاڻي ته خريد ڪرڻ کان 

باهر آهنءَا “ڪيلا: سنڌڙي. آني:: رڎا ا٬ضنوفنث.‏ ڪپتو» 
موسميون: پپيتاء چيڪو ۽ ٻيا به اڪيچار ميوا آهن٬‏ پر هر 
ڪو وٺي نه سگهندو. رب جي رحمت هئي؛ غريب ۽ امير 
يڪسان فيض ياب ٿيندا هئا. 

هاڻي ته موسمن به ڦيرو کاڌو آهي: اڳي برساتون زوردار 
پونديون هيون ۽ 15-10 ڏينهن هلنديون هيون. درياءَ ۾ اٿل 
ايندي هئي ۽ ڪناري تي گهڻائي ڳوٺ ۽ شهر ٻڏي ويندا 
هئا. کاڌ ٿيندي هئي ته ڪنارو ڀُرندو هو. سيءَ سخت پوندا 
هئاء شام جو گهرن جي چودرن ۾ ڪاٺيون ٻارڻيون پونديون 
هيونء هر ڪو وڏو ننڍو غريب غُربو پنهنجو بدن لوئي؛ 
اجرڪ: چادرء: ڪوٽ یا صدريءَ سان ڍڪيندو هو. گهرن 
۾ عورتون ڪن ٽوپ ڪھ مان ٺاهينديون هيونء. جيڪي 
پائڻ سان مٽيءَ يا سرديءَ کان بچاءُ ڪري سگهبو هو. 
ضندخ جو. ڪڪ پا جه ري جي رات سيءَ ٿي يجاتن لا 
ٺهندي هئي. چانھ اڃا ڪانه آئي هئي. اونهاري ۾ گرميون 
ته هيون؛ پر ايتريون نه جيتريون هاڻي آهن. هاڻ ته گرمي 
سعودي عرب ۽ مسقط کان به وڌيڪ ٿي وئي آهي. جو 
حيدرآباد: سبيءَ ۽ مچ سان مقابلو ٿي ڪري. اڳ اونهاري 
۾ به ٿڌيون هوائون پيون هلنديون هيون. شام جو چئين بجي 
کان پوءِ ٿڌيون هوائون لڳنديون هيون٬‏ جيڪي سڄي رات 
هلنديون رهنديون هيون. رات جو اڱڻ يا پڌر تي سمهبو هو. 

پکي يا اي. سيءَ جي ضرورت ڪانه هوندي هئي. سخت 
گرمي منجهند جو ڪلاڪ کن هڪ کان ٻي وڳي تائين 
هوندي هئي. اونهاري ۾ سخت گرمي 7-6 ڏينهن کان مٿي 
ڪانه هوندي هئي: هاڻي ته سيارو نالي ماتر ٿو ٿئي ۽ 
اونهارو الامان والحفيظ. 

سنڌ جو ذڪر ڪجي ۽ سنڌو درياءَ جو ذڪر نه ڪجي: 
ته ڳالھ اڻپوري آهي. سنڌو درياءَ هالن پراڻن جي بلڪل 
ڀرسان لنگهي ٿو. گهرن کان ٻاهر نڪربو ته درياءَ جي 
ڪناري تي هوندا. اڳ گرمين ۾ درياءَ تار ٿي وهندو هو 
سرڪار جيڪي بند ٻڌايا؛ انهن کان پاڻيءَ جي سطح چار 
پنج انچ هيٺ هوندي هئي. هي اسان پاڻ ڏٺو٬‏ درياءَ جي 
وهڪري ۾ زور ڏاڍو هوندو هو. کاڌ ڪندو هو ته زمين 
جو وڏو حصو وڃي هيٺ ڪرندو هو. ڪئان بند ڀڄندو هو 
ته ميلن ۾ پاڻي پکڙجي ويندو هو. سوين ڳوٺ. گهر٬.‏ مڪان 
۽ مارو ماڻهو ٻڏي ويندا هئا. ماڻهو ڏاڍا دربدر ٿيندا هئا. 
مالي ۽ جاني نقصان گهڻو ٿيندو هو. اڳ ۾ فون يا ڪو ٻيو 
سسٽم ڪونه هو. ڪو ڳوٺ آس پاس ۾ ٻڏندو هو ته ڪو 
همراھ ڀر وارن ڳوٺن ۾ ٻڌائي ويندو هو ته فلاڻو ڳوٺ ٻڏي 
ويو. اسان جي ڳوٺ هالا پراڻا جي آسپاس وارا ڳوٺ 
جهڙوڪ: ٻنڌ خانوٺ: سعيد آباد. کيبر. ڪلياڻ وغيره 
گهڻائي ڀيرا ٻڏا ۽ وري ٺهيا: پر هالن پراڻن تي ڪا خاص 

مهرباني هئي؛ بزرگن جون دعائون ۽ وڏڙن جون ڪمايون 
هيون: اسان جا وڏا عالم باعمل هئا. ڪوزن ۾ پاڻي پڙهي 
وڏين ٻيڙين ۾ نڪرندا هئا ۽ اهو پاڻي وچ درياءَ ۾ هاري 
ايندا هئا. دعائون ۽ صلواتون پڙهبيون هيون. رب پنهنجو 
رحم ڪندو هو. 

هاڻي ٿو ڏسجي ته عقل حيران ٿو ٿئي. درياءَ جو پيٽ خالي 
سڪو پيو آهي: ٻنهي پاسن جا ماڻهو پيا اچن وڃن. پاڻيءَ 
جو چُڪو به ڪونهي. ڌوڙ ۽ واري پئي اُڏامي؛ درياه پاڻ 
سان سڀ رحمتون کڻي ويو. اهو ڪارنامو ايوب خان جو 
آهي. جو سن 1960ع ۾ چند ڏوڪڙن عيوض سنڌو درياءَ 
جو پاڻي نهروءَ جي حوالي ڪيائين: جنهن وڃي راجسٿان 
آباد ڪيو. سنڌ جو پلو اڳ مشهور هو. درياءَ شاھ ۽ پلو 
لازم ملزوم ڳالهيون هيون. ڀلو لکن جي تعداد ۾ ٿيندو هو. 
گڊوءَ کان وٺي ڪوٽڙيءَ تائين پلي جون سوين دنيون 
هونديون هيون: جتي وڏو پلو ٻه اڍائي فوٽ ڊيگھ ۾ ملندو 
هو. پلو کيرو به هو ته آنيءَ وارو به. درياءَ جي چاڙھ وارن 
ڏينهن ۾ پلي جي قيمت 4 آني کان هڪ رپئي تائين هوندي 
هئي غريب غربو پلو ضرور وٺندو هو. سنڌي انب ۽ ڀلا 
تحفي طور دوستن ۽ عزيزن کي ڏنا ويندا هئا. پاڻيءَ ۾ تيز 
وهڪري جي ڪري وڏي گجگوڙ هوندي هئي ۽ رات جو 
سمنڊ جهڙو آواز ڪندو هو جيئن سمنڊ وهندو هجي. 

ڪنڌيءَ تي آباد ڳوٺن کي ٻوڏ جو خطرو هوندو هو. ڪجھ 
ٻيڙيون به هلنديون هيون٬‏ جن مان محفل نالي وڏي ٻيڙي 
مشهور هئي؛ جيڪا سرحد جي پاسي جهاٻيرن جي 
ملڪيت هوندي هئي. سنڌي مهاڻا پيٽ سان تنبا ٻڌي؛ پلي 
جي شڪر لاءِ پاڻيءَ جي پيٽ ۾ هلندا هئا ۽ ڪجھ پلا 
هٿ ڪري ايندا هئا. وري جڏهن ٻوڏ ايندي هئي ته ٻيلن ۽ 
جهنگن مان هزارين جانورن کي لوڙهيو ايندي هئي؛ انهن 
جانورن ۾ نانگ٬‏ مرونء هرڻ؛ سها؛ مور بگهڙ ۽ گدڙ 
وغيره شامل هوندا هئاء. جن مان ڪيترا ته زندھ گهرن ۾ 
اچي گهڙندا هئا٬‏ پوءِ شڪاري سوئرن کي ڦاسائي؛ ان جو 
ڪتن سان مقابلو ڪرائيندا هئاء جيڪو وڏي تعداد ۾ عام 
ماڻهو ڏسڻ ايندا هئا. نانگ جي چڪ جا سوين مريض 
اسپتالن ۾ داخل ٿيندا هئا. هرڻ کي البته حلال ڪري گوشت 
ورهايو ويندو هو. ماڻهن جي لڏ پلاڻ ۾ هزارن جو مال 
مويشي ڍڳا٬‏ ٻڪريون ٻڏي وينديون هيون. گهر جون کٿون؛ 
بستراء دلاء ٿانءَ به لڙهي ويندا هئاء وڏي تباهي اچي ويندي 
هئي پوين سالن ۾ سنڌ جي انجنيئرن بند ٻڌرايا. پر جيسين 
درياءَ ۾ پاڻي تار هو اهي ٻوڏيون پيون اينديون هيون. 
هڪڙا گهر ڊهندا هفا ته ٻيا ٺهندا هئا. 

ٻوڏ کان پوءِ ڪچي جي زمين ۾ ڀلا فصل ٿيندا هئا ۽ سنڌ ۾ 
عام چوڻي هئي ته ”ٻڏيءَ جا ٻيڻا“. 

]14 
معاشرتي ۽ تمدني حالتون 
ڪجھ معاشرتي ۽ تمدني ڳالهين جو به ذڪر ڪجي. اسان 
جو ڳوٺ بيحد ديني ۽ مذهبي مرڪز هو. هر گهر ۾ نياڻيون 
صبح جو سويل ڪلام پاڪ جي تلاوت ضرور ڪنديون 
هيون. انهن منجهان ڪيتريون حافظاڻيون ٿيون؛ نماز جا 
پابند عورتون توڙي مرد سڀ هئا. عيدن تي شادين ۾ يا 
محرم تي واعظن جون وڏيون مجلسون ٿينديون هيون. سنڌ 
جا چوٽيءَ جا عالم تقرير ڪرڻ ايندا هئاِ ڪجھ نالا هيٺ 
ڄاڻائجن ٿا. اُنهن مان پراڻي وقت ۾ مولوي محمد هاشم 
رڪن وارو: مولوي سليمان ٿرڙي محبت وارو: مولوي 
عبدالڪريم ڪورائي (سچ چوڻ جي ڪري کيس ڪهاڙو 
چوندا هئا) مولوي عبدالڪريم چشتي: مولوي قمر الدين؛ 
مولوي سلطان احمد: مولوي خدا بخش لاشاري: مولوي 
عبدالغني.: واري ڦيري سان پيا ايندا هئا. هنن عالمن حق 
جي تبليغ ڪئي ۽ جاهلاڻين ۽ بدعتي رسمن جي بيخ ڪني 
ڪئي. انهن مولوين سان گڏ مولودي (مداحي) به ايندا هئا. 
خاص ڪري ٻه گروپ مشهور هئا: 
ه اتر ۾ حاجي لال بخش جسڪاڻي جو گروپ: 
* ته لاڙ ۾ حاجي غازي ڪنڀار جو گروپ. 

ان کان پوءِ ذڪر ۽ فڪر جون مجلسون ٿينديون هيون 
خواجگان ڪڍيو ويندو هو. ”فاذڪروني اذكکكرڪم“ قرآن 
حڪيم ۾ فرمايل آهي ته ”مون کي ياد ڪريو ته آءٌ به 
توهان کي ياد ڪريان.“ سڀ مشڪلون حل ٿي وينديون 
سڀ مشڪل آسان ٿي ويندا هئا. بيمار وري اٿي ڪمن 
ڪارين کي لڳندا هئا. قرضدار قرض کان آجا ٿيندا هئا ۽ 
بي پهچ نياڻيون اٿاري سگهندا هئا. سنڌ کي باب الاسلام چيو 
ويو آهي اهي ديني ۽ روحاني محفلون خبر نه آهي ته 
ڪيتري وقت کان جاري ساري آهن ۽ ياد ٿيون ڏيارين ته 
حج وڏي اهتمام سان ڪبو هو اڳ ۾ ماڻهو پنڌ حج تي 
ويندا هئا. ايران تائين ته لارين ۽ بسن ۾ پر مسقط پهچي؛ 
هزارين ميل پنڌ ڪري خانه ڪعبه ويندا هئا. اسان جي 
پويان چار پاڻيءَ جي جهاز رستي. پاڪستان ٺهڻ کان اڳ 
۾ پاڻيءَ جا جهاز ممبئيءَ کان هلندا هئا ۽ ڀاڙو 25 رپيا هو. 
ڏينهن ۾ عربستان پهچندو هو. حج جي سفر ۾ ڪل 6-5 

مهينا لڳي ويندا هئا. پر جيڪي آڳاٽا حاجي ويندا هئا ۽ پنڌ 
ويندا هئا: انهن کي 3-2 سال به لڳي ويندا هئا. گهڻا اتي ئي 
گذاري ويندا هئا. ان ڪري ويندا هئا ته سڀن کان بخشائي 
لا يي هي لد ها ۽ ني يڪي 
مهاجر يا مدني مهاجر سڏيندا هئا. توهان ڏسو ته ڪيترا 
سنڌي خاندان هاڻي به عربستان ۾ صاحب ثروت آهن٬‏ جن 
مان ڪي واپاري آهن ته ڪي معلم. ته ڪي دڪاندار. 
هالن پراڻن مان ڀوڳڙي اڄ کان 200 سال اڳ ويا هئا. هاڻي 
پاڻ کي بوقري سڏائين ٿا. سندن وڏو ابوبڪر بوقري هالن 
پراڻن ۽ مٽيارين ۾ به ايندو ويندو هو. هيءُ تيل نڪرڻ کان 
اڳ سعودي عرب جو وڏو تاجر هو جيڪو شاھ ابن سعود 
کي قرض ڏيندو هو. هن وقت به مڪه ۾ حرم پاڪ جي 
ڀرسان سندن فندق آهي؛ پر ٻي به گهڻي ملڪيت اٿن. هاڻي 
ته انهن مان گهڻا عربستان ڇڏي: آمريڪا يورپ: اردن ۽ 
شام ۾ وڃي آباد ٿيا آهن. ٻيا شڪارپور جا صباغ اتي وڃي 
معلم ٿيا. هي رنگ جو ڪم ڪندا هئا. ڪامل سنڌي سعوديہ 
ايئر لائن جو ڊائريڪٽر جنرل هو: هاڻي الاجي جيئرو آهي 
يا نه؟ اڳ ۾ حاجين جو تعداد گهڻو هو پر جهازن ۾ سيٽيون 
گهٽ هرنديون شيرن. ان ڪر اڪٽ ڪي رستي. الو 
ڪڍندا هئا. پوءِ ويچارا حج جا اُميدوار پيا فارم ڀرائيندا هئا 
۾ ڪِخدڻڻ يو انتظار. ڪِندا هئا. سان جي گ اٿ جو حاجي 

پيراڻو يارهن سالن کان پوءِ ڪُڻي ۾ ڪامياب ٿيو. پوءِ حج 
ڪري آيو. جيڪي حاجي ويندا هئا. آاهي رستي جي 
تڪليفن جو شڪار به ٿيندا هئا. عربستان جي صحرائن ۾ 
هٿيار بند ڦورو٬‏ حاجين جا قافلا لٽيندا هئا ۽ ماڻهو به قتل 
ڪندا هٿا. رين ۽ امان ډټ لي ڍيندا هَئا. ات خاچي 
کاڌي پيتي جو سمورو سامان: جهڙوڪ: اٽو٬‏ گيھ٬‏ کنڊء 
چانور٬:‏ مصالح؛ چانھ وغيره پاڻ سان کڻندا هئا. پوءِ جڏهن 
ڦورن جي ور چڙهندا هئا ته حج جو وقت ڏاڍو ڏکيو 
گذاريندا هئا. پوءِ پنهنجا هم وطني سندن مددگار ٿيندا هئا. 
سعودي حاڪمن انهن ڏاڍاين کي ختم ڪيو آهي. 

حج جا پانڌيئڙا جڏهن ڳوٺن کان نڪرندا هئا٬‏ ته سندن عزيز 
قريب کين ريلوي اسٽيشن یا بس اسٽاپ تي ڇڏڻ ويندا هئا؛ 
جڏهن موٽندا هئا ته به کين اڌ پنڌ تي وٺڻ ويندا هئا. اهو 
عقيدو هو ته ڀلي پار مان آيل سڀ گناھ معاف ڪرائي آيا 
آهن. پوءِ هنن کي ڏاڍي عزت ملندي هئي: کين گلن جا هار 
يا نوٽن جا هار پارايا ويندا هئا. هر ڪو کين پيرين پئي 
ملندو هو ۽ مولودن جي سُرَن ۾ جامع مسجد ۾ وٺي ايندا 
هئاء جتي ٻه رڪعتون نفل پڙهي؛ پوءِ گهر روانا ٿيندا هئا. 
عجيب زمانا هئا ۽ عجيب چهچٽا هئا. 

ٻيو دين جو ارڪان زڪوات آهي. هالن پراڻن جا 
ميمڻ واپاري هئا ۽ کين واپار ۾ وڏو فائدو هوندو هو پيسو 

بچت ۾ هوندو هون. هر سال 15- رجب المرجب تي 
زڪوات ورهائبي هئي جتي هنڌ سنڌ جا فقير اچي گڏبا 
هئا. انهن ۾ سنڌ پنجاب: هندستان: افغانستان ۽ سرحد جا 
فقير به ايندا هئا: ته ڪراچي جا مڪراني ۽ ڪڇي پڻ. 
سندن عجيب و غريب شڪليون هونديون هيون. ڏاڙهيون 
ڊگهيون ۽ ڀوائتيون٬‏ ڳچين ۽ ٻانهن ۾ چوڙا ۽ مالهائون: هٿ 
۾ لٺ یا بانٺو يا بندوق به کڻندا هئا. ڪن پٺاڻن وٽ به 
بندوقون هيون. ڇاڪاڻ ته هزارن جي تعداد ۾ هئاء. ان 
ڪري هڪ جاءِ تان زڪوات وٺي وري ساڳي جاءِ تي 
ايندا هئا. پوءِ ميمڻ واپاري صَمنُ سان کين ٻانهن تي نشان 
ڪندا هئا٬؛‏ جيئن وري نه اچن. اها مَس ڌوئڻ تي به نه 
ان زماني ۾ حيدرآباد دکن جي نظام وٽ جيڪا فوج هئي؛ 
انهيءَ ۾ گهڻا عرب هئا. سندن ڪمانڊر به هڪ سعودي 
عرب ”العيدروس“ هو. جنهن رات قائد اعظم وفات ڪئيء 
ته هندستانء. دکن تي حملو ڪيو ۽ نظام هارايو. عرب 
سپاهي پوءِ هندستان ۾ پيا پنندا هئا يا ننڍا وڏا ڪم ڪندا هئا. 
انهن مان ڪيترا جٿن جي صورت ۾ زڪوات وٺڻ هالن 
پراڻن ۾ به ايندا هئا. هڪ دفعي انهن عربن ۽ پٺاڻن جو پاڻ 
۾ جهيڙو ٿي پيو. هڪ ٻئي کي ڏنڊا هڻيَ زخمي ڪيائون. 
وڏو هنگامو ٿيو: پوءِ ته ميان نواز احمد هوائي فائر ڪيا. 

گهڻا عرب ۽ پٺاڻ ڀڄي ويا. ان کان پوءِ ڳوٺ واسين اهو 
فيصلو ڪيو: ته زڪوات جي تاريخ 15 کان ڦيرائي 27- 
رجب المرجب ڪئي وڃي. ان ڏينهن تي ٻين شهرن ۾ به 
زڪوات ورهائي ويندي هئي. سو اهو خيال بيٺو ته ففير 
ورڇجي ويندا ۽ نوبت جهيڙي جي ڪنه ٿيندي. اها تجويز 
ڪامياب وئي: ان کان پوءِ فقيرن جو اچڻ گهٽجي ويو. 
عيد تي خاص مزو ٿيندو هو. اڃا ريڊيو عام ڪونه ٿيو هو. 
رمضان جي عيد ٿيڻ لاءِ ٻن نيڪ ماڻهن کي قسم تي ساک 
ڏيڻي هوندي هئي: ته هنن پاڻ چنڊ ڏٺو. جيسين اهو مرحلو 
حل نه ٿئيء چنڊ جي فتويٰ جاري نه ٿيندي هئيء. ڪن حالتن 
۾ ٻئي ڏينهن روزو به رکيو ويندو هو. پوءِ دير سان نواب 
شاھ مٽياري یا ٺٽي جا عالم فتويٰ موڪليندا هئا ته اسان 
وٽ چنڊ ڏٺو آهي ان جي بنياد تي ٻين هنڌن تي به عيد 
ڪئي ويندي هئي. 

عيد جي ڏينهن ھر ڪو حال سارو نوان يا ڌوتل ڪپڙا پائي؛ 
جامع مسجد يا عيدگاھ ويندو هو٬‏ جتي مرحوم حاجي الله 
بچايو عطار عطر مفت ورهائيندو هو: ماڻهو انهن جا پها 
ٺاهي ڪن ۾ وجهندا هئا يا ڪپڙن ۽ هٿن تي مليندا هئا. پوءِ 
صلوات ۽ ذڪر جي جهونگهار سان سڀ عيد گاھ تي روانا 
ٿيندا هئا. عيد گاھ ميل کن جي مفاصلي تي هوندي هئي. 
ڪي سالڪ اسلامي سبز جهنڊو کڻي مولود پڙهندا هلندا 

هئاء تان جو عيد گاھ اچي وڃي. نماز تقريبن 10 کان 11 
بجي واري درمياني وقت ۾ ٿيندي هئي. محمد فقير مڱڻهار 
ذهل وڃاڻيٰ نماز قانہ ٿيڻخو اعلان ڪندوا هو. ال ڃؼ 
سٹ هزار ماڻهو اچي خمہ ٿيندا هئا. گهڻي ثغداد ۾ گرٺ جي 
لڳ ”سکپورئ جي ٻيلي مان روڙيا ڦاناڻيَ کوسا ۽ ٻروچ 
گهوڙن تي چڙهي ايندا هئا. دعا کان پوءِ سڀ پاڻ ۾ عيد 
ملندا هئاء ان کان پوءِ ٻروچ گهوڙي ڊوڙ جو مقابلو ڪندا 
هئا. ان کان پوءِ سڄو ڏينهن عيد مبارڪ ڏيڻ لاءِ ماڻهن 
جي اڄ و يخ هنڪنڌي وٿا ٿينڌي ڙر هكڻ) هتي. 

رمضان شريف ۾ تراويحن جو سئٺو انتظام ٿيندو هو. گهڻو 
ڪري دارالهديٰ ٺيڙهيءَ جا حافظ تراويحون پڙهائڻ لاءِ 
ايندا هئا. بياٴوري خاليون. ڃي. پاسي کان٫‏ هو لٿا عبدالاه 
درخواستيءَ جا شاگرد ايندا هئاء جيڪي ٻين مسجدن ۾ به 
تراويحون پڙهائيندا هئا. ڪي پراڻا حافظ مون کي به ياد 
پون ٿا: حافظ عبدالغفور بائجي وارو: حضرت هاليجوي جو 
ارادت مند. پاڪستان ٺهڻ کان اڳ تراويحون پڙهائيندو 
هو. ان کان پوءِ حافظ رشيد الله ۽ حافظ عبدالخالق عباسي 
ٺيڙهي جا حافظ هئا. پهرين جي آواز ۾ وڏو سوز هو ٻئي 
جو مخرج بهترين هو. ٻئي الله کي پيارا ٿي ويا. حافظ 
عبدالغفور پوءِ هاري تحريڪ ۾ شامل ٿيو ۽ لٺيون به 
کاڌائين. قادياڻيڻ جي خلت ڪئنري ۽ آسيايبن ۾ رڏو هك 

ڪيائين. هڪ پيرو قاديانين جو مرشد هن جي جوشيلي 
تقرير ٻڌي ڪئنري مان ڀڄي ويو. حافظ حيات آهي ۽ نانگ 
جي چڪ جو ترياق ڪيپسولن جي شڪل ۾ وڪڻندو آهي. 
هڪ حافظ غلام علي لاڙ ڪاڻي جي پاسي جو ويٺل هو: 
جيڪو نابين هو پر لٺ کان سواءِ هلندو هو. وڏو هرفن 
مولا قسم جو ماڻهو هو هارموني تي عاشقاڻه ڪلام بيحد 
سريلي آواز ۾ ٻڌائيندو هو حافظ گاهي؛ حافظ مقبول: حافظ 
الاهي بخش ۽ حافظ جمن ٻيا به گهڻا نالا آهنء جيڪي سٺو 
ڳائيندا هئا. حافظ جمن کي شهيد ڪيو ويو. ڪا ذاتي دشمني 
هئي. اصل خانوٺ جو هو ان زماني ۾ مسجد ۾ خير 
خيراتون ختما درود وڏي پيماني تي ٿيندا هئا. سالياني عرس 
تي ڀت کارايو ويندو هو٬‏ جنهن ۾ 60-50 ديڳيون لهنديون 
هيون. عام ڪفگير: ڏويون ڪم ڪونه ڏينديون هيون. واڍا 
واهولي سان بصر وڍيندا هئا ۽ ڀت کي پاڪ صاف بيلچن 
سان اٿل ڏبي هئي. صبح کان شام تائين خيرات هلندي هئي. 
ٻيا به گهڻا ڪم ٿيندا هئا جن جو ذڪر ڪرڻ هاڻي طوالت 
۾ شامل ٿيندو. 

البته ڪن چڱن ماڻهن جو ذڪر ڪرڻ ضروري آهي: وڏن 
زور آورن: ۽ مالدارن کي ته هرڪو ياد ڪري ٿو پر 
غريب جو ڪو پرسان حال نه آهي. قرآن ڪريم ۾ آيل آهي؛ 
ته ”الله کي اهو ٻانهو محبوب آهي: جو پرهيزگار آهي.“ 

هي سادا سچا ديندار ۽ نيڪ انسان هئا. ڪوڙ انهن جي 
پاڇي کان به نه لنگهيو هوندو. پنج وقت نماز جا پابند هئا ۽ 
جماعت تڪبير اوليٰ سان پڙهندا هئا. مسجد جي ڳالھ نڪتي 
آهي. ته هنن جو ذڪر به ڪرڻ گهرجي: سڀ کان وڏو 
متقي حضرت والد بزرگوار مولوي عبدالله صاحب رحمة 
الله عليه هو (مصنف جو والد صاحب) جنهن جامع مسجد 
جي پيش امامت سٺ سال ڪئي. قرآن مجيد تقريبن ياد 
هوندو هوس. اڌ رات کان پوءِ مسجد ۾ باوضو ايندو هو ۽ 
تهجد پڙهي اوراد وظائف ۾ مشغول ٿي ويندو هو. فجر جي 
ٻانگ به پاڻ ڏيندو هو. رات جي سناٽي ۾ اها ٻانگ پري 
پري تائين ٻڌڻ ۾ ايندي هئي. ڀٽ ڌڻيءَ جي درگاھ جو وڏو 
راڳي ابراهيم فقير والد صاحب کي چوندو هو ته ”سائين! 
توهان جي ٻانگ جو آواز ڀٽ تي ٻڌي اسين ٻانگ ڏيندا 
آهيون.“ 

ٻئي نمبر تي مولوي محمد مرحوم صاحب اچي ٿو. عمر وفا 
نه ڪيس: وڏو جيد عالمء ذڪي ۽ ذهين هو. عربي ۽ فارسي 
ادب تي وڏو عبور حاصل هئس ۽ درس نظاميءَ جا ڪتاب 
ازبر ياد هوندا هئس. ياداشت تمام مضبوط هوندي هئس. 
عربي ڪتابن جا به صفحن جا صفحا ياد هوندا هئس: قديم 
فارسي ڪتاب جيڪي زرتشت عالم جا لکيل هوندا هئا؛ 
اهي ائين پڙ هائيندو هو٬‏ ڄڻ ته مکڻ مان وار ڪڍندو هو. 

وٽس هڪ وڏيءَ عمر جو شاگرد احمد ڪوري گلستان؛ 
فارسيءَ ۾ پڙهڻ ايندو هو. احمد هالن نون کان فجر نماز 
پڙهي ايندو هو پوءِ سبق وٺي یا ٻڌائي ڪچن ٻپهرن جو 
واپس روانو ٿيندو هو. سندس عمر 70-60 سالن جي وچ 
۾ هئي. ذهن غبي [ڪمزور] هئس. ابتدائي ڏهن ٻارهن 
صفحن کان ٻاهر نه نڪتو: حالانڪه 12-10 سال آيو ويو 
فڪر فردن کيس به ڪانه هئي. نبي سائين جن جي حديث: 
”اطلبو العلم من المهد الي اللحد“ تي عمل ڪرڻ وارو هو. 
وڌس: انهيءَ جا زخم نه سهي گذاري ويو. 

حاجي الهبچايو صدر باجماعت متقي نمازي هو. وڏو 
هوشيار: داناء ۽ ذڪي الفهم هو. ٽي حج ڪيائين. علم ۽ 
ادب سان دلچسپي هئس. فارسيءَ جا مروج ڪتاب سڀ 
پڙهيا هئائين. پاسارڪو ڌنڌو ڪندو هو. جامع مسجد جو 
خطيب به هوندو هو. ڪنهن سال پرديسي حافظن جي نه 
اچڻ ڪري: تراويحون به پڙهائيندو هو. 

حاجي محمد سليمان ميمڻ جنهن کي حاجي سلڻ چوندا هئا؛ 
موجوده دؤر جو صحابي صفت صاف سٿرو انسان هو. 
ڀٽائي صاحب جو عاشق هو ۽ هر جمع تي راڳ ٻڌڻ ويندو 
هو. ڪا دعوت یا خيرات ٿيندي هئي: ته ورهائيندڙ پاڻ 
هوندو هو اهو ڪم وڏي خوشيءَ ۽ محبت سان ڪندو هو. 

ميان عبدالغني شيخ حضرات سرهندين جو پيارو مريد هو. 
مسافرن کي ماني کارائڻ جو ڪم سندس حوالي هوندو هو. 
سال ۾ هڪ دفعو صاحب سڳورا ٽنڊي سائينداد وارا مهمان 
ٿي ايندا هئا؛ ته وڏا انتظام ڪندو هو ۽ خرچ به پاڻ ڪندو 
هو . 

مخدوم حڪيم رحمت الله وڏو لائق ۽ فائق حڪيم هو. اجمل 
خان جي دهلي واري طبيه ڪاليج مان حڪمت جو 
ڪورس ڪري آيو هو ۽ ڪي سال پنهنجو شفاخانو 
هلايائين. 

حاجي عبدالستار رناڻي [رني ڪوٽ] وارو پڪو جماعتي 
مومن ماڻهو هو وڏي عمر ۾ خيال ٿيس ته قرآن شريف 
ناظره پڙهي؛ جو ننڍي هوندي ڪونه پڙهيو هئائين. پوءِ 
مولوي محمد صاحب کان وڏي محنت ڪري قرآن ناظره 
پڙهي پورو ڪيائين ۽ وڏي مجلس ڪيئين. اهي ۽ ٻيا 
ڪيترا وڏڙا انهيءَ وقت ۾ زندھ هئاء؛ جن جا مثال هاڻي 
ڪونه ٿا ملن. اهي املھ ماڻڪ ۽ هيرا هئاء سندن ذڪر ۽ 
فڪر ۾ الله پاڪ جو نالو هوندو هو. 


پهرنين درجي جي داخلا مون وڏن جي قائم ڪيل مدرسه 
اسلاميه محمديه ۾ ورتي. هيءُ مدرسو ”7 انقلابيءَ 
سياسي:؛ ديني؛ روحاني. علمي ۽ فقهي تحريڪن جو 

مرڪز ٿي رهيو آهي. پهرين درجي جو استاد ماستر احمد 
صدر مرحوم هو جيڪو جامع مسجد ۾ مؤذن به هو. هن 
گهٽ ۾ گهٽ پنجاھ سال پهريون درجو پڙهايو٬:‏ سو وڏو 
تجربو ننڍن ٻارن کي پڙهائڻ جو هئس. اسين ڪاشيءَ جي 
فرش تي ويهندا هئاسينء. اسڪول کي خٿاب يا مڪتب 
چوندا هئا. پڙهائي صبح جو به ٿيندي هئي: ته ظهر نماز 
کان پوءِ به؛ 5- وڳي شام موڪل ٿيندي هئي. موڪل کان 
اڳ ۾ کوڙا پڙهائيندا هئا. ٻئي درجي ۾ قرآن شريف ناظره 
مون پنهنجي والد حضرت جن کان پڙهيو ۽ سال کن جي 
اندر پورو ڪيم. دنيوي تعليم ۾ استاد محمد احسان سانوڻي 
مُلا هو جيڪو پڙهائڻ جو هوشيار ڪونه هو البت 
شطرنج راند جو وڏو کيڏاري هو. 

ٽيون ۽ چوٿون درجو محمد صادق سانوڻي ملا کان 
پڙهيوسين. هيءُ عام رواجي ماسترن وانگر نه هو بلڪه 
فارسيء: اردو ۽ سنڌي علم جو وڏو ڄاڻو هو. سندس علميت 
جي حامل انسان کي ڪنهن يونيورسٽيءَ ۾ پروفيسر ٿيڻ 
کپي ها. سڄو هندستان گهميل هئس ۽ درزڪو ڪم به 
ڄاڻندو هو. اسان کي جيڪا تعليم ڏنائين. ان جي ڪري 
اسان درسي صتابن کان سواءِ ٻيون به گهڻيون ڳالهيون 
وٽائنس سکيون. امتحانن وٺڻ وارا صاحب اسان جي 

هوشياريءَ کي ڏسي حيران ٿيندا هئا. تعليم سان گڏ تربيت 
جو سبق به ڏنو ويندو هو. 

نيڪيءَ جي موضوع تي جيڪي ڪورس ۾ نه به هئا؛٬‏ ته 
به پڙهي ٻڌائيندو هوء جيڪي ادب ۽ اخلاق جو درس ڏيندا 
هئا. مثلن: وڏن جو ادب ڪجي؛ ننڍن تي شفقت جو هٿ 
رکجي: جانورن تي رحم ڪجي؛ يتيمن ۽ مظلومن جي مدد 
ڪجي؛ واٽ ڀليل کي رستو ڏيکارجي وغيره. مطلب ته 
استاد شاگرد کي مڪمل عملي تربيت ڏيندو هو. اڄ ته 
ماستر پگهار وٺن ٿا ٽيوشن ڏين ٿا قُر ڦُران ڪن ٿا پر 
نه تعليم آهي ۽ نه تربيت آهي. انهيءَ دؤر ۾ ڪو شاگرد 
غير حاضر رهندو هو: ته ان کي بند جي سزا ڏبي هئي. 
يعني ته صبح ۽ ٻنهپرن جي وچ وارو وقفو جيڪو کهر 
وڃڻ لاءِ ملندو هو ته شاگرد وڃي ماني کائي اچن؛ اهو 
وقفو بطور سزا جي کيس نه ملندو هو. سندس مائٽن کي 
50 ”ههت 
ماني مڪتب ۾ موڪليو. اها سزا شرم جهڙي ڳالھ ته 
هي هئا تعليم ڏيڻ ۽ سڌارڻ جا آڳاٽا طريقا. 

]5 
پرائمري اسڪول 
ابتدائي تعليم ختم ڪري؛ پوءِ هالن پراڻن جي گورنمينٽ 
پرائمري اسڪول ۾ داخلا وٺبي هئيء جتي فائنل تائين تعليم 
ڏيندا هئا. انگريزن جي دور ۾ ماستري يا تپيداريءَ جون 
نوڪريون فائنل پاس ڪرڻ تي ملنديون هيون. فائنل تائين 
ست ڪلاس هئا. چوٿين ڪلاس کان پوءِ انگريزي به 
شروع ڪرائي ويندي هئي. انهيءَ وقت ۾ استاد شاگردن تي 
ڏاڍي محنت ڪندا هئا. نوڪريءَ کي نوڪري نه بلڪه 
خدمت ڪري سمجهندا هئا. ستين درجي ۾ اسان جو استاد 
مرحوم نور محمد ميمڻ هو. هيءُ وڏو محنتي: ايماندار ۽ 
انگي حسابن ۾ هوشيار اُستاد هو. فائنل جو امتحان انهيءَ 
وقت ۾ ڏکيو سمجهيو ويندو هو هزارين شاگرد ويهندا هئا؛ 
ته سوين ناپاس ٿيندا هئا. نور محمد مرحوم اسڪول جي 
ٽائيم کان پوءِ به ڪلاس وٺئندو هو. رات جو ڪلاس (8 
کان 11- 12 تائين) هلندا هئاء گولا (هنڊا) ٻه کن ٻاريندا 
هئاء ته سڄو ڪلاس روشن ٿي ويندو هو. 20-15 کن 

گرامر ٿي گهڻي محنت ٿيندي هئي. امتحان نون هالن جي 
گورنمينٽ هاءِ اسڪول ۾ ٿيندو هوء جيڪو هفتو کن هلندو 
هو. اُستاد نور محمد سڀ ڏينهن شاگردن سان گڏجي هلندو 
هو شام جو موٿي: هالا پراڻا ايندا هئاسين. رب جون 
مهربانيون آهن. فائنل ۾ آءٌ هالا سينٽر ۾ انهيءَ سال پهريون 
نمبر آيو هئس. اُستاد نور محمد غريب اشراف ماڻهو هو. 
رمضان جي مهيني ۾ شام جو برف وڪڻندو هو افسوس 
جو سگريٽ گهڻا پيئندو هو انهيءَ دور ۾ سگريٽن جي 
نقصانڪار اثرن کان اڃا عام واقفيت نه هئي. لاشڪ ته 
سگريٽن دل کي نقصان پهچايس ۽ ننڍيءَ عمر ۾ وفات 
ٻيو استاد نور حسين انگريزي پڙهائيندو هو. تمام محنتي 
۽ سخت گير هوندو هو انگريزيءَ جي مضمون ۾ اسان 
جو بنياد هن پڪو ڪيو. هيءُ وقت اڃا پاڪستان جي 
شروعاتي سالن جو هو. انگريزن جو اثر اڃا قائم هو 
انگريزي اسڪولن ۾ اسلام ۽ ملن مولوين تي ڪٿي ڪٿي 
چٿر ۽ مذاق ڪئي ويندي هئي. هڪ دفعي جي ڳالھ آهي ته 
انگريزي ٽيڪسٽ بڪ ۾ نبي ڪريم صلي الله عليہ وآلہ 
وسلم جن جي حيات مبارڪه تي جيڪو مضمون هو: نور 
حسين مرحوم اهو سبق پڙهايو پئي: حضور صلي الله عليہ 
وآلہ وسلم جن ڄمڻ کان اڳ يتيم هئا. سندن والده جلدي وفات 

ڪري وئي. ڏاڏي عبدالمطلب ٻن سالن کان پوءِ وصال 
ڪيو: پوءِ سندن پرورش جي ذميواري سندن چاچي ابو 
طالب جي مٿان هئي. مٿين ڳالھ ڪري نور حسين مرحوم 
ٻهراڙيءَ جي ڪنهن عام جاهل ماڻهوءَ وانگر اٿي ڪا 
هلڪي ڳالھ ڪري ويو جا ڳالھ مون کي ڏاڍي ڏکي لڳي؛ 
جو مون ان کي رسول صلي الله عليه وسلم جن جي شان 
جي خلاف سمجهيو. سو مون اها ڳالھ پنهنجي چاچي جن 
کي وڃي ٻڌائي؛ جيڪي ڳوٺ جا مفتي به هئا ته عالم به 
هئا. اها ڳالھ ناقابل برداشت هئي. نور حسين جي پيءُ 
مرحوم عبدالله کي سڏائيءَ سندس پٽ جي حال حقيقت کان 
واقف ڪيائون. سخت تنبيھ کان پوءِ کيس چيائون ته نور 
حسين توبھ تائب ٿئي ۽ پنهنجي گناھ جي ڌڻي تعاليٰ کان 
معافي وٺي. پوءِ قصو رفع دفع ٿي ويو. وري نور حسين 
کي اهڙي جرئت ڪانه ٿي. پاڻ دينداريءَ جي طرف راغب 
ٿيو. نماز پنج وقت پڙهڻ لڳو ۽ حج به ڪيائين ۽ زڪوات 
به ڏيندو رهيو. خدا جي قدرت جو زندگي وفا نه ڪيس ۽ 
جلدي وفات ڪيائين. 

ٽيون استاد: جنهن جو ذڪر ڪرڻ ضروري سمجهان ٿو. 
ماستر مرحوم علي محمد ڪوري هو. وڏو قداور شخص 
هو. وڻ جيڪو وڏو هجي اهو جهڪي پوي ته سلامت 
رهندو. اُستاد علي محمد جيترو قداور هو اوترو ئي 

منڪسر المزاج غريب هو. وڏا شهپر رکندو هو ٿلهن 
شيشن جي عينڪ پائيندو هو. شايد موتئي جو آپريشن 
ڪرايو هئائين. ڪلاس ۾ ته محنت ڪندو هو پر ڪجھ 
شاگردن کي پابند ڪيائين ته شام جو موڪل ٿيڻ کان پوءِ 
به وٽس وڌيڪ تعليم وٺن. هاڻي ٻيا ڇوڪرا ڪرڪيٽ يا 
ٻيون رانديون پيا ڪندا هئا٬‏ پر اسان کي ڪلاڪ کن انگي 
حساب پيو پڙهائيندو هو. ٻين جي آزادي ۽ پنهنجي پابندي 
ڏسي ڏکيو به ڏاڍو لڳندو هو پر اڄ قدر ٿو پوي. حسابن ۾ 
اسان کي هن جي ابتدائي محنت ڪم آئي. مون ميٽرڪ ۾ 
حسابن ۾ 100 مان 100 مارڪون کنيون. اُستاد نور محمد 
۽ اُستاد علي محمد یا اُستاد نور حسين پنهنجي وڌيڪ 
پڙهائڻ جي ڪابه في وغيره ڪونه وٺندا هئا ۽ نه ان کي 
احسان سمجهندا هئا. پاڻ پنهنجي منصب جي فرائض جي 
بجا آوري سمجهندا هئا. درحقيقت هيءُ زمانو نيڪيءَ ۽ 
چڱائيءَ جو هو: استادن کي شاگردن لاءِ شفقت هئي: ۽ 
شاگردن کي استادن لاءِ احترام. مائٽ استاد جي مدد ڪندا 
هئا. گهڻا مائٽ پنهنجي گوسڙو اولاد لاءِ ماسترن کي چوندا 
هئا ته ”سائين! چم اسان جو آهي: ته هڏ تنهنجو آهي.“ 
مطلب ته جي بدمعاشي ڪري ته ڀلي کيس سيکت ڏيو. 

ڪجھ نفريح طبع ڳالهيون به ٿينديون هيون. اسڪول ۾ ڇھ 
ست ڪلاس هوندا هئا؛ جيڪي هڪٻئي سان وچ مان 

نڪتل دروازن جي رستي: گڏيل هوندا هئا. پراڻو زمانو 
هو گهڻي چيڪنگ ڪانه هئي؛ سو ماستر صاحب ڪڏهن 
ڪڏهن ٽنگون ميز تي رکي پڙهائيندا هئا. ٻيا ماستر شرارت 
کان ڪم وٺي آهستي پٺيان اچي جنهن ماستر جون ٽنگون 
ميز تي هونديون هيون: انهيءَ جي جُتي چوري ڪري 
ويندا هئا. پوءِ منٿ ميڙ يا چانھ پيارڻ سان واپس ڪنددا هئا. 
هڪ استاد ماستر شمشاد علي جيڪو مهاجر هو ۽ اردو 
پڙهائيندو هو ان شرارت ڪري ٻئي ماستر جي جُتي 
لڪائڻ جي ڪوشش ڪئي: پر هن کي خبر پئجي ويئي. 
سو زور سان وٺي پٺيان لَتَ هنيائينس؛٬‏ جيڪا وڃي کيس 
مٿي ۾ لڳي. شمشاد عليءَ ٿيڙ کائي وڃي ڀت سان لڳو٬‏ ۽ 
مٿو ڦاٽي پيس. 

واقعو ته پنهنجي جاءِ تي ٿي ويو پر اسان ٻن شاگردن يعني 
مون کي ۽ عبدالسلام کي موقعو مليو٬‏ سو انهيءَ واقعي تي 
مون کي ننڍي هوندي معمولي ڳالهين تي بي اختيار کل 
ايندي هئي. اتي پهتاسين ته مون کان لاشعوري زبردست 
کل نڪري وئي. نڄاڻ ته اُستاد نور محمد جيڪو هيڊ ماستر 
به هو ان وقت ئي ڪلاس ۾ گهڙيو. حقيقت معلوم ڪري 
سخت ڪاوڙيو. عبدالسلام کي ته اتي ئي سخت لڪڻ 
هنيائينءَ پر منهنجو لحاظ ڪيائين ۽ ڪجھ به نه چيائين. 

ڇوته عام طور تي آءٌ سنجيده مزاج به هئس. هوشيار به 
هئس. پر شام جو والد صاحب کي شڪايت ڪيائين. والد 
پرائمري اسڪول ڇڏڻ کان اڳ ٻن رٽائرڊ ماستر ڀائرن جو 
ذڪر ڪجي. هڪ جو نالو هو: ماستر عمر ۽ ٻئي جو نالو 
هو: ماستر جٽئو. ٻئي ظريف الطبع هئا ۽ پنهنجو پاڻ ۾ 
توڙي ٻين سان چرچو ڀوڳ ڪندا رهندا هئا. ماستر عمر 
چوندو هو ته جُتي اها پائجي٬‏ جيڪا ٺهي اچي. جٽئو چوندو 
هو ته غلط٬‏ جتي اها پائجي. جيڪا هجي. ڳالھ به اها ڪبي: 
جيڪا هوندي یا اها ڪبي جيڪا ٺهي ايندي. ائين سندن 
چرچا ڀوڳ ٿيندا هئا. 

ماستر جٽئو هالن پراڻن جي اسڪول جو هيڊ ماستر ٿيوء ته 
ڍڪ منشيءَ جي به چارج مليس. انگريزن جي حڪومت 
هئيَ ڪئين جانور پيا ڍڪ ۾ پوربا هئا٬؛‏ پر هيءُ هئن جو 
رڪارڊ ڪونه رکندو هو. ٻه چار آنا وٺي جانور واپس 
ڪري ڇڏيندو هو. هڪ ڏينهن بازار ۾ پئي ڦريوء ته ڪنهن 
اچي چيس ته مختيارڪار صاحب ڍڪ ۾ آيو آهي:؛ توکي 
پيو سڏي. هن جون ٻه به ويون ته ڇھ به ويون: جو پويان 
حال ساريو پيو هئس: پر تيز فهم هو سو نياپي آڻيندڙ کي 
چيائين ته وڃي چئو: ته ماستر جٽئو هٿ ڪونه ٿو اچي. 
سندس گهر نياپو ڇڏي آيو آهيان. اجهو ٿو اچي. 


77 














پاڻ ويو عصوءَ ڪبابيءَ وٽ سو انهيءَ کان سيخ ڪبابء 
جيرا: بڪيون: آنڊا گرم ويڙهائي آيو. مختيارڪار پريان 
ئي رڙ ڪيس: ته ماستر ريڪارڊ ڏيکار. جواب ڏنائين ته 
سائين حاضر: ترسو ته سهي: هيڏو سفر ڪري آيا آهيو: 
ڪجھ ٿڪ ڀڃو. هيءُ کائو٬‏ ائين چئي ڪباب جيرا کڻي 
اڳيان رکيائينس. مختيارڪار هندو ته هو پر گوشت خور 
به هو. شايد رگهومل نالو هئس. انهيءَ جو هيءُ گرم مفت 
جو مال ڏٺو٬:‏ سو لڳو کائڻ. جڏهن پيٽ ڀريس ته پاڻي 
گهريائينَ جٽئي مٽ جو ٿڌو پاڻي پياريس. مختيارڪار 
چيس ته ڀلا هاڻي ته رجسٽر ڏيکار. هاڻي رجسٽر هجي ته 
ڏيکاري. سو جٿئي کيسي مان پنج رپيا ڪڍي ڏنس: ۽ 
چيائينس ته سائين هيءَ توهان جي اڇاڻي آهي. رجسٽر 
پورو ڀريل ڪونهي. هن دفعي معاف ڪريو: ٻئي دفعي 
ايندا ته ڏيکاريندس. مختيارڪار جي چڙ ته هونئن ئي 
ڪا ڪا ان 
چيائينس ته چڱو چڱو هينئر آءٌ وڃان ٿو ٻيو دفعو اچان ته 
رجسٽر ڏيکارجان. پوءِ جٿئي پيرين پئي مختيارڪار کان 
موڪلايو. 

ماستر عمر وري پنهنجي طبعيت جو هو: اڇي وڏي ڏاڙهي 
رکيل هيس: رٽائر ٿيو ته بازار واري مسجد ۾ پيش امام ٿيو. 
الله اڪبر ۽ سمع الله وڏي آواز سان چوندو هو. هلڻ ۾ چيلھ 

۾ سور پوندو هئس: سو هڪ قدم اڳتي هلندو هو ته اڌ قدم 
پوئتي ايندو هو. ٻيو ڌنڌو اهو ڪندو هو جو پڪوڙا 
وڪڻندو هو. پڪوڙا وري بهترين بيسڻ مان ٺاهيندو هو. 
پاروٿا ٿيندا هئس ته به پيو وڪڻندو هو. چوندو هو ته تيل 
تريل شين کي پاروٿو نه چئبو. چيڙاڪ طبعيت جو هو سو 
پاسي جي دڪاندارن سان جهيڙو پيو هلندو هئس. گارگند 
يا بدشد ڪونه ڳالهائيندو هو پر زالن وانگر پٽون ۽ پاراتا 
ڏيندو هو. مثلن: چوندو هو ته مئا٬‏ نانگ کاوئي يا مئا مرين 
شال وغيره. هڪ دفعي سامهون واري دڪاندار کيس 
ڏاڙهيءَ مان جهلي چماٽ هنئي: پوءِ ته هيءُ سخت بگڙي 
پيو. گهر وڃي اڇا ڪپڙا اڇي پڳ ٻڌي چيائين ته هاڻي 
وڃي هالن نون ۾ ٿاڻي تي فرياد ٿو ڪرايان. جولاءِ ۽ جون 
جا گرم مهينا هئاء ڪي ماڻهو هالن نون کان موٽيا پئي؛ انهن 
چيو ٿي ته ماستر عمر اڌ رستي تي وڻن هيٺ ڇانو ۾ ويٺو 
آهي. نتيجو اهو نڪتو جو شام جو موٽي آيو ۽ ٿاڻي تي 
ڪونه ويو پير مرد هو همت ڪانه ٿيس. 

سندس ننڍو ڀاءُ يعقوب قبرستان جو مجاور هو جيڪا شيءِ 
هٿ ايندي هئسء اها ضايعم ڪونه ڪندو هو بلڪ گڏ 
ڪندو ويندو هو. رهندو به اڪيلو هو. جڏهن گذاري ويو 
ته سندس ڀانڊي مان گهڻا ئي ٽڀا؛ دلاء ڪونڊيون؛ پيٽيون ۽ 
كوکا نڪتا. جن ۾ انگريزن جي ابتدائي دؤر٬ء‏ راڻي 

وڪٽوريا جي زماني جا سڪا چانديءَ جا ايرنگ٬‏ 
ٽوڙها٬‏ سڳيون: دٻڪيون: وٽا پاٽوڙا ۽ پاٽيون نڪتيون. 
هنن مٽٿن مان سامان ڪڍڻ وارن کي ٻن ٽن زهريلي وڇن 
به کاڌو. هيءُ هڪ دفعو شيءِ قابو ڪري وري نهاريندو 
به ڪونه هو. سندس ڇڏيل ملڪيت ماستر عمر جي پٽ 
عبدالواحد کي ملي جو ٻيو وارثٹ ڪونه هئس. 

ماستر عمر کي پنج پٽ هئا٬‏ جن مان وڏو مرحوم عبدالقادر 
سنڌ سيڪريٽريٽ ۾ پهرين سيڪشن آفيسر: پوءِ ڊپٽي 
سيڪريٽري ٿيو. هوشيار ڪم جو ڄاڻو ۽ انگريزي تحرير 
۾ قابل هو. ڪنهن سان ٺهندو ڪونه هو. نتيجي ۾ نوڪري 
کان ڊسمس ٿيو پوءِ ڪراچيءَ جي سول ڪورٽ ۾ اسٽامپ 
وينڊر ٿيو ويٺو هو٬‏ مهاجرن مان شادي ڪيائين٬‏ جنهن مان 
ٻه جاڙيون ڌيئرون ٿيس. گهڻا سال ٿيا اٿس: جو گذاري ويو 
آهي. 

ٻيو پٽ عبدالخالق مرحوم هو. انگريزي ماستر هو. جڏهن 
پٽ شاھ ۾ ماستر هو ته شمس العلماء ڊاڪٽر عمر بن محمد 
دائود پوٽي جو جنازو تدفين لاءِ ڀٽ شاھ کڻي آيا. دائود پوٽي 
مرحوم جي مداحن ۽ معتقدن دفن ڪفن جا ٻيا انتظام ته ڪيا 
هئا: پر جڏهن جنازي نماز جو وقت ٿيو ته اُها پهر نه لڀي؛ 
جيڪا جنازي نماز پڙهائي: ڇو ته ڀٽ شاھ ۾ گهڻو ڪري 
شيعا آهن. دائود پوٽو مرحوم پاڻ سني هو. پوءِ خبر پين ته 

هالن پراڻن جو ماستر عبدالخالق سني آهي؛ سو کيس وٺي 
آيا جنهن اچي جنازي نماز پڙهائي. سو پڙهندڙ ياا ڪن 
ته شمس العلماء ڊاڪٽر دائود پوٽي جي جنازي نماز 
ماستر عبدالخالق هالن پراڻن واري پڙهائي هئي. 

پاڪستان ٺهڻ جو واقعو به هڪ يادگار آهي. تاريخ 14- 
آگسٽ سن 1947ع آهي؛ جمعة الوداع جو ڏينهن هوء سڀ 
نمازي جمعي نماز پڙهي ٻاهر مين گيٽ تي اچي بيٺا. پوءِ 
الله اڪبر جي نعرن ۾ سائو چنڊ تاري وارو جهنڊو مناري 
تي چاڙهيو ويو. آخر ۾ دعا گهري وئي. انهيءَ وقت ۾ 
پاڪستان جي تخليق مسلمانن جو ديرينه خواب هو. 
سگهوئي مهاجرن جا ڪٽڪ مشرقي پنجاب ۽ راجسٿان 
مان سنڌ ۾ آياء جيڪو ڌار هڪ وڏو داستان آهي. 

سن 1951-52ع ۾ حيدرآباد مان ٻن ڀٽي ڀائرن ”گلستان“ 
نالي ٻارن جو رسالو ڪڍيو. پاڪستان ٺهڻ کان اڳ هندو: 
ٻارن لاءِ رسالا ڪڍندا هئا؛٬‏ پر پوءِ اهو سلسلو ختم ٿي ويو 
هو. گلستانء رسالو نه پر هڪ بيداري جي تحريڪ هئي؛ 
جيڪا سنڌي شاگردن ۾ شروع ٿي. هيءُ رسالو ڏاڍو 
دلچسپ ۽ باتصوير هو. هن ۾ آکاڻيون. لطيفا: ٽوٽڪا ۽ 
نصيحت ڀريا نڪتا هوندا هئا. رسالو اٺ سال کن هليو ۽ 
سنڌي ٻارن کي وڏي ادبيء علمي ۽ سماجي معلومات ڏيئي 
ويو. سڀ کان پهرين الف ليليٰ مان قصا ڇاپيندا هئا 

جهڙوڪ: سنڌ باد سيلاني؛ حسن بصري: مهاڻو ۽ جن 
علي بابا ۽ چاليھ چور وغيره. هاڻي جن ٻارن اهي قصا 
پهريون ڀيرو پڙهيا هوندا٬‏ انهن کي وڏو لطف آيو هوندو. 
ڀٽي برادران انهن آکاڻين کي پوءِ ڪتابي شڪل ۾ به شايع 
ڪندا هئا. رسالي ۾ قلمي دوستي؛ ۽ ”بزم گلستان“ جا آسم 
به شايع ٿيندا هئا. بزم گلستان جي طرفان مقامي توڙي غير 
مقامي سطح تي ادبي محفلون ۽ ڪچهريون ۽ مشاعرا ٿيندا 
هئا. هنن ٻاراڻين محفلن جي سرپرستي وڏا به ڪندا هئا ۽ 
اُنهن ۾ شرڪت به ڪندا هئا. بزم گلستان. جي ڪري 
آسپاس جي ڳوٺن ۽ شهرن جي شاگردن کي هڪ جاءِ تي 
جمع ٿيڻ جو موقعو ملندو هو. انهيءَ بزم هيٺ پڪنڪ ۽ 
سير و تفريح جا پروگرام به ٿيندا هئا. هڪ وڏي مجلس 
هالن نون ۾ ٽن ڏينهن تائين هلي. ڀٽي ڀائرن جا نالا مقبول 
احمد ڀٽي ۽ غلام مرتضيٰ ڀٽي هوندا هئا. اصل روح روان 
غلام مرتضيٰ هو. پاڻ ۾ ست ڀائر هئا. سندن والد صاحب 
جو نالو محمد موسيٰ ۽ تخلص ”راز“ هو. وڏو علمي 
۽ ادبي گهراڻو هو. محمد موسيٰ ۽ سندس سوٽ مشهور 
شاعر عبدالله خواب وٽ وڏا مشاعرا ٿيندا هئا. مشهور 
نابين شاعر سيد محمد حيات شاھ جنهن جو ”ديوان حافظ٬ً‏ 
سنڌيءَ ۾ مشهور آهي: اهو وٽن رهندو هو. (عبدالله خواب 

درزڪو ڪم به ڪندو هو فوڪس فوٽوگرافر جتي هو 
ان کان اڳيان تلڪ چاڙهي تي سندس دڪان هو.(م ع. چنڊ) 
مقبول احمد پوءِ گاڏي کاتي [حيدرآباد] ۾ ڪتابن جو 
دڪان ”سنڌي ڪتاب گهر“ ڪڍيو ۽ هڪ اخبار وطن به 
شايع ڪيائين. سنڌي ڪتاب گهر ۾ اهي سڀ ڪتاب اچي 
رکيائين. جيڪي هندن جي زماني جا ڇپيل هئا. هي ڪتاب 
ناياب ٿي چڪا هئا٬‏ پر علم جو وڏو خزانو هئا. سنڌي 
ڪتاب گهر پوءِ تلڪ چاڙهي [حيدرآباد] تي منتقل ٿيو: 
جتي پوءِ عبدالله خواب ”انتخاب ٽيلرز“ جي نالي سلائيءَ 
جو دڪان کوليو. ڇوته پاڻ سنڌ جي پراڻي 
خياط [درزي] ڪاريگرن مان هو افسوس جو سنڌي 
ڪتاب گهر ڇا بند ٿيو٬‏ پر اهي سڀ ڪتاب به ناپيد ٿي ويا 
اڄ هجن ها ته سنڌي علم جو خزانو ليکجن ها. 

مقبول احمد ۽ غلام مرتضيٰ جا سنڌي قوم تي احسان آهنء 
جو هنن ٻارن ۾ صحتمند علمي: ادبي ۽ سماجي رجحان پيدا 
ڪيو. ان کان پوءِ وڏو خال هو. گهڻن سالن کان پوءِ سنڌي 
ادبي بورڊ ”گل ڦل“ رسالو ڪڍيو. ”گلستان“ رسالي کان 
علاوه سنڌيءَ ۾ ٻارن جا ڪجھ ٻيا به رسالا نڪرندا هئا 
خيثن “آننؤو*#:نواٳت ثناغخانء::داڻڪنا“ لا ڪاڻ اه 
”ادا“ نواب شاھ مان. ادا جو ايڊيٽر عبدالمالڪ هو جيڪو 
عالم جوانيءَ ۾ گذاري ويو. مون سان غائبانه خط ۽ ڪتابت 

هئس. امر جليل پنهنجي هڪ انٽرويو ۾ عبدالمالڪ جو 
ذڪر ڪيو آهي. پر هن تي وڌيڪ لکڻ گهرجي: ڇو ته هو 
وڏين خوبين جو مالڪ ۽ وڏين صلاحيتن جو صاحب هو. 
(حاجي خواجه جي لوڪل بورڊ اسڪول نوابشاھ ۾ پڙهندو 
هو.) 

هالن پراڻن ۾ سن 1965ع ۾ عبرت اخبار جي طرفان 
”ٻارڙن جي ٻاري“ جي شاخ قائم ٿي. انهيءَ پروگرام جو 
نگران پير مظهر الحق هو جيڪو اڳتي هلي پاڪستان 
پيپلز پارٽيءَ جو ليڊر ۽ وزير ٿيو. پير مظهر جو اخباري 
نالو ”ماما موجي“ هو. هڪ دفعو حيدرآباد ۾ ”ڪل ٻار 
سنڌ ڪنوينشن“ اورينٽ هوٽل حيدرآباد ۾ رکيو ويو. ٻئي 
سال ساليانو جلسو ”بسنت هال“ (حيدرآباد) ۾ ٿيو. ان سالياني 
جلسي ۾ تقريرون: علمي مذاڪرا ۽ مزاحيه خاڪا پيش 
ٿيندا هئا. انهيءَ سلسلي ۾ سن 1965ع ۾ عبدالرشيد قريشي٬‏ 
هالن پراڻن ۾ سالياني جلسي جو انتظام ڪيو. ڪنوينشن ۾ 
ٻين ڳالهين سان گڏ راڳ رنگ جي به محفل ٿي. صدارت 
ڳوٺ جي نيڪ مرد ميان محمود ڀٽي ڪئي. ان ۾ پير مظهر 
الحق (ماما موجي) عبدالوحيد صديقي (فو لاد فقير٬‏ 
عبداواحد ۽ عبداحد جو ننڍو ڀاءُ هو بينظير کي سنڌي 
پڙهايائينء. اقبال صديقي جو چاچو)٬‏ فلمي ايڪٽر 
عبدالرشيد صابر٬‏ شمس الدين سومرو: بيدل مسرور بدوي 

بشير احمد ڀٽي٬؛‏ صبغت اله ميمڻ؛ آفتاب چنو ۽ ٻيا به گهڻا 
اچي شريڪ ٿيا. هي ٻارڙا اڳتي هلي عملي دنيا ۾ نامور ٿيا 
پرائمري تعليم پوري ڪرڻ کان پوءِ گورنمينٽ هاءِ 
حيدر صديقي صاحب پاڻ ٺهرايو هو. مخدوم صاحب جي 
فقير وٺندا آهن؛ پر ڏيندا ڪونه آهن. هن الله لوڪ پنهنجون 
ذاتي زمينون جيڪي ميلن ۾ هيون: انهن تي ڪاليجء 
۽ زميندارن کان به چندا وٺي هڪ وڏو عظيم الشان ادارو 
۽ هوادار رکيائين. ٻاهريان ايندڙ شاگردن کي هاسٽل ۾ 
رهائيندو هو. ماني مفت هئي. هڪ عاليشان مسجد اسڪول 
جي احاطي ۾ ٺهرايائينءَ جنهن ۾ عام خاص لاءِ کوھ به 
مفتي ۽ اديب هو. سنڌ جي سياست سندس زيرنگين 
هئي. کهڙو: فضل الله٬‏ پيرزادو سندس احترام ڪندا هئا. هر 
اسيمبليءَ ۾ بنا مقابلي ايندو هو. دارالعلوم ديوبند ۾ ڪجھ 
وقت پڙهيو هو: عالمن سان صحبت هئس: غريب غربي ۽ 

مريدن جو وڏو خيال رکندو هو افسوس جو زندگي ساڻس 
وفا نه ڪئي. 52 سالن جي عمر ۾ وڃي واصل بالله ٿيو. 


مخدوم غلام حيدر جو ذڪر نڪري: ۽ مخدوم محمد زمان 
طالب الموليٰ صاحب جو ذڪر نه نڪري: اهو ٿيڻو نه 
آهي. مخدوم صاحب مرحوم غلام حيدر جو ڀائٽيو هو 
سندن والد صاحب جو نالو مخدوم غلام محمد هو٬‏ جنهن 
کي پير پرو ڄام سڏيندا هئا. محمد زمان صاحب اڃا ننڍا 
ڪرامت ۽ روحانيت جا صاحب هئا. دين متين لاءِ سندن 
وڏيون خدمتون سرانجام ڏنل آهن. سنڌ هند ۾ سندن لکين 
مريد آهن. ڪاني ڪرامت نه رهي ته ذاتي شرافت: نجابت 
جو مجسمو توهان کي ڏسڻو هجي: ته حضرت طالب الموليٰ 
کي ياد ڪريو. 

اچي چڪو آهي. پاڻ سهروردي طريقي جا پير هئا ۽ سندن 

تحفة الڪرام ۾ مذڪور آهي ته هڪ دفعو پاڻ پنهنجي 
همعصر مخدوم جعفر بوبڪائيءَ کي چيائون؛ ته اسان هنن 
ظاهر اکين سان خدا تعاليٰ کي ڏٺو آهي. مخدوم جعفر اها 
ڳالھ نه مڃي ۽ چيائون ته توهان پنهنجي نوڪر کي چئو ته 
توهان جي اکين تي هٿ رکي: پوءِ ڏسو ته ڇا ٿو ٿئي. جڏهن 
اهو ڪيائينء ته پنهنجي دعويٰ کان دست بردار ٿيو ۽ 
3 9 ها 
ڪافر.“ 

حضرت نوح رح ڪلام پاڪ اٺن سالن ۾ پورو ڪيو ۽ 16 
سالن ۾ ديني علم جي تڪميل ڪيائين. مخدوم شاھ گودڙئي؛ 
ٺٽي جي ڪنهن درگاھ جي باري ۾ لکيو آهي: ته اسين سڀ 
ويٺا هئاسين جو ڪنهن بزرگ اچي مخدوم نوح رح کي 
ٻانهن کان جهليو ته توکي حضور ڪريم صلي الله عليہ وآلہ 
وسلم جن پيا سڏين؛ پاڻ وڃن ته حضرت عيسيٰ عليه السلام 
کي ڏٺائون ته بيٺا آهن٬؛‏ جن مخدوم نوح رح کي سبق ڏنو. 
اڃا سبق مان ڪنڌ مٿي کنيائون. ته حضور ڪريم صلي 
الله عليہ وآلہ وسلم ۽ حضرت علي رضه جن کي گڏ ڏٺائون. 
اهي ڪرامتون هيون. باقي قرآن ڪريم جو فارسيءَ ۾ 
ترجمو ڪيائونء جنهن لاءِ چون ٿا ته اهو عربيءَ کان سواءِ 
ڪنهن ٻي زبان ۾ پهريون ترجمو آهي. 

پر هاتي: معرم ير آهي ته ٿس جن گيرارين وٿ #يم 
فارسي ترجمو موجود آهي؛. جيڪو مخدوم نوح رح کان 
به اڳ جو آهي. 

اها به هڪ روايت آهي ته قرآن شريف جو پهريون ترجمو 
سنڌي زبان ۾ ان وقت جي نيرن ڪوٽ جي هندو راجا جي 
فرمائش تي ڪيو ويو هو جيڪو پوءِ ناپيد ٿي ويو. راجا 
اهو ترجمو فقط پنهنجي سمجھ لاءِ ڪرايو هو. پر 
انسائيڪلو پيڊيا برٽانيڪا مطابق قرآن شريف جو پهريون 
ترجمو لاطيني زبان: پوءِ ڊچ٬‏ ان کان پوءِ اسپيني زبان ۾ 
ڇو ته عيسائي پوئلڳن ۽ رهبرن اهو چاهيو ٿي ته ڏسون: ته 
نئين مذهب جي ڪتاب ۾ ڇا آهي جو تيزيءَ سان پکڙبو پيو 
وڃي. 

گورنمينٽ هاءِ اسڪول هالا ۾ چوٿين انگريزيءَ کان تعليم 
شروع ٿيندي هئي. ڪلاس ٽيچر مسٽر عبدالرؤف ابڙو هو 
جيڪو ”منصور ويراڳي“ جي نالي سان مشهور آهي. تمام 
هوشيار: لائق استاد هو. اڃا به حال حيات آهي. صاحب 
الفراش آهي: سندس اکر موتي آبدار هئا ۽ انگريزي زبان 
۽ گرامر جو ماهر استاد هو. موڪلن جي ڏينهن ۾ بلا 
معاوضه ڪلاس وٺندو هو. منصور ويراڳي عام انسان نه 
آهي٬‏ جيئن سندس عرفيت مان ظاهر آهي ته هو دنيا جي 

جهيڙن ۽ جهڳڙن کان الڳ ٿلڳ آهي. الست جي سرمستي 
۽ عاشقي ۾ غرق آهي ين محمديءَ جو شيدائي آهي. اهو 
جذبو اٿس: اهو جوش اٿس ۽ اهو فڪر اٿس: دل چويس ٿي 
ته اسلام جو بول بالا هجي:؛ مسلمان متحد هجن قرآن مجيد 
تي عمل ڪن: بدعتن ۽ بڇڙاين کان پري هجن. سندس دل 
الاهي عاشقن واري آهي. ڪي ڪي ڏينهن شهر کان ٻاهر 
قبرستان جي ويرانن ۾ بسيرو ڪندو ۽ مالڪ سان خيالي 
روح رهاڻ ڪندو رهندو هو. عشق جي سرشاريءَ کان 
ٻاهر نڪرندو هو ته وجود ۾ ايندو هو. پر نيٺ نوڪريءَ 
کان بيزار ٿي پيو. ياد الله کي لڳي ويوء هاڻي فنا في الله جي 
منزل کي رسيل آهي. دنيا سان ظاهر ناتا قائم ڪريو ويٺو 
ورهائيندو آهي. زندھ ولين مان آهي: الله تعاليٰ کيس عمر 
وٽس گهڻو ايندو ويندو هو. م.ع.چنڊ) 

ٻيو استاد مرحوم غلام رضا ڀٽو هو هيءُ هيڊ ماستر هو ۽ 
بهترين منتظم پڻ هو پڙهائڻ جو وڏو ملڪو هئس: شاگرد 
۽ استاد جي سڃاڻپ رکندو هو. اسڪول جو انتظام پنج ڇھ 

سال بي مثال ۽ لاجواب هلايائين. پڙهائيءَ جي معيار کان 
هيءُ اسڪول پهرين نمبر تي هو. 

مسٽر سراج الدين علوي ديئي خيالات ركندڙ وڏو عالم 
اسان هو٬.‏ هو ته ماستر٬َ‏ پر ڪنهن بين الاقوامي 
يونيورسٽيءَ جو پروفيسر هجڻ گهرجيس ها. اسلامي 
مضمونن تي سندس ليڪچر لاجواب هوندا هئا. 

مسٽر عبداللطيف ميمڻ بيحد محنتي استاد هو ٻين استادن 
جا فري پيرڊ به پاڻ وٺندو هو. ماٺ ڪري نه ويهندو هو. 
سخت گير به هوء: ڪنهن شاگرد جي پڙهائي هلندي اک 
لڳي ويندي هئي: ته ان کي چتائي چاڪ اڇلي هڻندو هو. 
قاضي يار محمد ۽ ٽارزن کي گهڻي کان گهڻا چڇاڪ لڳا. 
مسٽر الهڏنو سائنس ٽيچر هو. سائنس جهڙي دقيق مضمون 
کي کلي ٽپي آسان زبان ۾ سمجهائيندو هو. سندس پڙهائيءَ 
جو انداز بيحد دلچسپ هو. مولوي عبدالرزاق عربي ٽيچر 
هو. امتحانن ۾ شاگردن کان فقط هڪ رشوت کان پوءِ کين 
عربيءَ ۾ پاس ڪندو هو. يعني هڪ وقت جي ماني بهترين 
کارائڻ. اها هئي مولوي صاحب تائين سفارش. ريل گاڏين 
۽ بسن ۾ رسيد بڪ کڻي مسجد جي تعمير جو چندو گڏ 
ڪندو هو. انهيءَ مسجد جو ڪو وجود ڪونه هوندو هو. 
مون ته چند استادن جو ذڪر ڪيو آهي. پر سڀ چندي 

ڪنهن ۾ ڪهڙي خوبي, ڪو راندين ۾ هوشيار هوء. ڪو 
ڊرامن ۾ء ڪو نقريرن ۾ ۽ ڪو ڊبيٽن ۾. حيدرآباد مان 
مرحوم اشتياق حسين بدلي ٿي آيو ته انهيءَ ڊبيٽنگ ڪلب 
جو بنياد وڌو ۽ مشاعرو به ڪرائيندو هو. مطلب ته تعليم 
جي خشڪ موضوعن سان گڏ تفريح جا به موقعا هوندا هئا. 
سنڌ ۾ ٻيا به سٺا اسڪول هئا٬‏ جن جو تعليم ۽ تربيت ۾ مقابلو 
ڪونه هو. 

نوابشاھ جو لوڪل بورڊ اسڪول جنهن جو هيڊ ماستر 
حاجي خان ولد مهر علي خوجو هو. هن اسڪول جو معيار 
تعليم سڄي سنڌ ۾ مٿاهون هو. 

ميرپورخاص جو گورنمينٽ مدرسو هاءِ اسڪول شاگردن 
جي تعداد کان وڏي ۾ وڏو اسڪول هو: وڏا ناميارا تعليمي 
ماهر هتي هيڊ ماستر ٿي رهياء. جهڙوڪ: فتح محمد 
قريشي. دين محمد آرائين٬.‏ حافظ محمد صادق حافظ 
عبدالستارء مرزا شمشاد بيگ عثمان علي انصاري؛ محمد 
اسماعيل عرساڻي؛ علي خان ابڙو وغيره اهڙا اهل علم 
هيڊماستر هئا. 

حيدرآباد جو نور محمد هاءِ اسڪول به برک ادارن مان 
هو. مون جڏهن سن 1957ع ۾ داخلا ورتي ته غلام حسين 
سومرو مرحوم هيڊ ماسٽر هو ۽ شيخ محمد اسلم ان جو 

سيڪريٽري هو. تعليم جي ميدان ۾ هن اسڪول جون نمايان 
ڪاميابيون آهن. 

ڪراچيءَ جو سنڌ مدرسو سڀني جو سرواڻ آهي. نامور 
تعليمي ماهر انگريزن جي دؤر کان هتي هيڊ ماستر ۽ 
ماستر ٿي آيا. ڊاڪٽر عمر بن محمد دائود پوٽو هن اسڪول 
جو شاگرد هو: ۽ هتان جي پرنسيپال ”وائينس“ جي چوڻ 
تي پي ايڇ - ڊي لنڊن ۾ ڪرڻ ويو. 

خيرپور جو ناز هاءِ اسڪول مير علي نواز خان ناز ٺهرايو 
هو جتي شفقت حسين شاھ؛ عبدالحسين شاھ ۽ پناھ علي 
شاھ جهڙا ناميارا استاد هيڊ ماستر ٿي رهيا هئا. حيدرآباد 
جو ٽريننگ ڪاليج به معيار جي لحاظ کان سڄيءَ سنڌ ۾ 
مشهور هو جتي مشهور هندو عالم گربخشاڻي یا گدواڻي 
پرنسيپال ٿي رهيا هئا. 

مسلمانن ۾ خانبهادر محمد صديق ميمڻ ۽ خانبهادر غلام 
علي نانا جا نالا قابل ذڪر آهن. ڪراچي ۾ پارسين جا 
ٺهرايل اسڪول به سڄيءَ هند- سنڌ ۾ مشهور هئا؛ 
جهڙوڪ: اين. جي. وي اسڪول: ماما پارسي اسڪول؛ 
بي. وي. ايم اسڪول وغيره. رومن ڪيٿوليڪ عيسائين جا 
اسڪول به پنهنجو مٽ پاڻ هئاء جهڙوڪ: سينٽ پيٽرڪ 
سينٽ جان؛ سينٽ جوزف: سينٽ ميري وغيره. انهن سڀني 

اسڪولن جا شاگرد وڏن عهدن تي پهتا ۽ پنهنجي پنهنجي 
فنون ۾ ڪامياب ٿيا. 

وري اصل موضوع يعني گورنمينٽ هاءِ اسڪول هالا تي 
اچجي. سن 1956ع ۾ وڏي اسٽرائيڪ ٿي؛ جنهن ۾ هڪ 
شاگرد فتح محمد پٺاڻ قتل ٿي ويو. پوءِ ته اسڪول ويو 
ڦٽندوَ نظام تعليم تباھ ٿي ويو ۽ آهستي آهستي نظم و ضبط 
به ختم ٿي ويو. اسپورٽس ۽ غير نصابي سرگرميون ختم 
ٿي ويون. هيڊ ماستر غلام رضا کي لاهور ۾ بدلي ڪري 
او. ايس. ڊي ڪيائونس: مطلب ته اسڪول کي ڄڻ نظر 
لڳي وئي ۽ ڪنهن ان کي سڌارڻ جي ڪوشش نه ڪئي. 
چڱا شاگرد هالا ڇڏي ٻئي پاسي هليا ويا. مرحوم غلام رضا 
جو منهنجي والد بزرگوار سان ويجهو تعلق هو صلاح 
ڏنائين ته هن حالت ۾ ڇوڪري جون صلاحيتون متاثر 
ٿينديون. پاڻ صلاح ڏنائين ته کيس حيدرآباد جي گورنمينٽ 
نور محمد هاءِ اسڪول ۾ داخل ڪرايو. پوءِ ائين ئي ٿيو. 
آءٌ گورنمينٽ نور محمد هاءِ اسڪول ۾ آگسٽ سن 1957ع 
۾ آيس. جڏهن ته ميٽرڪ جا اڌ کان وڌيڪ ڪلاس ٿي 
سڪ ۱ اير رن ٫لخالاج‏ ڪين ات ير رن ڪخ, 
ڪلاس ٽيچر ڪلاناٿ آئر مدراسي هو ۽ وڏو ذهن شناس 
هو. ڪلاس ۾ 400 کن شاگرد هئا. چار مانيٽر اڳ ۾ ئي 
هئا. مون کي پهرين ڏينهن پنجون مانيٽر مقرر ڪيائين: پوءِ 

منهنجا ساڻس استاد شاگرديءَ جي شفقت وارا تعلقات آخر 
تائين قائم رهيا. سن 1980ع ڌاري آمريڪا ۾ گذاري ويو. 
مرحوم غلام حسين بالادي برجستو ۽ انتظامي معاملن جو 
ماهر استاد هو جيتوڻيڪ پڙهائڻ ۾ هوشيار ڪونه هو. 
ڌرمداس ورياڻي پاڻ هندو هو پر پاڪستان ۾ ئي رهي پيو 
هو قد جو ڊگهو ۽ ٿلهو هو. انگريزي گرامر ۽ فارسي 
پڙهائيندو هوء. خوش لباس ۽ خوش شڪل هو. سون جي 
چين ڳچيءَ ۾ پائيندو هو. ماڻهو سخت هو. پوءِ مغربي 
پاڪستان حڪومت ۾ ڪالا باغ جي ڪاينا ۾٬‏ اقليتن جو 
وزير ٿيو. اتان ڇڏيائين ته وري اچي ماستر ٿيو. سن 
5ع جي جنگ ۾ هن تي جاسوس هجڻ جو الزام لڳو؛ 
جيڪو صحيح ثابت نه ٿيو؛ پوءِ سگهوئي هندستان هليو 
ويو. 

غلام محمد پنهور به سٺن ماسترن مان هڪ هو. ڇا 
پڙهائيندو هو اهو ياد نه آهي. عبدالڪريم انگريزي 
ٽيڪسٽ پڙهائيندو هو. عربيءَ جو استاد مولوي محمد 
يوسف عباسي ڪڪڙن وارو نوراني چهري جو صاحب 
هو. عربي تحت اللفظ ۽ مخرج سان پڙهائيندو هوء: جيڪو 
عربي مُدرسن جو پراڻو طريقو هو. 

فارسيءَ جو استاد مولوي دين محمد ”اديب“ فيروز شاهي 
هو. جيڪو جيد عالم ۽ عربيءَ فارسيءَ جو ماهر هو. 

”مثنوي مولانا روم“ جو منظوم ترجمو سنڌيءَ ۾ ڪيائين. 
مطلب ته سڀ ٽيچر تجربيڪار: هوشيار ۽ با اخلاق هئا ۽ 
شاگردن جي تعليم ۽ اخلاق سڌارڻ تي زور هوندو هون. 
”----"-"-"----- 
سڀني مضمونن ۾ امتيازي نمبر حاصل ڪيم ۽ اڳتي هلي 
گورنمينٽ ڪاليج ڦليليءَ ۾ داخل ٿيس 

ها اضال هر ند ت ٿان تي, ڪّدو ادس بعاصي .۽ بندائڪي, 
حالتن جو ذڪر ڪجي: جيڪي انهيءَ وقت موجود هيون. 
سنڌي علم ۽ ادب لاءِ هيءُ زرخيز زمانو هو. ڇھ ست 
روزنامه سنڌي اخبارون نڪرنديون هيون. ڪراچيءَ مان 
”الوحيد“ ۽ پوءِ ”نوائي سنڌ“ کهڙي صاحب ڪڍرائي. 
”خادم وطن“ حيدرآباد مانء. سردار لطف علي دل جي 
اخبار هئي. ”ڪاروان“ حيدرآباد مان٬‏ سريوالن جي اخبار 
هئي. ”هلال پاڪستان“ منشي عبدالشڪور پاڪستان ٺهڻ 
کان اڳ ڪڍندو هو. ”مهراڻ“ پير صاحب باڱا ري وارن 
جي اخبار هئي. ”عبر برت“ محمد عثمان ڏيپلائي ۽ پوءِ قاضي 
اڪبر وارن شروع ڪرائي, هڪ اخبار ”نئين سنڌ“ جي. 
ايم. سيد وارن جي هئي. مطلب ته صحافت جي زور وارو 
زمانو هو. ان کان سواءِ ڪافي ماهوار رسالا به نڪرندا 
هئاء جيئن ”نئين زندگي“. ”مهراڻ“ ”شاعر“» ”روح 


رهاڻ“ء ”فردوس“ ”توحيد ”” با ۾ 6 6) 9 لٻ ٽ ہ”” ٣‏ 

7 10851 
0ع واري ڏهاڪي ۾ تحقيق ۽ ناول نگاريءَ ۾ وڏي 
واڌ آئي. بهترين افسانا ۽ ناول مختلف مصنفن شايع ڪرايا. 
انهيءَ زماني جو ادب بين الاقوامي معيار جو چئي سگهجي 
ٿو. سنڌي ادبي بورڊ به وڏا تحقيقي ڪتاب شايع ڪرايا؛ 
جن جو مثال ملڻ مشڪل آهي. هيءُ هڪ خاص موضوع 
آهي جنهن تي جدا قلم آزمائي ڪرڻ گهرجي: ته 1950ع 
يا سن 1970ع جي ڏهاڪن ۾ ڪيترا ۽ ڪهڙا ادبي ڪتاب 
ڇپيا٬‏ ان کان سواءِ وڏا مشاعر!: ادبي محفلون ۽ مذاڪرا 
۽ سيمينار به ٿيندا هئاء جن جو لاڙ ۾ مخدوم محمد زمان 
اريت اليو را حنانخب بنهندان و اه ٳيٳرا سد اخ 

هه 3 
مشڪل سياسي حالتن پنجاھ جي ڏهاڪي ۾ قوم پرستيءَ کي 
جنم ڏنو. پڙهيل لکيل اديبن٬‏ عالمن: شاگردن اهو مطالبو 
ڪيو ته سنڌيءَ کي سرڪاري زبان قرار ڏنو وڃي. پوءِ 
ننڍن رسيد نما ٽڪيٽن تي صحيحين وٺڻ جي مهم هلي: لکين 
سنڌين صحيحون ڪيون. جن کي اسڪرول جي شڪل 
ڏني وئي. هڪ طرف ته هي حالتون هيون: ته ٻئي طرف 
ون يونٽ ٺاهڻ جون تياريون شروع ٿيون. سنڌ اسيمبليءَ ۾ 
ون يونٽ جي لاءِ وڏي ڌڪار هئي. معلوم پئي ٿيو ته هيءَ 
چال سنڌ جي وسيلن تي قبضي ڪرڻ جي آهي. وڏا جلسا ۽ 

جلوس نڪتا خانبهادر محمد ايوب کهڙو سنڌ جو وڏو وزير 
هو. سندس پويون رڪارڊ سٺو هو. چڱا ڪم ڪرايل هئس: 
پر سخت گير هو. سنڌ اسيمبليءَ مان ون يونٽ بل پاس 
ڪرائڻ لاءِ رياستي تشدد ڪيو ويو. اسپيڪر مير غلام 
علي ٽالپر کي بيمار هجڻ جي باوجود اُٺ تي سفر ڪرائي 
مٺيءَ ۾ نظر بند ڪيو ويو. سنڌ جي خزاني ۾ 32 ڪروڙ 
پاڇي هئا٬‏ اهي ون يونٽ حڪومت کي مليا. کهڙي صاحب 
کي معمولي وزارت ملي. ان کان اڳ کهڙي جو نالو وٺبو 
هو ته ماڻهو ڏڪي ويندا هئا. سن 1960ع ڌاري اي. ڪي 
بروهي سنڌ يونيورسٽيءَ ۾ تقرير ڪرڻ آيو. وچ ۾ کهڙو 
خاخت خ ‏ ا يا انا ك ڏو 
رهيو. اقتدار ۽ عام زندگيءَ ۾ اهو فرق هوندو آهي. جڏهن 
ايوب خان جي مارشل لا لڳي ته هن تي سمگلنگ جو 
ڪيس داخل ٿيو. اصل ۾ ڪراچيءَ کي سنڌ کان الڳ ڪرڻ 
خلاف سندس ورتل مؤقف انهيءَ ڪاروائي جو سبب هو. 
2 سال سزا آيس: سال سزا ڪلاٽي آيو٬‏ بهرحال ون يونٽ 
لڪ هي وٿي. ڍا ياه ينيا جن 
شامل ٿيا تان جو 1958ع ۾ فوج جي ڪمانڊر انچڇيف 
ايوب خان مارشل لا هڻي اقتدار تي قبضو ڪيو. 

مارشل لا ملڪ لاءِ ڪاري رات آهي. هڪ ماڻهوءَ جو 
شخصي حڪم هلڻ لڳو. ايوب خان سمورو وقت آفيسرن 

يعني ڪمشنرنء ڪليڪٽرن ۽ پوليس عملدارن جي زور 
تي حڪومت هلائي. 3-2 سال گذاريا ته بنيادي جمهوريتن 
جو نظام آندائين. هر يونين ڪائونسل جي ليول تائين نالي 
ماتر جمهوريت جو سسٽم قائم ڪيائين. پاڪستان ٺهڻ کان 
اڳ پنچائت جو سسٽم هو جتي مقامي مسئلا حل ٿيندا هئا؛ 
900010 
هيٺ آيل شين جي ورهاست: سرڪاري مال جا ٺيڪا: 
بنيادي جمهوريت جو نظام پنچائت جو نقل هو پر هن ۾ 
سیياست به گڏي وئي. ايوب خان جي مرضي هئي ته 
دنيا کيس فوجي ڊڪٽيٽر نه سڏي: بلڪه عوام جو چونڊيل 
نمائندو سمجهي. سو بنيادي جمهوريت جي ميمبرن ذريعي 
صدارتي انتخاب جو شوشو ڇوڙيو ويو. انهن ڏينهن ۾ هڪ 
ريل گاڏي سرڪاري سرپرستي ۾ ڪراچيءَ کان پشاور 
تائين هلائي وئي. ريل ۾ رپورٽن لاءِ صحافي به ويهاريا 
ويا سنڌ مان ٻيا به هوندا؛٬‏ پر قابل ذڪر غلام محمد گرامي 
هو جنهن عبرت ۾ ريل گاڏيءَ جو سفر نامو لکيو. گرامي 
صاحب ذڪر ڪراچي کان شروع ڪيو ته اسان جي 
تهذيب ۽ تمدن جي تفصيلن ۾ وڃي پيو ۽ اصل ڳالھ رهجي 
ويس. تاريخ تي وڏي تحقيق ٿي وئي گهڻائي ڏينهن اهو 
قصو هلندو رهيو: پر ادبي سفر ٺٽي شهر کان اڳتي نه وڎيو. 
ان وقت تائين ايوب خان مغربي پاڪستان جو سفر پورو 

ڪري وڃي مشرقي پاڪستان پهتو هو. پوءِ عبرت اهو 
سفرنامو بند ڪري ڇڏيو. 

ايوب خان جو جلسو حيدرآباد ۾ جناح ميدان تي ٿيوء؛ جنهن 
ٿيا. وڏا انتظام ٿيل هئا. ايوب خان تقرير ڪئي. ظاهر آهي 
ته پنهنجي حق ۾ چيو هوندائين. بهرحال بنيادي جمهوريتن 
جو نظام شروع ۾ ڪامياب ٿيندو نظر پئي آيو. 

مارشل لا جا ڪجڊھ اثر به نظر اچڻ لڳا. شين جا اگھ گهٽ 
ٿيا. ذخيره اندوزي ختم ٿي. ماڻهن پنهنجي مال جا ذخيرا 
ٻاهر ڪڍيا. شين جا اگھ دڪانن تي آويزان ٿيا. آفيسن ۾ 
حاضري بهتر ٿي. حيدرآباد شهر ۾ ملاوٽ جو سامان رات 
جو دڪاندار رستن تي مڻن جي تعداد ۾ اُڇلائي ويندا هئا. 
جهڙوڪ: داليونَ مصالحا ڳاڙها مرچ؛ چانور ۽ تيل 
وغيره. هي شروعاتي ڳالهيون عوام کي چکيون لڳيون ۽ 
ماڻهو سياستدانن کي گهٽ وڌ ڳالهائڻ لڳا. ايوب خان جي 
وڏي تشهير ٿي. اخبارن جا ڪالم سندس تعريف ۾ ڀريل 
هوندا هئا. اڳتي هلي نتيجو خراب نڪتو: جو فوج بدعنوان 
ٿي ۽ کيس سياست جو چسڪو پيو. انهيءَ دؤر جو تارييڪ 
ڪارنامو اهو آهي. جو ميٽرڪ ۾ غير مادري زبان جو 
مضمون ڪورس مان ختم ڪيو ويو. اڳ٬‏ جي مهاجر 

جو ميٽرڪ ۾ پرچو ٿيندو هو اهو ختم ٿي ويو. مارشل لا 
جي خلاف بي چيني روز افزون وڌندي رهي ۽ ڪراچيءَ 
۾ شاگردن وڏا مظاهرا ڪيا. انهيءَ زماني جا شاگرد ليڊر 
رانا اظهر علي ۽ ڪي ٻيا. انهن حيدرآباد ۾ به جلوس ڪڍيا. 
پر وقتي طور تي ايوب خان انهن مظاهرن کي دٻائي ڇڏيو. 
سن 1962ع ۾ ايوب خان صدارتي چونڊن ۾ بيٺوء ته 
خان کي طاقت نه هئي ته محترمه جو مقابلو ڪري سگهي. 
ان ڪري ڌانڌليون ٿيون. مشرقي پاڪستان ۾ مولانا ڀاشاني 
آخري وقت ۾ ڦري ويو ۽ وڃي ايوب خان جو پاسو کنيائين. 
کيس انهيءَ لاءِ چون ٿا ته پئسا به مليا هئا پر منهنجي خيال 
۾ پئسن واري ڳالھ ڪوڙي آهي. ڀاشانيءَ جو ڪردار بلند 
هو. محترمه جو نشان لالٽين هو ۽ ايوب خان جو گلاب جو 
گل. حيدرآباد ۾ وڏي لالٽين ٺاهي رستي تي لڳائي وئي. 
بهرحال محترمه هارايو: پوءِ گوشه نشين ٿي وئي: موهٽا 
پيليس ۾ رهندي رهي. سن 1967ع ڌاري گذاري وئي. 
مخالف جماحعتن حيدرآباد ۾ وڏو جلوس ڪڍيو: انهيءَ جلسي 
۾ مير جعفر خان جماليءَ ايوب خان کي کودو ڪوٺيو. 
چيائين ته کودو يعني گڏھ جو ٻچو ماءُ جي اڳيان هلندو آهي. 

]7 
گورنمنٽ ڪاليج ڪاري موري 
سن 1959ع ۾ مون کي گورنمينٽ ڪاليج ۾ داخلا ملي. ان 
وقت پرنسيپال سيد عارف شاھ گيلاني هو: پي. ايڇ. ڊي هو 
۽ وڏو لائق ۽ بهترين منتظم هو. علامه دائود پوٽي جو 
شاگ .َو انهنءَ وقٹ ڪاخ ۾ا سيو ٽين اح 
ڊبيٽون ۽ مشاعرا به ٿيندا هئاء جيڪي شاگرد انهن ڳالهين ۾ 
سرخرو ٿيندا هئا٬‏ انهن جي ڪاليج ۾ عزت هوندي هئي. 
پرنسيپال پاڻ انهن تي هٿ رکندو هو: امتيازي حيثيت فقط 
پڙهائي تي ڪانه هوندي هئي. اهو نظام عليڳڙھ 
يونيورسٽيءَ طرفان شروع ڪيو ويو هو. جيڪو هندستان 
جي ٻين ڪاليجن ۾ به رائج ٿيوء مون کي ميرٽ جي بنياد 
تي نئين هاسٽل ۾ جڳھ ملي هائوس ٽيچر علي اوسط شاھ 
هو. جيڪو زولاجيءَ جو پروفيسر هو. پڙهائڻ جو ڍنگ 
تمام سٺو هئس: سلسلي وار پڙهائيندو هو ۽ پنهنجي مضمون 
جو ماهر هو. انگريزيءَ جو پروفيسر ملا نظام الدين هو 
جنهن سي. ايس. ايس پاس ڪئي ۽ فارين سروس ۾ شامل 


56 مه . 3 وء 8 

اديب ۽ محقق هو. سندس پٽ لائق ۽ فائق ٿيا. پروفيسر 
پابندي سان پڙهائيندا هئا ۽ نظم ۽ ضبط تي خاص ڌيان ڏيندا 
هئا. ڪاليج ۾ هر سال راندين جو هفتو ملهايو ويندو هو. 
هڪ دفعو آل پاڪ مشاعرو به ٿيوء: جنهن جي صدارت 
پراڻي شاعر قمر جلالوي ڪئي هئي. هيءُ غريب اشراف 
ماڻهو هو. خوش الحان هو. ڪراچيءَ ۾ سائيڪلن جي 
مرمت جو دڪان هئس. هڪ دفعو مشهور ڪميونسٽ ن. 
م. راشد تقرير ڪرڻ آيو. جيڪو اقوام متحده ۾ ڪنهن 
عهدي تي فائز هو. 

گورنمينٽ ڪاليج جو زمانو سخت محنت جو زمانو هو 
ڇوته اڳتي ميڊيڪل ڪاليج ۾ داخلا ميرٽ تي ملڻي هئي. 
اسان چار پنج دوست هئاسينء. جيڪي ديني خيالات جا 
هوندا هئاسين. عشا َِ ۽ مغرب جي نماز باجماعت مسجد ۾ 
پڙهندا هئاسين. عشاء نماز کان پوءِ پان به روز کائيندا 
هئاسين. پوءِ مون پاڻ مان اها عادت ڪڍي ڇڏي. آءٌ رات 
جو روزانو 2 وڳي تائين پڙهندو هئس. انهيءَ سال يعني 
سن 1961ع ۾ لياقت ميڊيڪل ڪاليج ۾ پهرين سال جي 
شاگردن لاءِ 60 سيٽون رکيل هيون: جن مان 9 ڇوڪرين 
لاءِ ۽ 3 غير ملڪين لاءِ هيون. باقي 48 سڄي مغربي 
پاڪستان جي شاگردن لاءِ رکيل هيون. ڇوته ون يونٽ جو 
زمانو هو انهيءَ ڪري سڀني صوبن جي شاگردن کي 

داخلا وٺڻ جي اجازت هئي ۽ وڏي چٽا ڀيٽي لڳندي هئي. 
8 سيٽن مان سنڌ مان فقط 13 شاگرد داخلا وٺڻ ۾ 
ڪامياب ٿيا؛ جن ۾ پنجون نمبر منهنجو هو. وڏا هوشيار 
محنتي شاگرد رهجي ويا جن وڃي سنڌ يونيورسٽيءَ ۾ 
داخلا ورتي يا دوباره امتحان ڏنو. بهرحال اڄ جڏهن سنڌ ۾ 
کان 500 شاگرد داخلا وٺن ٿا اتي 13 شاگردن جي داخلا 
ڪهڙي حيثيت ٿي رکي. هاڻي حالات پاڻ ملاحظه ڪري 
سبب لاتعداد داخلائون به آهن. 

سن 1961ع ۾ ميڊيڪل ڪاليج ۾ داخلا ملي ته ڄام شوري 
۾ ٻه هاسٽلون هيون. هڪ الرازي: ٻي ابن سينا مون کي 
الزاري ۾ ڪمرو مليو. هاڻي ته ميڊيڪل جا 5 ئي سال 
سخت محنت ڪرڻي هئي. ڊاڪٽر ٿيڻ آسان نه هو. 
ڊاڪٽرن جي سخت اڻاٺ هئي. پهرين ۽ ٻئي سال جو گڏي 
امتحان وٺندا هئا. پهرين سال ۾ علم تشريح الانسان 
يعني"((1168011ڀڍ4/' پڙ هائيندا هئا. پروفيسر غلام اسحاق 
خان ائناٽامي ۾ پي. ايڇ. ڊي هو. پنهنجي مضمون ۾ بيحد 
هوشيار هو پاڪستان ڇڏڻ کان پوءِ آمريڪا هليو ويو 
جتي انڊيانا يونيورسٽيءَ ۾ ايمريٽس پروفيسر ٿيو. 

پاڪستان ٺهڻ واري وقت ۾ مرحوم سيد علي اڪبر شاھ 
ح ج ‏ يڪ لي اخقاقث 
سندس ارادو هو ته اهڙو ڪو تعليمي ادارو کوليو وڃي 
جتي ديني تعليم يعني درس نظاميءَ سان گڏ ميٽرڪ تائين 
خانکي شعبن ۾ شامل ٿين ۽ روزكار جو ذريعو هٿ ڪن. 
هندو ڇوڪرا ۽ ڇوڪريون ته تعليم ۾ ڪافي اڳتي هئا؛ ۽ 
انگريزن سان راڄ نيتي ۾ ذري گهٽ شامل هئا. هندستان ۾ 
ان وقت گهڻا ئي صوبا راجائن ۽ نوابن جون رياستون هئا؛ 
حيدرآباد ۾ هندن جا ڪافي تعليمي ادارا هئاء جن مان هڪ 
ڇوڪرين جي تعليم لاءِ ”ڪندن مل کرلز اسڪوله تلڪ 
چاڙهيءَ وٽ هو پاڪستان ٺهيو ته هندو لڏي ويا. اها 
ڇوڪرين جي اسڪول واري جڳھ خالي ٿي. پير غلام 
مجدد سرهندي ۽ علي اڪبر شاھ ڪن اهل خير ماڻهن سان 
جن ۾ علامه دائود پوٽوء مخدوم امير احمد: مخدوم غلام 
حيدر شامل هئاء جن جي مدد سان اهو اسڪول خريد ڪيو 
۽ اتي ئي ديني دنيوي علم جي درسگاھ يعني جامعيه عربيه 
جو بنياد وڌائين. مخدوم امير احمد پهريون پرنسيپال مقرر 

ٿيو. هن اسڪول مان ڪافي شاگرد پڙهي ٻاهر نڪتا؛ 
جيڪي سرڪاري ۽ خانگي نوڪرين ۾ گهڙيا. هنن جو 
تعلق گهڻو ڪري غريب خاندانن سان هوندو هو. جامعيه 
عربيه کي هاسٽل ۽ استادن جي پگهارن ۽ ٻين خرچن لاءِ 
زا ين[ ها نڪنل ااڪتڻ اھ سي ٫٫‏ وت ۾ 
جاکوڙ سان ملندا ٿي رهيا. استادن جون پگهارون تمام 
ٿوريون هيون: پر سڀ محنتي ۽ هوشيار هئا. شاگردن کي 
ملندڙ مفت مانيءَ جو انتظام بهترين هوندو هوء هن اسڪول 
جو زور شور سن 1956-1955ع تائين رهيو٬‏ جيسين 
تائين مخدوم امير احمد پرنسيپال هو. پوءِ اها ڳالھ نه رهي. 
جامعه عربيه اسڪول اڄ به موجود آهي: پر معيار ٻين 
اسڪولن جهڙو اٿس ۽ ڪا امتيازي حيثيت حاصل نه اٿس. 
اصل مقصد عربي يونيورسٽي قائم ڪرڻ هو: جيئن نالي 
مان ظاهر آهي. 

مخدوم امير احمد کان سواءِ ٻيا به وڏا عالم ۽ اديب استادن 
جي حيثيت سان فروزان هئا. مرحوم غلام محمد گرامي ۽ 
سيد ڪاظم علي شاھ جيڪو جامع مسجد صدر جو پيش 
امام هو ۽ پنهنجو شفا خانو به هلائيندو هو مولانا منتخأخب 
الحق ٽونڪي. جيڪو ٽونڪ جي مدرسي جو فارعغ 
التحصيل هو ۽ پوءِ ڪراچي يونيورسٽيءَ ۾ عربي 
ڊپارٽمينٽ جو هيڊ ٿيو٬‏ مولوي قاضي عبداللطيف جيڪو 

ٺٽي جي جامع مسجد جو پيش امام ٿيو: غلام مصطفيٰ ٿرڙي 
محبت وارو انگريزيءَ جو استاد هو٬‏ مولوي حاجي محمد 
اڪتڙ ضلع دادوءَ جو فارسي جو استاد هو ۽ ٻيا به 
ڪيترائي مدرس تعليم ۾ لله فالله شامل هئا. علي اڪبر شاھ 
پاڻ به اآصحاب صفت ۽ وڏو خدمت گذار انسان هو: الله 
لعالي سٽلدڙڻ اانهتي ع..شلمي ڪي بجق جرص تر رز اي 
عليين ۾ جاءِ ڏيندس. انهيءَ زماني جو هڪ ٻيو قصو 
عرض رکجي ٿو: 

سن 1951ع ۾ هڪ ڏينهن مخدوم محمود صاحب اسان 
جي اوطاق ۾ آيو ۽ اچي چيائين ته وزير اعظم لياقت علي 
خان کي راولپنڊيءَ جي جلسي ۾ گوليون هڻي شهيد ڪيو 
ويو آهي. ريڊيو اڃا نئون آيو هو. بهرحال مرحوم اسماعيل 
صدر جي هوٺئل تي بيٽري تي هلندڙ ريڊيو هوندو هو 
جڏهن لياقت علي خان تقرير شروع ڪري اڃا مس 
برادران اسلام چيو ته گوليءَ جو ٺڪاءُ ٿيو؛٬‏ پوءِ جيڪي 
ٿيوء: اهو دنيا کي معلوم آهي. پاڪستان جي وجود کي 
پهريون ڌڪ انهيءَ ڏينهن لڳو هو. پوءِ ايمانداراڻي سياست 
رفته رفته ختم ٿيندي وئي ۽ مڪار ۽ مفاد پرست سياستدانن 
اچي جاءِ والاري. سن 1951ع کان سن 1958ع تائين نو 
وزارتون مرڪز ۾ ٺهيون ۽ ٺٽٽيون. نيٺ اسڪندر مرزا ۽ 
ابرتخان شال هي ماٹ ڪن قاد اق سنه لاءَ 

سيل ڪري ڇڏيو. انهيءَ زماني يعني سن 1951ع ۾ موذي 
مرض ماتا پکڙي٬‏ جنهن لکين ٻارن جون حياتيون 
ڳڙڪائي ورتيون. منهنجا 2 ننڍا ڀاءُ ڀيڻ انهيءَ مرض جي 
لپيٽ ۾ اچي آيا. ريڪسين هئي ته سهي: پر ڪامياب ڪانه 
هئي. اڃا 111)1]101065پ/ دوائون به ايتريون عام نه ٿيون 
هيون. ڊاڪٽر تمام گهٽ هوندا هئا. ان ڪري علاج گهرو 
شوشڪن يا حڪيمن وسيلي ڪيو ويندو هو. ماتا کي 
وري هندو ڌرم موجب ”ديوي؛ سمجهندا هئا ۽ جاهل 
ماڻهو علاج به ڪونه ڪرائيندا هئا. ٽوڻا ڦيڻا ڪرائيندا هئا. 
هر سال ماتا پکڙبي هئي ۽ سڀ مجبور ٿي قدرت جي رنگ 
کي ڏسندا رهندا هئا. نيٺ 7.1.0 ۽ ٻين ادارن ڪوشش 
ڪئي ۽ مدافعتي ٽڪا ڪڍيائون. وڏيون مهمون هليون. تان 
جو مرض تي وڃي ضابطو ٿيو. آخري ڪيس اٿوپيا ۾ 
3ع ۾ ظاهر ٿيو: انهيءَ کان پوءِ الله تعاليٰ خير ڪيو. 
هڪ ٻئي واقعي جو به ذڪر ڪرڻ کپي: سن 1955ع ۾ 
سنڌ ۾ وڏي ٻوڏ آئي درياء جي ٻنهي ڪپن تي سوين ڳوٺ 
لڙهي ويا ۽ خلق خدا وڏي آزار ۾ گرفتار ٿي. پراڻن هالن ۾ 
درياء جي پرين ڀرجي ڳوٺن جهڙوڪ: خانوٺ: ڀان؛ 
کاسايونء مانجهندہ سن ۽ پيٽاري جا ماڻهو وقتي لڏ پلاڻ 
ڪري آيا. هنن مسڪينن پاڻ سان گهرن جو سامان کنيو: 
هنڌ. ميزونء ڪرسيون: ٿانءَ ٿپا ۽ ٺڪر: وغيره گهوڙا؛ 

ٽانگاء ڍڳي گاڏيونء گڏھ گهوڙا ۽ ٻڪريون به ڪاهي آيا؛ 
سندن سامان گهڻي ڀاڱي ضايع ٿيو. ماڻهو دربدر ٿيا ۽ لکن 
ڪروڙن جو نقصان ٿيو: انجنيئري کاتي جا سنڌي انجنيئر 
بچاءَ بند ۽ دڪن ٻڌڻ ۾ مصروف ٿي ويا. چيف انجنيئر 
محمد موسيٰ ميمڻ خود مانجهند جو رهاڪو هو. ٻين 
انجنيئرن ۾ سکر جو جماڻيء غلام الله لغاري ۽ غلام رسول 
ميمڻ جا نالا مشهور هئاء جيڪي بند ٻڌڻ ۾ سرگردان رهيا. 
پوءِ خدا خير ڪيو ۽ پاڻيءَ جو زور ڀڳو ۽ پوءِ ماڻهو 
پنهنجي گهرن ڏي روانا ٿيا. ڦٽل آستان دوباره ٺاهيائون. 
روزگار جا پراڻا يا نوان ذريعا ڳوليائون. زور جي اڳيان 
زاري سمجهي صبر ۽ شڪر سان وري دنيوي ڪم ڪار 
کي لڳي ويا. هي دنيا جا انقلاب آهنء. جيڪي هر دور ۾ آيا 
آهن. ڪڏهن ڌرتي اجڙي آهي ته ڪڏهن ٺهي آهي. ائين ئي 
زندگيءَ جو ڪاروبار هلي پيو. پيو هلندو: نيٺ انجام ٿيندوء 
ڪڏهن ٿيندو انهيءَ جو ڪنهن کي به خبر نه آهي. 

مون جيتري قدر ويچار ڪيو آهي: سنڌو درياء سنڌ ڌرتيءَ 
جي سياست: ثقافت؛ تمدن: تهذيب: تجارت: معاشي روابط٬‏ 
اقتصاد ۽ سماجي معاملن تي وڏو اثر وڌو آهي. سنڌ ۾ 
جيڪي به حالات جاگرافيائي تاريخي: تهذيبي ۽ تمدني اڄ 
ڏسجن ٿا انهن تي درياھ شاھ جي وهڪري جو وڏو اثر 
آهي. ويدن جا ڪتاب رگويد: سام ويد اٿرويد ۽ يجر ويد 

هن درياء جي ڪناري تي ويهي لکيا ويا. چون ٿا ته هن 
درياء جي پاڻيءَ کي پاڪ سمجھيو ويندو هو. ويد سلوڪ 
لکڻ کان اڳ پوتر پاڻيءَ سان پهرين اشنان ڪندا هئا؛ پوءِ 
لکندا هئا. پراڻن ڪتابن ۾ لکيل آهي ته جنت ۾ چئن دريائن 
جو منڍ آهي: جيهون؛ سيهون (دجلا ۽ فرات) نيل (مصر) 
۽ سنڌو ندي سنڌ جو جياپو ته آهي ئي سنڌو درياء تي. سنڌو 
درياء جي ڪنارن تي ٻيلن جي وڏي اڪ=ثريت آهي. مالوند 
ماڻهو پنهنجا جانور ٻيلن ۾ رکن٬‏ مينهونء ٻڪريون ڳئون 
۽ اُٺ ٻيلن ۾ چرن: انهن جو کير: گوشت هڏا ۽ چم وڪري 
لا نل ايار ڪاٽ سعناراتي. با ناراڻ ليا كه 
كونئر٬‏ ماکي: پلڙاء. ڪنڊاء سڱر ۽ يوناني دوائن لاءِ ٻج؛ 
ميوا. پن ۽ ٻيون هزارين قسمن جون شيون ٿينء. جيڪي 
ڪم ۾ اچن. مطلب ته سنڌ جي ماڻهوءَ جو روزگار آهي ئي 
درياھ تي. جيڪڏهن درياء: نه هجي ها ته سنڌ سعودي 
عرب جي صحرا ربع الخاليءَ وانگر بي آب و گياه دشت 
۽ بيابان هجي ها. وري نالو به اٿس پورالو درياھ جيڪو 
پنهنجو وهڪرو ڦيرائيندو رهندو آهي. ڪڏهن اوڀر کان 
اولھء ته ڪڏهن اتر کان ڏکڻ يا ڪڏهن وري نانگ وانگر 
وڪڙ هڻندو وهندو ويندو آهي. پيٽ ۾ سوين وروڪڙ اٿس. 
تاريخ مان ثابت آهي ته جن جاين تان لنگهيو؛٬‏ انهن کي 
سرسبز ۽ شاداب ڪيائين ۽ جتان ڇڏيائين اتي واري ۽ 

ڀڙڀانگ ڇڏيائين. شروعات هماليه جبل ۾ ڪيلاش پربت 
وٽان اٿسء جيڪو تبت ۾ هندن جو مذهبي آستان آهي. پوءِ 
مانسرور ڍنڍ ۾ اچي ٿو اتان پوءِ تقريبن سڄي پاڪستان 
جي الهندي پاسي کان لنگهندو ٿو اچي. سندس وڌ ۾ وڌ 
فاصلو سنڌ صوبي ۾ آهي. نيٺ شاھ بندر وٽ سمنڊ ۾ ڇوڙ 
ڪري ٿو. 

ڌاڙيلن جو پناھ گاھ به هيءُ درياھ آهي. ڌاڙو هڻي ٻيلن ۾ 
گم ٿيڻ تمام آسان آهيء. حڪومت کي ٻيلا ساڙائڻا پوندا آهن 
ته به ڌاڙيل هٿ ڪونه ايندا آهن: بتيلن ۽ ٻيڙين رستي هڪ 
پار کان ٻي پار نڪري وڃڻ ڪو ڏکيو ڪم ڪونه آهي. 
منهنجي خيال ۾ ڌاڙيلن جي تاريخ به ايتري پراڻي آهي؛ 
جيتري سنڌو درياھ جي. رچرڊ برٽن جيڪو سن 1834ع 
۾ سنڌ جي جاسوسيءَ تي آيو هو ان پنهنجي ڪتاب ”سنڌ 
جي سفر“ ۾ لکيو آهي ته سندس گذر هڪ جهنگ مان 
ٿيوء: جتي ٽالپرن جا سپاهي هڪ ڌاڙيل کي ٻڎيو ويٺا هئا. 
ڌاڙيل جو نالو صالو هو ۽ هو سپاهين کي منٿون ڪندو 
رهيو: ته کيس جيئدان ڏنو وڃي. جنهن جي عيوض هو 
پنهنجي ڍڳن؛ اٺن ۽ ٻڪرين جو ڌڻ ڏيڻ لاءِ تيار آهي: پوءِ 
چيائين ته منهنجون ٻه سريتون آهن؛ اهي به کڻو. سپاهي نه 
مڙيا. صالو ڌاڙيل کي ڳچيءَ ۾ رسو وجهي: اتي ئي وڻ ۾ 
ٽنگي ڦاهي ڏيئي ڇڏيائونس. 

سن 58-1957ع ڌاري ”الوحيد“ اخبار ۾ آيو ته لنواريءَ 
۾ مصنوعي حج ٿيڻ وارو آهي. انهيءَ ڳالھ سڄي سنڌ ۾ 
سخت اشتعال پيدا ڪيو. لنواري جي بزرگ پير محمد زمان 
رحمة الله عليہ جون گهڻيون چڱيون ڳالهيون مشهور آهن؛ 
پر هي مصنوعي حج ڪيئن شروع ٿيو٬‏ انهيءَ جو سبب 
معلوم نه ٿي سگهيو آهي. مولوي احمد ملاح انهيءَ پاسي 
جو وڏو موحد عالم هو ۽ بدعتن جي سخت خلاف هو. ان 
اعلان ڪيو ته سڄيءَ سنڌ مان جٿا جهاد لاءِ اچن. اسان 
جي وڏن سان تعلق هئس ۽ خطن ۾ پاڻ کي احمد ملاح لکندو 
هو. اسان جي ڳوٺ مان محمد عمر رناڻي جهاد لاءِ روانو 
ٿيو٬‏ پر ٽئين ڏينهن تي موٽي آيو٬:‏ ڇوته حڪومت انهيءَ وچ 
وڌيڪ جهيڙو ڪونه ٿيو. ان کان پوءِ مصنوعي حج هميشه 
لاءِ بند ٿي ويو. 

]9 
سن 1950ع جي ڏهاڪي ۾ اسان وٽ هڪ درويش غلام 
علي فقير ايندو هو شڪارپور جو ويٺل هو. مجذوب هو ۽ 
اڪثر بيمار رهندو هو. هڪ عجيب داستان بيان ڪندو 
هو. چوندو هو ته مون هڪ خواب ڏٺو هو٬‏ جنهن ۾ مون 
کي چيو ويو ته هڪ ڇوڪريءَ کي قرآن شريف پڙهاءِ. 
انهيءَ ڇوڪريءَ جو شڪارپور جي ڪنهن مشهور 
خاندان سان تعلق هو. پوءِ هن خواب ئي خواب ۾ ڇوڪريءَ 
کي سڄو قرآن شريف پڙهايو. سندس بقول ڇوڪريءَ جي 
ساڻس خواب ۾ شادي ٿي. پاڻ چوندو هو: ته هيءُ خواب 
سڄي رات هليو ۽ جڏهن ننڊ مان اٿيو ته فجر جي اذان اچي 
رهي هئي. ڪجھ وقت کان پوءِ واقعتن انهيءَ خاندان جي 
طرفان حقيقت جي دنيا ۾ کيس چيو ويو ته اندر زنان خانه 
۾ ڪنهن خاتون کي قرآن شريف پڙهاءِ. جڏهن اندر گهر ۾ 
گهڙيو ته ساڳي خواب واري ڇو ڪري ڏنٺائينء پوءِ ته 
واقعي هنن جي پاڻ ۾ محبت ٿي وئي. آخر ۾ هن فقير سڱ 
جي گهر ڪئي. پاڻ غريب ماستر ماڻهو هو جنهن ڪري 
کيس جواب مليو ۽ پڻ سختيون ڪيون ويون. نتيجي ۾ هو 
شڪارپور ڇڏي سيلاني ٿيو ۽ بيمار به رهيو. هڪ شهر 

کان ٻئي شهر ايندو ويندو رهندو هو. ڪجھ سالن کان پوءِ 
اچڻ بند ڪيائين جو وري نه آيو. اندازو ٿيو ته گذاري ويو 
آهي. سندس اڃا جواني هئي. معلوم ٿو ٿئي ته خواب ۽ 
حقيقت ۾ ٿورو ئي ڪو فاصلو آهي ۽ ڪن ماڻهن جا خواب 
انهي ۽ رهاتي ۾ ٹشهداديور جي ناي خر هڪ اتھارين مخفت 
فاضل ايندو هو. هو چوندو هو ته خدا آباد ۾ ڪلهوڙن 
پنهنجو خزانو لڪايو آهي: انهيءَ جاءِ جي خبر مون کي 
وڏن ٻڌائي هئي. پوءِ ٻه ٽي سال ڪجھ مزدور وٺي خدا 
آباد جي مقبرن ۾ کوٽائي ڪرڻ ايندو هو پر خزانو کيس 
هٿ ڪونه آيو. باقي جنهن جاءِ تي کوٽائي ڪرايائين؛ اتي 
اڄ به وڏي کڏ موجود آهي. خدا آباد هالن پراڻن کان اتر 
طر 4 ميدن جي فاصلي تي آهيَ خٿي ڪنهن ز هاتي 
۾ ڪلهوڙن جو تخت گاھ هوندو هو. (اسان اتي وياسون 
4 يا 1965ع ۾ محمد بخش پنهور: هڪڙو اقبال 
ڇوڪرو هو عجيب قسم جون خبرون ٻڌائيندو هو. اسين ٽي 
چار ڄڻا ان خدا آباد ۾ وياسون.) 

هڪ ٻيو درويش به انهيءَ زماني ۾ ايندو هوء جنهن جو 
نالو عيسو فقير هو. ڊگهو قد٬‏ ڀريل جسم ۽ ڏاڙهيءَ کي 
ميندي هڻندو هو. ڳچيءَ ۾ مالهائون ۽ ٻانهن ۾ موتي ٻڌندو 
هو. هڪ هٿ ۾ لٺ ته ٻئي هٿ ۾ ڪستو کڻندو هو. کائيندو 

پيئندو ڪستي ۾ هو. هن جو معمول هو ته اڌ رات کان پوءِ 
خدا تعاليٰ جو ذڪر وڏي آواز سان ڪندو هو. هُو هُو 
ند ٻر لاله الا بيا:به اهر[ ورد:: رات چو تت اد 
سمهندو هو. هڪ سال آيو ته تمام ڪمزور ٿي چڪو هو. 
صفا هڏائون پڃرو ٿي ويو هو. ذڪر وغيره به ڇڏائي ويو 
هوس. پڇاڙيءَ ۾ اسهال ٿي پيا هئس: ان ڪري رات جو 
مسجد کان ٻاهر نم جي وڻ هيٺان سمهندو هو. آتي ڪنهن 
وقت بلا چڪ هنيس: صبح جو مرده حالت ۾ ڏٺائونس. پوءِ 
کڏي کٿوري جي قبرستان ۾ مدفون ٿيو. 

خبر نه آهي ته ڪهڙو زمانو هو ۽ ڪهڙا ڪهڙا الله وارا 
درويش فقرا ۽ مجذوب پيا ڦرندا هئا. وٿن دنيا جون ته نه 
پر ٻيون روحاني طاقتون گهڻيون هيون. جيڪي چوندا هئا؛ 
اهو ٿيندي نظر ايندو هو. ظاهر ۾ فقير هئا؛ پر الاهي نور 
سان سرشار هوندا هئا, 

شمس العلماء مرزا قليچ بيگ [1929-1853ع] جي نالي 
کان سنڌ جو ٻار ٻار واقف هوندو. انگريزن جي دؤر ۾ سنڌ 
ڪيائين. اخلاقي نظم ۽ بيت به لکيائين. انهيءَ وقت ۾ سنڌ 
۾ هندن جو زور هو. هندو اديب روزانو نوان ڪتاب ڪڍندا 
هئا ۽ ڪيتريون اخبارون هلائيندا هئا. مسلمانن مان مرزا 
قليچ بيگ سندن اڪيلو مد مقابل هو. سندس لکيل ڪتابن 

جو تعداد سنڌي هندن جي ڪتابن جي برابر هو. مرزا 
صاحب فطرت جي مطالعي لاءِ وڻ ۾ آکيرو ٺهرايو هو 
جتي وڃي ڪجھ وقت ويهندو هو ۽ ڪارخانه قدرت تي 
غخور فڪر ڪندو هو. لکڻ لاءِ بنا ٽيڪ جي ڪرسي 
ٺهرائي هئائينء. جنهن تي روزانو ٽي ڪلاڪ لک پڙھ 
ڪندو هو. پنهنجي حياتيءَ ۾ قبر ٺهرائي هئائينء. جنهن ۾ 
وڃي ڪجھ وقت سمهندو هو. قبر ۾ سمهڻ وارن ۾ آغا محمد 
يعقرب شڪارپوري به شامل هو جيڪو وڏو صاحب علم 
۽ قرآن پاڪ جو شارح هو. 

مرزا قليچ بيگ اعتقاد جي طريقي سان شيعو هو پر غير 
متعصب هو: کيس اولاد گهڻو هو. اهي به پيءُ واري عقيدي 
تي هليا. پر انهن مان هڪ مرزا افضل بيگ مختلف هو. 
افضل بيگ سني هو: سنين جي مجلسن ۾ تقرير ڪندو هو. 
خاص طور تي سندس ذڪر ڪرائڻ جو طريقو مشهور 
هو جنهن ۾ حسبي ربي جل الله؛ ما في قلبي غير الله٬‏ نور 
محمد صلي الله: لا اله الالله جو ورد ڪرائيندو هو. وڏو 
نيڪ انسان هو. هيرآباد جامع مسجد جي تعمير ۾ سندس 
وڏو هٿ هو. مولانا محمود احمد الوري ۽ حاجي محبوب 
الاهي چمڙي جي ڪارخاني واري سان خاص الفت هئس: 
ٽنڊي سائينداد جي پيرن سان به عقيدت هئس ۽ حضرت 
شاھ آغا عليه الرحمته وٽ ايندو ويندو رهندو. محرم جا 

ڏھ ڏينهن ڪارا ڪپڙا پائيندو هو ۽ مجلسن ۾ به شرڪت 
ڪندو هو پر صحابه جي خلاف ڳالهائڻ ڪونه ڏيندو هو. 
۾ چڙهي ٽنڊي ٺوڙي مرزا صاحب سان ملڻ ويندو هو. 
ناشتو ڪرائڻ مرزا صاحب جي ڄڻ فرائض منصبيءَ ۾ 
شامل هو. ناشتي ۾ بيضو مکڻ ماکي پراٺو چانھ شامل هوندا 
هئا. سندس اوطاق ۾ پينگهو پيو هوندو هو پاڻ انهيءَ 
پينگهي ۾ ويٺو لڏندو هو ۽ ڪچهري به ڪندو هلندو هو. 
هڪ دفعي قليچ لائبرري به ڏيکاريائينء. جيڪا اڃا هاڻي 
ٺهي هئي. آخر ۾ ڪجھ ڪتاب تحفي طور به ڏنائين. مرزا 
صاحب ذيابيطس جو مريض هو ۽ ستر جي ڏهاڪي ۾ 
واصل بالله ٿيو. 

ٿيندو. خان صاحب نبي بخش خان ميمڻ حيدرآباد وارو 
رٽائرڊ ڊپٽي ڪليڪٽر هو. ترڪي ٽوپي ۽ ڪوٽ پائيندو 
هو. ننڍي چاپئين ڏاڙهي رکندو هو. ديني خيالات رکندو هو 
۽ ديني احڪام جو پابند هو. ايندو هو ته پاڻ سان فروٽ جو 
ٽوڪرو ڪتائين ايندو هو. سندس بحث جو موضوع هو 
اسلامي قرقؾ َ ٴ ڈ 7 7 لقي ۽ بأّڈ َ‫ ا*4 ٰ ًٌڦْ نظر 
کان بحث ڪرڻ. سندس مطالعو به ڪافي وسيع هو. آءٌ 
جڏهن گورنمينٽ ڪاليج ڪاري موري ۾ سن 1959- 

0ء واري زماني ۾ پڙهندو هئس ته نبي بخش مرحوم 
جبو پهري ۽ ڪارو پٽڪو ٻڌي ايندو هو ۽ جمعي نماز کان 
اڳ تقرير ڪندو هو جيڪا اسلامي موضوعن ۽ اسلام جو 
سائنس سان تعلق جي باري ۾ هوندي هئي. ڪو وڏو عالم 
ڪونه هو پر دين سان عقيدت گهڻي هئس. شايد سن 
0 ع جي ڏهاڪي ۾ گذاري ويو. حيدرآباد جي ميمڻ 
محلي جو رهاڪو هو. جتان ٻيا به گهڻا تعليم کاتي جا نامور 
شمس العلماء عمر بن محمد دائود پوٽو ۽ مخدوم غلام حيدر 
صديقي به ديني بحث مباحثي لاءِ وقت بوقت ايندا هئا؛ ان 
کان سواءِ مولوي دين محمد وفائي ۽ مولوي عبدالڪريم 
چشتي به ڪڏهن ڪڏهن ايندا هئا. 

ڪڏهن گرمين ۾ ڪچن ٻپهرن جو ڏسبو هو ته هڪ الله 
لوڪ مٿي تي ڪتابن جي ڀري ڪپڙي ۾ ٻڌي اچي وارد 
ٿيندو هو. هن کي سنڌ جي گشتي لائبرري چئجي ته جڳائي. 
نالو هئس پير علي شاھ٬‏ سندس واسطو بدين جي جيلاني 
پيرن سان هو ڪتاب به گهڻو ڪري جيلاني پيرن جي 
سوانح٬‏ فرمودات ۽ هدايت جي موضوعن تي لکيل کڻندو 
هو. گرميءَ ۾ ايندو هو ته پگهر ۾ پيو شل ٿيندو هو. ڀريءَ 
مان 125-100 کن ڪتاب نڪرندا هئاء جن مان ڪي ليٿو 
ٿيءِ اه ڪي ريس مان ۾ ڪي قلمي هوندا هئا, ڪي ڪتاپ 

سنڌيءَ ۽ ڪي فارسيءَ ۾ هوندا هئا. ڪن جي سائيز وڏي 
ته ڪن جي ننڍي. ته ڪن جي وچوليَ ڪي جلد سان ته 
ڪي بنا جلد جي هوندا هئا. ڪي به ٻه ڪتاب هڪجهڙا نه 
هوندا هئس؛ مثلا سوانحع حضرت غوث پاڪ ڪتاب 
گهربس ته هڪ ڪاپي هوندس: ٻي ڪانه هوندس. معنيٰ 
ته ظاهر ۾ ڪتب فروش هو: پر حقيقت ۾ علم دوست هو 
جيڪو پيو سنڌ ۾ گهمندو ڦرندو هو. ڪتابن جي قيمت به 
معمولي 4 آنا 8 آنا يا رپيو يا ٻه رپيا وٺندو هو. شڪل ۽ 
لباس ۾ به تارڪ الدنيا هو. مٿو ۽ پير اگهاڙا هوندا هئس: 
جسم مان بدبوءِ پئي ايندي هئس. ململ جو چولو ۽ ڌوتيءَ 
وانگر گوڏ ٻڌندو هو. گفتگو به گهٽ ڪندو هو ۽ ٻنپهرن 
جي ماني اسان وٽ کائيندو هو ننهن به وڏا هوندا هئس. 
ٻوڙ ۾ آڱريون وجهي کائيندو هو. پوءِ ڪتاب وڪيا يا نه 
ڪيا ٻري؛ ٿاهي مَتي ٿي.رکي روا ٿي. وڍندو هو اهيءُ 
شخص ڪير هو جيڪو صڪتب فروشيءَ جي ظاهري دنيا 
۾ حقيقت جو سالڪ هو؟ سن 1959ع کان پوءِ وري نظر 
نه آيو. 

حديث شريف ۾ آهي: ته زمانو جيترو حضور ڪريم صلي 
الله عليه وسلم جن جي زماني کي ويجهو هوندو ته اوترو 
ئي چڱو هوندو ۽ الله وارا نيڪ انسان گهڻا نظر ايندا. وري 
جي زمانو حضور صلي الله عليہ وآلہ وسلم جن جي دور 

کان پري هوندو ته وڌيڪ خراب هوندو ۽ چڱا ماڻهو گهٽ 
نظر ايندا. توهان پاڻ جائزو وٺوء جي نيڪ ۽ اشراف توهان 
60-0 سال اڳ ڏٺا؛٬‏ اهڙا وري توهان کي (الا ماشاء الله) 
نظر اچن ٿا؟ انهيءَ زماني ۾ هالا نوان جي گهٽين ۾ هڪ 
ڪوري فقير لٺ کڻي پيو ڦرندو هو. ڪنهن مسجد جو خادم 
هو. سندس ڌنڌو ڌاڙي هو: سلام ڪرڻ واري کي جواب 
ڏيڻ. ڪير چوندس ته السلام عليڪم ته بيهي رهندو ۽ وڏي 
زور سان جواب ڏيندو: وعليڪم السلام ورحمة الله 
۾ سوڀارو ڪري ۽ جنت ۾ جڳهيون ڏئي. اڃا اهو جواب 
پورو ٿيندو هو: ته ٻيو ماڻهو چوندس: السلام عليڪم وري 
ساڳي ترتيب سان ان کي جواب ڏيندو. مطلب ته سڄو ڏينهن 
ڪرڻ لاءِ سلام ڪندا هئا. هو جواب بيهي ڏيندو هو ۽ فڪر 
نه هئس: ته منزل تي ڪيڏي مهل پهچندو. قرآن شريف ۾ 
آهي ته جنت ۾ جنتي هڪ ٻئي تي سلام پڙهندا ۽ انهن جي 
زبان سلام هوندي. هيءُ درويش هتي روءِ زمين تي سلامن 
به جنت الفردوس ۾ هوندو. 

سن 1957ع ۾ هڪ فقيرتن عالم مخدوش حالت ۾ بوسيده 
ڪپڙن ۾ ملبوس هالن پراڻن ۾ آيو. ٻڌايائين ته پاڻ وڏو عيالي 
آهي ۽ تلاش معاش ۾ اچي نڪتو آهي. پاڻ رياست سوات 
جي ڳوٺ بنير مان آيو هو. سندس ڏيکاريل سند مان معلوم 
ٿي ٿيو ته پاڻ هندستان جي مشهور ديني درسگاھ سهارنپور 
جي مدرسي جو فارغ التحصيل آهي؛ جنهن جو باني مولانا 
خليل احمد سهارنپوري هو جنهن حضرت حافظ حاجي 
امدادالله مڪي ۽ حافظ ضامن شهيد سان گڏ سن 1857ع 
واري جنگ آزاديءَ ۾ حصو ورتو هو. سندس سند جي 
اهميت کي ڏسي کيس عزت ۽ آڌر ڀاءُ ڏنو ويو ۽ هالن 
پراڻن جي ٻي وڏي علمي خاندان قاضين جي جامع مسجد ۾ 
مرحوم قاضي اميد علي جي زير نگراني پيش امام مقرر 
ٿيو. مولوي صاحب جي نظر هڪ اک کان محروم هئي. 
پر هوشيار ۽ الله وارو بزرگ هو. سن 1958ع ۾ ميٽرڪ 
امتحان ڏيڻ کان پوءِ اسڪول ۽ ڪاليج چئن پنجن مهينن 
تائين بند رهندا هئاء جيسين تائين نتيجو نڪري: ان موقعي 
جو فائدو وٺي مون کانئس قرآن شريف جو تفسير پڙهڻ 
شروع ڪيو. 

مولوي صاحب درس نظامي جي نصاب جو تفسير جلالين 
پڙهائڻ شروع ڪيو. تفسير جلالين ٻن مفسرن جو لکيل 
آهي. هڪ مولانا جلال الدين سيوطي ۽ ٻيو مولانا جلال 

الدين مُحلي. مولوي عبدالحڪيم مون کي سبق ڏيڻ لاءِ 
تياري ڪري ايندو هو ڇو ته آءٌ کانئس ڪافي علمي ۽ ديني 
سوال ڪندو هئس. ڪڏهن شافي جواب سمجھ ۾ نه ايندو 
هئس ته ٻئي ڏينهن تي ٻيا ڪتاب مطالعو ڪري ايندو هو ۽ 
ان وقت تائين اطمينان نه ٿيندو هئس؛ جيسيتائين تشفي ٿئي. 
ڪي ورهيه هالن پراڻن جي علم جي پارکوءَ قاضي غلام 
محمد صاحب جي مسجد ۾ پيش امام ٿي رهيو. مولوي 
عبدالحڪيم پڇاڙي عمر ۾ پنهنجي ملڪ سوات موٽي ويو 
۽ وري نه آيو. شايد اتي ئي رحلت ڪيائين. 

ميٽرڪ جي وچ واري عرصي ۾ نفسير سان گڏ مون شيخ 
سعديءَ جو مشهور ڪتاب ”گلستان“ فارسيءَ ۾ پنهنجي 
والد کان پڙهڻ شروع ڪيو. گلستان عجيب و غريب مثالن٬‏ 
گفتن ۽ اخلاقي سبقن سان ڀرپور آهي. ڪتاب ۾ جيڪي به 
نصيحت ڀريا نقطا سمايل آهن. اهي اصلي ۽ سچن واقعن 
تي مبني آهن. والد صاحب فارسيءَ جو پڪو استاد هو پر 
سنڌيءَ ۾ ترجمو تحت اللفظ يعني هر فارسي اکر جي هيٺان 
سنڌي معنيٰ ڏيندو هو ان ڪري ترجمي ۾ تسلسل ۽ مزو نه 
رهندو هو ۽ جملا بي ربط رهجي ويندا هئا. جلدي ڪاليج 
به کليا ۽ گلستان جي تعليم اڌوري رهجي وئي. 

انهيءَ دور جا ڪيترا ٻيا واقعا به ذهن تي تري اچن ٿا؛٬‏ ادبي 
دنيا ۾ ”سنڌي ادبي سنگت“ اڃا نئين شروع ٿي هئي. هالا 
پراڻا شاخ جو انچارج قاضي محمد عالم معصوم هالائي هو. 
افسوس جو معصوم جوانيءَ ۾ موڪلائي ويو. وڏو علم 
دوست با اخلاق شخص هو. شعر و شاعري به ڪندو هو 
اوطاق ۾ قائم ڪئي هئائين٬‏ جتي گهڻا علم دوست پيا ايندا 
ويندا هئا ۽ ادبي ڪچهريون ڪندا هئا. ان کان پوءِ هر هفتي 
نوجوان اديب افسانا يا مقالا يا شعر پڙهندا هئا. ڪڏهن 
ٻاهريان مهمان به گهرائيندو هو. 

۾ انهيءَ وقت جا وڏا اديب ۽ دانشور آيا. صدارت مخدوم 
محمد زمان طالب الموليٰ صاحب ڪرڻ فرمائي. اديبن ۾ 
مقبول ڀٽي پروانو ڀٽي؛ رشيد ڀٽي ۽ ٻيا به گهڻا ئي اچي 
مشهور افسانو ”ڏڪار“ پڙهيو هو. پوءِ معلوم ٿيو ته اهو 
جملا ٺاهيندو پئي ويو ۽ پڙهندو به پئي ويو. افساني ۾ ڪجھ 

مزاحيا فقرا به هئا. دلچسپ ڳالھ اها ته ٻڌندڙن جي کلڻ 
سان گڏ پاڻ به وڏا ٽهڪ ڏيندو رهيو. 

ارزاددي: جىي نالھ نڪ اهت :له وزڌ رڪ نداڪرروب ڪجي. 
هيءُ ڏيپلي جو غريب مسلمان هو. مولوي عبدالرحيم پڇمي 
جي زير اثر پيرن: قبرن ۽ ٻين بدعتن جي سخت خلاف هو. 
سندس اوائلي سڀ ڪتاب توحيد ۽ وحدانيت تي هئا ۽ بدعت 
جي خلاف هئا. جيئن نور توحيد نور اسلام٬‏ وغيره. پاڻ 
اسلامي تاريخي ناول به لکيائين. پيرن ۽ مرشدن جي خلاف 
گهڻو ڪجھ لکيائين. سندس لاتعداد ڪتاب مرشدن جي 
خلاف هئا٬‏ جيئن مرشد جي ڏاڙهي؛ مرشد جي زال؛ مرشد 
جي کٽ وغيره. پيرن ۽ سجاده نشينن جي ذهن ۾ قلم جي 
رستي وڏو ٽاڪوڙو وڌائين. 

انهيءَ کان اڳ محمد هاشم ”مخلص“ شعرن ۾ مرشدن کي 
وائکو ڪري ويو هو. ڏيپلائي وري نثر جي رستي پير 
پرستيءَ جي خلاف لکيو. سندس پريس دارالاشاعت الهندي 
ڪچي ۾ هئي. صدري پائيندو هو ۽ مٿي تي جناح ڪيپ 
ميز تي ساريڊان جون گوريون رکيون هونديون هئس. جي 
پيو کائيندو هو ۽ وڏا ٽهڪ ڏيندو هو. چانھ ضرور پياريندو 
هو. اٿي بيهي ملندو ۽ موڪلائيندو هو. سنڌ جي اڳوڻن 
سٻاجهڙن واري دلنوازي هئس ”انسان“ نالي رسالو ڪڍندو 

هو. پوءِ ”عبرت“ اخبار ڪڍيائينء. جيڪا هفتيوار هوندي 
هئي جيڪا پوءِ قاضي اڪبر وارن ورتي. 

مون يادِ ايام کي اڳتي وڌائيندي ميڊيڪل ڪاليج جي پهرين 
سال تائين آندو هو. اهو پهريون موقعو هو جو ڪاليج جي 
بلڊنگ پهرين ٽن تعليمي سالن لاءِ ڄام شورو ۾ منتقل ٿي 
هئي. پرنسيپال ايم. ايم حسن؛ جنهن جو تعلق صوبي بهار 
سان هو ۽ اکين جي علم ۾ ايف. آر. سي. ايس هو پنهنجي 
هنر ۾ وڏو ماهر سرجن هو: پر ڪيئن پڙهائجي: اها ترتيب 
نه ايندي هئس. سندس گفتگو نرم آهسته ۽ سنجيده هوندي 
.7 192 سٽت 
تمام گهٽ هئا ۽ گهڻا سرجن یا پروفيسر پنجابي یا اردو 
ڳالهائيندڙ هئا. گهڻو ڪري ولايت مان اعليٰ ڊگريون 
ورتيون هئائون. ايڊمنسٽريٽر ڪرنل ضيا ٤‏ الدين هو 
جيڪو شايد پٺاڻ هو. پر هو رٽائرڊ فوجي هو ۽ ماهر 
امراض ڪونه هو. مٿي غلام اسحاق خان جو ذڪر ڪري 
چڪو آهيان. اهو شخص علم تشريح الاعضاء ۾ بين 
الاقوامي ناموري جي پايي جو هو. کيس گهڻن ميڊيڪل 
بورڊن ۾ ماهر جي حيثيت ۾ سڏيو ويندو هو. جتي اهو تعين 
ڪرڻ هوندو هو ته زير تفتيش مرده جسم جي عمر ڇا هئي. 
جنس عورت هئي یا مرد. عمر ڪيتري هئسء ڪهڙيون 
بيماريون ٿي چڪيون هئس ۽ موت ڪهڙي سبب جي 

ڪري ٿيس ۽ لاش ڪيترو پراڻو آهي؟ جڏهن انڊيانا 
آمريڪا ويو ته اتي به 25-20 سال پروفيسر ٿي رهيو. 
شاگردن کي سمجهائڻ ۽ پڙهائڻ جو وڏو فن هئس: بورڊ تي 
رنگين تصويرن سان جسم جا مختلف عضوا بهترين 
ڊرائننگ ۾ ڪڍي ليڪچر ڏيندو هو. خاص طور تي سندس 
ملڪو ”"ع11101[(7010:]“ يعني: ٻار ماءُ جي پيٽ ۾ ڪيئن 
ٿو وڌي ويجهي: تي هو. انهيءَ علم ۾ ڪمال حاصل هئس. 
آءٌ سمجهان ٿو ته دنيا ۾ انهيءَ علم ۾ سندس پائي جا ڪي 
ٿورا پروفيسر هوندا. هيڏي دقيق سائنسي مضمون ۾ حاصل 
هئڻ جي باوجود به لطيف فن ۾ حساسيت رکندو هو. ڪاليج 
جي جلسن ۾ انهيءَ شوق جو به پورائو ڪندو هو. هي اڳئين 
وقت جا ڊاڪٽر تمام ذهين هوندا هئا. جن جي شخصيت 
گهڻ رُخي هوندي هئي. صحيح معنيٰ ۾ پڙهائڻ جو فرض 
منصبي ادا ڪندا هئا ۽ شاگردن لاءِ مثلِ مشعل هئا. 

ٻكي سال. ۾ علم افعال .اتام (7[ع 119951010)٬در‏ هاتي 
ويندي هئي. هت پروفيسر شهنشاھ حسين زيدي شعبي جو 
اڳواڻ هو کيس ڪي گهڻيون ڊگريون ڪونه هيون پر 
وڏي شاهي طبعيت رکندو هو. لکنوءَ جو هو ۽ لکنوي 
تهذيب جو شاندار مرقع هو کيس اولاد ڪونه ٿيو. پر زال 
۽ مڙس سڀ ڪنهن جو اخلاق سان آڌر ڀاءُ ڪندا هئا. 
پروفيسر زيديءَ لاءِ اهو مشهور هو ته هو سالياني امتحان 

۾ جنهن شاگرد کي ڪناري تي ڏسندو هو ته ان کي سخت 
دڙڪا ڏيئي پاس ڪري ڇڏيندو هو. پر جنهن جو ڪم لٿو 
پيو هوندو هو اهو لامحاله فيل ٿيندو هو. باقي هوشيار 
شاگردن کان هڪ ٻه سوال پڇي؛ کين پاس ڪري ڇڏيندو 
هو. هاڻي قدرت خدا جي سان منهنجو سيٽ نمبر 2 هو 
مون کان اڳ هڪ ڪاٺياواڙي شاگرد عبدالقادر هو. زيدي 
صاحب هن کي گهڻي جٺ ڦڦٺ ڪئي. ان کان پوءِ مون ڏي 
آيو ۽ مون کان فقط هڪ سوال پڇي فار غ ڪيائينء هاڻي 
جو ٻاهر نڪتاسين ته عبدالغفار ٽپ پيو ڏئي ته مون دڙڪا 
کاڌا آهنء. سو پڪ پاس ٿيندس. واقعي ائين ئي ٿيو٬‏ ٻئي 
پاس ٿياسين. 

ائناٽامي ((41180111) جو مضمون ميڊيڪل جي سڀني 
مضمونن ۾ تمام ڏکيو: ڊگهو ۽ سخت محنت طلب آهي. اسان 
کي ڊاڪٽر گريءَ جو لکيل ائناٽامي جو ڪتابء جيڪو 
گهٽ ۾ گهٽ 2000 صفحن تي مشتمل هو پڙهڻو پوندو 
هو. هن جهڙو متيون منجهائيندڙ ڪتاب مون نه ڏٺو. 
ڊاڪٽر گريءَ کي جسم کولي ڏسڻ لاءِ ڪو لاش نه ٿي 
مليو. پوءِ سندس والده مري وئي. ان جو لاش تھ خاني ۾ 
رکي تجربا ڪندو هو ڇو ته ملڪي قانون ۾ مرده جسم سان 
ڇيڙ ڇاڙ ڪرڻ جي منع هئي. هن زماني ۾ مشهور مصور 
ليونارڊو ڊي ونسي روم کان پهتل هو. ڊاڪٽر گري پنهنجي 

ڪيل وڍ ٽڪ جون تصويرون کانئس ڪڍائيندو هو. 
ليونارڊو قديم روم جو وڏو فنڪار هو ۽ سسٽين چيپل ۾ نقش 
نگاري ڪندو هو: ٻين علمن جو به ڄاڻو هو. هن ريل 
گاڏي هوائي جهاز: ميزائل وغيره سائنسي ايجادن جو 
تصور ڏنو. مونا ليزا مشهور تصوير جنهن جي 
مسڪراهٽ دنيا کي مسحور ڪري ڇڏيو آهي: اها به ان 
فنڪار جي تخليق هئي. هن تي وڏي مضمون لکڻ جي 
ضرورت آهي. جي وقت مليو ته ان شاء الله مٿس لکبو. 
بهرحال ليونارڊُ ۽ گري گڏجي ائناٽامي تي ٽيڪسٽ ُشڪ 
لکيو: جيڪو ٿوري ڦيرڦار سان اڄ به ميڊيڪل ڪاليجن ۾ 
پڙهايو وڃي ٿو. 

مٿي ذڪر ڪري آيو آهيان ته ان زماني ۾ مغرب ۾ سائنسي 
علم جي تبليغ ۽ ترويج لاءِ اڃا پوري آزادي حاصل ڪانه 
هئي. مغرب اڃا ننڊ ۾ ستل هو: پر هاڻي جاڳڻ جا ڪر پئي 
کنيائين؛ اصل ۾ مغرب ۾ علم٬‏ عقلء منطق ۽ سائنس اڄ کان 
پنج ڇھ ست صديون اڳ آيو آهي. حضرت عيسيٰ عليہ 
السلام کي 2000 سال ٿي ويا آهن. سندن تبليغ جي يهودين 
سخت مخالفت ڪئي ۽ نيٺ کيس صليب تي چاڙهيائون. ان 
کان پوءِ 350 سالن تائين مسيحيت جو نالو وٺڻ وارو ڪير 
ڪونه هو. ايتري وقت گذرڻ کان پوءِ روم جو بادشاھ 
”آگسٽس“ عيسائي ٿيو ته عيسائيت کي به ڪجھ اسرڻ جو 

موقعو مليو: پوءِ آهستي آهستي يورپ جا ماڻهو عيسائي دين 
ڏانهن راغب ٿيا. رسول الله صلي الله عليہ وآلہ وسلم جن 
جي ولادت باسعادت تائين هي انڌيري دنيا ۾ هئا. هنن ۾ نه 
علم٬‏ نه فنء نه اخلاق ۽ نه معاشرتي سڀيتا هئي ۽ جانورن 
وانگر وڻن تي لٽڪندا هئاء غارن ۽ جهوپڙن ۾ رهندا هئا؛ 
چرچ جو مٿن سخت ضابطو هو. چرچ قديم زماني جي 
خيالن: ريتن ۽ رسمن تي زور ڏيندي هئي جنن ۽ روحن 
تي عام ويساھ هو. پوءِ پنج سؤ سال ٻيا يعني تقريبن 900- 
0ع واري دور تائين هنن ۾ ڪجھ بهتري آئي. هن دور 
کي [ة٣ع60186[‏ رقت (وچون دور) چئجي ٿو يعني: 
جهالت ۽ علم جي وچ وارو دؤر. چرچ جي سختي اهائي 
ساڳي هئي. سندن بقول عيسيٰ عليہ السلام انجيل ۾ جيڪا 
تعليم ڏني: ان تي عمل ڪرڻو هو. ان ۾ ڪوبه نئون سائنسي 
يا عقلي اضافو ڪرڻو نه هو. جيڪڏهن ڪير ڪندو هو: 
ثډٴ "خ اڻهن .لي ڪن الحادان:شهيرراح الا اهنت 
وڏيون سزائون ڏيندي هئي. جيئرن جاڳندن کي ساڙايو 
ويندو هو. سندن جسم جا عضوا ڌار ڪيا ويندا هئا. صليب 
تي چاڙهي مارڻ عام هو. وڏن شڪنجن ۾ نافرمانن یا 
ڪافرن کي هٿن ۽ پيرن ۾ زنجيرون هڻي رستن تي ڦٿو 
ڪندا هئا. ايندڙ ويندڙ سڀ انهن تي ٿڪ لعنت ڪندا هئاِ 
مطلب ته چرچ کان هٽي: عقل یا منطق جي ڳالھ ڪرڻ 

موت کي دعوت ڏيڻ جي برابر هو. گليليو چيو ته دنيا گول 
آهي. سڌي نه آهي. جيئن پادري چون ٿا. پوءِ جيل ۾ 
وڌائونس. جڏهن مرڻ جو يقين ٿيو: ته اعلان ڪيائين ته آءٌ 
آهي. انهيءَ توبھ تائب ٿيڻ کان پوءِ آزاد ٿيو ته رڙيون 
ڪندو ويو ته دنيا آهي گول: پر آءٌ غلط آهيان. ٻيا سوين 
هزارين ڏاها مرد ۽ عورتون مارايا ويا يا کين مارڪُٽ 
پهريان ته عيسائي دنيا تي٬.‏ پوپ پاڻ حڪومت ڪندو هو 
پوءِ پوپ روحاني سربراھ ٿيو ته بادشاھ هن جي مرضيءَ 
ٿيندا هئا ۽ عقل علم تي پردا پيل هئا. 

نيٺ ڪج ھ ڳالهيون ٿيون٬‏ جن عيسائي دنيا ۾ ذهني انقلاب 
آڻڻ شروع ڪيو. اسپين تي مسلمانن ست سؤ ورهيه 
فڪر تي وڏو زور ڏنو هو. اسپين ۾ وڏيون يونيورسٽيونء 
علم سيکاريو ويندو هو. مسلمان عالمن يونان ۽ روم جي 
فلاسفرن جي علم کي پنهنجي زبان ۾ آندو٬‏ ان کي مشتهر 
ڪيو. بلڪه ان ۾ اضافو ڪيائون. نون علمن تي وڏي 
تحقيق ڪيائون. مسلمان وڏا مدير: حڪيم: فيلسوف: ماهرء 

ارضيات: فلڪيات: طبعيات: رياضيدان ۽ آلجبرا ۽ 
جاميٽري جا ماهر ٿي ويا. اهي علم سندن يونيورسٽين ۾ عام 
پڙهايا ويندا هئا. عيسائين جو اهو ڏٺو ته هنن کي پنهنجي 
حال تي افسوس ٿيو. هنن به مسلمانن جي طرز تي اٽلي٬‏ 
روم اسپينء. ڪريٽ جي ٻيٽن ۽ فرانس ۾ دانشگاھ ٺهرائڻ 
شروع ڪيا جتي سائنسي علمن جي سکيا ڏني ويندي هئي. 
نصابي ڪتابن جي طور تي مسلمان عالمن جا لکيل ڪتاب 
پڙهايا ويندا هئا. 

گذريل 19 صديءَ تائين به اسلامي سرجنن مثلا: ابو القاسم: 
ابن هيٹمء الرازي٬‏ بوعلي سينا خوارزمي: ابن خلدون٬‏ 
جابر بن حيان النفيس جا لکيل ڪتاب ڪورس ۾ شامل هئا. 
علم جي حاصلات هنن مسلمان عربن کان ڪئي. ساڳي 
وقت چرچ ۾ هڪ طبقو: ”911ع658غ0٣11“‏ پيدا ٿيوء: جنهن 
جو باني مارٽن لوٿر ڪنگ هو. هيءُ طبقو چرچ جي تعليم 
کان بيزار هو٬:‏ چرچ طرفان پيل عقل تي تالا هن کولڻ چاهيا 
ٿئي. پراڻيون ريتون رسمون: رواجء حڪايتون ۽ حڪم 
معدوم قرار ڏنا ويا عيسائين عقل جي راھ ورتي 
ڪئٿولڪ چرچ ۽ پروٽيسٽن ۾ 3-2 سؤ سال شديد علمي ۽ 
مناظراتي جنگيون لڳيون. ماڻهو گهڻي ڀاڱي چرچ کان 
بيزار ٿي نئين طبقي ۾ شامل ٿيڻ لڳاء چرچ جو زور گهڻو 
گهٽجي ويو ۽ هن کي به مصلحت ڪرڻي پئي. گهڻين ڳالهين 

کان هٿ کنيائونء ان کان پوءِ عيسائين ۾ علم الاحياء 
(11611815581106) جو دؤر آيو. جيڪو اڄ کان 6-5 سؤ 
سال اڳ ۾ آيو. پر اهو بتدريج عمل ۾ آيو. پراڻيون ڳالهيون 
آهستي آهستي مٽجڻ لڳيون ۽ علم ۽ سائنس جا دروازا کلڻ 
لڳاء عيسائي سياح پنهنجي ملڪن مان نڪري: ايشيا 
آفريڪا: آسٽريليا ۽ آمريڪا ڏانهن ويا. اتي نيون ڳالهيون ۽ 
نوان علم سکيائون. سندن ذهن وسيع ٿيو٬‏ پوءِ هنن سائنسي 
ايجادات تي زور رکيو٬ء‏ معاشري کي صنعتي ڪرڻ جي 
ڪوشش ڪيئون. اڳ ۾ ماڻهو زراعت تي ڀاڙيندا هئا. 
جانبن. ارخلااث ڊنيا جي معاشيءَاافتضنادي ‏ امعاش ري 
نظام کي تبديل ڪري ڇڏيو. وڏا بحري جهاز: هوائي جهاز٬‏ 
تار: فون گاڏيونء بجلي٬‏ مطلب ته هزارها قسمن جون 
نيون ايجادون ٿيون ته انسان جو دماغ ئي ڦِري ويو. 
بهرحال اهو جيڪي به ٿيو٬‏ اهو آسان نه هو. عيسائين انهيءَ 
ڳالھ لاءِ وڏيون قربانيون ڏنيون ۽ پنهنجون جانيون وڃايون؛ 
تحقيق جي نتيجي ۾ نيون حقيفتون ظاهر ٿيونء. طب جي 
ميدان ۾ علاج جا نوان طريقا مرضن جي سڃاڻپ دوائون 
۽ دوا سازي وجود ۾ آيون. اڄ جيڪا اسان سائنسي ميدان ۾ 
ترقي ڏسون ٿا جنهن جي نتيجي ۾ انسان ذات کي هيڏي 
سهوليت ملي آهي: انهيءَ لاءِ اسان کي انهن قومن جي 
سياڻنء عالمن: ڏاهن: سائنسداننء ڊاڪٽرن: سياستدانن جي 

اڄ انسان جي زندگي اڳي کان بارها آسان ٿي آهي. 
سراسري عمر جي شرح وڌي آهي. موتمار متعدي مرض 
گهٽيا آهن. اڳ جو ماتا٬‏ پليگ ۽ ڪالرا وغيره پکڙبيون 
پيون هيون ته ڪروڙين انسانن جون جانيون ختم ٿي 
وينديون هيون. پر هاڻي انهن ۾ ڪمي آئي آهي. ڊاڪٽر 
هينري گري جهڙن انسان دوست عالمن جي صلاحيتن کي 
بدادم آهي)انجو آهتن ٬ڊاٿي‏ ط ر اتي.تان. هي ٿو هي ۾ وجهيٰ 
به خلق خدا جي خدمت ڪئي. 

اختاغ الغل يي دو رت اقمنانيٰ ڪفلل :) دلبل گي :ڪت اڌڻ 
”0909099-0599 
ڇڏيو. چرچ جي خلاف رويو عام ٿي ويو. ماڻهو مسيحيت 
جي تعليم کان باغي ٿي پيا ۽ منجهن مذهب کان بيزاري 
ڪاهي پئي. سائنسدانن وڏو انقلابي لاڙو پيدا ڪيو٬؛‏ جنهن 
۾ مسيحيت ته ڇا؛ خدا کان به لا تعلقي جو پهلو نڪتو ٿي. 
فلاسافرن نوان نڪتا ۽ دليل پيش ڪيا جن جي تائيد ۾ 
نظريا ۽ تر يائي غقيدا پيٹن ڪيائون. پوءِ ٻيا آيا؛ جن انهن 
نظرين ۾ توسيع یا ترميم ڪئي ۽ اهو سلسلو جاري آهي. 
انهن مان هڪ ”ڊارون؛ به هو جنهن آسماني ڪتابن جي 
پيش ڪيل نظريه ”آدم جي تخليق“ کي باطل قرار ڏنو ۽ 
چيو ته انسان پهرين هڪ جيوڙي مان پوءِ رفته رفته ٻوٽن 

۽ درختن مان پوءِ ننڍن جانورن مان ترقي ڪندو باندر 
جهڙي شڪل ۾ آيو.: جتان ڪروڙ ها سالن جي تبديليءَ کان 
پوءِ هن موجوده شڪل اختيار ڪئي. 'ڊارونه وڏو 
خطرناڪ انقلابي فڪر پيش ڪري ويو٬‏ جنهن سان 
هزارين سالن تائين تخليق جي باري ۾ قائم ٿيل عفيدا لڏي 
ويا. ٻيو فلاسافر ”مارڪس؛“ هو: جنهن چيو ته اصل ۾ سڄو 
جهڳڙو پيٽ جو آهي هيءُ جو غريب ۽ امير جو طبقاتي 
جهيڙو آهي: انهيءَ جو سبب معاشي آهي. جيڪڏهن 
معاش برابر ڪيو وڃي ته انسان جو هر مسئلو حل ٿي 
سگهي ٿو ۽ خدا: نبوت ۽ آسماني ڪتاب (نعوذ بالله) اجايون 
ڳالهيون آهن. مارڪس جي نظريي جي روشنيءَ ۾ روس 
۾ ڪميونسٽ انقلاب آيو ۽ پوءِ لڳ ڀڳ اڌ دنيا سندس فلسفي 
خڻ اتل ٿي لين 

ٽيون فلاسافر ”فرائيڊ“ هو جنهن چيو ته دنيا جي هر مسئلي 
جو بڻ بنياد جنس تي آهي٬‏ جيڪڏهن جنسي بک جي پورت 
جو انتظام ڪيو وڃي ته انسان جا مسئلا حل ٿي سگهن ٿا. 
هنن ٽنهي فلاسافرن جي نظرين دنيا ۾ قائم ٿيل قديم معاشرتي 
نظام کي ٿرٿلي ۾ وجهي ڇڏيو. پراڻا قدر ۽ ڳالهيون ڏسندي 
ئي ڏسندي ختم ٿي ويا وڏا خوني انقلاب آيا؛ انسان جي اٿڻ 
ويهڻ٬‏ لباس. علم٬‏ فهم۽و فڪر ۾ وڏيون تبديليون اچي 
ويون. معاشي برابري لاءِ وڏو نظام ڪميونسٽ بلاڪ جي 

صورت ۾ ٺاهيو ويوء: جيڪو اڳتي هلي ناڪام ثابت ٿيو. 
جنسي آزادگيءَ جو دور آيو. پردو ۽ حياء شرم ختم ٿيا. مرد 
۽ عورت جا تعلقات نئين سر قائم ٿيا. جنسي آزادگي ۽ بي 
راھ روي عام ٿي وئي. عيش جا نوان سامان پيدا ٿيا. حمل 
ضايع ڪرڻ عام ڳالھ ٿي٬‏ عورتن ۽ مردن جو گڏيل ميلاپ 
اعتراض جوڳي ڳالھ نه رهي. مرد مرد سان ۽ عورت: 
عورت سان شادي ڪرڻ لڳا. انسان باندر جو نسل آهي ته 
پوءِ باقي حياء شرم جون حد بنديون ڪهڙيون آهن؟ جڏهن 
سڀ شيءِ طبعي آهي ۽ غير آفاقي آهي ته انساني عدلء 
مساوات: حياء: اخلاق: تهذيب ڇا معنيٰ ٿا رکن؟ مطلب ته 
هنن عقيدن پراڻن عقيدن جو بنياد ئي لوڏي ڇڏيو ۽ انسان 
مادر پدر آزاد ٿيو. اهو نتيجو هو چرچ جي طرفان عقل جي 
استهمال تي ڊاننڌي رشن رج .انان جي :تنهٽجتن اهتي 
زرخيزي ۽ ستمگريءَ جو. ڊارون چئي ويو آهي: ته انسان 
اڃا ارتقا جي منزل ۾ آهي؛ اڃا کيس ڪي ڪروڙ سال کپن 
جو مڪمل ٿئي. اڃا ته 25 سيڪڙو دماعغ ڪم ڪري ٿو 
جڏهن سؤ سيڪڙو ڪم ڪندو ته انهيءَ وقت ڇا حشر 
ٿيندو؟ 
]110 
طب مقدس پيشو٬‏ خدمت خلق 

آهي. پراڻا حڪيم. طبيب ۽ ڊاڪٽر هن پيشي کي آمدنيءَ 
علاج ڪندا هئاء جن مان سندن گذر سفر ٿي سگهي. هيءُ 
علم شرافت جو پيشو سمجهيو ويندو هو ۽ فقط مذهبي عالم: 
دانشور: فيلسوف ۽ استاد حڪمت جو ڪم ڪندا هئا. يورپ 
۾ وچ واري )1]60186٣72[(‏ عرصي ۾ پادري حڪمت جو 
ڪم ڪددا هئا. يوناني ۽ رومي تهذيبن ۾ وڏا فلسفيءَ ڏاها 
رياضيدان ۽ فلڪيات جاماهر حڪمت به ڪندا هئا. حقيقت 
وڃي ته ڏاڍو ڏکيو ۽ محنت جوڳو آهي: پنهنجو آرام ۽ ننڊ 
ڦٽائي بيمار جو خيال رکڻو آهي. بيمار جي ڏک سک؛ 
بيماريءَ جي پيڙا سور: نا اميديءَء جسماني ۽ دماغي 
ڪمزوريءَ ۾ مريض جي دل جوئي ڪرڻي آهي. جن 
صحيح معنيٰ ۾ خدمت ڪئي: انهن کي جسم تي پراڻا ۽ چتين 
محنت ۽ جدوجهد ڪرڻي ٿي پوي. آمريڪا ۽ يورپ جي 
ٻين ملڪن ۾ هن ڪورس جو دورانيو 7 سال آهي ۽ اڳ 
اهي شاگرد ميڊيڪل ۾ داخلا وٺندا هئاء جن کي پيسي جي 

لالچ نه هوندي هئي ۽ فقط پنهنجي خدا جي خوشنوديءَ 
لاءِ هيءُ پيشو اختيار ڪندا هئا. 

طب جو ضابطه اخلاق هڪ يوناني حڪيم ”هيپو ڪريٽ“ 
0 سال ق.م ۾ ترتيب ڏنو. هن کي ٻين ٻولين ۾ ”بقراط٬‏ 
به چيو وڃي ٿو. بقراط جي پوري زندگيءَ جو تفصيلي 
احوال ته ڪونه ٿو ملي: البته پوئين فيلسوف ”افلاطونً 
پنهنجن ڪتابن ۾ سندس حوالو ڏنو آهي. هيپو ڪريٽ یا 
بقراط طب جي تعليم يونان جي شهر ”ڪاس“ ۾ ڏيندو هو. 
پوءِ سفر ڪري يونان ۽ وچ ايشا جي ٻين ملڪن ۾ به سکيا 
ڏنائين. سندس تعليم جو وڏو حصو استاد ۽ شاگرد جي وچ 
۾ اخلاقي موضوعن تي هو. هن وچڙندڙ بيمارين تي ڏهن 
جلدن ۾ ٿلهو ڪتاب لکيو. جيڪو انهيءَ زماني ۾ هڪ 
حيرت جوڳو ڪارنامو هو. اڃا سائنسي ايجادون نه ٿيون 
هيون؛ نه وري جيوڙن يا خورد بينيءَ جو تصور هو. اهڙي 
دور ۾ اهو ڪتاب لکڻ هڪ وڏو ڪارنامو هو. بقراط جي 
نهن ٿن مخ هه بق آاط ڪي داليرسان سنيو ني 
ٿو جنهن ۾ طب سان گڏ هن ٻين علمن تي پڻ بحث ڪيو 
آهي. اهو مجموعو اڄ پٺ پنهنجي اصلي حالت ۾ موجود ناهي 
هه5950 
هيءُ ڪتاب 2 يا 3 سؤ سال قبل مسيح ۾ ان وقت جي عظيم 
لائبريري اسڪندريه مصر ۾ منتقل ٿي ويو: جتان پوءِ ٻين 

زبانن ۾ ترجمو ٿيو. بقراط مرگهيءَ کي پاڪ بيماري قرار 
ڏيندو هو. هن ٻارن جي بيمارين٬‏ عورتن جي بيمارين؛ 
مرگهيءَ جي علاجء اوسر ۽ سڃاڻپ کي واضح ڪيو. هن 
ننڍڊن طبي مشورن تي مشتمل هڪ صتاب به لکيوء جنهن 
۾ مشورا ڏنل هئا. بقراط جو چوڻ هو ته بيمارين جو اصل 
سبب صحيح غذا جو استعمال نه هجڻ آهي. جيڪا سڙيل 
۽ ناڪاره غذا معدي ۾ رهجيو ٿي وڃي: ان مان بخار پيدا 
ٿين ٿاء جيڪي جسم ۾ پکڙجي بيماريون پيدا ڪن ٿا. 
بقراط کي ”باباءِ طب“ چيو وڃي ٿو. ڊاڪٽرن ۽ ميڊيڪل 
جي شعبي سان لاڳاپو رکندڙ فردن لاءِ هن هڪ ضابطه 
اخلاق ٺاهيو. جنهن کي ”هيپوڪريٽس جو حلف“ چيو 
وڃي ٿو. ميڊيڪل جي تعليم مڪمل ڪرڻ کان اڳ هيءُ 
حلف٬‏ نوجوان ڊاڪٽرن ۾ تقسيم ڪيو ويندو آهي. گذريل 
ٻن هزار سالن کان اهو حلف ڊاڪٽرن لاءِ هڪ مشعل راھ 
جي حيثيت رکي ٿو ۽ هاڻي 1].0. به ان کي جنيوا 
ڪنوينشن تحت ضابطه اخلاق جي حيثيت ڏني آهي. 
هن حلف جا ٻه حصا آهن. 
ه‫ پهريون حصو ميڊيڪل جي شاگردن جو استادن سان 
تعلق ۽ استادن جو شاگردن سان تعلق جي باري ۾ آهي. 
هن ۾ استاد لاءِ لازم آهي ته هو شاگرد کي اهو سڀ 
ڪجھ سيکاري: جنهن جي کيس ڄاڻ آهي. بقراطظ هڪ 

ڊاڪٽر لاءِ اهو ناجائز سمجھيو آهي ته هو پنهنجي ٻئي 
ڀاءُ ڊاڪٽر کان في وٺي. 

حلف نامه جي ٻئي حصي ۾ ڊاڪٽر ۽ مريض جي رشتن 
جي باري ۾ آهي. ڊاڪٽر پنهنجي بهترين صلاحيت ۽ 
ايمانداريءَ سان علاج ڪندو ۽ ان ۾ ڏينهن رات جي 
تفريق نه ڪندو. اهڙي دوا استعمال نه ڪندو:. جيڪا 
نقصانڪار هجي. بيمار ۽ سندس اهل خانه تي 
بري نظر نه وجهندو. مريض جي مرضيءَ مطابق 
مرض کي پوشيده رکندو ۽ پنهنجي خدمت جي 
معمولي اجرت طلب ڪندو. اهو حلف طبي درسگاهن 
۾ ند دٺيا ۽ ٽافذ العمل آهي, طبي اخلاقباٿ ۽ معاشرتي 
معاملن تي اڃا گهڻا موضوع رهيل آهن٬‏ جن جو مناسب 
جاءِ تي ذڪر ڪيو ويندو. 

هاڻي قصو اتان کڻجي جتان ڇڏيو ويو هو. 

ٽئي سال ميڊيڪل شاگرديءَ ۾ دوا سازيءَ جو علم سيکاريو 


ويندو هو٬.‏ جنهن جو پروفيسر هو: مصطفيٰ علي زيدي: 


جيڪو پنهنجي شعبي جو وڏو دانشور هو. سندس پڙهائڻ 
جو ڍنک به تمام سٺو هو٬.‏ جنهن ۾ هر موضوع تي هو 


۾ سهوليت ٿيندي هئي ۽ وڌيڪ ڪتابن پڙهڻ جي ضرورت 





ڪانه هئي. پنهنجي علم ۾ مشهور هجڻ سان گڏ هيءُ 

ڪلاسيڪل راڳ جو به وڏو ڄاڻو هو ۽ پڪي راڳ تي 
سندس تنقيد سند جي حيثيت رکندي هئي. حيرت آهي ته 
هيءُ ماڻهو سائنسي مضمونن ۾ خاصو دسترس رکڻ جي 
باوجود به فنون لطيفه جا ڄاڻو يا خود ماهر هوندا هئا. الله 
تعاليٰ انسان کي هڪ ئي وقت گهڻيون صلاحيتون ڏئي ٿو 
انهيءَ دور ۾ قانوني طب ۾ ڊاڪٽر هرچنداڻي ليڪچر ڏيندو 
هوء هن کي ڪا خاص ڊگري نه هئي؛ پر سول سرجن هجڻ 
جي حيثيت ۾ تجربو هئس. پڙهائڻ ۾ ڪو خاص هوشيار 
ڪونه هو بهرحال پنهنجي سروس ۾ ايماندار ۽ صاحب 
اصول هو. گهڻا سال اڳي گذاري ويو آهي. سندس گهر 
واري دادي ليلان هرچنداڻي تاحال حيات آهي. (2017 ع 
۾ وفات ڪيائين: سندس پٽ موجود آهي. ڊاڪٽر عنايت 
ميمڻ صاحب جي معرفت ساڻس ملاقات ٿي. 

ڪميونٽي ميڊيسن ۾ پروفيسر ڊاڪٽر اسحاق بيگ هو 

جيڪو صحت کاتي ۾ ڊائريڪٽر هو. هن جي پڙهائڻ جو 

طريقو به خاص متاثر ڪندڙ نه هو. البته علم الامراض 

7بع181010[“ ۾ پروفيسر سليم خان هڪ قداور 

شخصيت هو. هيءُ حيدرآباد دکن جي عثمانيه ڪاليج جو 

گريجوئيٽ هو پوءِ ڪنهن يورپي ملڪ مان پي ايڇ. ڊي 

ڪئي هئائين. ساڻس گڏ حيدرآباد جو پروفيسر غلام محمد 
ڀٽي هو٬‏ جنهن علم جراثيم ۾ ڪئناڊا مان ڊگري ورتي هئي. 
ٻئي قابل استاد هئا. انهن مان موخر الذڪر اڃا حيات آهي 
۽ ڪراچيءَ ۾ سندس ليبارٽري آهي. اهڙيءَ طرح سان 
ميڊيڪل ڪاليج جا پهريان چار سال پورا ٿيا. آخري پنجون 
سال ڏکئي ۾ ڏکيو سال هو ۽ هن ۾ مضمون به گهڻا پاس 
ڪرڻا هئا. 

لياقت ميڊيڪل ڪاليج حيدرآباد ڄام شوري جو ذڪر 
ڪرنل نجيب کي ياد ڪرڻ کان سواءِ اڻپورو ٿي ويندو. 
هيءُ اهو شخص هو: جنهن ڪاليج ۽ اسپتال ڄام شوري ۾ 
منتقل ڪيا. جتي هاڻي نئين بلڊنگ ٺهي تيار ٿي هئي. نجيب 
خان انسان ته هو٬‏ پر جنن جون صفتون رکندو هو: بيحد 
شخنديڊ دعهار_ 6 اببخالدا, ضنڊخ خر *ي بجي. بٿهڻجي 
سرڪاري گاڏيءَ ۾ ايندو هو ۽ رات جو دير سان گهر ويندو 
هو. وچ ۾ فقط ٻه ڪلاڪ (جي. او. آر, ڪالونيء ۾ سندس 
گهر هو) خانگي مريض ڏسڻ ويندو هو کيس رات ۽ ڏينهن 
جي ڪنهن به حصي ۾ توهان اسپتال ۾ ڏسندا. رات جو 3- 
4 بجي ڌاري به اسپتال جا چڪر هڻندو هو ۽ مريضن جي 
خير خيريت معلوم ڪندو هو ۽ ڊاڪٽرن جي حاضري 
چيڪ ڪندو هو. انتظام ۽ نظم ضبط ۾ بي مثال هو. ڪنهن 
جي ٿوري به ڪوتاهي برداشت نه ڪندو هو. وڏن وڏن 

پروفيسرن سان انتظامي ۽ تعليمي معيار پورو نه رکڻ جي 
معاملي تان وڙهي پوندو هو. صبح جو سڀ پروفيسر ۽ 
ايسوسئيٽ پروفيسر ليڪچر وٺي: پوءِ وڃي وارڊن یا او. 
پي. ڊين ۾ مريضن کي ڏسندا هئا. سرجن آپريشن ٿيئٽر ۾ 
شام 6-5 تائين ڪم ڪندا رهندا هئا. سڀني مريضن کي 
دوائون اسپتال طرفان ملنديون هيون. طب جي تاريخ تي 
مشتمل فنڪارانه تخليقون نقش ڪرائي ديوارن تي لڳايون 
هئائين يا وري فريمن ۾ لڳائي وارڊن ۾ لڳارايائين. پهرين 
سال جي شاگردن لاءِ ڊائسڪشن هال جي ضرورت هئي؛ 
ڇو ته پڪي هال ٺهڻ ۾ اڃا ڪجھ وقت هو. هن ڄام شوري 
ڪالوني ۾ ڊسڪشن هال عارضي طور تي ٺهرايوء: جيڪو 
فقط 24 ڪلاڪن جي اندر ٺهي تيار ٿيو. لاهور جي ڪنگ 
ايڊورڊ ميڊيڪل ڪاليج لاءِ ايڪسري ۽ ريڊيو آئسوٽوپ 
جون مشينون ريلوي جي ذريعي وڃڻيون هيون٬.‏ هن کي 
خبر پئي ته مال گاڏي کي حيدرآباد اسٽيشن تي 24 
ڪلاڪن لاءِ روڪرايائين: انهيءَ وچ ۾ لاهور مان آرڊر 
ڪرايائين ته اهي مشينون لياقت ميڊيڪل ڪاليج کي ڏنيون 
وڃن. پوءِ انهيءَ مان ڪينسر ۽ ايڪس ري جا شعبا قائم 
ڪيائين. رجسٽرار کان وٺي پروفيسرن تائين سڀ 
ايمرجنسي ڊيوٽي 2 وڳي کان پوءِ ڏيڻ لاءِ پابند هوندا هئا. 
اسپتال جي شعبي هنگامي حالات ۾ هڪ بورڊ لڳل هو 

جنهن ۾ ايمرجنسي تي مقرر ڊاڪٽرن ۽ پروفيسرن جا نالا 
لکيل هوندا هئاء پر جيڪڏهن ايمرجنسي نه به هوندي هئيء 
ته به پروفيسر شام جو ڪجھ وقت لاءِ مريضن وٽان چڪر 
هڻي ويندا هئا. 

انهن سڀني انتظامي اپائن وٺڻ جي ڪري اسپتال جو نالو 
سادگيءَ تي زور: جديد مشنريءَ ۽ اوزارن جي فراهمي؛ 
معياري ليبارٽريونء مقصد ته نجيب خان لياقت ميڊيڪل 
ارمان رهجي وڃي ٿو: ته ننڍن ملازمتن ۾ مقامي غريب 
ماڻهن کي نه رکيائين ۽ انهن عهدن لاءِ به هزاره ۽ پشاور 
کان ماڻهو گهرائيندو هو. آخري وقت ۾ جڏهن سخت گير 
هجڻ جي ڪري سندس مخالفت وڌي وئي: جنهن ۾ ڪجھ 
سينئر استاد به شامل هئا ته چوندو هو: ته منهنجي مخالفت 
ويندس. سڀ سنڌ کي ئي ملندو. آخر ۾ زبردست هڙتال ٿيء 
جنهن ۾ کيس مارڪُٽ به ڪئي ويئي. هتان بدلي ٿي؛ ملتان 
جي نشتر ميڊيڪل ڪلليج جو پرنسيپال ٿيو. چون ٿا ته اتي 
به ڄام شوري ميڊيڪل ڪلليج جو ماڊل ميز تي رکيو 
هوندو هئس: اهڙو ٻيو مثال ڪيڊٽ ڪلاليج پيٽاري جي 

پهرئين پرنسيپال ڪرنل ڪومبس (011105)) جو هو 
جن انگلينڊ ۾ سندس گهر ڏٺو هو انهن جو چوڻ هو ته هو 
اتي به پيٽاري ڪاليج جو ماڊل رکيو ويٺو هوندو هو. 
وصيت به ڪئي هئائين ته مرڻ کان پوءِ سندس مڙھ پيٽاري 
ڪاليج ۾ دفن ڪيو وڃي. افسوس جو سندس پوين ان ڳالھ 
نجيب خان ٻي عظيم جنگ ۾ برٽش فوج جي ميڊيڪل ڪور 
۾ ڪيپٽن هو. انگريزن وارو نظم ۽ ضبط اتي ڏٺل هئس. 
هڪ واقعو ياد اچي ٿو. اسين هاسئلن جا شاگرد ناشتو 
ڪري ليڪچر هال ڏي وڃي رهيا هئاسين. جڏهن ڪاليج 
جي مسجد وٽ پهتاسين: ته نجيب خان به پنهنجي ڪار ۾ 
اچي اتي پهتو: ليڪچر ۾ باقي ڏھ منٽ وڃي رهيا هئا. سو 
گاڏيءَ مان لهي سخت ناراض ٿيو ته ٿورو وقت رهجي ويو 
آهي ۽ توهان اڃا رستي ۾ آهيو. هاڻي ڊوڙو: پوءِ تقريبن 
0- 60 شاگرد هئاسين. سڀ وٺي ڊوڙياسين. نجيب خان 
جي عمر ان وقت 50 سالن کان مٿي هوندي؛ پاڻ خود اسان 
سان ڊوڙڻ لڳوء. جڏهن ليڪچر هال ۾ پهتاسين ته اچي 
سهڪو ٿيس: جو پائيپ ڇڪيندو هو. ڪجھ وقت ماٺ 
ڪري اسٽول تي ويهي رهيو: پوءِ اٿي ليڪچر شروع 
ڪيائين. نجيب خان جون ڳالهيون گهڻيون آهن: پر طوالت 
جي خوف کان في الحال هن قصي کي هتي ختم ڪجي ٿو. 

انهيءَ زماني ۾ يعني (سن 1957ع کان اڳ) سنڌ مان ٽي 
اعليٰ تعليم يافته نوجوان انگلينڊ مان ايم. آر. سي. پي پاس 
ڪري آيا هئا. 

هڪ ڏيپلي جو ڊاڪٽر محمد صالح ميمڻ: 

ٻيو مٽيارين جو ڊاڪٽر علي محمد انصاري 

۽ ٽيون هالا جو ڊاڪٽر محمد ابراهيم ميمڻ. 

ڊاڪٽر صالح فزيشن هو ۽ پنهنجي پيشي ۾ وڏي مهارت 
رکندو هو. سڃاڻپ بهترين هئس. ليڪچر ڏيڻ جو طريقو به 
تمام اثرائتو هئس. ڪلاس ۾ اچڻ شرط ليڪچر شروع 
ڪري ڏيندو هو. ڪابه اجائي سجائي يا غير ضروري ڳالھ 
نه ڪندو هو. بهترين ترتيب ۽ سلسلي سان ليڪچر ڏيندو هو. 
شام جو رسالا روڊ تي پنهنجي پرائيوٽ ڪلينڪ هوندي 
هئس: جتي خانگي مريضن کي ڏسندو هو. هر لحاظ کان 
معتدل مزاج هو نه ڪنهن کي اجايو تنگ ڪندو هو ۽ نه 
ڪنهن جي اجائي خوشامد ڪندو هو. ڪجھ مهينا ٿيا آهن٬‏ 
جو گذاري ويو آهي. 

کانئس اڳ حيدرآباد جو مشهور فزيشن ڊاڪٽر منگهن مل 
هو جنهن بمبئي يونيورسٽيءَ جي ميڊيڪل ڪاليج مان ايم. 
بي. بي. ايس پاس ڪئي هئي؛ منگهن مل روپ محل؛ 
هيرآباد جي ڀرسان رهندو هو: پوءِ بمبئي لڏي ويو. هتان 
ڪيترا سنڌي ڊاڪٽر کيس اتي ملي آيا هئا. 

ڊاڪٽر علي محمد انصاري ديندار: خوش اخلاق؛ تيز فهم 
۽ بي مثال يادداشت جو مالڪ هو. سرڪاري ڊيوٽي 
پابنديءَ سان ڪندو هو ۽ ڪنهن سان به اجايو بحث يا 
جهيڙو جهٽو نه ڪندو هو. هڏن جي سرجريءَ جو ماهر 
هوءَ سر ڻچن آخرقى خنضي ڻ۾ ڪر اخن نذلي ٿيويو., 
هاڻي ميڊيڪل سيمينارن ۽ تقريرن ۾ حصو وٺندو رهندو 
آهي ۽ تبليغي جماعت سان به هلندو آهي. 

ڊاڪٽر ابراهيم ميمڻ ٻارن جي بيمارين جو ماهر ڊاڪٽر 
هو. سندس سڃاڻپ ۽ علاج بي مثل هئا. پوئين عمر ۾ سپر 
هاءِ وي تي ايڪسيڊنٽ ۾ مٿي تي ڌڪ لڳس: جنهن کان 
پوءِ ياداشت ڪجڊھ متاثر ٿيس: ته به پنهنجو طبيباڻو ڪم 
هلائيندو رهيو: ٻه ٽي سال ٿيا آهن٬َ‏ جو گذاري ويو آهي. 
انهن سنڌي پروفيسرن کان علاوه ٻيا به ڪي سينيئر 
پروفيسر ڊاڪٽر هئاء. جن جو ذڪر هاڻي ڪرڻ گهرجي: 
سرجريءَ جو پروفيسر حميد حسين مرزا هو. هيءُ به تمام 
هوشيار سرجن هو. ننڍو قد ٿلهو جسم ۽ مٿي کان گنجو٬‏ 

آپريشن واري ڏينهن ٿئيٽر ۾ 6-5 وڳي شام تائين ويٺو هوندو 
هو. پنهنجي زماني جو ڀلو گريجوئيٽ هو. يعني ڪاليج ۾ 
هر سال پهريون نمبر ايندوهو. ايم. بي. بي. ايس. ڪنگ 
ايڊورڊ ميڊيڪل ڪاليج لاهور مان ڪئي هئائين. ايف. آر. 
سي. ايس رايل ڪاليج لنڊن ۽ ايڊنبرا مان ڪئي هئائين. 
شاگردن سان چرچو ڀوڳ به ڪندو هو. مطلب ته خوش 
مزاج هو. ليڪچر سلسليوار ۽ بالترتيب هوندو هئس. اسان 
سندس ليڪچرن جا نوٽ ٺاهي امتحان ڏيندا هئاسين. 
سرجريءَ ۾ هٿ به سٺو هئس. سرجريءَ سان وابسته هيءُ 
واقعو لکڻ ضروري آهي. 

سنڌ ۾ پهريون ايف. آر. سي. ايس سرجن ٽنڊي ٺوڙهي جو 
مرزا جعفر قلي بيگ هو. جيڪو شمس العلماء ميرزا قليچ 
بيگ جو ننڍو ڀاءُ هو. هن ميڊيڪل جي گريجوئيٽ ۽ پوسٽ 
گريجوئيٽ تعليم انگلئنڊ ۾ ورتي ۽ اتي ئي پريڪٽس ڪندو 
هو. سندس زال به انگريزياڻي هئي. پوءِ موٽي سنڌ آيو ۽ 
ڪراچيءَ ۾ اسپتال کوليائين. سن 1839ع ڌاري ڪراچيءَ 
۾ وڏي پليگ اچي پيئي پاڻ مريضن جي دل ۽ جان سان 
خدمت ڪيائين ۽ پنهنجي جان جي پرواھ نه ڪيائين. انهيءَ 
سال ڪراچيءَ ۾ گذاري ويو. 

ٻيو مشهور سرجن ڊاڪٽر اشفاق حسين رضوي هو 
جنهن کي اڳتي هلي ”بابا رضوي“ چوندا هئا. هن تقريبن 

ڊاڪٽرن جون ٽي پيڙهيون پڙهايون هيون. هيءُ حيدرآباد 
دکن جي جامعه عثشمانيه جو فار غ التحصيل هو. تمام با 
اخلاق ۽ هوشيار سرجن هو. سگار پيئندو هو. ڪير سلام 
ڪندو هئس: پوءِ چاهي هو ڀنگي ڇونه هجي هٿ مٿي کڻي 
سلام جو جواب ڏيندو هو. ڪجھ سال ٿيا ته گذاري ويو 
آهي., 

پروفيسر اسرار حسن جعفري حيدرآباد صدر جو ويٺل هو. 
اک نڪ ۽ گلي جو ماهر ڊاڪٽر هو. اهل تشيعه سان تعلق 
هئس. عاشوري جي ڏينهن سبيل هڻائيندو هو. پاڻ به پيرين 
اگهاڙو محرم جي جلوس ۾ هلندو هو. هن جي ليڪچر جو 
انداز بيحد دلنشين هو ۽ پنهنجي فن ۾ بهترين سرجن هو. 
زناني مرضن جو ماهر ڊاڪٽر سالار عزيز هو. جيڪو 
تکي طبعيت جو ۽ ڪج۾ تيز زبان به هو پر پنهنجي شعبي 
۾ لاڻاني هو. هن جي هڪ عجيب ڳالھ ٻڌو. سن 1965ع 
جي انڊيا پاڪستان جنگ ۾ اسين ڪجھ شاگرد هن سان 
آپريشن ٿئيٽر ۾ گڏ هئاسين. هڪ آپريشن ختم ڪري ٻي 
آپريشن لاءِ ٿئيٽر ۾ آيو ۽ چيائين ته انڊياء پاڪستان تي حملو 
ڪيو آهي: هيءَ هندوءَ جي مسلمان سان جنگ آهي. اسان 
هنن جو جواب انشاء الله سخت ڏينداسين. مطلب ته عجيب 
جوش هئس ۽ طبعيت ۾ انقلاب اچي ويو هئس. ان کان پوءِ 
هن مان طبعيت جي تکائي: ترش روئي يا بد زباني بلڪل 

نڪري وئي. پاڻ بلڪل سنجيده مزاج ٿي ويو. انڊيا؛ 
پاڪستان جي جنگ هن جي اندر ۾ وڏو انقلاب آندو. 

سن 1972ع ۾ ڀٿي صاحب جي دور ۾ جيڪي 1400 
آفيسر نوڪرين مان نڪتا انهن ۾ هيءُ به شامل هو. ان کان 
پوءِ لنڊن هليو ويو ۽ وڃي اتي سروس ڪيئين. اڃا به شايد 
زندھ آهي. هن ڳالھ مان هڪ نتيجو ڪڍي سگهجي ٿو ته 
پاڪستان جي قيام ۾ لکين مسلمانن جو خون٬‏ جدوجهد ۽ 
جذبو ڪارفرما آهي. سالار عزيز به سچيءَ دل سان 
پاڪستان جو حمايتي هو. 

هڪ شخصيت جو ذڪر ڪرڻ ضروري آهي. ٽئين سال 
۾ طب جي قانون جو علم ”ع1106ع11115[(11106[“ پڙهايو 
ويندو هو٬‏ جنهن جا ليڪچر سنڌي هندو ڊاڪٽر هرچنداڻي 
ڏيندو هو. هرچنداڻي سادو ۽ غريب طبعيت اشراف ماڻهو 
هو. پڙهائڻ جو ڍنگ به ڪونه ايندو هئس: پر پنهنجي 
طرفان بهتر تياري ڪري ايندو هو. رٽائر ٿيو٬‏ ته سوشل 
سيڪيورٽيءَ ۾ نوڪري ڪيائين. پوءِ جلدي گذاري ويو. 
سندس گهر واري دادي ليلان تعليم کاتي ۾ مشهور 
آفيسرياڻي ٿي گذري آهي. سخت ايماندار: لائق فائق ۽ 
شخصيت شناس آفيسرياڻي آهي. تعليم کاتي ۾ هيٺين ليول 
کان ترقيون ڪندي: ڊائريڪٽر جي عهدي تائين پهتي هئي. 
داديءَ کي کپي: ته پاڻ پنهنجون ياداشتون ۽ سوانح عمري 

لکي؛ جنهن ۾ سنڌ ۾ هندن جي حالات جي خبر پئجي سگهي. 
هن موقعي تي هڪ خاص ڳالھ ڏي توجھ ڇڪائڻ چاهيان 
ٿو. 

انهيءَ ۾ ڪو شڪ ڪونهي ته ڳوٺاڻي ليول تي ورهاست 
کان اڳ سنڌي هندن ۽ سنڌي مسلمانن جا تعلقات تمام 
خوشگوار هئا. هو هڪٻئي جي شادين غمين ۾ شريڪ ٿيندا 
هئا ۽ پاڙي پتيءَ جو خيال رکندا هئا. ائين محسوس نه ٿيندو 
هو ته هنن جو مذهب ۽ ڌرم الڳ هو. تاريخ ۾ ڏسجي ٿو ته 
هندن ۽ مسلمانن جا تعلقات مثالي هئا. ڪڏهن به ڪو قابل 
ذڪر جهيڙو فساد منجهن نه پيو. حالانڪ سنڌ تي عربن 
کان پوءِ سومرن سمن: ارغوننء ترخاننء مغلن. ڪلهوڙن 
۽ ٽالپرن حڪومت ڪئي: پر هندو ڏکيا ڪونه هئا. سڀني 
حاڪمن جو مٿن هٿ هو. ڪلهوڙن جي صاحبيءَ ۾ هندو 
وزير هئا ۽ عامل سڏبا هئا. خدا آبادي عامل پنهنجي شرافت؛: 
علميت ۽ حڪمت جي ڪري هند سنڌ ۾ مشهور هئا. ٻئي 
طرف ڪن صتابن جي مطالعي ۽ پاڪستان جي تاريخ تي 
لکيل ڪتابن مان معلوم ٿو ٿئي ته هندن سڄي هندستان اندر 
جنهن ۾ سنڌ به اچي وڃي ٿي. مسلمانن تي گهڻا ظلم ڪيا 
خاص طور تي تعليمي: اقتصادي؛ معاشي ۽ سرڪاري 
نوڪرين ۽ تجارت ۾ مسلمانن جا دروازا بند ڪيا ويا. 
نتيجي ۾ مسلمان ڏينهون ڏينهن زبون حاليءَ جو شڪار ٿيندا 

رهيا. تعليم جي شرح مسلمانن ۾ تمام گهٽ هئي. سرڪاري 
نوڪرين ۾ پٽيوالن. ڪلارڪن: ماسترن یا تپيدارن کان 
مٿي نه چڙهيا. تجارت ۾ ته ڄڻ ڪو حصو ئي ڪونه هون. 
مالي حيثيت ۾ کيسا خالي هئڻ باوجود وڏيرا عياشي ڪندا 
هئا ۽ عياشيءَ ۾ پنهنجون زمينون ۽ ملڪيتون هندن وٽ 
گروي رکي ڪنگال ٿيندا رهيا. جيئن ته تعليمي: اقتصادي 
۽ تجارتي معاملات ۾ هندن ۽ مسلمانن ۾ ايڏو خال هو تنهن 
ڪري لامحاله ان جي نتيجي ۾ اهو تصور اڀريو ته مسلمانن 
پاڪستان وجود ۾ آيو. 

پير علي محمد راشديءَ جي ڪتاب ”اهي ڏينهن اهي 
ينهن“ جي مطالعي مان مظلوم ٿر ٿئيءَ تھ سنڌي هنڌڻ کين 
سنڌي مسلمانن ڏانهن ڪا همدردي ڪانه هئي. هنن نه ٿي 
چاهيو ته سنڌي مسلمان تعليم ۾ اڳتي اچن ۽ سياست: تجارت 
يا سرڪار جي انتظامي سرشتي ۾ پنهنجو حصو وٺي 
سگهن. راشدي جهڙا ٻيا به دانشور ۽ مصنف ٿي سگهن ٿا؛ 
جن جا ساڳيا خيال هجن. 

سوال هيءُ آهي ته جڏهن عام سنڌي مسلمان ۽ هندو پاڻ ۾ 
ڀائرن وانگر رهندا هئا ته پوءِ پڙهيل لکيل هندن ۾ مسلمان 
سنڌين لاءِ نفرت ڇو هئي؟ ۽ هنن واقعي ائين ڇو ٿي چاهيو 
ته سنڌي مسلمان تعليم ۾ اڳتي نه اچن ۽ جهالت ۾ رهن. 

جيڪڏهن ائين هو ت ته اها تعصب جي ڳالھ هئي ۽ انهي مان 
جواز پيدا ٿيو. ته مسلمانن لاءِ الڳ ملڪ هجي. 

هي ڳالهيون اهڙيون آهن جن تي بهر صورت تحقيق ٿيڻ 
کپي ته اصل حقيقت ڇا آهي؟ ڇا هندستان جي ورهاست 
ذاټبي ان جي ادا تا هئي؟ ڇا سنڌ جهڙي امن 
پسند صوبي کي به پاڪستان جي حق ۾ قرارداد پاس 
ڪرڻ کپي ها؟ سنڌ پهريون صوبو هو: جنهن اها قرارداد 
پاس ڪئي. بلڪ ائين چئجي ته عمارت جو پهريون پٿر 
رکيو. وري جي سن 1947ع کان پوءِ آيل مسلمانن ۽ سنڌ 
جن اضلو ڪن ر قاصعن ۾ نساتي جهدڙا ٿيا جن اکٽي هنين 
وڏي لساني تعصب جو ذريعو بڻيا:. جن ۾ هزارين سنڌي 
لٽجي برباد ٿيا ۽ ڪيترائي شهيد ٿي ويا ته انهيءَ تناظر 
۾ پاڪستان جي قيام ۾ سنڌ جو حصو هجڻ ڪيترائي سوال 
اٿاري ٿو. 

هن موضوع تي گهڻا ڪتاب: ليک تحريرون: تقريرون 
7-9-33 
پر مون نه ڏٺو ته ڪنهن به سنڌي هندو جي ڪا تحرير آڏو 
آئي هجي. مون دادي ليلان جو نالو مٿي ورتو آهي؛ منهنجو 
عرض آهي ته دادي ليلان ۽ ڪجھ ٻيا سنڌي دانشور ۽ اديب 
جي اڃا سنڌ ۾ موجود آهن: مثلا: ميرپورخاص جو ڪامريڊ 
روچيرام وڪيل لاڙڪاڻي جو ڪامريڊ سوڀو گيان چنداڻي 

۽ ولي رام ولڀ وغيره: اهي ان موضوع تي قلم کڻن ۽ 
صحيح حقيقت کان سنڌي مسلمانن کي آگاھ ڪن . آيا انهن 
ڳالهين ۾ حقيقت آهي: ته سنڌي هندو٬‏ مسلمانن کي ڪمتر 
سمجهندا هئا. هن تحقيق جي ضرورت ان ڪري به آهي 
جو اڄ نئين سنڌي نسل کي خبر نه آهي؛ ته حقيقتون ڇا 
هيون؟ سنڌي مسلمانن ۽ هندن جا تعلقات ڪيئن هئا؟ ۽ آيا 
انهي سياسي نفرت جو حل ورهاست هو يا ان جو ڪو ٻيو 
به متبادل طريقو هو؟ مٿين ڄاڻايل دانشورن جي غير 
جانبداريءَ ۽ منصف مزاجيءَ تي ڪنهن کي شڪ نه هجڻ 
کپي. ڪامريڊ روچيرام کي آءٌ سڃاڻان: هو مذهبي مت ڀيد 
کان مٿاهون آهي. علم وارو آهي: قانوني معاملن کان واقف 
آهي. سچو ۽ بهادر آهي ۽ زندگيءَ جو وڏو تجربو اٿس. 
اهڙن ماڻهن جي لکيل تحريرن کي وڏي اهميت رهندي ۽ 
تاريخ ۾ انهيءَ انسان جي پنهنجي جاءِ هوندي. 

ان کان سواءِ هندستان ۾ رهندڙ سنڌي اديبن کي به گهرجي 
ته هو حقيقتن کي پڌرو ڪن. پنهنجي ڪوتاهين؛ خامينء 
خوبين کي ظاهر ڪن. هيءَ تاريخ جي وڏي خدمت ٿيندي 
۽ نئين نسل لاءِ وڏي ڄاڻ ۽ رهنمائي پڻ ملندي. 

مون ميڊيڪل ڪاليج جي زماني کي اڌ ۾ ڇڏيو آهي. ان کي 
پوررو ڪجي. هڪ مٿاڇرو احوال انهيءَ زماني جي 
ميڊيڪل تعليم جي حوالي سان لکجي. هڪ ته ميڊيڪل ۾ 

پاس ٿيڻ لاءِ وڏي محنت ڪرڻي پوندي هئي. سفارش ڪانه 
وٺندا هئا ۽ ڪابه اڍنگي هلت ڪير به برداشت نه ڪندو 
هو. راندين٬‏ بحث مباحثنء: ڪرڪيٽ: فوٽ بال جي راندين 
جي به همت افزائي ڪئي ويندي هئي. اسپتال ۾ صفائي 
سٿرائي ۽ باغباني تي توجھ ڏنو ويندو هو. ڪيترا شاگرد 
ترڻ جي تلاءَ ڏي به ويندا هئا. نمازين لاءِ عاليشان مسجد 
ڪيو هو جيڪو اسلام کي عقلي ۽ توجيهي تفصيلن سان 
بيان ڪندو هو. البته اهو دور سياسي وڳوڙ جو هو. هي 
ڳالهيون سن 1960ع کان سن 1968ع تائين جون آهنء 
جيڪو ايوب خان جي مارشل لا جو دور هو. سڄي 
پاڪستان ۾ جلسا جلوس ۽ احتجاج ٿيندا رهندا هئا. شاگرد 
به هڙتالون ڪندا رهندا هئا ۽ ڪاليج ڪجھ ڏينهن لاءِ بند 
به ٿي ويندو هو. ڪجھ ٻيا واقعا انهيءَ زماني جا لکجن ٿا. 
ايم. بي. بي. ايس جي پهرئين سال جو امتحان هلي رهيو 
هو سال 1963ع ۾ پرچي هلندي نگران منهنجي ميز تي 
آيو ۽ جوابي پرچو گهريائينَ ان تي ڪجھ لکي واپس 
ڪيائين. ڇا ڏسان ته لکيو پيو آهي ته: 011۱6 
8 يعني ڳالهائيندي ڏٺو ويو آءٌ ته حيران ٿي ويس 
ته هي ڇا ٿيو٬‏ انهيءَ نوٽ لڳائڻ جو مقصد اهو ٿيو ته ڄڻ 


153 














آءٌ نقل ڪري رهيو هئس ۽ ان جي سزا ته فيل ٿيڻ هو. سو 
آءٌ اٿي بيٺس مون نگران کي چيو ته مون ته ڪنهن سان 
به ڪونه ڳالهايو ۽ توهان وڏي ڳالھ لکي ويا آهيو. چيائين: 
”تنهنجي پٺيان جيڪو ڇو ڪرو ويٺو آهي: انهيءَ ۽ تو پاڻ 
۾ ڳالهايو آهي.“ 

هاڻي حقيقت هن ريت هئي ته منهنجي پٺيان مسٽر فضل 
ڪريم ولد مرحوم شاھ محمد ٿنيو ويٺو هو جنهن مون کان 
مس گهري: ڇوته سندس پين مان مس ختم ٿي چڇڪي هئي. 
اها گفتگو ٻڌي فضل ڪريم اٿي بيٺو ۽ نگران کي چيائين ته 
مون هن کان فقط مس گهري هئي: پر جيڪڏهن توهان ان 
کي جرم سمجهو ٿا ته ان جو الزام مون تي اچي ٿو. 
منهنجي ڪاپيءَ تي ڀلي نوٽ هڻو: پر عبدالحليم جو ڪو 
ڏوھ نه آهي. هيءُ هوشيار آهي ۽ هن جو بغير ڏوھ 
جي 6ع6٣8:)‏ خراب ٿي ويندو. نگران صاحب اها ڳالھ نه 
مڇي ۽ رمندو رهيو. 

هاڻي قادر مطلق جي طاقت ڏسو؛ پرچو ٿن ڪلاڪن کان 
پوءِ ختم ٿيوء: ته مون مکيه نگران پروفيسر غلام اسحاق 
سان سربستي ڳالھ ڪئي. هو مون کي ذاتي طور تي به 
سڃاڻندو هو سو مون کان منهنجو سيٽ نمبر وٺي دلجاءِ 
ڏنائين ته ڪجھ ڪونه ٿيندو. واقعي ٿيو به ائين؛ آءٌ سالياني 
امتحان ۾ پاس ٿي ويس ۽ نگران جيڪي منفي جملا لکيا 

هئاء انهن جو ڪو اثر نه نڪتو. منهنجي هن ڳالھ ڪرڻ 
جو مقصد هيءُ آهي. ته ڏسو ڪن ماڻهن ۾ ڪردار جي 
ڪيڏي بلندي آهي. فضل ڪريم ڏٺو به پئي. ته جيڪڏهن 
سندس ڪاپيءَ تي مضر جملا لکبا ته پاڻ فيل ٿي سگهي 
ٿوء تڏهن به برملا سچ ڳالهايائين ۽ نفعي نقصان جي پرواھ 
نه ڪيائين. ڊاڪٽر فضل ڪريم پوءِ لنڊن هليو ويوء جتي 
گذريل 35 سالن کان فيملي سميت رهي ٿو. 

قصو مختصر - آخري سال جو امتحان ٿيو جنهن ۾ رب 
پاڪ ڪاميابي عطا فرمائي. باقي انهيءَ وقت ۾ ميڊيڪل 
ڪاليجن جو نظام ڪيئن هو: تعليم ۽ اخلاق تي ڪيترو 
توجھ ڏبو هوء ڪهڙا اعليٰ تعليم يافته استاد هئاء سائنس ۽ 
طب جي دنيا ۾ عالمي أفق تي ڪهڙا انقلاب آياء انهن جو 
ذڪر مٿي ڪري چڪو آهيان. 

هتي آءٌ ڪجھ ان ڳالھ تي روشني وجهندس ته ان زماني ۾ 
۽ اڄ پڻ ڊاڪٽرن ۽ پروفيسرن جو عام مريضن سان تعلق 
ڪهڙو هو ۽ آهي سڀ ھهڪجهڙا نه آهن ۽ نه سڀني مريضن 
جا معاملا به هڪجهڙا آهن. افسوس سان چوڻو ٿو پوي ته 
غريب عوام ڊاڪٽرن جي رويي کان هميشه شاڪي رهيو 
آهي٬‏ هنن جو رويو متڪبرانه ۽ لاپرواهيءَ وارو هوندو 
آهي. حالانڪه مريض ۽ ڊاڪٽر جو رشتو محبت؛: عقيدت 
۽ قرابت وارو هجڻ کپي. ڊاڪٽر مريض کي ڏسندو: ڪجھ 

ٽيسٽون ۽ دوائون لکي ڏيندو ۽ مريض کي فارغ ڪري 
ڇڏيندو. مريض کي پوري دلجاءِ ورلي ڪا ٿئي ٿي. پوءِ ته 
پيو ڊاڪٽر جي ڪلينڪ جا چڪر ڪٺٽٽيندو. سرڪاري 
اسپتالن جو حال ته اڃا به بدتر آهي٬‏ جتي هينئر ڊاڪٽر 
مريضن کي ڏسن ئي ڪونه يا تمام گهٽ ڏسن ٿا. سرڪاري 
اسپتالن جو بوجھ جونيئر رجسٽرارن یا اسسٽنٽ پروفيسرن 
تي هوندو آهي: ٻيا مسئلا ان کان علاوه هوندا آهن. اسان 
جي ملڪ جي پراڻن حڪيمن کي ڏسبو: ته انهن جو رويو 
مرضن سان نهايت بهتر هوندو هو. پهريائين ته خير خيريت 
يئار بضجندبايز ‏ بڀخڙ ڃر ال ډنٳيڂ: ودا يجانشر ڪندا 
۽ ان کان پوءِ دوا تجويز ڪندا, ڪي پراڻا حڪيم دوا يا 
نسخي تي قرآن شريف جي ڪا آيت دم ڪري ڏيندا؛ انهيءَ 
جو نتيجو اهو نڪرندو ته مريض کي اطمينان به ٿيندو ۽ 
دلجاءِ به ٿيندي هئي:؛ باقي شفا ته رب تعاليٰ جي هٿ ۾ آهي؛ 
ڏئي به اهو ٿو ۽ لاهي به اهو ٿو. 


]112 
6056]0٣0م/م‏ 6 ]6[]5]]ا 
ڊاڪٽرن وٽ ڪم گهڻو هوندو آهي. هر مريض کي هو 
گهڻو وقت ڏئي به نه ٿا سگهن. ان ڪري مريض ۽ ڊاڪٽر 

جي تعلقات ۾ هڪ خال پيدا ٿي وڃي ٿو. اها صورت حال 
صرف پاڪستان ۾ نه آهي؛ پر سڄيءَ دنيا ۾ آهي. گذريل 
0 سالن کان مغرب ۾ اهو احساس اڀريو آهي ته آخر ڳالھ 
ڇا آهي؟ علاج جا نوان طريقا نڪتا آهن؛ نيون دوائون 
ميدان ۾ آيون آهن: ليبارٽرين ۾ جديد تحقيقون ۽ تشخيصون 
ٿينديون رهن ٿيون؛ پر مرض آهن: جي گهٽجڻ جو نالو ئي 
نه ٿا وٺن. نوان نوان مرض وجود ۾ پيا اچن ۽ سڀ کان 
وڏي ڳالھ ته مريض کي اطمينان ڪونهي. اهي دانشور 
هاڻي انهيءَ ڳالھ تي پهتا آهن ته جديد طريقه علاج ۾ مريض 
جي اضاين. روخائيڊ ةاهلي؛ تقددائي+ مالي ۽ مغارئين 
ضرورتن جو لحاظ نه ٿو رکيو وڃي ۽ هنن جي رسم و 
رواج: آداب کي ڪا اهميت حاصل نه آهي. 

ڊاڪٽر هنن کي تجر باتي حيوانن طور استعمال ڪن ٿا. کين 
نسخو ته ملي ٿو باقي ڪنهن ٻئي احساس ۽ جذبي جو قدر 
نه ٿو ڪيو وڃي. مريض نتيجي ۾ غير مطمئن رهجي ٿو 
وڃي ۽ مرض به اينگھ ٿو کائي. مغرب جا محقق چون ٿا 
ته طريقه علاج ۾ انقلابي تبديليون اچڻ کپن. مريضن جي 
رسم و رواج ڪلچر ۽ آداب کي تسليم ڪيو وڃي. ساڻن 
ڪجھ گهڙيون گهاريون وڃن. کين اهو احساس ڏيارجي ته 
ڊاڪٽر ۽ ٻيا طب سان لاڳو فرد سندس خير خواهي ۽ 
چڱڀلائي چاهين ٿا ۽ کيس اهڙا اميد افزا جملا ٻڌايا وڃن؛ 

جن سان هن ۾ خود اعتمادي ۽ خود يقيني پيدا ٿئي. هن 
طريقه علاج کي مغرب ۾ 8[10[010861۱ 6[115106]] يعني 
مڪمل ۽ جامع طريقه علاج سڏيو وڃي ٿو. جيڪو هاڻي 
مغرب ۽ آمريڪا جي اسپتالن ۾ آهستي آهستي عمل ۾ اچي 
رهيو آهي. 

هن سڄي معاملي جو ڪارڻ ڇا آهي؟ ڇو مريضن ۽ 
ڊاڪٽرن جي وچ ۾ ايترو ويڇو آهي؟ مريض کي ڊاڪٽر 
لاءِ بد اعتمادي ڇو آهي؟ ڊاڪٽر مريض کي پنهنجو ڇو نٿو 
سمجهي؟ ڳالھ هن ريت آهي ته ٻي عالمي لڙائي ۽ پهرين 
عظيم جنگ ۾ هزارين لکين سپاهي ماريا ويا لکن جي انگ 
۾ قيد ڪيا ويا سڄي يورپ ۽ آمريڪا ۾ وڏي پيماني تي 
نقل مڪاني ٿي. دنيا جو نقشو تھ و بالا ٿي ويو. اسپتالون 
زخمين ۽ بيمارن سان ڀرجي ويون. ڊاڪٽر ۽ سائنسدان 
صرف ايترو ڪري سگهيا ٿي٬؛‏ جو مريضن جو سندن 
علامتن مطابق علاج ڪن ۽ کين جلد کان جلد پنهنجي پيرن 
تي بيهارين. ايترو وقت نه هو جو مريض سان گهڻو 
ڳالهائجي يا خير خيريت معلوم ڪجي. ان ڪري طبي 
خدمت جو دائرو مريض جي حوالي سان اهو هو ته کيس 
ڏسي دوا لکجي يا سرجري ڪجي. پوءِ اهو رويو ماڳهين 
روايت ٿي ويو جڏهن مريضن جو انگ گهٽيو ۽ اسپتالن 
مان رش ختم ٿي٬‏ صحت جو معيار بهتر ٿيو: ته به ڊاڪٽرن 

جو رويو مريضن سان اهوئي ساڳيو رهيو. ان ڪري 
مسئلو پنهنجي جاءِ تي رهجي ويو آهي: جيتوڻيڪ مغرب 
۾ وڏي تبديلي اچي چڪي آهي. حل اهو آهي ته عام مروج 
طريقه علاج کي ڇڏي ع]]1]01165] يعني جامع طريقو عمل 
۾ آندو وڃي جنهن ۾ مريض جي روحاني معاشرتي؛ 
وڃي. 

بهرحال اهڙي سخت ناگوار ماحول ۾ به ڪيترا ڊاڪٽر هئا 
۽ آهنء جن جو مريضن سان رويو تمام گهڻو ساراھ جوڳو 
رهيو آهي. ڪيترا ڊاڪٽر ته پنهنجي گهران پيسا ڏئي به 
غريب مريضن جو علاج ڪن ٿا. هنن سان چڱو وقت 
گذاريندا آهن ۽ سندن روحاني ۽ معاشرتي ضرورتن جو به 
انهن مان ڪن جو ذڪر آءٌ هتي ڪريان. 

اسان جي ڳوٺ جو ڊاڪٽر حاجي محمد علي ميمڻ بمبئيءَ 
مان 0.1.5.,[ ڪري آيو ۽ سرڪاري ملازمت ۾ هو. تمام 
همدرد هڏ ڏو کي ۽ غريب جو ساٿي هو. جڏهن به ڳوٺ 
ايندو هو ته گهر ۾ سک سان نه وهندو هوء: ڪونه ڪو 
مريض در تي بيٺو هوندو هئس. ماڻهو کيس مريض ڏيکارڻ 
لاءِ گهر به وٺي ويندا هئا. اڃا هڪ مريض مان مس آجو 
ٿيندو هو ته ٻيو سڎڻ ايندو هئس. ڳوٺ ۾ ڪنهن کان به في 

وغيره ڪونه وٺندو هو ۽ ڪنهن کي موٽائيندو به ڪونه 
هو. ائين ڪندي ڪندي اڌ رات جو گهر موٽندو هو. سندس 
پيءُ ان ڳالھ تي ناراض ٿيندو هو ته سندس پٽ جيئن اچي 
ٿو ته وڃيو مريضن سان لڳي؛ گهر ۾ ويهي به ڪونه ٿو 
سو اڌ رات جو کيس سخت جملا چوندو هو. پوءِ ڊاڪٽر 
محمد عليءَ ماءُ کي عرض ڪيو: ته امان تون گهر جي 
دروازي کي اندران ڪڙو هڻي ڇڏيندي ڪر ۽ بابا کي 
ٻڌائي ڇڏيندي ڪر ته محمد علي گهر اچي ويو آهي ۽ 
سمهيو پيو آهي. پاڻ ساڳيو 12 وڳي رات جو ايندو هو ۽ 
بوٽ لاهي هٿ ۾ کڻندو هو متان ان جو آواز ٿئي. آهستي 
دروازو کڙڪائيندو٬‏ جنهن جو فقط سندس والده آواز ٻڌندي 
هئي ۽ انتظار ۾ هوندي هئي. پوءِ آهستي آهستي وڃي کٽ 
تي سمهي رهندو هو. اهو هو پنهنجي پيشي جو قدر ۽ 
مريضن جي خدمت جو جذبو. 

ڊاڪٽر محمد عليءَ جو ننڍو ڀاءُ مرحوم علي اڪبر ميمڻ 
هو جيڪو تعليم کاتي ۾ سڀ ڊويزن آفيسر هو. گهڻو ڪري 
هالا ۽ ٽنڊو محمد خان جي ڊويزن ۾ رهيو. بيحد خوش خلق٬‏ 
وڏو داناُّء مرنجان مرنجء. ڪچهريءَ جو ڪوڏيو هوندو 
هو. ميٽرڪ سنڌ مدرسي مان ڪئي هئائين. 11.4 عليڳڙه 
مان. پوءِ لوڪل بورڊ ۾ سپروائيزر ٿيوء: جتان صوبائي 
تعليم کاتي ۾ آيو٬‏ وڏو ادبي ذوق هئس. پر لکيو گهٽ اٿسء 

عمر جي آخري حصي ۾ حج تي ويو اتان واپسيءَ تي وچ 
مشرق جو سفر ڪيائينء سندس سفرنامو ”نواءِ سنڌ“ اخبار 
۾ روزانو شايع ٿيندو هوء. جيڪو سنڌ جا ماڻهو وڏي 
دلچسپيءَ سان پڙهندا هئا. سندس چوءياري مشهور هئي؛ 
پاڻ خود انهيءَ ياريءَ جو روح روان هو. 

ٻيو يار ٽنڊي ولي محمد جو مرحوم حسن علي ميمڻ هو 
ٽيون هالن پراڻن جو حاجي گل محمد ميمڻ ۽ چوٿون مرحوم 
ميان لطف الله ڀٽي. انهن ڏينهن ۾ هفتيوار موڪل آچر تي 
هوندي هئي. علي اڪبر مرحوم ۽ حاجي گل محمد گڏجي 
ڳوٺ ايندا هئا ۽ سومر جي ڏينهن صبح جو روانا ٿي ويندا 
هئا. علي اڪبر مرحوم کي پنهنجي استادن لاءِ گهڻي عزت 
ڊاڪٽر محمد عليءَ کان پوءِ جنهن ڊاڪٽر کي وڌ ۾ وڌ 
مريضن سان همدرد ڏٺو ويو اهو ميرپورخاص جو ڊاڪٽر 
ڊريگو هو. ڊريگو گووا جو ويٺل هو. سندس ڇاچو سن 
3ءع ۾ ميرپورخاص ۾ سول سرجن ٿي آيو٬‏ ڊريگو به 
تازو گرانٽ ميڊيڪل ڪاليج بمبئيءَ مان ايم. بي. بي. ايس 
پاس ڪري آيو هو ۽ اچي ميرپورخاص ۾ خانگي اسپتال 
ڪڍيائين. اسپتال جو مقصد فقط مريضن جي خدمت هو. ٿر 
جا ماڻهو مفلس: قلاش ۽ دائمي بيمار رهندڙ هئا؛ ڊاڪٽر 
ڊريگو هنن جي سٺي مدد ڪندو هو. سوين ميل اٺن تي 

سواري ڪري ٿر جي ڀٽن ۾ پيو گهمندو هو ۽ مريضن جو 
مفت علاج ڪندو هو. هي سندس جوانيءَ جا ڏينهن هئا. 
سفر کيس ٿڪائيندو نه هو وقت گذرڻ سان گڏوگڏ سندس 
نالو سڄيءَ سنڌ ۾ مشهور ٿي ويو. پاڻ چوندو هو ته سنڌ ۾ 
ڪا جاءِ خالي نه آهي؛. جتي آءٌ نه ويو هجان. مون 
پڇيومانس ته ڀلا٬‏ هالا ويا هئا ته جواب ۾ چيائين ته ها. هالا 
به ويس هئس سماجي ۽ حفظان صحت جي پروگرامن ۾ 
به حصو وٺندو هو. ڪوبه سيمينار ۽ ور ڪشاپ ڊريگو کان 
سواءِ نامڪمل هو. هي سندس خدمتون پاڪستان ٺهڻ کان 
اڳ جون آهن. پاڪستان ٺهيو ته مهاجرن جا قافلا آيا. پاڻ 
چوندو هو: ته مهاجر آيا ته منجهن ٽي. بي: مليريا: ٽائفائڊ 
۽ پيچش جهڙا مرض عام هئا. پاڻ انهن خلاف سخت 
ڪاوش ڪيئين. ڪيمپون هڻي. علاج ڪيائين. هر ڳوٺ 
۾ مريضن تائين پهتو. تقريرن ۽ جلسن ذريعي عوام کي 
بيمارين خلاف مدافعت جي ضرورت سمجهايائين. سندس 
اهي خدمتون آخر عمر تائين جاري رهيون. مون وٽ سول 
اسپتال ميرپورخاص ۾ گاهي به گاهي ايندو هو جنهن کي 
آءٌ پاڻ تي رب جي رحمت سمجهان ٿو. روم جي ڪليسا 
سن 1950ع ۾ کيس سرداري 111000 ]11116 جور خطاب 
ڏنوء: ڇوته هن ورهاڱي وقت مهاجرن جي وڏي خدمت 
ڪئي هئي. پر پاڻ ڪڏهن به پاڻ کي نائيٽ نه سڏايو ۽ 

نه 51 لکايو. پوپ جي ڏنل فرمان مطابق سندس پورو نالو 
رائيٽ آنربل سر ڊاڪٽر ڊريگو هو: پر پاڻ مخلوق جي 
خدمت کي ترجيح ڏنائين ۽ مشهوري کان پاسو ڪيائين. 
ڊاڪٽر ڊريگو 84 سالن جي عمر ۾ ٻه ٽي سال اڳ گذاري 
وهو آهي. 

ٿر جي پاسي جو ڊاڪٽر هرچند راءِ به تمام همدرد ۽ فقيرتن 
ڊاڪٽر آهي. پنهنجي اسپتال مٺيءَ ۾ اٿس. مون جڏهن کيس 
پهريون دفعو ڏٺو ته سمجهيم ته ڪو وڏو عالم آهي. اڇو 
پهراڻ٬‏ اڇو پٽڪو: وڏي اڇي سونهاري ۽ ٿلهن شيشن سان 
نظر جي عينڪ: صرف ڌوتيءَ مان خبر پئي ٿي؛ ته هندو 
آهي. وڏو ڄاڻو ۽ پراڻو تجربيڪار ڊاڪٽر آهي. ٿر ۾ 
بيمارين جو ته ماهر ڊاڪٽر آهي. وري اصول وارو اهڙو 
آهي جو هر ڪنهن کي نمبر سان ڏسندوء. ڪيڏو به وڏو 
ماڻهو هوندو: ته ان کي لائن ۾ وهڻو پوندو ۽ پنهنجي واري 
جو انتظار ڪرڻو پوندو. نانگن ۽ بلائن جي مختلف قسمن 
زهرن ۽ انهن جي علاج تي اٿارٽي آهي. آءٌ جڏهن سن 
7ء ۾ لياقت اسپتال ۾ ايم. ايس هئس ته اسان کيس نانگ 
جي زهر ۽ ان جي علاج تي ٿيندڙ سيمينار ۾ گهرايو هو 
جتي اڌ انگريزيءَ ۾ ته اڌ سنڌيءَ ۾ ليڪچر ڏنائين. 100 
تيج اڪ يد 

حيدرآباد جو ڊاڪٽر عين الدين به نيڪ نام ڊاڪٽرن ۾ 
شمار ٿئي ٿوء ڇوٽڪي گهٽي ۾ اسپتال هئس؛ جتي ٻارن جو 
علاج ڪندو هو. هٿ ۾ گهڻي شفا هئس: وري غريبن جو 
هڏ ڏوکي همدرد ڊاڪٽر هو. في به معمولي وٺندو هو. 
نمازي متقي ۽ پرهيزگار هو. عمر 90 سالن کان مٿي اٿس٬‏ 
آخري عمر ۾ پشاور لڏي ويو آهي جتي سندس نياڻي آهي. 
سنڌ انسٽيٽيوٽ آف يورالاجي ڪراچيءَ جو چيئرمين 
پروفيسر اديب الحسن رضوي هڪ ٻيو نيڪ انسان آهي. 
هن کي پيسي سان دلچسپي نه آهي. ڪوشش اها ڪندو آهي 
ته سندس اداري کي وڌ ۾ وڌ عطيا ملن. سندس اسپتالن ۾ 
0 کن سسترا آهن. جتي گردن جي مريضن جو علاج 
مفت ٿئي ٿو. وڏيون ۽ ڏکيون آپريشنون به ٿين ٿيون؛٬‏ 
سڄي ايشيا مان مريض علاج لاءِ اچن ٿا. پاڻ رايل ڪاليج 
لنڊن ۽ ايڊنبرا جو ممتحن آهي ۽ ڪيترن بين الاقوامي 
ميڊيڪل يونيورسٽين جو ڊائريڪٽر به آهي: پاڻ ٻڌايائين ته 
سندس اداري ۾ مريضن کان علاج لاءِ ڪوبه پيسو نه ٿو 
ورتو وڃي ۽ گردي جي منتقليءَ جي مريض تي 80 کان 
0 هزار رپيا خرچ اچي ٿو٬.‏ جيڪا رقم عطيات ۽ چندن 
مان پوري ٿئي ٿي. پروفيسر اديب الحسن پنهنجي اداري ۽ 
مريضن سان لازوال محبت ڪندڙ آهي. رات جو اسپتال 
جي هڪ ڪمري ۾ ننڍي کٽ تي سمهي رهندو آهي. نه ته 


164 














سڄو ڏينهن ۽ رات پيو وارڊ ۾ ڦرندو آهي. سندس ٽيم به 
اهڙن ئي خدمتگذار انسانن تي مشتمل آهي. ٻه ٽي سال اڳ 
پراڻي عمارت سان لڳولڳ هڪ چار منزله جديد بلڊنگ 
ٺهرائي اٿس: جنهن ۾ انسٽيٽوٽ جو توسيعي حصو قائم ڪيو 
اٿس. هن بلڊنگ جي ڇت تي هيلي پيڊ به آهي جتان 
هيليڪاپٽر مريضن کي کڻي اچي لهي سگهن ٿا. مطلب ته 
ڪراچيءَ جهڙي شهر ۾ هيءَ وڏي سهوليت آهي. سڄي 
پاڪستان مان مريض علاج لاءِ اچن ٿا. سنڌ مان به هزارن 
جي تعداد ۾ مريض ٻهراڙين کان اچن ٿا. اديب الحسن هنن 
سڀني جون دعائون پيو کٽي. 

نئين بلڊنگ جي باري ۾ هڪ عجيب حيرت انگيز واقعو 
مون کي ٻڌايائين. هن بلڊنگ جي تعمير جو تخمينو 25 
ڪروڙ رپيا کن هو. ان لاءِ چندو کيندو هو. ديوان فاروق 
گروپ وارن سان اديب الحسن جو رشتو هو سو ساڻن 
ذڪر ڪيائين. سيٺ پڇيس ته خرچ ڪيترو ايندو: ته پاڻ 
لحاظ خاطر چيائين ته توهان ڏھ لک رپيا عطيو ڏيو. سيٺ 
صاحب کي اها ڳالھ اعتبار ۾ نه آئي. سوچيائين ته هيڏي 
وڏي عمارت ڏهن لکن ۾ ڪانه ٺهندي. سو چيائين مهرباني 
ڪري صحيح ڳالھ ٻڌايو. اديب الحسن چيو ته مون کيس 
سچو جواب ڏنو ته اصل تخمينو 25 ڪروڙ رپين جو آهي. 
پاڻ فورن چيائين ته اهو سمورو خرچ آءٌ ڏيندسء توهان 

انشاء الله سڀاڻي فلاڻي ٽائيم تي پنهنجي اسسٽنٽ پروفيسر 
انور نقويءَ کي موڪليو ته اچي چيڪ وٺي وڃي. اديب 
الحسن چوي ٿو ته مون کيس عرض ڪيو ته تڪڙ 
ڪانهي: انور توهان وٽ پوءِ به اچي سگهي ٿو پر پاڻ 
اصرار ڪيائين ته سڀاڻي ئي اچي. ٻئي ڏينهن تي انور نقوي 
وڃي 25 ڪروڙ رپين جو چيڪ وٺي آيو. هاڻي قدرت جا 
ڪن ڏييڍءَ لئي ڏينهن ٿيسيٺ ضباڃټ کي اسلام آبادا وتر 
هو ڪنهن انڪم ٽيڪس ميٽنگ جي سلسلي ۾ اتي کيس 
اوچتو دل جو دورو پيو ۽ اسپتال پهچڻ کان اڳ ڌڻيءَ در 
دم حوالي ڪيائين. اديب الحسن کي هڪ وڳي تائين خبر 
پئي ته ديوان صاحب دنيا ڇڏي ويو. 

رب تعاليٰ کي هڪ چڱو ڪم ديوان صاحب جي هٿان 
ڪرائڻو هو. کيس اڳواٽ کڙڪ پئجي وئي هئي جو اصرار 
ڪيائين ته چيڪ سڀاڻي ئي وٺو. خبر نه آهي؛ ته 
پرينهن )011101101۱1٣‏ 8161 8 تائين مهلت ملي یا نه 
ملي. ڌڻي پنهنجون حڪمتون پاڻ ڄاڻي ٿو. 

ٻيا به گهڻا نيڪ نام ۽ خدمتگذار ڊاڪٽر سنڌ ۾ ٿيا هوندا. 
انهيءَ ڳالھ جو اعتراف آهي: پر چند نيڪ نامن جو اڃا 
ذڪر ڪجي. 

لياقت ميڊيڪل ڪاليج جو پروفيسر اسلم گهلو ڦوھ جوانيءَ 
۾ موڪلائي ويو. وڏو خوش خلق درياء دل٬‏ رفتار ۽ گفتار 

جو غازي همدرد انسان هو٬‏ سندس هٿ ۾ فنڪاري هئي. 
هڏين جو مشهور سرجن هو ۽ آپريشن ۾ کانئس ڪا غلطي 
رهجي نه ويندي هئي. دل جي باءِ پاس آپريشن آمريڪا مان 
ڪجھ سال اڳ ڪرائي آيو هو. وري تڪليف ٿيس؛ 
پوءِ ڪجھ مرض جي شدت ۽ ڪجھ ڊاڪٽرن جي اڻڄاڻائي 
۾ آخري آپريشن ڪامياب نه ٿيڻ تي دم ڌڻيءَ حوالي 
پروفيسر حسين لغاري هاڻي رٽائر ڪيو آهي. هيءُ به 
خدمتگذار ڊاڪٽرن مان آهي: پيسي جي لالچ ڪانه اٿس ۽ 
سرجريءَ ۾ هٿ به سٺو اٿس. سول اسپتال ۾ جڏهن به 
ايمرجنسي ٿيندي هئي ۽ زخمين کي آپريشن ٿئيٽرن ۾ آندو 
ويندو هو ته هيءُ پهريون سرجن هو: جو پاڻمرادو گولين 
جا آواز ٻڌي سڌو آپريشن ٿئيٽر ۾ پهچي ويندو هو. کيس 
جنهن ڌاڙيل کنيو ۽ اڍائي مهينا جهنگلن ۾ رکيو: انهيءَ جو 
خود هن علاج ڪيو هو پر نيڪيءَ جو جواب بديءَ ۾ 
مليس. 

ڊاڪٽر سڄڻ ميمڻ به غريب پروريءَ جي ڪري سڄي 
سنڌ ۾ مشهرر آهي. سندس ڪلينڪ تي بهرار يِءغ جي سندي 
مريضن جو وڏو انگ هميشه ويٺل هوندو آهي. هٿ شفا به 
اڻس ۽ اخلاق به اعل. اسن, 

ڊاڪٽر احمد حسين چوڌري سانگهڙ جي پاسي جو هو. 
سن 1973ع ۾ ڀُٽي صاحب 1400 آفيسرن ۾ هن کي به 
ڪڍي ڇڏيو. پاڻ تمام ايماندار آفيسر ۽ سخت منتظم هو. 
نوڪريءَ مان نڪرڻ وقت سنڌ صحت کاتي ۾ ڊائريڪٽر 
هو. سنڌ ۾ مختلف اسپتالن ۾ سول سرجن ٿي رهيو: 
جهڙوڪ: ميرپورخاص: لاڙڪاڻو: نوابشاھ٬‏ جيڪب آباد 
وغيره. وڏو زميندار به هو ۽ پنهنجا خانداني ۽ ذاتي حالات 
به قلمبند ڪيا هئائين. پنجاب جا آبادگار سنڌ ۾ بيراجن کلڻ 
کان پوءِ آيا ۽ سندن پنجاب مان سنڌ آڻڻ ۾ انگريزن جو هٿ 
هو. انگريزن جو مقصد هو: ته پنجاب ڇاڪاڻ ته زراعت 
۾ سنڌ کان اڳتي آهي ان ڪري پنجاب جا آبادگار سنڌ ۾ 
اچن ۽ سنڌ جي ماڻهن کي پوک جا طريقا سيکارين. احمد 
حسين جي ننڍي ڪتابچي ۾ انهيءَ موضوع تي وڏو مواد 
آهي. کيس ريونيو بورڊ ۾ گهرايو ويو ۽ پڇيائونس ته توکي 
ڇو ڪڍيو ويو آهي؟ پاڻ جواب ڏنائين ته بظاهر مون کي 
ڪا خبر ڪانهي. ڀُٽي صاحب کي خبر هوندي٬‏ جنهن جي 
پيءُ سان منهنجا دوستانا تعلقات هئا. بهرحال بورڊ کيس 
ٻيهر نوڪريءَ تي بحال ڪيو. پر پاڻ فقط هڪ ڏينهن 
نوڪري ڪيئين: ان لاءِ ته پينشن يا گريجوئٽي ملي 
سگهي. انهيءَ گاڻ پرءِ انثعيقا ڏنائين. ڊاڪٽر آخمث حسين 
چوڌري ايماندار٬:‏ خدا ترس سچار ۽ غير متعصب اِنسانُ 


1668 














هو. سندس عمر 82 سال ٿي ۽ لطيف آباد نمبر ڇهين ۾ 
پنهنجي گهر ۾ گذاري ويو. 

هاڻي هتي ڪجھ وقت لاءِ ميڊيڪل تعليم ۽ ڊاڪٽرن جي 
ڳالهين کي ڇڎي ڪجڊھ ٻيون به ڳالهيون ڪجن. 

سن 1963ع ۾ مشرقي پاڪستان مان ميڊيڪل جي 
شاگردن جو هڪ وفد ڄام شوري مطالعاتي دوري تي آيو. 
ساڻن ڪچهريون ٿيون ته خبر پئي ته هنن کي اولھ 
پاڪستان وارن کان گهڻيون شڪايتون هيون. مٹلا: 
اقتصادي طور پوئتي هجڻ؛ نوڪرين ۾ گهٽ تعداد: فوج ۾ 
نالي :دائز رخزد؛ اقتضاديات :ايار ۾ وڏي ٿا انضنافيءَ 
اوڀر پاڪستان جي قدرتي شين جي ملڪيت جو 
حق پنجاب وارن کي هجڻ. هو سياسي طور ڪافي سجاڳ 
هئا ۽ بحث ۾ اسان جو ساڻن مقابلو ڪونه هو. هي 
زمانو سن 1963ع جو آهي: يعني بنگلا ديش ٺهڻ کان اٺ 
سال اڳ. افسوس جو اختيار جي صاحبن انهن حقيقتن جو 
جائزو نه ورتو ۽ نه اهڙا اپاءَ ورتائونءَ جنهن مان عدم 
برابريءَ جو احساس ختم ٿئي ها. حالتون ڏينهون ڏينهن 
خراب ٿينديون ويون. نيٺ سن 1971ع ۾ اوڀر پاڪستان 
ڌار ٿي ويو ۽ نتيجي ۾ بنگلا ديش ٺهيو. 

سن 1963ع ۾ ٻيو وڏو واقعو آمريڪا جي صدر جان 
ڪينڊي جو قتل هو جنهن سڄي دنيا کي ٿرٿلي ۾ آڻي ڇڏيو. 

ڪافي تحقيقاتي ڪميشنون ٺهيونء ڪن جانسن تي الزام 
هنيو.؛ ڪن روس تي ته ڪن ڪوريا تي. آخري ڳالھ اتي 
بيٺي ته اهو ڪم ڪيوبا جي صدر فيڊرل ڪاسترو طرفان 
ڪرايل هو. سن 1986ع ۾ جڏهن آءُ آمريڪا ويس ته مون 
اها جاءِ وڃي ڏٺي٬‏ جتي ڪينڊي کي گولي هنئي وئي هئي 
۽ اها چار منزله جڳھ به ڏٺم٬‏ جنهن جي چوٿين ماڙ جي 
دري مان لي هاروي اوسوالڊ نالي هڪ شخص فائر ڪري 
ڪينيڊي کي قتل ڪيو. انهيءَ ساڳي روڊ تي ڪجھ اڳيان 
ڪاٺ جي اها ڪيبن ٺهيل آهي. جيڪا يورپ مان اوائلي 
لڏي آيلن ڊلاس ۾ ٺاهي هئي. اڳتي هلي واشنگٽن ۾ آرلنگٽن 
قبرستان ۾ ڪينيڊي جي قبر به ڏٺي سون. جتي 24 ڪلاڪ 
ليمپ ٻري ٿي. هن قبرستان ۾ ويٽنام ۾ مري ويل سپاهين جا 
نالا ڪاري سنگ مرمر جي بورڊن تي لکيل آهن. 


113] 


لياقت ميڊيڪل ڪاليج ۾ هڪ فلسطيني عرب نوجوان 
ابراهيم رباح به اچي داخلا ورتي. هن کي پاڪستان 

شهر رملہ جو ويٺل هو: پر ٻين عربن وانگر يهودين جي 
ظلمن کان مجبور ٿي لبنان ڏي هجرت ڪري آيو هو. 
۾ انگريزن جهڙو ڳاڙهو حد کان گهڻو شرارتي؛ چرچائي 
۽ بهادر هو. پر پڙهائيءَ ۾ ايتري محنت ڪانه پڄندي هئس. 
گهمندو ڦرندو گهڻو هو پاڻ سان گڏ ”عود“ نالي هڪ 
عربي سرندو آندو هئائينء. جنهن کي رات جو وڄائيندو هو 
۽ ڏاڍا مزيدار سر ڪڍندو هو. سياست تي به گهڻو بحث 
ڪري سگهندو هو. سندس ڪجھ اکر مون کي اڄ به ياد 
آهن. چوندو هو ته فلسطين کي آخرڪار يهودين کان آزاد 
ٿيڻو آهي؛ چاهي اهو اسان جي زندگيءَ ۾ ٿئي يا اسان کان 
پوءِء ڇو ته فلسطينين جو اهو اٽل ارادو آهي. ڊاڪٽر ابراهيم 
رباح جا اهي اکر اڃا تائين صحيح ثابت نه ٿيا آهن. 
فلسطينين انهيءَ دوران وڏا ظلم برداشت ڪيا آهن. اڳتي ڇا 
ٿيندو؟ اها خدا کي خبر آهي. 

ملڪ جا اتر وارا علائقا ڏسجن. پاڻ هر سال ويندو هو پر 
منهنجو پهريون موقعو هو. ريل رستي راولپنڊيءَ پهتاسين. 
پوءِ اتي اسٽيشن تي ڪمرو ورتوسين. ان کان پوءِ اسلام 
آباد کان ٿيندي ڪوھ مريءَ پهتاسين. اڃا ڪوھ مريءَ جا 
پهاڙي رستا ايترا ويڪرا نه ٺهيا هئا ۽ ڏاڍو خوف پئي ٿيو. 

اوچتو موسم بدلجي وئي. ٿڌي هوا درين مان اندر اچڻ لڳي. 
وڏا ڊگها ۽ گهاٽا وڻ ڏٺاسين. جيڪي سڄي سفر ۾ گڏ هئا. 
سڀني کي خبر آهي ته مري پهاڙين تي انگريزن جو ٺهرايل 
شهر آهي. ان وقت هوٽل به گهڻا هئا٬‏ جيئن: لارڊز٬‏ سامز 
۽ فيلينز وغيرھ. رات جو عورتن ۽ مردن جي گڏيل ڊانس 
ٿيندي هئي. دڪانن تي هٿ جا هنر: اوني سئيٽرء ڪنبلء 
ٽوپيون ۽ جبل ۾ هلڻ جون لٺيون وغيره ملنديون هيون. 
مريءَ جي هوا فرحت بخش: ٿڌي ۽ باغات تمام گهڻي هئي. 
سج سويرو ئي جبلن جي پٺيان هليو ويندو هو ۽ اونداهي 
ڇانئجي ويندي هئي: پوءِ بجلي جا بلب ۽ لائيٽون روشن 
ٿينديون هيون. اڌ رات تائين مال روڊ تي چهل پهل ٿيندي 
رهندي هئي. گهڻا سياح پنجاب جا ٻئي نمبر تي سرحد جا 
۽ ٿورا سنڌ جا هوندا هئا. مريءَ ۾ ٻه ٽي راتيون گذاري 
نٿياگليءَ وياسين٬‏ مري ۽ نٿياگليءَ جو وچ وارو رستو ڏاڍو 
خطرناڪ هو: پر خوبصورتيءَ ۾ نٿياگليَ مريءَ کان 
وڌيڪ هئي. جيتوڻيڪ ننڍو ڳوٺ هو: اتي گورنر هائوس 
به ڏٺوسينء: جيڪو اڳ ۾ ئي فلمن ۾ ڏسي چڪا هئاسين؛ 
هر قسم جا ننڍا وڏا وڻ جن جا نالا ڪتابن ۾ پڙهيا هئاسين؛ 
اهي اتي ڏٺاسينء: جهڙوڪ: صنوبر: زيتون: انجير: پائين 
وغيره جهنگلي ميوو به گهڻو هو ۽ مفت ۾ هو جهڙوڪ: 
انجير: آلو بخارا:؛ صوف: اکروٽ: زيتون وغيره. نٿياگلي 

۾ گولف گول راند جو ميدان هوء. جيڪو سڄو سرسبز هو. 
ان جي جاءِ تي هاڻي هوٽل پرل ڪانٽينينٽل ٺهيل آهي. اسان 
پوءِ اندر ٻيلن ۾ پنڌ ڪرڻ نڪتاسين. زمين جو ڪوبه 
ٽڪرو ساوڪ کان خالي نه هو. ڪٿي ماڻهو مالوند مينهنء 
ڳئُن ۽ رِيُن جا ڌڻ وٺي چاريندا پئي ويا. زمين تي جنت 
جو نظارو هو. ائين پنڌ ڪندي وڃي خانپوره پهتاسين٬‏ 
جنهن کي هاڻي ايوب خان جي نالي پويان ”ايوبيه“ ٿا سڏين. 
اتي چيئر لفٽ ڏٺي سون. پئٽرياٽا ۾ وڏي لفٽ گهڻو پوءِ لڳي. 
شام جو وري جهنگن مان ٿيندا پنهنجي ماڳ پهتاسين. 

ٻئي ڏينهن تي اسين بس جي رستي نٿياگلي کان ايبٽ آباد 
روانا ٿياسين. پهرين ته رستو ورن وڪڙن وانگر هو پوءِ 
جڏهن مٿاڇري تي آيو ته ڏاڍو خوبصورت ٿي پيو. رستي 
جي ٻنهي پاسن کان وڏا وڻ هئا ۽ هوا به خوشگوار هئي. 
هيءُ رستو پاڪستان جي خوبصورت ترين رستن مان 
ليکيو وڃي ٿو. ايبٽ آباد انهيءَ زماني ۾ صاف 
سٿرو هموار شهر هو: اتي ڪاڪول جي مليٽري اڪيڊمي 
ڏٺي سون ۽ شملا پهاڙي تي به چڙهياسين. اصل شملا ڪوه 
هماليا جي دامن ۾ آهي. هاڻي اسان ڪاغان واديءَ ڏي وڃڻ 
جو ارادو ڪيو. ڪاغان جا پهاڙ 16000 فوٽن جي بلندي 
تي آهن اسين پهرين بس ذريعي مانسره پهتاسين.؛ جيڪو 
تعلقي هيڊ ڪوارٽر آهي ۽ ڪنهار ندي جي ٻنهي ڪپن تي 

آهي. صاف سٿرو ۽ خوبصورت شهر آهي. اتان پوءِ جبلن 
تان 1(8]ع[11[ ڪندي 10000 فوٽن جي بلندي تي ڪنڊ 
بنگلي تي پهتاسين. جيڪو سرسبز ننڍو ڳوٺ آهي. 
انگريزن جو ٺهرايل هڪ پراڻو بنگلو آهي٬‏ جنهن ۾ هڪ 
انگريز فيملي اڳ ۾ ترسيل هئي. رات اتي رهياسين: ٻئي 
ڏينهن صبح جو مقامي ماڻهو سونهون ڪري کنيوسين: 
جنهن اچي. اساڻ. کي هيٺ بالاڪورٽ مچي شهر ٫خ:‏ لائو: 
اڪ يت ڪيا نها يي ڪتار يي آهيءَ بان 'ڪافيئ 
هيٺاهين تي آهي. ان ڏينهن سخت گرمي هئي. بالاڪوٽ ۾ 
حضرت شاھ احمد شهيد ۽ شاھ اسماعيل شهيد جون قبرون 
آهنء. جيڪي سکن سان جهاد ۾ شهيد ٿي ويا. شاھ احمد جو 
لاش ته غائب ٿي ويو ان جي علامتي قبر آهي: پر شاھ 
اسماعيل جي قبر موجود آهي. 

بالا ڪوٽ کان اڳتي ڪاغان تائين رستو جابلو آهي ۽ سخت 
خطرناڪ آهي:؛ جتي سواءِ فور ويل ڊرائيو جي ٻي بس یا 
گاڏي نه ٿي وڃي سگهي. مسٽر انور نالي هڪ دلنواز 
شخص بالا ڪوٽ ۾ 11,106 جو مئنيجر هو. ان جيپ 
ڪرات شي نهني جهن ڌڪا ناي هاتي ڪياتي .۾ 
پهتاسينَ ريسٽ روم ۾ مرغي ٺهرائيسين ۽ منجهند جي 
ماني ٿي ان کان پوءِ اڃا به اوچائيءَ تي ”شگران“ نالي 
هڪ جڳھ تي پهتاسينء جتي ته بلڪل جنت جو نظارو هو. 

اتي هڪ زرعي تحقيقاتي فارم سئينڊوز ڪمپني طرفان 
قائم ڪيل هو جتي ٻوٽي ”10060[011”111111[“ جي پوک 
ٿيندي هئي هيءُ هڪ تجرباتي ٻوٽو هو جنهن لاءِ اندازو 
هو ته ڪينسر جي علاج ۾ ڪم ايندو. تحقيق جو بهرحال 
ڪو نتيجو نه نڪتو ۽ پوءِ شايد اهو فارم بند ٿي ويو. ان 
کان پوءِ “ناران“ تائين پهتاسين ۽ سدا بهار ڍنڍ ”سيف 
الملوڪ“ ڏٺي سين: جنهن لاءِ اهو چوندا هئا؛ ته رات جو 
هتي پريون اچن ٿيون. جبلن جي وچ ۾ اوچائيءَ تي هيءَ 
ڍنڍ خوبصورت نظارو پيش ڪري ٿي. ان کان پوءِ اسان 
واپس آياسين: ڇوته اسان جو ٽوئر فقط 15 ڏينهن لاءِ هو 
اڳتي وڃون ها ته بابو سر پاس ۽ ڀٽا ڪنڊي کان ٿيندي 
گلگت پهچون ها. واپسيءَ ۾ ڳڙهي حبيب الله کان ٿيندي 
مظفر آباد آياسينء. جتي پاڪستاني فوجي ٽرڪن جا وڏا 
قافلا ويندي ڏٺاسين. خبر پئي ته هندستان - پاڪستان جي 
سرحد تي ڇڪتاڻ جي صورتحال آهي. واقعي 15-14 
ڏينهن کان پوءِ 6- سيپٽمبر سن 1965ع واري وڏي جنگ 
لڳي. مظفر آباد کان واپس راوالپنڊي ۽ خيبر ميل رستي 
رات جو حيدرآباد واپس پهتاسين. ان کان پوءِ سگهوئي 
ابراهيم رباحم جو ڪن شاگردن سان جهيڙو ٿي پيو. ان 
ڪاليج مان خارج ڪري لاهور جي ڪنگ ايڊروڊ ڪاليج 

۾ داخل ڪيو ويو ان کان پوءِ منهنجو ساڻس رابطو ختم 
ٿي ويو. 

سن 1977ع ۾ آءٌ گورنمينٽ ڊسپنري لطيف آباد ۾ ويٺو 
هئس ته فون جي گهنٽي وڳي؛ فون کنيم ته ٻي طرفان السلام 
عليڪم جو آواز آيو٬‏ مون سڃاتو ته هيءُ آواز ابراهيم رباح 
جو آهي. پاڻ چيائين ته آءٌُ صدر ۾ ڊاڪٽر نظام شيخ جي 
اسپتال ۾ ويٺو آهيان. مون کي اچي کڻي وڃ: آءٌ ويس ۽ کيس 
کڻي آيس. منجهند جو وقت هو: ماني گڏجي کاڌي سونء 
مون کي چيائين. ته مون کي الرازي هاسٽل ڄام شورو ۾ 
وٺي هل ته آءٌ پنهنجون يادگيريون تازيون ڪريان. آءٌ کيس 
ڪار ۾ الرازي هاسٽل ڄام شوري ۾ کٿي آيس؛ جتي هلي 
انهيءَ وڻ هيٺ ويٺاسين: جتي شاگرديءَ جي زماني ۾ 
ڪينٽين مان چانھ گهرائي پيئندا هئاسين. درحقيقت ايترن 
سالن ۾ مون به وري الرازي هال جو رخ نه ڪيو هو. پر 
اهو ڏسي ڏک ٿيو ته سڄو هال اجڙي چڪو هو. لان ۾ 
ساوڪ ڪلانه هئي. ڪيترا وڻ غائب هئا يا وڍيا ويا هئا. 
صفائي به ڪانه هئي. وري سوئمنگ پول ۾ آياسين ته اتي 
5 ينا ڪاله ضخٹاسان 
ٿيو ۽ نجيب خان جو زمانو ياد آيو. بهرحال حيدرآباد پهچي 
مون کان موڪلايائين. 

وري آخري ۽ ٽيون دفعو ساڻس ملاقات سن 1985ع ۾ 
اسلام آباد ۾ ٿي٬‏ جتي هن پنهنجي ڪلينڪ قائم ڪئي هئي. 
سندس چوڻ هو ته انهيءَ وچ ۾ هن قاهره مان سرجريءَ ۾ 
ايم. ايس. سي پاس ڪئي هئي. گهر ۾ آپريشن ٿئيٽر به هئسء 
باقي مريض ڪونه ڏٺاسين. البته سعودي عرب ۽ ٻين 
ملڪن جا سفارت خانا کيس اميدوار طبي چڪاس لاءِ 
موڪليندا هئاء جن کي روزگار سانگي انهن ملڪن ۾ وڃڻو 
هو. ان کان پوءِ وري نه ڏسڻ ۾ آيو آهي ۽ نه ٻڌڻ ۾ يقينن 
موٽي لبنان يا مصر هليو ويو هوندو. 

سن 1965ع ۾ هندستان ۽ پاڪستان جي جنگ لڳي؛ جنهن 
۾ ڊاڪس ال يي ٿ اق اد الهي. ڊاڪتتارع جن هز اٿي 
فوج وڏا محير العقول ڪارناما سرانجام ڏنا. هوائي فوج 
جي ايم. ايم. عالم ٽن منٽن ۾ هندستان جا 6 جهاز ڪيرايا. 
پاڪستان: پنجاب ۽ سنڌ جي سرحد وٿان هندستان ۾ داخل 
ٿي چڪو هو. البته ڪشمير ۾ سخت مقابلو هوء: جنگ جي 
آخري ڏينهن ۾ هندستان جو پاسو مضبوط ٿيندو نظر اچي 
رهيو هو. ايئر مارشل اصغر خان جي لکڻيءَ موجب 
جيڪڏهن آمريڪا هندستان کي نه روڪي ها ته پاڪستان 
ختم ٿي وڃي ها پر ڪيترا تجزيه نگار انهيءَ ڳالھ سان 
متفق نه آهن. 


17/7 














سن 1965ع جي جنگ جو وڏو تابناڪ پهلو اهو هو ته 
سڄي قوم متحد ٿي بيٺي. صوبائيت ۽ قوميت جون نفرتون 
ختم ٿي چڪيون هيون. قوم هر قربانيءَ لاءِ تيیار هئي. 
اهڙو اتحاد نه ان کان اڳ ٿيو ۽ نه وري پوءِ نظر آيو. سن 
7ع ۾ آءٌ سرڪاري نوڪري ۾ اچي ڇڪو هئس. 
ڪيترن فوجي ۽ شهري عملدارن سان ڪچهريون ٿينديون 
هيون ۽ هو ٻڌائيندا هئاء ته ڪيئن هنن جوش ۽ جذبي سان 
جنگ ۾ حصو ورتو ۽ هندستان کي ذري گهٽ شڪست 
ڏني هئي. ريڊيو ۽ ٽي. ويءَ تي نورجهان ۽ ٻين جا ڳايل 
قومي نغما ايندا رهيا. جنگ کان متاثرين جي مدد لاءِ جتي 
ڪٿي ڪيمپون قائم ڪيون ويون هيون: جتي ماڻهن نقدي٬‏ 
راشن ۽ ڪپڙو بطور عطيه جي پئي ڏنو: جنگ جي پهرين 
رات مون ۽ ڊاڪٽر غلام مرتضيٰ ڀرڳڙي خون جو عطيو 
به ڏنو هوء. عجيب وقت هو. ڊپ ڊاء ڪونه هو ۽ هر هڪ 
پر اعتماد هو ته هيءَ جنگ اسان کٽنداسين. افسوس جو 
پاڪستان انهيءَ ڪاميابيءَ مان ڪو فائدو نه ورتو. بلڪه 
تاشقند ۾ وڃي سفارتي جنگ هارائي آيو. پوءِ ته ملڪ 
صرف تڪليفون ۽ پريشانيون ڏٺيون. اڌ ملڪ جدا ٿي ويو 
۽ ذوالفقار علي ڀٽي کي ڦاسي ڏني ويئي. پاڪستان پٺتي 
پوندو ويو ۽ هندستان اڳتي وڌندو ويو. اڄ ته پاڪستان جو 

هندستان سان ڪنهن به معاملي ۾ ڪو مقابلو ڪونهي. 
هندستان دنيا جي عظيم طاقتن مان هڪ آهي. 

سن 1963ع ۾ منهنجو دوست اظهار الحق آرائين مون 
سان گڏجي هالا پراڻا آيو. آءٌ کيس غلام علي شاھ جي 
دعوت تي خانوٺ وٺي ويس: اتي مسڪين شاھ جي ڦٽل 
اوطاق ۾ وڃي ويٺاسين. مسڪين شاھ پنهنجي زماني جو 
وڏو شڪاري هو: ديوارن تي وڏن هرڻن جا ڳچين سميت 
حصا لڳل هئا. تقريبن 30 کن هونداء غلام علي شاھ ٻڌايو 
ته هي ٻارنهن سڱا مسڪين شاھ راجپوتانا ۽ جيسلمير جي 
رڻ پٽن مان شڪار ڪيا هئا. مسڪين شاھ شينهن جو 
شڪار به ڪندو هو. هڪ وڏي هرڻ جي ڳچي اظهار 
الحق کي تحفي طور ڏنائين٬‏ افسوس جو حيدرآباد واپس 
ايندي بس ۾ وسري وئي؛ وري هٿ نه آئي. اظهار الحق پوءِ 
انگلينڊ ويو ۽ ايف. آر. سي. ايس پاس ڪيائين. هاڻي نيو 
يارڪ ۾ وڏو سرجن آهي. سن 1986ع ۾ آءٌ ٻه راتيون 
وٽس وڃي رهيو هئس. ڪنهن نديءَ جي ڪناري تي وڏو 
محل نما بنگلو هئس. 

هڪ ٻئي واقعي جو ذڪر ڪجي. سن 1963ع ۾ اسان 
جي ڳوٺ ۾ ڌاڙيل چڙهي آيا ۽ حاجي عبدالعزيز ميمڻ کي 
گولين جا برسٽ هڻي شهيد ڪري هليا ويا. وچين جو وقت 
هو ۽ ڊسمبر جا ڏينهن هئا. شب برات هاڻي اچڻ واري هئي 


17 














ته اوچتو ٺڪاٺڪ جا آواز ٿيا. اسان سمجهيو ته ٽونٽا يا 
ڦٿاڪا آهن پر اوچتو ڪنهن چيو ته ڌاڙيل آيا آهن. هيءُ 
ٽولو شجاع ڀنڀري جو هو: جنهن ۾ مراد علي مير جت ۽ ٻيا 
به شامل هئا. پوءِ ته چؤ طرف خاموشي ڇانئجي وئي. 
ڌاڙيلن شهر ۾ داخل ٿيڻ شرط مرحوم عبدالعزيز جو پڇيوء 
جيڪو ان وقت بازار جي منڍ ۾ کٽ تي ويٺو هو. ڌاڙيلن 
سان ڳوٺ جو هڪ رهاڪو ورو ساند به هو جنهن 
عبدالعزيز جي نشاندهي ڪئي. ڌاڙيلن عبدالعزيز کي بندوق 
جي نوڪ تي چيو ته اسان کي تون پنهنجي گهر وٺي هل. 
هاڻي هيءُ ڪم ڪير ٿي ڪري سگهيو. کيس سڄي بازار 
مان لنگهايائونءَ وري واپس وٺي آيس ۽ بازار جي چؤنڪ 
تي گولين جا ٻه فائر ڪيائونء جيڪي اسان پنهنجي ڪنن 
سان ٻڌا. ان کان اڳ عبدالعزيز جي روئڻ جو آواز به 
ٻڌوسين. ان کان پوءِ ماٺ ٿي وئي. پنج منٽ کن گذريا ته 
مرحوم ميان محمود سندس گهر جي ڇت تي چڙهي چيو ته 
ڌاڙيل وڃي چڪا آهن ۽ عبدالعزيز کي ماري ويا آهن٬‏ 
اسان ٻاهر نڪري ڏٺو ته ڪيترا ماڻهو اچي گڏ ٿيا هئا ۽ 
مرحوم عبدالعزيز جو لاش زمين تي پيو هو. انهيءَ وچ ۾ 
سندس پٽ به پهچي ويا هئاء جن لاش کي کٽ تي رکايو ۽ 
اجرڪ ڍڪائي: پوليس پهتي ته ڌاڙيل هالا پراڻا ڇڏي 
جهنگ ۾ غائب ٿي چڪا هئا. ڪجھ ڏينهن کان پوءِ ڌاڙيلن 


190 














جو اڳواڻ شجاع ڀنڀرو مارجي ويو ۽ ٽولي جا ٻيا ڌاڙيل به 
گرفتار ٿيا ۽ مٿن ڪيس هليا. کين ڊگهيون قيد جون سزائون 
آيون. 

ايم. بي. بي. ايس پاس ڪرڻ کان پوءِ مون نوڪريءَ لاءِ 
درخواست ڏني. انهيءَ وقت عارضي طور تي ڊائريڪٽر 
جي چارج ميرزا اسحاق بيگ مرحوم وٽ هئي. انهيءَ 
زماني ۾ ڊاڪٽر ٿورا هوندا هئا ۽ سرڪاري اسپتالن ۾ 
ڊاڪٽرن جون جايون خالي هونديون هيون. هفتي کن جي 
اندر مون کي حيدرآباد سينٽرل جيل تي اسسٽنٽ ميڊيڪل 
آفيسر ڪري رکيائون. مون جيل تي چارج وٺي ڪم شروع 
ڪيو. انچار ج ميڊيڪل آفيسر ڊاڪٽر رانا رضا الرحيم خان 
هو خان جي عمر 50 سال کن هئي. پاڻ ڊپلوما هولڊر هو. 
اشراف ۽ خوش خلق انسان هو. منهنجي خيال ۾ اڃا تائين 
حيات آهي. مون سان پوءِ به ملندو رهيو آهي. آخري دفعي 
سن 1996ع ۾ جڏهن آءٌ ميرپورخاص ۾ سول سرجن هئس 
ته ملڻ آيو هو. پوئين عمر ۾ کيس دل جي تڪليف به ٿي 
پئي هئي. ڊاڪٽر خان شام جو حقو ٻاهر ڪڍي گهر جي 
اڳيان رکندو هو ۽ آئي وئي سان پيو ڪچهري ڪندو هو. 
عملا جيل جي مريضن جي خبر گيري آءٌ ڪندو هوس. 
جيل جي اسپتال انگريزن جي دور جي ڪافي پراڻي هئي. 
شايد 19 صدي جي اڌ ڌاري ٺهي هئي. وارڊ ۾ 40 بسترن 

جو انتظام هو. بسترا٬‏ فرنيڇرء: ڪنبل؛ چادرون زبون حالت 
۾ هيون. مريض به هڪ وقت ۾ 2 يا 3 داخل هوندا هئا. 
ڪڏهن ته هڪ به ڪونه هوندو هو ۽ اسپتال خالي هوندي 
هئي. دوائون به گهٽ تعداد ۾ ۽ غير معياري ملنديون هيون. 
جيل ڊپارٽمينٽ دوائن جي بجيٽ ۾ تمام گهٽ پيسا رکندو 
هو. صبح جو ٻه ڪمپائونڊر ۽ هڪ ڊاڪٽر سڄي جيل جو 
گشت ڪدا هئا ۽ مريضن کي موقعي تي ئي دوا ڏئي ڇڏيندا 
هئا. ڪو گهڻو بيمار هوندو هو ته ان کي اسپتال ڏي 
موڪليندا هئا. سلھ پيچش: وائي سور: دم٬‏ کنگھ مريضن 
۾ عام هئي. ڊاڪٽر خان ۽ مون کان سواءِ ٻيو به هڪ الله 
بخش نظاماڻي نالي ڊاڪٽر هوندو هو. سچي ڳالھ اها آهي 
ته مريضن جو حال ڪونه هوندو هو. ٿي. بيءَ جي مريضن 
لاءِ پاسي تي جدا وارڊ هوندو هو جتي 10-8 قيدي 
بيماريءَ جي آخري اسٽيج واري حالت ۾ داخل هوندا هئا. 
کين بلغم ۾ خون ايندو هو. اها حالت ڏسي ڏاڍو ارمان ٿيندو 
هو ۽ انسان ذات جي هيڏي تحقير ۽ ذلت تي عجب ٿيندو 
هو. او. پي. ڊيءَ ۾ اسٽاف جا ماڻهو جيڪي جيل جي حدن 
۾ رهندا هئا٬‏ انهن جي علاج جو انتظام هوندو هو. اسٽاف 
۾ پراڻو سنڌي اديب ابن الياس سومرو به شامل هو 
جيڪو ڪڏهن ڪڏهن ايندو هو ۽ ڪچهري ڪندو هو. 
جيل جي حدن ۾ قائم اسڪول جو هيڊ ماستر هو. ابن الياس 

جون ڪجھ تصنيفون به آهن. ڪجھ افسانا به لکيا اٿس. 
افسوس آهي جو سنڌي اديبن جي ڪا باقاعده انجمن نه آهيء 
جيڪا هنن جا حالات ۽ ادبي خدمتون رڪارڊ تي رکي ها. 
ڪيترائي اديب ۽ شاعر گمناميءَ جي حالت ۾ جهان ڇڏي 
وياء جيڪي پنهنجي دور ۾ آسمان علم جا تابنده ستارا هئا. 
هنن جي مقالنء مضمونن: شعرن ۽ تحقيقن کي جمع ڪرڻ 
۽ حفاظت ڪرڻ اسان جو فرض آهي؛ جيڪو نه ٿي رهيو 
آهي. ضرورت ان ڳالھ جي آهي ته اردو رائيٽرز فورم جي 
طرز تي سنڌي لکندڙن جو به فورم ٺاهيو وڃي ۽ انهن 
عالمن ۽ اديبن جون خدمتون ۽ شاهڪار فراموش نه ڪرڻ 
گهرجن. ابن الياس ماشاء الله حيات آهي: پر ادبي دنيا ۾ 
سرگرم نه آهي. ٻيو نه ته به مون وانگر پنهنجي ياداشت ئي 
کڻي لکي. 

انهيءَ زماني ۾ يعني سن 1967ع ڌاري بلوچستان جي 

زهري قبيلي جو سردار دودا خان قيد ٿي آيو. مٿس 14 

خونن جو الزام هو: پر پاڻ چوندو هو ته مون تي گورنر 

مغربي پاڪستان نواب ڪالاباغ جي اجائي ڪاوڙ آهي. 

دودا خان زهري قبيلي جو طاقتور سردار هو. ننڍي هوندي 
گهوڙي تان ڪري پيو هو. ان جي نتيجي ۾ پٺيءَ جو ڪنڊو 
ڀڄي پيو هئس ۽ ڪٻڙو هوندو هو. قد چار فوٽ کن ٿيندس. 
جناح ڪيپ پائيندو هو ۽ اکيون خوفائتيون هونديون هئس 
هو وڏو بهادر٬‏ دل واروء سخي ۽ خوش اخلاق انسان هو. 
مون سان گهڻي عزت سان پيش ايندو هو٬‏ هيءُ بلوچ 
سردارن جي قومي غيرت ۽ اخلاق جو مثال هو. کيس جيل 
۾ اي ڪلاس مليل هو. اهو سردار هجڻ جي ڪري کيس 
مليو هو. دودا خان کي ٻه قيدي بطور خدمتگذار جي مليل 
هئا انهن مان هڪ مراد علي مير جت هو. هي انهن ڌاڙيلن 
جي ٽولي ۾ شامل هو جن سن 1963ع ۾ هالا پراڻا ۾ ڌاڙو 
هنيو هو ۽ مرحوم عبدالعزيز ميمڻ کي شهيد ڪيو هئائون. 
دودا خان به ساڻس مزاح مسخري پيو ڪندو هو: مراد علي 
سردار صاحب جي دل سان عزت ڪندو هو. 

هڪ دفعو سردار دودا خان جيل سپرنٽيڊنٽ کي لکيو ته 
سندس نظر ڪمزور آهي؛ ان ڪري کيس ماهر چشم 
ڊاڪٽر وٽ موڪليو وڃي. سندس اها درخواست منظور 
ٿيء پر منهنجي ڊيوٽي ڊاڪٽر جي حيثيت ۾ اها لڳي ته آءٌ 
کيس سول اسپتال ۾ ڏيکاريان. پوليس جا ٻه- ٽي سپاهي به 
ساڻ ٿيا. اسپتال ۾ عقيل بن عبدالقادر پراڻو ڊاڪٽر ڊيوٽيءَ 
تي هو٬‏ جنهن سردار صاحب کي تپاسي نمبر لکي ڏنو. اتان 

ٿي تلڪ چاڙهي تي بيت البصر وارن کي عينڪ ٺاهڻ لاءِ 
نمبر ڏنائين. ان کان پوءِ سردار صاحب چيو ته آءٌ اورينٽ 
هوٽل ۾ ناشتو ڪندس. سپاهي کيس اورينٽ هوٽل ۾ وٺي 
اياء جيڪو ان زماني ۾ عروج تي هو ۽ حيدرآباد ۾ پهريون 
ايئرڪنڊيشنڊ هوٽل هو. سردار صاحب ناشتي ۾ اسان کي 
به شريڪ ڪيو. پوءِ موٽي جيل آياسين. 

دودا خان وٽ قلات ۽ خضدار مان گهڻا ملاقاتي ايندا هئا. 
گوشت آڻيندا هئا. جنهن جو پنهنجو لطف ۽ ذائقو آهي. 
سردار صاحب كوشت وغيره ٻين قيدين ۾ به ورهائي 
ڇڏيندو هو. هڪ دفعو شهيد ذوالفقار علي ڀٽو ساڻس جيل ۾ 
ملڻ آيو. ڀٽو مرحوم تاشقند معاملي تان تازو وزارت ڇڏذي 
آيو هو. رات جو جامعه عربيه وٽ وڏي جلسي کي خطاب 
ڪيو هئائين. ڀٽو صاحب شعله بيان مقرر هو ۽ تقرير جو 
دوران اسان پري هئاسين. هي سياسي معاملات هئاء. جن 
سان اسان جو ڪو تعلق ڪونه هو. سگهوئي مون سينٽرل 
جيل ڇڏيو. ٻه- ٽي سال پوءِ اخبار ۾ پڙهيم٬‏ ته دودا خان 
جڏهن آزاد ٿي پنهنجي ڳوٺ آيو ته مخالف قبائلين جي 
فائرنگ ۾ مارجي ويو. دنيا ۾ هر ڪنهن جو دم پورو ٿيڻو 


155 














آهي. دودا خان پنهنجو وارو وڄائي ويو. وڏو باهمت ۽ 
صاحب اخلاق سردار هو. 

ٻيو قيديءَ جيڪو پنهنجي دور ۾ مشهور سون (660618) جو 
اسمگلر هو اهو هو حاجي قاسم: جنهن کي ڪنهن زماني 
۾ ”قاسو اڌارو“ سڏيندا هئا. ڪنهن وقت سندس مالي حالت 
بيحد سقيم هئي؛ جو ٻيڙين جا پيسا به ماڻهن کان اڌارا وٺندو 
هو پوءِ دبئي ۽ ايراني نار ۾ سندس لانچون سون جي 
اسمگلنگ ڪنديون هيون. انهيءَ مان ڪروڙ پتي ٿيو. 
ڪراچيءَ جي سامونڊي ڪناري تي ڪجھ ٻيٽ هن جا 
پنهنجا هئاء جتي سندس لانچون اچي لنگرانداز ٿينديون 
هيون. ايوب خان جي مارشل لا ۾ حاجي قاسم پڪڙجي پيو 
۽ مٿس اسمگلنگ جا الزام لڳا. پر پاڻ مرحوم چوندو هو ته 
اهو ڌنڌو آهي. جيڪو اسان جا ابا ڏاڏا ڪندا ايندا هئا. 
چوندو هو ته مٿس اسڪندر مرزا جي آڳاٽي چڙ هئي جو 
هن پنهنجي گهر واريءَ لاءِ نو لکو هار هيرن جو گهريو: 
جيڪو آءٌ نه ڏئي سگهيو هئس. حاجي قاسم جو نالو ته وڏو 
ڌاڪي وارو هو: پر فطرتن غريب ۽ ڊڄڻي طبعيت جو 
ماڻهو هو. آواز به سنهو هئس. غريب غربن تي هٿ رکندو 
هو ۽ وڏي سخاوت جو صاحب هو. ڪراچيءَ جا ڪڇي: 
مڪراني: بلوچ ۽ شيدي جيل جي ٻاهران قطار ڪريو ويٺا 
هوندا هئا. ڪراچيءَ جي انهي زماني جا مڪراني +غنڊا 

ڪالا نانگ ۽ شيش نانگ جيل جي ٻاهران ويٺا هوندا هئا. 
هي راي نخاند ناشن لاءِ (ستعمالن:ڪندا هئا. اخا بنًواق 
ڪلچر عام نه ٿيو هو. مون جيل جي ڊاڪٽري تان استعيفا 
ڏني ته حاجي قاسم اڃا جيل ۾ هو. گهڻا سال پوءِ اخبار ۾ 
پڙهيم ته گذاري ويو. 

مٿي مراد علي مير جت جو ذڪر ڪري آيو آهيان. هن 
مون کي ڌاڙي جي ڳالھ نئين سر ٻڌائي. اصل ۾ هالا پراڻا 
انهيءَ ڏينهن ڦٽي ويو جنهن ڏينهن ڌاڙيل آيا. ڇوته پوءِ گهڻا 
خاندان هالا پراڻا ڇڏي؛ هالا نوان حيدرآباد يا ٻئي پاسي 
لڏي ويا. اهو امن اطمينان ۽ سڪون ۽ خوشحالي نه رهي. 
مراد علي ذاتي زندگيءَ ۾ هڪ عام انسان هو. ڪير به نه 
سمجهندو هو ته هيءُ ڪو قهري ڌاڙيل رهي چڇڪو آهي. 
سدائين ٽنگن ۽ ٻانهن ۾ لوھ جون راڊون يعني هٿ ڪڙيون 
۽ پير ڪڙيون لڳل هونديون هئس. پاڻ چوندو هو ته مون 
تي پوليس ڏاڍي سختي ڪئي ته ڏوهن جو قبولدار ٿيان. پر 
مون ناڪار ڪئي. پوءِ مون کي لاهور جي شاهي قلعي ۾ 
وٺي وياء جيڪو پوليس جي ظلمن کان مشهور آهي. هڪ 
دفعو هوائي جهاز ۾ ٽنگي مون کي لٽڪايائون ۽ چيائون ته 
توکي هاڻي هلندڙ هوائي جهاز مان ٿا اڇلايون؛ پر مون نه 
مڃيو. آءٌ جيل ڇڏي آيس ته گهڻا سال پوءِ خبر پئي ته کيس 

ڊگهي سزا آئيء. جيڪا ڪلاٽي ٻاهر آيو. هاڻ ٻڌڻ ۾ آيو آهي 
ته لاڙ جي پاسي ٻني ٻارو ڪري ٿو. 

جيل جا اندروني حالات ڏسي مون کي گهڻو ارمان ٿيندو 
هو. هڪ ته ڏوهارين سان واسطو: ٻيو انتظام به اڻپورو: 
انسان کي انسان نه سمجهڻ: ماڻهوءَ جي تذليل ۽ تحقير ۽ 
ڊاڪٽري علم ۾ ڪو خاص تجربي جو حاصل نه ٿيڻ؛ آءٌ 
تنگ ٿي پيس ۽ ڏيڍ مهيني کان پوءِ مون مورڳو نوڪريءَ 
تان ئي استعيفا ڏئي ڇڏي. ڪراچي اڃا پاڪستان جو گاديءَ 
وارو شهر هو. ايوب خان جي زماني ۾ ڪراچيءَ ۾ وڏي 
اقتصادي ترقي ٿي رهي هئي. ان ڪري مون ڪراچيءَ 
وڃي ڀاڳ آزمائڻ جو ارادو ڪيو. ڪراچيءَ ۾ منهنجو 
پراڻو دوست مرحوم شيخ غلام محمد اڳ ۾ ئي 
وليڪاٽيڪسٽائيل ۾ ڪيمسٽ هو ۽ سائيٽ ۾ فليٽ ۾ رهندو 
هو. آءٌ به وٽس رهيس. شيخ غلام محمد اصل ۾ مٿيارين جي 
شيخن مان هو ۽ سندس والد صاحب جو نالو حاجي 
عبدالو احد هو. هيءُ اصل ۾ هالن پراڻن جا هئا؛ پوءِ لڏي 
وڃي مٽيارين ۾ ويٺا. حاجي عبدالواحد سند يافته حڪيم هو 
۽ دهليءَ جي اجمل خان جي طبيہ ڪاليج مان ڪامل الطب 
والجراحت جو امتحان پاس ڪيو هئائين. وڏو ديندارَ اسلام 
جو شيدائي ديني ۽ شرعي حڪمن جو سخت پابند: اولاد 
3 اق ڪا هي ڪياابڪاجي 

عبدالواحد جي فرائض ۾ شامل هئا. اسان جي وڏن وٽ گهڻو 
ايندو ويندو هو. ترڪي ٽوپيءَ صدري بوٽ ۽ چاپُئين 
ڏاڙهي ۾ صاحب شرعيت مسلمان نظر ايندو هو. جڏهن به 
اسان جي وڏن وٽ ايندو هو ته ساڻس ڪج ھ ٻيا به نيڪ نام 
شيخ شامل هوندا هئا. مرحوم حاجي ربڏنو٬:‏ جنهن جو پٽ 
پروفيسر حسن شيخ حيدرآباد جو مشهور معالج آهي؛ 
حاجي حڪيم حامد علي جنهن کي حاجي ڦوٽو سڏيندا هئا. 
شيخ احمد جيڪو حاجي عبدالواحد جو ننڍو ڀاءُ هوء سڀ 
گڏجي ايندا هئا. حاجي عبدالواحد آخري عمر ۾ ڏاڙهي 
مبارڪ وڏي ڪرائي هئي ۽ ميندي به هڻندو هو. اسلام ۽ 
سائنس جي باهم تعلق تي سٺي گفتگو ڪندو هو. ستر جي 
ڏهاڪي ۾ انتقال ڪري ويو. هالا ۾ جيڪا خلافت ڪميٽي 
ضخن .1920 ۾ انهي.هئي: ان جن قا څا خر 
سيڪريٽري هو. حاجي عبدالواحد مرحوم جو وڏو پٽ شيخ 
ڊاڪٽر عبدالقادر صحت کاتي ۾ ميڊيڪل آفيسر هو٬‏ جنهن 
سال منيٰ ۾ ٿنڀن کي باھ لڳي هئيء حج تي ويل هو. افسوس 
جو باھ ۾ شهيد ٿي ويو. ڪجھ مهينن کان پوءِ سندس فرزند 
مڪي ۾ وڃي سندس لاش جي شناخت ڪئي. ٻانهن ۾ جيڪا 
واچ پيل هئس: سندس فرزند انهيءَ آڌار تي لاش کي شناخت 
ڪيو. ڊاڪٽر عبدالقادر: هڪ پرهيزگار: سچار ۽ ايماندار 
آفيسر هو. سن 1958ع ۾ ايوب خان جي مارشل لا لڳي ته 

هي سعيد آباد تعلقي هالا ۾ ميڊيڪل آفيسر هو. انهي وقت 
حيدرآباد جو مارشل لا ايڊمنسٽريٽو برگيڊيئر ٽڪا خان هو 
جيڪو پوءِ يحيٰ خان جي ڏينهن ۾ اوڀر پاڪستان جو ڪور 
ڪمانڊر ٿيو ۽ لکين بنگالي مارايائين. ٽڪا خان کي ڪو 
سرٽيفڪيٽ کپندو هوء ڪنهن ٻئي ماڻهوءَ ل””. سو ارادو 
ڪيائين ته ڊاڪٽر عبدالقادر کي چوي ته هو اهو 
سرٽيفڪيٽ ڪڍي. ماتحت آفيسرن سمجهايس ته هيءُ 
ڊاڪٽر ايماندار ۽ پنهنجي اصولن تي سخت آهي؛٬‏ سو 
ڪوڙو سرٽيفيڪٽ ڪونه ڪيندو. ٽڪاخان جيپ ۾ 
چڙهي شام جو وڃي سعيد آباد اسپتال پهتو. ڊاڪٽر کي 
سرٽيفڪيٽ ڪڍڻ لاءِ چيائين. عبدالقادر مرحوم صاف 
انڪار ڪيو. چوي ته ماري ڇڏيو. ته به ڪوڙو 
سرٽيفڪيٽ نه ڪڍندس. ٽڪا خان اهو کٿو جواب ٻڌي 
واپس روانو ٿيو. ڊاڪٽر کي ڪجھ ڪونه ٿيو. رب سائين 
ڳالھ مان ڳالھ نڪري وئي آهي. شيخ غلام محمد حاجي 
عبدالواحد جو فرزند هو ۽ تمام ايماندار هو. نماز جو پابند 
هو. پوءِ وليڪا ڇڏي سرڪاري ملازمت ۾ گهڙيو: گهڻا 
سال سکر ۾ ڪيميڪل تجزيه ڪار هو. افسوس جو چند 
سال اڳ گذاري ويو آهي. کيس دل جي تڪليف هئي. 

مون ڳالھ پنهنجي روزگار جي پئي ڪئي. خبر پيئي ته هڪ 
جهاز ران ڪمپني ”ڪيمپ بيل“ کي بحري جهازن لاءِ 
ڊاڪٽر جي ضرورت هئي. مون انٽرويو ڏنو, ڪيمپ بيل 
وارن مون کي منتخب ڪيو. جيڪا پگهار سرڪاري 
ملازمت ۾ هئي؛ ان کان پنجوڻ تي پگهار ڏيڻي ڪيائون. 
منهنجي نوجواني هئي. جوش جذبو هو. بحري سفرناما به 
پڙهيا هئم. سو هاڪار ڪيم ۽ حيدرآباد آيس ته ٽپڙ ٽاڙي 
کڻي اچي نوڪريءَ کي لڳان. ڊائڪريٽر هيلٿ جي آفيس 
ون يونٽ بلڊنگ ۾ هئي. اتي آفيس سپرنٽيڊنٽ شيخ محمد 
يامين هو٬:‏ جنهن مون کي صلاح ڏني ته اسين توکي لطيف 
آباد ڊسپينسريءَ ۾ رکون ٿا ۽ تون في الحال استعيفا نه ڏي. 
اها ڳالھ ٻڌي آءٌ لطيف آباد اسپتال ڏس يئن . معلوم ٿيو ته 
هڪ ننڍي بلڊنگ آهي: جنهن جي چوگرد وڏا بنگلا آهن. 
اسپتال کي وڏو کليو پلاٽ به هو٬‏ جنهن تي توسيع ٿيڻي 
هئي٬‏ جنهن خاص ڳالھ مون کي متاثر ڪيو: اها هيءَ هئي 
ته مريضن جو وڏو انگ هو. مون اندازو لڳايو ته هتي 
تجربو سٺو ٿيندو. پوءِ موٽي يامين شيخ صاحب کي چيم ته 
ڀلي منهنجو آرڊر ڪيو. اهڙيءَ طرح ٻن مهينن جي وقفي 
کان پوءِ آءٌ وڃي پنهنجي پيشي سان لڳس. پوءِ ته لطيف آباد 
سان اهڙو لاڳاپو ٿيو: جو هميشه لاءِ هتي رهجي ويس ۽ 
گهر به هتي ئي ورتم. ڊسپنسريءَ ۾ جملي 9 سال رهيس. 

وچ ۾ ٻه سال ٽنڊي ڄام ۾ رکيائون. مون اڳ ۾ به عرض 
ڪيو آهي ته انهيءَ زماني ۾ ڊاڪٽرن ۽ اسپتالن جي تمام 
گهڻي کوٽ هئي. سنڌ گورنمينٽ جي طرفان ته فقط اهائي 
هڪ ڊسپنسري هئي. گهڻي ڀاڱي مريض اردو ڳالهائيندڙ 
هئا. لطيف آباد سن 1950ع ۾ جڏهن لياقت علي خان وزير 
اعظم هو تڏهن مهاجرن کي آباد ڪرڻ لاءِ ٺهي هئي. سن 
7ع ۾ جڏهن آءٌ ميڊيڪل آفيسر ٿي آيس ته اڃا گهڻيئي 
پلاٽ خالي پيا هئا. مريضن ۾ گهڻو تعداد وچولي ۽ غريب 
طبقي جو هو. پر گهڻا چڱا خاندان به ايندا هئاء جن مان 
ڪن جو احوال هيٺ ڏبو. 

ان وقت ۾ مهاجرن ۽ سنڌين جا پاڻ ۾ لاڳاپا خوشگوار هئا. 
هڪٻئي ۾ نفرتون ڪونه هيون. ڪيترا مهاجر سنڌي ائين 
ڳالهائيندا هئاء جو چئي ڪونه سگهبو ته هنن جي مادري 
زبان اردو آهي. وري ڪيترا سنڌي اهڙا هئاء جن جي اردو 
ائين هئي ڄڻ ته سندن مادري زبان هئي. هڪٻئي ۾ شاديون 
به گهڻيون ٿيونء خاص طور پڙهيل لکيل ماڻهن ۾ پر گهٽ 
علم وارن ۾ به شاديون عام جام ٿينديون رهيون. انهيءَ 
زماني ۾ نواب مظفر خان مهاجر: پنجابي؛ پٺاڻ محاذ 
سنڌين خلاف ٺاهيو. پر ان جي ڪا خاص پذيرائي ڪانه 
ٿي. جي. ايم. سيد وارن جيئي سنڌ تحريڪ جواب ۾ هلائي 
پر ان جو اثر انهيءَ زماني ۾ نالي ماتر هو. پوءِ ته باهم 

نفرتون وڌنديون ويون ۽ لساني ۽ نسلي جماعتن وڏو زور 
ورتو. جيڪڏهن حالات ائين رهن ها جيئن سن 1965ع 
تائين هئاء ته هڪٻئي جون غلط فهميون ختم ٿي وڃن 
ها ۽ سڀ هڪ قوم ٿي وڃن ها. 

سن 1965ع ۾ هندستان ۽ پاڪستان وچ ۾ جنگ لڳي هئي؛ 
جنهن جو اڳ ۾ ذڪر ٿي چڪو آهي. انهيءَ وقت کان گهٽ 
۾ گهٽ سن 1970ع تائين سڄِي قوم متحد هئي. گهڻا اهڙا 
فوجي آفيسر لطيف آباد ۾ رهائش پذير هئاء جن انهيءَ جنگ 
۾ حصو ورتو هو. سندن ڳالهيون ٻڌي ايمان تازو ٿيندو هو. 
اها سوچ نه هئي ته هيءُ پنجابي آهي يا پٺاڻ آهي يا مهاجر 
آهي. سڀ مسلمان ڀائر ۽ پاڪستاني هئا. اسپتال ۾ رهندي 
جن چڱن انسانن سان واسطو پيو. انهن مان ڪجھ جو 
ذڪر ڪرڻ ضروري ٿو سمجهان: ڇوته انهن جي احوال 
سان ان زماني جي حالات جي عڪاسي ٿئي ٿي. 

پهرين مرحوم پير اسلم شاھ جو ذڪر ڪجي ٿو پير 
صاحب جو تعلق ڪوهاٽ جي جهنگل خيل محلي سان هو. 
ڇوته حڪومت جو نظام ون يونٽ وارو هو ان ڪري 
ڪيترا ٻين صوبن جا آفيسر پنجابي ۽ پٺاڻ سنڌ ۾ نوڪري 
ڪندا هئا ۽ ڪيترا سنڌي لاهور ۾ رهندا هئا. ون يونٽ سن 
70 ع ۾ ختم ٿيو. غلام محمد بئراج تي ڪجھ زمينون 
پٺاڻن کي به ملڻيون هيون. ان ڪري حڪومت انهن جي 


193 














آبادڪاريءَ لاءِ کاتو قائم ڪيو. پير صاحب انهيءَ کاتي 
جو ڊائريڪٽر هو. سندس خاندان ڪانگريسي خيالات جو 
هو. سندس وڏا ڀائر جيڪي ڪوهاٽ ۾ رهندا هئاء. اهي 
سياسي ڪمن ۾ غفار خان ۽ ولي خان جا حمايتي هئي. اسلم 
شاھ پاڻ تمام شريف: ديندار ۽ فرشته صفت انسان هو. پيرن 
۽ درگاهن جو به معتقد هو. حيدرآباد ۾ تقريبن چار سال کن 
رهيو. سنڌ جون سڀ درگاهون ڏٺائين. جيڪب آباد کان 
بدين تائينء؛ روحاني بزرگن ۽ پيرن وٽ به ايندو ويندو هو. 
مهمان نواز به هو ۽ ماني جون دعوتون ڪندو رهندو هو. 
قد وڏو هشاش بشاش انسان هو. جيڏو جسم ڀاري هئس؛ 
او تر اي نعاخر اي ۽ انڪنداردي هن .جنر ان جي ڪجه 
قبائيلن کي گولاڙچي جي اڳيان زرعي زمين الاٽ ٿي هئي. 
هنن جي آباد ڪاري پير اسلم شاھ جي دائرهہ اختيار ۾ آئي 
ٿي. هڪ دفعو پير صاحب ۽ روينيو جا ڪجھ آفيسر جائزو 
وٺڻ ويا. مون کي به ساڻ کنيائون. پهچڻ تي قبائلين هوائي 
فائر ڪري اسان جو استقبال ڪيو. پوءِ روايتي رقص 
ڪيائون. هڪ گهيٽو حلال ڪيائون ۽ وڏي دعوت 
ڪيائون. سڄو ڏينهن رهي شام جو موٽي آياسين. پر اهي 
چترالي گهڻو وقت ڪونه رهيا. هي پهاڙن جارهاڪو هئا؛ 
سي ميداني علائقي جي زراعت مان ڇا ڄاڻن. زمينون 
کپائي واپس مليا ويا. 

[15] 


انهيءَ زماني ۾ پير اسلم شاھ صاحب جو هڪ پير ڀائي 
عبدالمجيد خان سنڌ ۾ تعليم جو ڊائريڪٽر ٿي آيو. علاج 
معالجي جي سلسلي ۾ پير صاحب کيس مون وٽ وٺي آيو. 
پوءِ ايندو رهندو هو. وڏي سفيد ريش جناح ڪيپ ۽ فل 
سوٽ ۾ ملبوس رهندو هو. ايماندار ۽ پرهيزگار هو جامعه 
اشرفيه لاهور وارن جو خاص خليفو هو. رمضان آيو ته 
پنهنجي سرڪاري بنگلي ۾ تراويحن جو انتظام ڪيائين. 
ڪجھ وقت کان پوءِ پشاور واپس هليو ويو. ٻيو نيڪ مرد 
محمد شفيع خان ليبر کاتي ۾ ڊائريڪٽر هو. هيءُ به پٺاڻ 
هو. حيدرآباد ۾ ٽي سالن کن رهيو. پشاور ويو پوءِ اتي 
گذاري ويو. هي سڀ نيڪ ۽ چڱا انسان هئا ۽ مون سان 
قريبي تعلق هون. 

پير اسلم شاھ صاحب جو پيرن فقيرن ۾ گهڻو اعتقاد هو. 
ٻولهاڙيءَ ۾ هڪ فقير رهندو هو جنهن جو نالو هو بابا 
فضل الله. هيءُ ڏسڻ ۾ ته هڪ عام انسان هو پر پهتل هو. 
بابا جي زبان مان ڪا ڳالھ نڪرندي هئي ته گهڻو ڪري 
پوري ٿيندي هئي. هڪ دفعو منهنجي ڊسپينسريءَ مان ٻه 

رجسٽر گم ٿي ويا. سخت ڳولا جي باوجود نه مليا. مٿان 
ڊائريڪٽر صاحب کي به اچڻو هو. پير اسلم شاھ صلاح 
ڏت ند بابا فضلا الد کان دغا ڪرانجن. اسان:يابا ضاحت 
وٽ وياسين. پاڻ ٺھ پھ چيائين ته ڊائريڪٽر ڪونه ايندو ۽ 
الله ڪندو ته رجسٽر به ملندا. ٿيو به ائين جو هفتي کن کان 
پوءِ ڊائريڪٽر بدلي ٿي ويو. باقي رجسٽر في الحال نه مليا. 
نيٺ نوان رجسٽر ٺاهڻا پيا. قدرت خدا جي 7-6 سالن کان 
پوءِ پراڻن ڪاغذن کي ساڙڻ جو پرگرام ٺاهيوسين؛ ڇوته 
جيڪو رڪارڊ 20 سالن کان مٿي پراڻو ٿي چڪو هوندو 
آهي ان کي ساڙڻو پوندو آهي. اُن پراڻي رڪارڊ مان اهي 
ٻئي رجسٽر مليا. حالانڪ هاڻي اهي ڪم جا ڪونه هئا. پر 
بابا جي چيل ٻنهي ڳالهين جي تڪميل ٿي. 

پير اسلم شاھ وٽ ٻيا به روحاني بزرگ ۽ ولايت جا صاحب 
ايندا ويندا هئا. پاڻ به الله وارن وٽ ويندو رهندو هو. هڪ 
دفعي هزاره جي پاسي جو هڪ درويش ”بابا ڪنوان والي 
سرڪار“ آيو. سفيد ريش هوش حواس سالم پر درويش 
طبع. هن بزرگ وٽ ڪانگن جا ٽولا هر وقت ويٺا هوندا 
هئا. يز اسَك شاھ صناخت چي گير ۽ أر يه نڍڪ بغدا 
ترس خاتون هئي. سندن خاندان ڪافي مهمان نواز هو. پير 
صاحب سن 1971ع ۾ سرحد بدلي ٿي ويو جتان رٽائر 
ڪيائين. سن 1972ع ۾ حج تي ويو. ڪراچيءَ مان بحري 

جهاز ۾ وڃڻو هئس. پوءِ مون وٽ به آيو ۽ رات رهي روانو 
ٿيو. پير صاحب وڏي عمر ۾ سال سن 1991ع ۾ ڪوهاٽ 
۾ وفات ڪئي. هن جو ذڪر مون تفصيل سان ڪيو آهي؛ 
جو پير صاحب خير خواھ هو ۽ صلاح مشورا نيڪ ۽ 
همدرديءَ وارا ڏيندو هو. 

انهن ڏينهن ۾ حيدرآباد جي نئين هوائي اڏي تي هڪ جهاز 
صبح جو ايندو هو. جيڪو لاهور کان ٿيندو پشاور ويندو 
هو. ٻيو جهاز شام جو لاهور کان ايندو هوء جيڪو ڪراچي 
ويندو هو. هاڻي ته هوائي اڏو بند آهي ۽ هتي تربيت گاھ 
شهري هوابازي جو قائم ڪيو اٿن. سرڪاري ملازم هجڻ 
جي ناتي سان سڄو اسٽاف علاج لاءِ مون وٽ ايندو هو. 
سن 1969-1968ع ۾ انچارج آفيسر آدم خان پٺاڻ هو. 
هيءُ تمام خوش اخلاق؛ پنهنجي ڪم جو ڄاڻو٬‏ ساده مزاج 
۽ ڪچهريءَ جو ڪوڏيو انسان هو. اسان جي پاڻ ۾ اچ وڃ 
گهڻي هئي. اهي تعلقات پوءِ به قائم رهيا. سن 1996ع ۾ 
رٽائر ڪيائين. هاڻي حيات آباد پشاور ۾ رهي ٿو. 

آدم خان جي بدلي کان پوءِ مردان جو طارق محمود آفيسر 
انچارج ٿي آيو. هيءُ به هوشيار: بيدار مغز ۽ ذهين انسان 
هو. حيدرآباد ۾ سال کن رهيو. گهڻو وقت ڪراچي هوائي 
اڏي تي ڪم ڪيائين. 6 -+77 سال اڳ ڪر غيزستان جي شهر 
بشڪڪ ۾ روڊ حادثي ۾ گذاري ويو. اتي ڪنهن ٽريننگ 

ڪورس ۾ ويل هو. لطيف آباد جي جنهن علائقي ۾ آءٌ رهندو 
هئس: اتي به گهڻا چڱا ۽ اعليٰ اخلاق جا انسان رهندا هئا. 
فاروق احمد خان انهن مان هڪ هو: جنهن جو اسٽيشن 


2. 


روڊ تي گاڏين جي سامان جو دڪان هو. فاروق وڏو محنتي 
۽ ذهين انسان هو. پنهنجي ڌنڌي کي گهڻي وسعت ڏنائينء 
جيڪا ڳالھ صحيح هوندي هئي اها چئي ڏيندو هو ۽ ڪنهن 
کان ڊڄندو ڪونه هو. نيٺ ڪراچي منتفل ٿي ويو٬:‏ جتي 
گهڻيون مشڪلاتون ڏٺائينء ڪاروبار ۾ نقصان پيس: اولاد 
ڇڏي ويس سڀ آمريڪا هليا ويا. کيس مايوسيءَ 
(016551011]ع(1) جا دورا پوڻ لڳا. نيٺ سن 1998ع 
ڌاري گذاري ويو. ٻيا به چڱا پاڙيسري هئا. ارشاد علي خان 
هندستان ۾ ورهاڱي کان اڳ شاهجهان پور ۾ رهندو هو. 
هتي آيو ته سنڌ گورنمينٽ ۾ ليبر آفيسر مقرر ٿيو. سمال 
رکندو هو ۽ دستڪاري ۽ هٿ جي هنرن کي چڱو زور 
وٺايائين. هن جا دوست مهاجرن کان وڌيڪ سنڌي هئا؛ 
ڇوته ملازمت دوران سڄيءَ سنڌ ۾ رهيو هو. رٽائر ڪيائين 
ته لطيف آباد ۾ ئي رهيو ۽ سماجي ڪمن ۾ حصو وٺندو 
رهيو. ٻه سال کن ٿيا جو گذاري ويو آهي. 

هنن ماڻهن ۾ تعصب بلڪل ڪونه هو. قديم سنڌين کي 
پنهنجو محسن سمجهندا هئا ۽ انهن سان ويجها تعلقات هوندا 

هئن. هاڻي ته نقشو بدلجي ويو آهي. سنڌين مهاجرن ۾ وڏا 
ويڇا پئجي ويا آهنء. جيڪي نهايت افسوسناڪ آهن. 
اڪائونٽنٽ جنرل روينيو .4.5.0 ۾ هڪ آفيسر نوشاد 
علي خان هو. فقھ جعفريه سان تعلق هئس: پر ڪنهن به 
نم جضو ثغضصب ڪوته هئس, اڪائونٽس ۽ قائوئي لکپڙھ ۾ 
وڏو ماهر هو. قانون جا ڪتاب ازبر ياد هوندا هئس. 
مظلومن کي حق وٺي ڏيڻ ۾ اڳڀرو هوندو هو. سنهڙو ڏٻر 
جسم جو هو. آخري عمر ۾ نظر ڪانه پوندي هئس: تان جو 
گهر ۾ ويهي ر هيق. 

اهڙا ٻيا به گهڻا نيڪ انسان هئاء جن سان واسطو رهيو. 
خفيقتن هي اشراف: سچاه ڇاڻو ۽ خير خواھ انسان هئا. مون 
سندن صحبت مان گهڻو ڪجھ حاصل ڪيو. جيڪو اڳتي 
هلي دنيري ۽ ديتي معاملات ۾ اڪم آيو, 

سنڌ يونيورسٽيءَ جي رٽائرڊ پروفيسر ڊاڪٽر غلام 
مصطفيٰ صاحب سان به عقيدت رهي آهي. ڊاڪٽر صاحب 
اهل معرفت هو سندس دعا بارگاھ رب العزت ۾ مقبول هئي. 
مون کي خود ذاتي تجربا آهن. ڳالهيون گهڻيون آهن؛ پر 
مثال فقط هڪ واقعي جو ڏبو. سن 1983ع ۾ منهنجي ننڍي 
پئي ٿيو٬:‏ پر ”ڦڪيون تڏهن فرق ڪن جڏهن امر ڪرين ان 
کي“. معصوي ٻار تيز بخار ۾ سخت تڪليف ڏٺي. آءٌ ڊاڪٽر 

ټبٳحڍع رٿ دغٳ لي لا ناغ خاضضر ين باڻ خداهٹت 
ڏيکاريائون ته خود هلي ٻار کي ڏسن. پوءِ از راھ شفقت 
مون سان اسپتال ۾ آيا. 3 5 اها وري 
به لکان ٿو ته ڪافي دير تائين دعا هلندي رهي. آخر ۾ 
فرمايائون ته اڄ انشا ِ الله تعاليٰ بخار لهي ويندو. ٻيون به 
ڪجھ هدايتون ڏنائون. قدرت خدا سان بخار انهيءَ شام جو 
لهي ويو. رب پاڪ مهربان ٿيو ۽ دعا حضرت صاحب جن 
ڊاڪٽر صاحب موجوده فتني جي دور ۾ هڪ غنيمت هو. 
علامه آءِ. آءِ,. قاضي صاحب جن جي باري ۾ ٻڌايائونء ته 
قاضي صاحب اڪثر وقت بوقت مون کي گهرائيندو هو ۽ 
خودڪشيءَ جي موضوع تي بحث مباحثو ڪندو هو. 
سندس موقف هو ته خودڪشي حرام نه آهي. آءٌ (غلام 
مصطفيٰ) چوندو هئس ته انهيءَ ڪم جي منع ٿيل آهي. نيٺ 
علامه صاحب وڃي درياھ ۾ ٽپو ڏنو. ٻيءَ رات تهجد جي 
نماز ۾ ڊاڪٽر غلام مصطفيٰ صاحب جن ڏٺو ته ڪو 
شخص پٺيان اچي ويٺو آهي. پاڻ سلام ڦيرائي ڏٺائونء ته 
علامه صاحب جن ويٺا هئا. علامه صاحب: ڊاڪٽر صاحب 
جن کي فرمايو: ته توهان صحيح ٿي چيو: ته خودڪشي 
صحيح عمل نه آهي. بارگاه رب العزت ۾ مون کان ان جي 
پڇا ٿي آهي. پر الحمدالله مون کي معاف ڪيو ويو آهي جو 

مون کان دين جي تبليغ جي سلسلي ۾ ڪي چڱا ڪم به ٿيا 
آهن. ڊاڪٽر صاحب اهو واقعو پنهنجي ڪنهن ڪتاب ۾ به 
لکيو آهي. 

ڊاڪٽر غلام مصطفيٰ صاحب جا سوين معتقد ۽ مريد آهن٬‏ 
پاڻ ذڪر فڪر ۽ مراقبو ڪرائيندا هئا. طويل عمر جي 
ڪري ڪافي ضعيف ٿي ويا هئا ۽ ماڻهن سان ملي جلي يا 
ڳالهائي نٿي سگهيا. تاريخ 25- سيپٽمبر سن 2005ع تي 
آچر جي ڏينهن 93 سالن جي عمر ۾ وفات ڪيائون. سندس 
نالي هڪ ديني ٽرسٽ قائم ڪيو ويو آهي٬‏ جنهن جي 
عمارت حيدرآباد باءِ پاس جي اُتر طرف زير تعمير آهي. 
اڃا ڪجھ محترم شخصيتن جو ذڪر ڪرڻ کپي. انهن مان 
هڪ شخصيت مرحوم مير عباس علي خان جي آهي. مير 
صاحب جي والد جو نالو مير خدا يار هوء. جيڪو مير 
عبدالحسين سانگيءَ جو وڏو پٽ هو. سانگي صاحب ٽالپرن 
جي بادشاهي خاندان مان هو. مير عباس علي خان درويش 
صفت: غريب پرور ۽ سخاوت جو صاحب هو. سندس 
وفات سن 1976ع ۾ 80 سالن جي عمر ۾ ٽنڊي مير غلام 
حسين ۾ ٿي. مير صاحب ظاهري طور ڪو مال ملڪيت 
يا شان ۽ شوڪت جو مالڪ ڪونه هو گردش دوران؛ 
امير حڪمران ٽالپرن جي پوين کي گهڻيون تڪليفون 
ڏسڻيون پيون. سندن ملڪيت ۽ خزانو سرچارلس نيپئر لنڊن 

کڻائي ويو. ڪيترائي امير پونا ۽ ڪلڪتي جي جيلن ۾ وڌا 
ويا. جن ٽالپرن انگريزن سان ٺاھ ڪيا انهن کي وڏيون 
جاگيرون ۽ رياستون مليون. پر بادشاهي گهراڻي جي پوين 
انگريزن سان ٺاھ نه ڪيو. نتيجي ۾ کين معمولي پينشنون 
ڏنيون ويون ۽ زمين جي ڪجھ ٽڪرن جي ملڪيت ڏني 
وئي. مير عباس علي خان کي ورڻي ۾ تمام معمولي حصو 
مليو. ائين چئجي ته ڪجھ ڪونه مليس. پر شاهي گهراڻي 
سان تعلق هجڻ ڪري سخاوت ۽ فراخدلي هئس. آئي وئي 
کي عزت ڏيڻ ۽ ضرورتمندن جي مدد لاءِ سڀني کان اڳڀرو 
هوندو هو.جنهن زمين تي هينئر لطيف آباد جو شهر ٺهيل 
آهي؛ اها مير صاحب ۽ ٻين ميرن وزير اعظم لياقت علي 
خان کي مهاجرن جي آبادڪاريءَ لاءِ مفت ڏني هئي. مير 
عباس علي خان وڏن جي نادرشين جو محافظ هوندو هو. 
سندس بنگلي تي شيشي جي شوڪيس ۾ هڪ شينهن جو 
مجسمو هوندو هو. اهو شينهن جوڌپور جي راجا ٽالپر 
حڪمرانن کي تحفي طور ڏنو هو. اهو مجسمو ست فوٽ 
کن ويڪرو ۽ چار فوٽ کن ڊگهو هوندو هو. راجا جي 
ڪاريگرن ان کي اهڙي نموني ٺاهيو هو. جو جيڪو 
ڏسندو هو ته چوندو هو ته هيءُ اصلي شينهن آهي. هڪ 
بٽڻ دٻائبو هو ته شينهن جي وات مان گجگوڙ جو آواز 
ايندو هو ۽ سندس اکيون ڳاڙهيون ٿي وينديون هيون. پڇ به 

لوڏيندو هو. اهو شينهن هينئر ناڪاره حالت ۾ پوين وٽ 
آهي. ٻي نادر شيءِ٬‏ جيڪا مير عباس علي خان وٽ هئي؛ 
اها قرآن پاڪ جو قلمي نسخو هو٬.‏ جيڪو سونن اکرن ۾ 
بهترين حاشيه سان لکيل آهي. هيءُ قلمي نسخو هڪ 
خوشنويس عبدالو هاب شيرازيءَ جو لکيل آهي٬؛‏ جيڪو 
قاهره جو ويٺل هو. قرآن پاڪ جي آخري صفحن ۾ لکيل 
آهي ته اهو نسخو ڪاتب مير ڪرم علي ٽالپر ۽ مير مراد 
علي ٽالپر کي تحفي ۾ ڏنو. قرين قياس اهو آهي ته اهو نسخو 
ٻه سؤ سال کن اڳ لکيو ويو هو. مير عباس علي خان وٽ 
وڏن جي يادگار هڪ رايل هالئنڊ بندوق هئي. جيڪا ان 
وقت جي وائسراءِ مير عبدالحسين سانگيءَ کي ڏني هئي. 
هڪ لڪڻ هٿ ۾ جهلڻ جو٬‏ عجيب مرواريد پٿر مان ٺهيل 
هو. آهي سڀ شيون مير عباس علي جي پوٽي مير خدا يار 
وٽ اڄ به موجود آهن. 

ٻي شخصيت مرحوم خدا بخش خان سهاڳ جي آهي: 
جيڪو دادوءَ جي ڀرسان سهاڳن جي ڳوٺ جو ويٺل هو. 
هوشيار ۽ محنتي شاگرد هو. ميٽرڪ سنڌ مدرسي 
ڪراچيءَ مان ڪئي هئائين. بي۔ اي به سنڌ مسلم ڪاليج 
ڪراچيءَ مان ڪئي هئائين. ان کان پوءِ سرڪاري 
نوڪريءَ ۾ گهڙيو. نوڪريءَ ۾ هوندي روينيو جو امتحان 
هائير پاس ڪيائين جنهن کان پوءِ مختياڪار ٿيو. سندس 

نوڪريءَ جو گهڻو عرصو ٿر جي پاسي گذريو. نوڪريءَ 
۾ رهندي هن ٿر واسين جي گهڻي خدمت ڪئي. سن 
1ع جي پاڪ - ڀارت جنگ ۾ هيءُ ڇاڇري جو 
مختيار ڪار هو. اُن وقت هن اتي جي رهاڪو ٺڪرن؛ 
ميگهواڙنء ڪولهين ۽ ڀيلن کي ڦرجڻ لٽجڻ کان بچايو هو. 
سن 1972ع ۾ سندس مختيارڪاريءَ مان ڊپٽي 
ڪليڪٽري جي پروموشن جا آرڊر ٿيڻ وارا هئا. پيپلز 
پارٽيءَ جي حڪومت پاور ۾ هئي. پڙهندڙن کي ياد هوندو 
ته ان وقت پيپلز پارٽي وارن 1400 آفيسرن کي نوڪريءَ 
مان ڪڍيو هو: جن لاءِ ڪو قانوني سبب ڪونه ڏنو ويو. 
انهن آفيسرن مان گهڻو تعداد سنڌي آفيسرن جو هو. خدا 
بخش به انهن مان هڪ هو: ڳالھ ڪندو هو ته پاڻ گهر 
وارن سان گڏجي انهن معزول آفيسرن جا نالا ريڊيو تان 
ٻڌي رهيو هو ته اوچتو. سندس نالو به اچي ويو. سندس 
پيرن هيٺان زمين نڪري وئي: ڇوته اڃا رٽائر ٿيڻ ۾ ٻارهن 
سال پيا هئا. مٿس ڪوبه ظاهر ۾ بدعنوانيءَ جو الزام ڪونه 
هو. انهيءَ مهل مرحوم گهر ڇڏي جهنگ ڏانهن نڪري 
ويو جتي بي اختيار سندس اکين مان ڳوڙها ڳڙي پيا. 
انهيءَ بيخوديءَ جي عالم مان نڪتو ته محسوس ڪيائين 
ته ڄڻ ڪجڊھ به نه ٿيو آهي. انهي واقعي کان پوءِ به 22 

سال زندھ هو. اهو عرصو توڪل ۽ خدا جي ڀروسي تي 
گذاريائين ۽ وري انهي سانحي جو ذڪر نه ڪيائين. 

نوڪريءَ مان نڪرڻ جي ٻن ٽن سالن کان پوءِ حيدرآباد 
جي ڊپٽي ڪمشنر علمدار رضا جي فون آئي ته وزير اعظم 
ذوالفقار علي ڀٽي جو حڪم پهتو آهي ته خدا بخش رٽائر 
مختيارڪار ڇاڇري کي تيار ڪريو: ته هندستان وڃي سنڌ 
مان لڏي ويل ٺڪرن: ميگهواڙن ۽ هندن کي قانئل ڪري 
ته اهي سنڌ ۾ واپس پنهنجن ماڳن تي موٽي اچن. هن ڳالھ 
جو پس منظر اهو هو ته شملا معاهدو جيڪو ذوالفقار علي 
ڀٽي ۽ اندرا گانڌيءَ جي وچ ۾ ٿيو ته ان ۾ ٻين ڳالهين سان 
گڏ اهو نقطو به شامل هو ته لڏي ويل هندو واپس پنهنجن 
گهرن ۾ اچن. لڏي ويلن کي وڏا خدشا هئا ۽ واپس اچڻ ۾ دل 
من پئي هنيائون. انهن هندن جو مطالبو هو ته 
جيسين تائين ڇاڇري جو مختيارڪار خدا بخش 
سهاڳ اچي اسان کي خاطري نه ڪرائيندو٬‏ اسين واپس 
پاڪستان نه وينداسين. مطلب ته ڀٽي کي خدا بخش سهاڳ 
جو نالو سفارتي طريقي سان اندرا گانڌيءَ موڪليو. 

ٻئي ڏينهن تي خدا بخش کي ميرپور خاص جيپ ۾ پهچايو 
ويو. جتان هيليڪاپٽر ۾ ساڻس راڻو چندر سنگھ پير غلام 
رسول شاھ جيلاني مير علي بخش خان ٽالپر به گڏ ويا. 
مير علي بخش خان وڏن انقلابي خيالن جو مالڪ هو ۽ 

ٿرين جي ڍاٽڪي زبان ڄاڻندو هو. پاڻ ٿرين کي صاف 
ٻڌايائين ته آءٌ توهان کي ڪونه چوندس ته واپس هلو جو 
ُتي توهان سان انصاف ڪونه ٿيندو. هميشه ڏکيا رهندئو. 
البته خدا بخش خان: راڻي چندر سنگھ ۽ پير غلام رسول 
شاھ کين خاطريون ڏنيون. نتيجي ۾ ڪي آيا ڪي رهجي 
ويا. افسوس جو هيڏي وڏي ڳالھ کان پوءِ به وقت جي 
حڪومت سندس قدر نه ڪيو: نه وري پاڻ ئي ڪجھ طلب 
ڪيائين. ڏسو ته هن مها مير انسان جو قدر دشمن ملڪ 
هندستان ته ڪيو: پر پنهنجن کيس روزگار کان محروم 
ڪنرن پاڻ ين 1988ع ۽ داي اُڃل اي لبيڪ امائين: 
سندس وڏو پٽ ڊاڪٽر رياض مهراڻ يونيورسٽيءَ ۾ 
پروفيسر آهي ۽ ٻيو پٽ اعجاز فوج ۾ ڊاڪٽر آهي. (الوڌائي 
سهاڳ بلوچ جو سهرو هو.جيڪو اسان سان گڏ پڙهيو هو 
هاڻي تازو اسلام آباد ۾ گذاري ويو آهي اسان وٽ نيوز يلنڊ 
۾ سندس ٻه نياڻيون آهن. م.ع. چنڊ) 

ڪجھ سکبو هو. ڌو ڪيباز نه هئا. سچ ڳالهائيندا هئا ۽ 
مشورو نيڪ ڏيندا هئا. انهن نيڪ انسانن کان سواءِ ٻيا به 
ڪيترا هيرا جواهر انسان هئاء. جن جو ذڪر طوالت جي 
خوف کان نه ٿو ڪجي. 

]116 
طبي سهوليتن جو فقدان 
سڌاري لاءِ تجويزون 
مٿي لکي آيو آهيان ته لطيف آباد ڊسپنسريءَ ۾ مريضن جو 
ڳاهٽ هوندو هو جن ۾ عورتون: ٻار٬‏ پوڙها٬‏ جوان ۽ هر 
طبقي جا ماڻهو هئا. پر سهوليتون تمام گهٽ هيون. دوائون 
هميشہ غير معياري: ليبارٽري ۽ ايڪس ري جو نه هجڻ٬‏ 
ايمبولينس جي عدم وجودگي. مجموعي طور تي ڏٺو وڃي 
ته هيءُ حال سڀني اسپتالن ۽ صحت مرڪزن سان هو. 
مريضن جا هشام پر سهوليتون نه هجڻ جي برابر. در 
حقيقت ملڪ کي ڪڏهن به عوام جي ضرورت مطابق 
سس دا اد اڪسالا لن 
کان وٺي اڄ سوڌو گهڻيون ڪميشنون قائم ڪيون ويون٬‏ 
ته هيلٽ پاليسي ٺاهين: پر يا ته انهن ڪميشنن کي ڪم 
ڪرڻ نه ڏنو ويو يا وري انهن جي سفارشن کي عمل ۾ 
نه آندو ويو. نتيجي ۾ صحت کاتو شتر بي مهار وانگر جيئن 
چاهي ٿو تيئن ڪري ٿو. ڪي انتظامي يا ضابطي جا 
اصول ڪونه آهن؛ جن تحت نظام کي هلايو وڃي. پهرين 
ڳالھ اها آهي ته مريضن جي هجوم جي همت شڪني ڪئي 
وڃي. 

ڪيترا مريض فقط وقت زيان ڪرڻ لاءِ يا هڪٻئي سان 
ملڻ لاءِ اسپتالن ۾ اچن ٿا. اُنهن کي حقيقت ۾ ڪو مرض 
هوندو ئي ڪونهي. 

ٻيو وڏو تعداد اهڙن مريضن جو آهي؛ جن کي نزلي؛ 
زڪام: کنگھ کان مٿي ڪا بيماري ڪانهي. انهن خود 
مارجي ٿو وڃي. هنن کي پورو ٽائيم نه ٿو ملي جو 
ڊاڪٽر کي تسليءَ سان پاڻُ ڏيکاري سگهن. 

مٿان دوائون گهٽ؛٬‏ تشخيصي اوزارن جي اڻهوند: 
ڊاڪٽر آهن ته پيرا ميڊيڪل عملو ڪونهي. مريضن 
جي علاج ۾ تسلسل ڪونهي. ساڳيو ڊاڪٽر روزانو 
پنهنجي سيٽ تي ڪونه هوندو. علاج ۾ رخنو پوندو. 
سرڪاري ڊاڪٽرن کي الائونس ڏيڻ بدران پنهنجون 
اسپتالون کولڻ جي اجازت٬‏ 

ٻهراڙين ۾ ڊاڪٽرن جي عدم دلچسپي 

پر شهرن ۾ گهڻائِي؛ 


اهي ۽ ٻيا ڪيترا ئي سبب آهن٬‏ جن جي ڪري سرڪاري 
اسپتالن جو نظام ڊانوان ڊول آهي. 


پاڪستان یا ٽين دنياجي ڪنهن به ملڪ کي جيڪڏهن 
پنهنجي صحت جو انتظام سڌارڻو آهي ته اهو هيٺينءَ سطح 
کان شروع ڪرڻو پوندو. هيٺين سطح مان منهنجي مراد 

ٻهراڙيون آهن جتي 70 کان 80 سيڪڙو ماڻهو رهن ٿا. 
هر يونين ڪائونسل جي سطح تي هڪ بنيادي صحت 
مرڪز هجڻ کپي. هن وقت به ڪيترا بنيادي صحت 
مرڪز ڪم ڪن پيا پر عوام کي فائدو ڪونهيء ڇو ته 
انهن جي منصوبا بندي ناقص بنياد تي ڪئي وئي آهي. 
بنيادي صحت مرضڪز ٻهراڙين جي سطح تي قائم آهن. 
تصور اهو ڪيو ويو آهي ته ٻهراڙين جي مريضن جون 
ضرورتون گهٽ آهن. ان ڪري بنيادي صحت مرڪز ۾ 
ڪجھ سهوليتون ڏنيون وڃن: باقي ڪو وڌيڪ مسئلو هجي 
يا وڏي بيماري هجي ته ان کي ضلعي هيڊڪواٽر يا تعليمي 
اسپتال ۾ موڪليو وڃي. هي هڪ غلط تصور آهي جنهن 
جي نتيجي ۾ صحت مرڪز ماڻهن کي ڪو لاڀ نه ڏئي 
سگهيا آهن. سندن وجود نه هجڻ جي برابر آهي. ڪيترا 
بنيادي مرڪز تعمير ٿيڻ کان پوءِ بند پيا آهن يا رينجرز 
جي قبضي ۾ آهن یا وڏيرن جون اوطاقون آهن. 

ضرورت ان ڳالھ جي آهي ته بنيادي صحت مرڪز جي 
نظام کي مضبوط ڪيو وڃي. صحت مرڪز 24 ڪلاڪ 
کليل هجي. 2 وڳي کان پوءِ تالو نه لڳي٬‏ ڇوته مرض پڇي 
ڪونه ٿو اچي. ڪنهن به وقت ڪابه تڪليف ٿي سگهي 
ٿي ۽ ڊاڪٽر ڏي ڀڄڻو پوي ٿو. البت 2 وڳي تائين وقت 
خاص ۽ عام مريضن کي ڏٺو وڃي؛ پر 2 وڳي کان پوءِ 

فقط هنگامي مريضن کي طبي امداد ڏجي. ڊاڪٽرن جو 
تعداد بنيادي صحت مرضجز ۾ گهٽ ۾ گهٽ 4 هجي. جن 
مان هڪ ليڊي ڊاڪٽر هجي: جنهن جي حوالي ماءُ جون 
ذميداريون: ويم ۽ نوزائيده ٻارن ۽ زناني بيمارين جي ديک 
ڀال هجي. هر بنيادي مرڪز ۾ زخمي ۽ ڌڪي ۽ حادثي 
جي شڪار ٿيل مريضن جو علاج ٿيڻ کپي ۽ هنن کي 
سرٽيفڪيٽ به ملڻ کپي. ان مقصد لاءِ ڊاڪٽرن لاءِ ٽريننگ 
پروگرام وقت بوقت ٿيندا رهن جيئن سندن علم ۽ فن ۾ 
اضافو ٿيندو رهي. ڊاڪٽرن ۽ ٻئي طبي عملي لاءِ هر 
صورت ۾ اسپتال سان لڳ رهائشي فليٽ يا ڪوارٽر ٺهرايا 
وڃن ۽ انهن کي پابند ڪيو وڃي ته اتي ئي اسپتال جي 
ڀرپاسي ۾ رهن جيئن هنگامي حالتن ۾ گڏجي ڪم ڪن یا 
وقت تي پابنديءَ سان پُڄن. کين پگهار جو 50 فيصد بطور 
خانگي اسپتال نه کولڻ جو الائونس ڏنو وڃي: جيئن سندن 
توجھ فقط اسپتال ڏي رهي. سندن ڊيوٽيون شفٽن ۾ هنيون 
وڃن. سواءِ چند ضروري ڪمن جي؛ هر ڊاڪٽر يا عملي 
جي ڊيوٽي ڪڏهن صبح واري شفٽ ته ڪڏهن رات واريءَ 
۾ ته ڪڏهن منجهند واري شفٽ ۾ هنئي وڃي: جيئن هو 
مستقل پاڻ کي اسپتال جي خدمت لاءِ وقف ڪري ڇڏين. 
ڊاڪٽرن کان سواءِ تربيت يافته نرسونء ٽيڪنيشن ۽ 
ڪمپائونڊر ۽ چؤ ڪيدار وڌايا وڃن: جيئن اسپتال 24 ئي 

ڪلاڪ مريضن جي سنڀال لاءِ تيار هجي. ان مقصد لاءِ 
صحت لاءِ بجيٽ ۾ وڌيڪ رقم رکڻي پوندي. 

ٻيا ملڪ سوشل سروسز تي وڏو خرچ ڪن ٿا جن ۾ 
غريب ملڪ به آهن: پر هو فوقيت صحت: تعليم٬؛‏ رستن ۽ 
قانون جي بالادستي کي ڏين ٿا. اسان وٽ گهڻي آمدني پراڻن 
قرضن لاهڻ ۾ هلي وڃي ٿي. 

مون ٻڌو آهي ته ايوب خان جڏهن اسلام آباد ٿي ٺهرايو ته 
آءِ. ايم. ايف یا ورلڊ بينڪ کان وڏا قرض ورتائينء. جيڪي 
حڪومت پاڪستان اڃا تائين لاهي رهي آهي. 

ٻيا قرض ته پوءِ کنيا ويا. انهن جي ادا ڪرڻ ۾ صديون لڳي 
وينديون. اسان وٽ ته قرض ملندو ته کڳيون پيون لڳنديون 
ته وڏي ڳالھ ٿي وئي. بهرحال جيڪڏهن ماڻهن جي زبون 
حاليءَ کي ختم ڪرڻو آهي ۽ غربت کي دفن ڪرڻو آهي 
ته صحت لاءِ بجيٽ وڌائڻي پوندي. 

ان کان سواءِ اسپتالن جي خدمتن جو دائرو هڪ نظام هيٺ 
وسيع ڪرڻو آهي. صحت بابت تعليم ڏيڻ بيحد ضروري 
آهي. 

هيلٿ ايڊيو ڪيشن ذريعي ماڻهن کي خبر ڏني وڃي ته 
بيمارين جا ڪارڻ ڇا آهن؟ بچاءَ لاءِ ڪهڙا اپاءَ ورتا 
وڃن؟ ڪهڙيون شيون صحت لاءِ نقصانڪار آهن ۽ 
ڪهڙن شين کان عام حالات ۾ به پرهيز ڪئي وڃي 

وغيره. انهن مسئلن کي ريڊيو؛ ٽي وي ۽ اخبارن ذريعي 
وانکو ڪيو وڃي. جلسا؛. جلوس ۽ واڪ: صحت منعلو 
بيداري جي باري ۾ ڪڍيا وڃن. ماڻهن کي اسپتال جي 
نظام ۾ سڌوسنئون شريڪ ڪيو وڃي. ڳوٺاڻي سطح تي 
هيلٿ ڪميٽيون ٺاهڻ کپن٬.‏ جيڪي طبي عملي ۽ عوام ۾ 
رابطو رکن ۽ عوام جي ضرورتن کان اسپتال وارن کي 
واقف ڪن ۽ اسپتال جي مشڪلاتن کان عوام کي آگاھ 
ڪن. عيدن باراتن تي اسپتالن ۾ مجلسون ٿين٬‏ جتي ماڻهو 
اچن ۽ ڪچهريون ڪن: تقريرون ۽ بحث مباحڻا ٿين. 
وري ماڻهو به وقت به وقت اسپتال وارن کي پاڻ وٽ 
گهرائين. مسجدن: درگاهن: اوطاقن ۽ چؤنڪن ۾ تقريرون 
ٿين ۽ سوال جواب ٿين. انهن ڳالهين سان ماڻهن ۽ صحت 
کاتي جو پاڻ ۾ رابطو وڌندو ۽ اعتماد قائم ٿيندو. نظام بهتر 
ٿيندو. پيلڪ جون شڪايتون گهٽبيون. 

بنيادي مرڪزن ۽ ٻين اسپتالن ۾ بيمارين کان بچاءَ واري 
نظام کي مربوط ۽ مستحڪم ڪيو وڃي. 

هن وقت تائين تصور اهو آهي ته اسپتالن ۾ فقط علاج لا 
وڃبو: پر اهو ناڪافي آهي. صحت جي عملي کي بچاءَ جي 
ٺڪن لڳائڻ٬‏ پيئڻ جي صاف پاڻي جي استعمال. مکين ۽ 
مڇرن کان بچاءَء. غلاظت جي نيڪال لاءِ سرشتو؛٬‏ نقصان 
واري کاڌي کائڻ کان پاسو ڪرڻ واري پروگرام ۾ شامل 

ڪرڻو پوندو. هي فرض هيلٿ ايڊيوڪيشن جي ذريعي ۽ 
عملي طور تي حصي وٺڻ سان ئي پورو ٿي سگهي ٿو. 
دفاعي [9٣6٣61111٣6‏ صحت جي اهميت علاج کان 
مٿاهين آهي. جيڪڏهن مرض کي رو ڪيو وڃي ته بيماري 
ٿيندي ئي ڪانه ۽ علاج تي خرچ گهڻو گهٽجي ويندو. عوام 
گهڻي ڀاڱي صحتمند رهندو. پنهنجي روزمرھ جي 
ڪاروبار کي لڳل رهندو٬:‏ جنهن جو مجموعي طور نتيجو 
ملڪي پيداوار وڌڻ ۾ نڪرندو. افسوس جو ملڪ کي 
ٺهندي 58 سال ٿي ويا آهن (اڄ 2022 تائين 75 سال ٿي 
ويا آهن)ء هر سال لکين ماڻهو نانگ جي ڏنگ ۽ ڇتي ڪتي 
جي چڪ سبب مريو وڃن ٿا. فقط هڪ ليبارٽري اسلام 
آباد ۾ آهي. جتي انهن ٻن ناگهاني آفتن جا ٽڪا تيار ڪيا 
وڃن ٿا جيڪي سڄي ملڪ جي ضرورتن کان گهڻو گهٽ 
اه اهر مڪ اھ آهي تا ھر ني ان منظع تين 
هڪ ليبارٽري ٺاهي وڃي؛ جيڪا نانگ جي ڏنگ ۽ ڪتي 
جي چڪ لاءِ بچاءَ جون سيون تيار ڪري؟ 

جتي ٻين پروگرامن تي ڪروڙين بلڪ اربين رپيا خرچ 
ٿين ٿا اُتي هن خير جي ڪم لاءِ پيسو ڇو نه ٿو ڪڍيو 
وڃي. 

ا٣‏ نڅلخ ۽ ڪر ټاجي ِن فلڪضن يعتي دعزردق عرتا ۽ مدق 
۾ ڪم ڪري چڪو آهيان. هي اڃا هاڻي خواب غفلت مان 

سجاڳ ٿيا آهن. پيٽرول نڪرڻ کان اڳ هي قرون اوليٰ جي 
دور ۾ هئا. قبائلي جهڳڙا ۽ خونريزيون منجهن عام هيون. 
سندن امير يا سلطان مٿن سخت گير هئا. سڄين رياستن ۾ 
هڪ اسپتال يا هڪ اسڪول هوندو هو, مسقط ۾ سن 
0ءع کان اڳ هڪ اسپتال ”الرحمه“ نالي هئي٬‏ جنهن 
کي هڪ برطانوي ڊاڪٽر ٿامس مشنري جذبي تحت 
هلائيندو هو. هاڻي ته عقل حيران آهي. اسپتالن جو نظام 
قابل رشڪ آهي. هر مريض کي توجھ ۽ خيال سان ڏٺو 
وڃي ٿو. وڏيون ٽيسٽون مفت ٿين ٿيون. اسپتالن کي مريضن 
جي آڻڻ ۽ نيڻ لاءِ ايمبولينسون آهنء ڪيترن اسپتالن کي 
هيلي پيڊ آهن. 24 ڪلاڪ سروس آهي. 

پاڪستان ۾ بنيادي صحت جي نظام کي سڌارڻ لاءِ ڪجھ 
تجويزن ڏنيون ويون آهن. جيڪڏهن ضروري ٿيو ته انشاء 
الله ڪجھ وڌيڪ به لکبو: ڇو ته هيءُ موضوع تفصيل طلب 
آهي. 

ايوب جو زوال: 1971ع جي جنگ 

سن 1968ع تائين ملڪ جون سياسي حالتون خراب ٿي 
چڪيون هيون. ايوب خان جي افتدار کي 10 سال ٿي ويا 
ته حڪم ڪيائين ته ڏھ ساله ترقيءَ جو جشن ملهايو وڃي. 
اها سندس زوال جي ابتدا هئي. معاشي ترقي ته ضرور ٿي 
هئي پر ان جو فائدو عوام کي ڪونه پهتو هو. امير وڌييڪ 

امير ۽ غريب وڌيڪ غريب ٿيندا ويا. ٻاويھ خاندان مشهور 
ٿيا جن وٽ ملڪ جي دولت جو وڏو حصو هو. خود ايوب 
خان جو خاندان به لالچ ۾ ڪاهي پيو. ڪراچي ۽ ٻين 
شهرن ۾ وڏا ڪارخانا پنهنجي ذاتي ملڪيت ۾ شامل 
ڪيائون. گنڌارا انڊسٽريز جيڪو غير ملڪي مدد سان 
پاڪستان ۾ موٽرڪارون ٺاهڻ جو پهريون ڪارخانو هو 
ان جو مالڪ صدر جو فرزند گوهر ايوب ٿيو. ٻين فوجي 
آفيسرن به هر سطح تي پنهنجون ملڪيتون ٺاهيون. 
مهانگائي وڌندي وئي. اوڀر پاڪستان ۾ عليحدگيءَ جو 
احساس پيدا ٿيو. ذوالفقار علي ڀٽو تاشقند معاهدي واري ڳالھ 
تان ڇڙي: سياست ۾ ڪاهي پيو هو. سڀ مخالف جماعتون 
گڏجي متحد ٿيون. پوءِ هڙتالونء مظاهراء: جلوس ۽ جلسا 
نڪرڻ شروع ٿيا. اوڀر پاڪستان ۾ به باھ ٻري وئي. مولانا 
ڀاشانيءَ مجيب الرحمانءَ جسٽس محبوب مرشد: پروفيسر 
غلام اعظم ۽ ٻيا ڪيترا مظاهرن جي اڳواڻي ڪري رهيا 
هنا أٍزل۾ اڪنتان ۽ لو الفظان اڪلي: 2) ان بخڂان ٿن 
محمود: مولانا غلام غوث هزاروي؛ پير صاحب پاڳارو: 
عطاء الله مينگل: خير بخش مري ۽ ٻيا گهڻا اچي مخالف دُر 
۾ شامل ٿيا. ايوب خان گول ميز ڪانفرنس سڏائي ۽ معاملي 
کي ٿڌو ڪرڻ جي ڪوشش ڪيئين. حيدرآباد ۾ وڏا جلوس 
نڪتا. عورتن جا ڊگها جلوس به نڪرندا هئا. حيدرآباد تي 

ميط=ڻ--2--"---=-15-ه 
پنجابين ۽ پٺاڻن جا دڪان هئاء جن کي هڙتالين باھ ڏئي 
ساڙيو. پري کان دونهي جا ڪڪر نظر ايندا هئا. بهرحال 
ايوب خان کي جڏهن پڪ ٿي ته هاڻي وڌيڪ جٽاءُ نه 
ڪندس ته حڪومت جون واڳون يحيٰ خان جي حوالي 
ڪري: پاڻ اسلام آباد ۾ گوشه نشين ٿي ويو. ويندي وقت 
به ملڪ سان وڏو دوکو ڪري ويو. انتقال اقتدار وقت کيس 
آئين موجب حڪومت قومي اسيمبليءَ جي اسپيڪر کي 
ڏيڻي هئي پر هن فوج جي ڪمانڊر جنرل يحيٰ خان جي 
حوالي ڪئي. يحيٰ خان مارچ سن 1968ع ۾ آيو ته سن 
1كک ۾ اوڀر پاڪستان جي معاملي تان انڊيا ۽ پاڪستان 
جي وچ ۾ وڏي جنگ لڳي. هيءَ جنگ دنيا جي تاريخ ۾ بي 
تدبيري ۽ بد نظميءَ جو وڏو مثال آهي. الزام بنگلا دياش 
ٺهڻ جو سياستدانن تي اچي ٿو پر منهنجي خيال ۾ انهيءَ 
جو سبب حڪومتي حڪمت عملي هئي. اصل ۾ اوڀر 
اڪ داي اه يي هت يي 
رکيو ويو هو. وڏين پوسٽن تي ٻاهريان عملدار مقرر هئا؛ 
فوج ۾ بنگالي تمام گهٽ آيا. بحري فوج کي طاقتور هجڻ 
کپي ها انهيءَ جو نالو نشان به ڪونه هو. سن 1951ع 
تائين سرڪاري قومي زبان فقط اردو هئيء حالانڪه 
اڪثريت ۾ بنگالي هئا. ته سرڪاري زبان بنگالي ٿيڻ کپي 

ها يا اردوءَ سان گڏ اها به سرڪاري زبان ٿئي ها. پر اهائي 
بي تدبيري: ”بعد از خرابئً بسيار“ بنگاليءَ کي به قومي 
زبان جو درجو ڏنو ويو. اهو عداوت جو پهريون ڏاڪو 
هو پوءِ جو اوڀر پاڪستان جي قدرتي وسيلن تي اولھ 
پاڪستان وارا قابض ٿيا ته ويڇو وڌندو ويو ۽ عوامي ليگ 
جي آتش فشان ليڊر مجيب الرحمان ڇھ نڪتا پيش ڪيا 
جيڪي صوبائي خود مختياريءَ جي باري ۾ هئا؛ پر حقيفت 
۾ ملڪ کي ٽوڙڻ جي برابر هئا. فوجي حڪمرانن وري 
به عقل کان ڪم نه ورتو. مجيب ۽ ٻين بنگالي ليڊرن سان 
ڳالهيون ڪن هاء. ڪجھ ڏيڻ ۽ ڪجھ وٺڻ جي اصول تي 
معاملات طيءِ ٿين ها ته ملڪ بچي سگهيو ٿي. پر هنن 
هٺ ڌرميءَ کان ڪم ورتو ۽ مجيب کي گرفتار ڪيائون. 
قصو مختصر: ته بنگالين وڏي مزاحمت ڪئي. فوج سان 
جهيڙا ڪيائون. مصلحت کان ڪم فوجين ڪونه ورتو. 
پنهنجي ديش جا شهري هئا٬.‏ دشمن ملڪ جا رعيتي ڪونه 
هئا. عفو ۽ درگذر کان ڪم وٺڻ کپندو هو. يحيٰ خان ۽ 
سندس حوارين بندوق کان ڪم ورتو ۽ وڏي خونريزي ٿي. 
هزارن جي تعداد ۾ بنگالي مارجي ويا. حمود الرحمان 
ڪميشن رپورٽ 24000 ماڻهو ٻڌايا آهن. ڪن 40000 
ٻڌايا آهن. ڪن لکن ۾ انگ ٻڌايو آهي. وري فوج جي 
حمايت يافته جماعت اسلامي پنهنجون ذيلي تنظيمون: 

”البدر ۽ الشمس؛ ٺاهيون. هنن به بنگالي ماريا. هندستان ته 
موقعي جي انتظار ۾ هو. بنگال مان ماڻهو ڀڳا ته اچي 
هندستان ۾ ويٺا. ڀارت ميڊيا ۽ سفارتي ذريعن سان اها 
پرو پيگنڊا ڪئي ته پاڪستاني فوج ظلم ڪيا آهن ۽ دنيا جي 
همدردي حاصل ڪيائون. ٻاهرين ذرائع ابلاغ لاءِ اوڀر 
پاڪستان ڏي وڃڻ ممنوع قرار ڏنو ويو. پوءِ جنگ هڪ 
طرفي ٿي پئي. انڊيا جي هر ڳالھ ۾ سرسي ۽ پاڪستان جي 
پستي ٿي. انهيءَ فوجي مارا ماريءَ جو اڳواڻ جنرل ٽڪا 
خان هو جنهن انتظام درست ڪرڻ جو واعدو ڪيو هو. 
ٻيو جنرل نيازي هو هنن سڀني جو اڳواڻ يحيٰ خان پاڻ 
هو . 

دفاعي حڪمت عملي به انتهائي ٻاراڻي هئي. جنگ سرحدن 
تي وڙهي ويندي آهي. اندر آيل دشمن کي ٻاهر ڪڍڻ ڏکيو 
آهي. هنن شروع ۾ انهيءَ ڳالھ تي توجھ نه ڏنو. انهيءَ بنياد 
تي ته بنگالي عليحدگي پسند غدار آهن ۽ اسان جا دشمن 
آهن. انهن تي ڀروسو نٿو ڪري سگهجي. حالانڪه ائين 
ڪونه هو. ڪجھ تعداد شر پسندن جو هو پر گهڻي ڀاڱي 
پاڪستان سان وفادار هئا. سن 1972ع ۾ حج جي موقعي 
تي عربستان ۾ ڪيترا بنگلاديشي آيا هئاء پاڪستان کان 
علحدگي ۽ هندستان جي قربت کي ڏسي زاروقطار رنا ٿي. 
بنگالي ته هندن جي ظلمن کان پهرين تنگ اچي چڪا هئا. 

پاڪستان جي حق ۾ ٺهراءُ پهرين اوڀر بنگال جي سياسي 
اڳواڻ٬‏ مولوي فضل حق پيش ڪيو هو. پاڪستان ٺاهڻ 
وارا اهي بنگالي هئا. پر مرڪز ۾ حڪومتن هنن کي 
هميشه نظر انداز ڪيو ۽ پاڻ کان گهٽ ليکيو. پوءِ ظلم ۽ 
نا انصافيءَ جي بازار آخر ڪيستائين گرم رهندي؟ 

پاڪستاني ڪمانڊر امير عبدالله خان نيازيءَ سرحدن تي 
وڙهڻ بدران شهرن ۾ وڙهڻ جو فيصلو ڪيو. هر وڏي 
شهر کي قلعه بند ڪيائين. مثلا: کلنا؛ جيسور: راجشاهي 
چٽگانگ وغيره. آخري دفاعي مورچو ڍاڪا کي رکيائين. 
هندستاني فوجون انهن محدود دفاعي مورچن کي نظر انداز 
ڪندي يا تھ و بالا ڪندي ڍاڪا تائين پهچي ويون. پوءِ ته 
اسلام آباد ۽ ڍاڪا جو رابطو به ٽُٽي ويو ۽ يحيٰ خان: نيازي 
۽ ڊاڪٽر عبدالمالڪ: جيڪو ان وقت گورنر هو: اُنهن کي 
حڪم ڪيوو ته هو جيئن بهتر سمجهن تيئن ڪن. ڊاڪٽر 
مالڪ شريف ماڻهو هو٬.‏ هن وڌيڪ خونريزي نه ٿي 
گهري. سو سڌو اقوام متحده کي لکي موڪلائين ته اسان 
هٿيار ڦٽا ڪيا ۽ جنگ بند ڪرائي وڃي. جڏهن اها ڳالھ چؤ 
طرف مشهور ٿي ۽ دنيا جي ڦٽ لعنت يحيٰ خان تي پئي ته 
پنهنجو موقف تبديل ڪيائينء چي اهو فيصلو عبدالمالڪ ۽ 
نيازي جو هو. پاڪستاني فوج هر حال ۾ وڙهندي. تان جو 
ٽن ڏينهن کان پوءِ هندستاني فوج جنرل جگجيت اروڙا جي 

اڳواڻيءَ ۾ ڍاڪا ۾ داخل ٿي. پلٽڻ ميدان ۾ وڏو هجوم گڏ ٿيو. 
نيازي هٿيار لاهي اروڙا جي حوالي ڪيا. ساڻٿس گڏ 34 
هزار فوجي ۽ ٻيا نيم فوجي ۽ شهري گرفتار ٿيا ۽ انڊيا جي 
جيلن ۾ وڃي پياء؛ جن جو جملي تعداد 90000 هو. 

هي اسلامي تاريخ جي بدترين شڪست هئي. 90000 
جنگي قيدي بجاءِ قيد ٿيڻ جي ملڪ جي دفاع لاءِ پنهنجون 
جانيون قربان ڪن ها. پر ائين نه ٿيو. وڏي جس جو لائق 
ذوالفقار علي ڀٽو آهي جنهن پنهنجي ذهانت ۽ قابليت سان 
(نوي هزار) 90000 جنگي قيدي هندستان کان آزاد 
ڪرايا. 


سن 1971ع جي جنگ ۾ اسان جا ڪجھ دوست بنگال ۾ 
شهيد ٿيا ۽ ڪيترا جنگي قيدي ٿيا. جنگي قيدي ته وري به 
واپس آيا٬‏ پر شهيدن لاءِ ته صرف دعا ئي ڪري سگهجي 
انهن مان هڪ جلال الدين شاھ اوڀر پاڪستان ۾ انجنيئر 
هو ۽ صدر حيدرآباد جي مرحوم ڪاظم علي شاھ جو 
اڪيلو پٽ هو. جلال الدين اسان جو ڪلاسي هو. بيحد 
شريف: ڏٻرو جسم ۽ خاموش طبع. ڪن ماڻهن کيس 
آخري وقت ۾ ڏٺو هو ته وڳوڙي سندس پٺيان بندوقون ۽ 

ڀالا کڻي آيا ۽ هيءُ ڀڄندو رهيو. حقيقت جي خبر خدا کي 
آهي؛ پر هن جوانيءَ ۾ شهادت ماڻي. 

ٻيو پاڪستاني فوج جو نوجوان ڪئپٽن محمد جان خان 
دراني هو جيڪو پشاور جي پاسي جو پٺاڻ هو. اهو جنگ 
۾ شهيد ٿيو. هيءُ ڪيترو وقت حيدرآباد ڇانوڻيءَ ۾ ڪئپٽن 
هو . 

يحيٰ خان ڪي ٻه ٽي چڱا ڪم به ڪيا. هڪ ته ايماندار 
هو ۽ مٿس مالي بدعنوانيءَ جو ڪوبه الزام ڪونه هو. البته 
عياش هو ۽ گهڻو ڪري رنن ۽ شرابن جي چڇڪر ۾ رهندو 
هو. شايد غلط فيصلا انهن سببن جي ڪري ڪيئين. 
بهرحال ٻي چڱائي ون يونٽ ٽوڙڻ جي ڪيائين٬‏ جنهن مان 
ننڍا صوبا سخت بيزار هئا. هيءُ وڏو نيڪيءَ جو ڪم 
ڪري ويو. ٽيون ته جيڪي سن 1970ع ۾ اليڪشنون 
ڪرايائين. اهي ايماندارانه هيون ۽ انهن ۾ ٺڳي ڪانه 
هئي. نتيجي ۾ اوڀر پاڪستان مان مجيب الرحمان ٻئي 
ڪنهن جي شرڪت کان سواءِ وڏي اڪثريت سان 
چونڊجي آيو. جيڪو يحيٰ خان جي خواب ۽ خيال ۾ به 
ڪونه هو. هن جا ارادا وري ٻيا هئا ته اڪثريت ڪنهن 
به پارٽي کي ڪانه ملندي. ان ڪري مخلوط حڪومت 
ٺهندي ۽ پاڻ صدارت تي براجمان هوندو. افسوس جو 
اليڪشن جا نتيجا قبول نه ڪيائين. مجيب الرحمان کي 

اقتدار نه ڏنائين: تان جو ملڪ ٻه ٽڪر ٿي ويو. جڏهن 
اقتدار هٿ مان ويس ته وڃي نظربند ٿيو. پڇاڙيءَ ۾ اها 
حالت هئس جو گهر جي چوؤديواري جي اندرئين پاسي کان 
اسٽول رکائي روڊ تان ايندڙ ويندڙ کي پيو ڏسندو هو ۽ 
انهن سان ڪچهري ڪندو هو. ٻيون به سندس ڪافي 
ڳالهيون شرابخوريءَ ۽ بددماغي جون مشهور آهن. قدرت 
الله شهاب پنهنجي ڪتاب ”شهاب نامه“ ۾ انهن جو ذڪر 
ڪيو آهي. ڇا به هو. ملڪ کي ٻه ٽڪر ڪري ويو. 
آخر ۾ هڪ ٻي ڳالھ به ڪري ڇڏجي. 

سن 1969ع ۾ رباط ۾ پهرين اسلامي سربراهي 
ڪانفرنس رکيل هئي: جنهن ۾ جنرل يحيٰ خان به ويل هو. 
اتي انڊيا وارن زور ڏنو ته اسان کي به اسلامي ڪانفرنس 
۾ نمائندگي جو حق ڏنو وڃي. ڇوته اسان وٽ 13 ڪروڙ 
مسلمان رهن ٿا ۽ اسان جو سياسي نظام سيڪيولر آهي. 
يحيٰ خان اها ڳالھ ٻڌي سخت بگڙيو ۽ مراڪش جي 
بادشاھ کي صاف چيائين ته جي هندستان کي سربراهي 
اجلاس ۾ بطور ميمبر تسليم ڪيو ويو ته هو ڪانفرنس 
جو بائڪاٽ ڪندو ۽ واقعي هن ڪيو به ائين. پنهنجي 
وفد جي مميبرن کي ٽپڙ ٻڌڻ لاءِ چيائين. پوءِ مراڪش 
وارن اها ڳالھ مڃي ۽ هندستان کي انڪار ڪيائون. 

هلندي رهي: تان جو بنگلا ديش ٺهيو ۽ ملڪ اڌو اڌ ٿي 
ويو. اهو داستان اڳتي هلي کڻبو. ڪجھ ٻيا واقعا هن دور 
جا رهجي ويا انهن کي بيان ڪرڻ ضروري آهي. 


سنڌ جا مشهور نو مسلم شيخ 


حيدرآباد جي شيخن مان ماما عبدالعزيز شيخ کي ڪير نه 
سڃاڻي. هن جهڙو هردلعزيز ڪچهري جو ڪوڏيو٬‏ کل 
مک٬‏ مهماننواز ۽ سخي مرد ڪو ورلي ملندو. اسان جي 
ساڻس ڪنهن طرح سان مائٽي به آهي. ماما عزيز عمر جو 
ابتدائي حصو ڳوٺ لڙھ ديھ علي پور تعلقي ٽنڊو محمد خان 
۾ گذاريو. پوءِ گهڻا سال ٽنڊي محمد خان ۾ رهائش پذير هو. 
البته سن 1957ع ۾ حيدرآباد لڏي آيو ۽ پٺاڻ ڪالوني ۾ گهر 
ٺهرايائين. وٽس هر وقت مهمانن جو لڏو لٿو پيو هوندو هو. 
پاڻ سڀني جو خوشدليءَ سان آڌر ڀاءُ ڪندو هو. انگريزيءَ 
جا چار پنج درجا سنڌ مدرسي ڪراچيءَ مان پاس ڪيا 
هئائين. پر انگريزي ڳالهائڻ ۽ لکڻ ۾ ماهر هو. ان لاءِ ته 
ننڍپڻ ۾ انگريزي خاندانن وٽ ڪراچيءَ ۾ بورڊر ٿي رهيو 
هو آزاديءَ جو مجاهد شيخځ عبدالمجيد سنڌي سندس 
همشيره جو خاوند هو. شيخ صاحب ”سنڌ گزيٽ“ نالي 
ڪراچيءَ مان اخبار ڪڍندو هو٬‏ جنهن ۾ شيخ عبدالعزيز 

سب ايڊيٽر هو. ٻيو ته سڄو هندستان گهميل هئس: تجربو 
دنيا جو وسيع هئس ۽ معلومات به گهڻي هئس. آزاديءَ جي 
تحريڪن ۾ بذات خود شامل هو. هندستان جي سڀني سياسي 
ليڊرن سان ملي چڪو هو جهڙوڪ: مولانا محمد علي؛ 
ارونا آصف علي ۽ ٻيا به گهڻائي سندس ڏٺل هئا٬‏ چيرا 
انڊيا ۾ مشهور هئا. سگار نه ملندو هئس ته ولايتي سگريٽ 
۽ ٻيا مشهور برانڊ پيئندو هو. شيخ عبدالمجيد سنڌي جڏهن 
لاڙڪاڻي ۾ سر شاهنواز ڀٽي سان چونڊ وڙهي هئي؛ ته 
هيءُ سندس خاص ورڪر هو. اليڪشن ۾ شيخ صاحب 
ڪامياب ٿيو هو. 

ماما عبدالعزيز حيدرآباد جي نو مسلم عامل خاندان مان هو 
سندس والد پهرين مسلمان ٿيو هو ۽ ڏاڏو پوءِ. مشهور 
مجاهد ۽ مولانا عبيدالله سنڌي جو ساٿي شيخ عبدالرحيم 
پوءِ مسلمان ٿيو. جنهن ڪيترا تعليم يافته هندو نوجوان 
مسلمان ڪيا. شيخ عزيز جو والد شيخ محمد صديق جو 
نالو ميوارام هو. اسلام قبول ڪرڻ کان اڳ هندو زال مان 
چار پٽ ۽ ٻه ڌيئرون هئس. اولاد جي مسئلي تان سڄي 
هندو برادري شيخ محمد صديق جي خلاف ٿي پئي. نيٺ 
مقدمو سنڌ چيف ڪورٽ ڪراچيءَ ۾ هليو؛ جتي جج 

ديوان ڏيارام گدومل هو. هندن جي طرفان ساڌو هيرانند ۽ 
نولراءِ مددگار ٿيا. مسلمانن شيخ محمد صديق جي حمايت 
ڪئي. آخرڪار فيصلو هندن جي حق ۾ ٿيو ۽ ٻار ماءُ کي 
مليا. شيخ محمد صديق جا چارئي پٽ تمام نامور ٿيا. هنن 
مان وڏو پرمانند ميوارام هو٬.‏ جنهن سنڌي انگريزي ۽ 
انگريزي سنڌي ڊڪشنريون لکيون. ورهاڱي کان پوءِ 
بمبئي يونيورسٽيءَ ۾ وائيس چانسيلر ٿيو. وڏو فيلسوف 
۽ داناءُ هو شيخ محمد صديق ٻي شادي افغانستان جي 
پٺاڻن مان ڪئي. جنهن رشتي ڪرائڻ ۾ حضرت خواجه 
عبدالرحمان سرهنديءَ جو هٿ هو. هن شاديءَ مان کيس 
4 ڏ ‏ 2 .2 

6 پٽ ۽ چار ديئرون ٿيون. 

اصل ۾ اڻويهين صديءَ جي آخر ۽ ويهين صديءَ جي 
شروعات سياسي نقطةَء نظر کان وڏي هنگامه خيز هئي. 
هندو ۽ مسلمان انهيءَ جدوجهد ۾ هئا ته پنهنجو تشخص 
برڦرار رکن. ان وقت هندستان ۾ خود مختياريءَ جي ته 
ڪا تحريڪ ڪانه پئي هلي. بهرحال انگريزن مان هر 
ڪو بيزار هو. ان کان سواءِ مذهبي محاذ تي به وڏا مناظرا 
۽ مجادلا ٿيندا رهندا هئا. اسلام جي حقانيت. تحريرن ۽ 
تقريرن ذريعي. کلي سامهون آئي؛ ته غير مسلمن جو 
اشتياق اسلام ڏانهن وڏيو. حيدرآبادي عاملن ۾ وڏي 
ڦرڦوٽ پئجي وئي. انهن مان ڪيترا مسلمان ته ٻيا عيسائي 

۽ سک به وڃي ٿيا. عاملن جي هڪ شاخ آڏواڻي هئا؛ جن 
جي نالي پٺيان شاهي بازار ۾ آڏواڻي گهٽي مشهور آهي. 
هي خدا آبادي عامل هئا؛. جيڪي ڪلهوڙن ۽ ميرن جي 
صاحبيءَ ۾ لڏي اچي حيدرآباد ۾ ويٺا. سندن وڏي جو نالو 
آڏومل هو ميوارام آڏواڻي هو ۽ سندس پيءُ جو نالو مور 
مل هو جيڪو مسلمان ٿيو ته سندس نالو احمد رکيو ويو. 
آڏواڻين ۾ پهريون شخص. جنهن اسلام قبول ڪيو: اهو 
شيخ غلام محمد هو جنهن سن 1891ع ۾ هالن پراڻن ۾ 
اسان جي ڏاڏي مولوي حاجي محمد وٽ اسلام قبول ڪيو. 
سندس مان ۾ انهيءَ زماني ۾ وڏو ۾ وڏو جلوس ڪڍيو 
ويو هو. جيڪو هندن جي پاڙي مان اچي لنگهيو. هالن 
پراڻن جا هندو وڏا مالدار ۽ اثر رسوخ وارا هئا ۽ گهڻو 
ڪري سنڌ ورڪي هئا. ڏاڏي مرحوم مسلمانن کي اڳواٽ 
ئي چيو هو ته جڏهن توهان هندن جي پاڙي مان لنگهو ته 
ڪوبه اهڙو نعرو نه هڻجو؛ جو خوامخواه هندن جي دل 
آزاري ٿئي. تنهن هوندي به هڪ شخص: جنهن جو نالو 
ايمان هو ۽ ذات جو شيدي هو. تمام طاقتور پهلوان هو 
انهيءَ هندن جي خلاف نعرا هنيا. مثلا: ”مسلمان آيا: 
ڪافر سڀ مئا“ وغيره. ڏاڏي مرحوم کي سخت جوش آيو 
جو هن هندو مسلم فساد نه ٿي چاهيا. سو ايمان شيدي کي 
زور سان ٿڦڙ هڻي ڪڍيائين. هن ٿڦڙ ۾ ڪا خدائي طاقت 

هئي جو ايمان وڃي ڦھهڪو ڪيو جيتوڻيڪ پهلوان هو. 
پوءِ به ڪافي دير پٽ تي پيو هو. اصل هيءُ جلوس شهر 
جي وچ مان نڪتو ۽ سانوڻي ملن جي پاسي وڃي رهيو 
هو سندن رستي ۾ سنڌ ورڪي هندن جو پاڙو آيو ٿي جتي 
ايمان شيدي جذباتي اشتعال انگيز نعرا هنيا. 

شيخ غلام محمد کان پوءِ شيخ عبدالرحيم اسلام قبول ڪيوء 
جنهن هندن ۾ اسلام جي ڳجهي نموني تبليغ ڪئي جنهن 
جي نتيجي ۾ ٻيا به ڪافي هندو نوجوان مسلمان ٿيا. مثلا: 
شيخ شمس الدين. شيخ عبدالقدوس. شيخ عبدالله؛ شيخ 
عبدالحق. شيخ عبدالعزيز قنڌاريءَ شيخ عبدالسلام ۽ ٻيا. 
شيخ عبدالرحيم پوءِ حضرت مولانا عبيدالله سنڌيءَ جو 
وڃي رفيق ٿيو ۽ ساڻس گڏ افغانستان ڏانهن هجرت ڪري 
ويو. ريشمي رومال تحريڪ ۾ به وڏو ڪردار ادا ڪيائين. 
مولانا سنڌي جڏهن آمو درياء اڪري روس هليو ويو ته 
شيخ عبدالرحيم به سرهند (هندستان) ڏي هليو ويو٬:‏ جتي 
انتقال ڪيائين. سندس قبر مبارڪ سرهند ۾ آهي. 

مولانا سنڌيءَ سان روس جي سفر ۾ نو مسلم ڪرنل ڊاڪٽر 
نور محمد شيخ گڏ هوء جيڪو ڪافي سال پوءِ روس مان 
موٽي. آيو.. پنچاھ جي. دهاڪي. ۾ جنهن. پيز. علي. مث 
راشدي سنڌ جو وزير صحت هو ته نور محمد کي سول 

اسپتال حيدرآباد جو ميڊيڪل سپرنٽيٽنڊنٽ ڪري رکيائين. 
ڪجھ سالن کان پوءِ نور محمد انتقال ڪيو. 

شيخ محمد صديق هندو اولاد جي جدا ٿيڻ کان پوءِ پنهنجي 
زرعي زمين تي ديھ لڙھ ۾ گهر ٺهرائي اچي ويٺو ۽ ياد 
الاهيءَ ۾ مشغول ٿي ويو. شرعيت جي احڪامن جو سخت 
پابند هو ۽ حضرات سرهندين سان گهڻي عقيدت هئس. کيس 
پٺاڻ گهر واريءَ مان گهڻو اولاد ٿيو. سندس پٽن جا ترتيب 
وار نالا هي هئا: شيخ غلام نبيَ شيخ غلام حسين؛ شيخ 
عبدالعزيز. شيخ عبدالستار ۽ شيخ عبدالغفار. سڀ 
زمينداري ۾ مشغول رهيا. تادم تحرير سڀ فوت ٿي ڇڪا 
آهن. البته سندن اولاد مان ڪج۾ نامور ٿيا آهن ۽ سرڪاري 
نوڪرين ۾ آهن. شيخ محمد صديق پنهنجي وڏي ڌيءُ شيخ 
عبدالرحيم جي وڏي پٽ محمد حسن کي ڏني هئي. ٻيو نمبر 
ڌيءُ مرحوم شيخ حسن ميان٬‏ جيڪو سنڌ مدرسي ۾ هاسٽل 
جو نگران هو ان جي گهر واري هئي. ٽيون نمبر ڌيءُ 
شيخ عبدالمجيد سنڌيءَ جي گهر واري ٿي. شيخ عبدالمجيد 
جي پٽن جا نالا مرحوم محمد انور شيخ: خالد شيخ ۽ طارق 
شيخ آهن. انور ]5.1(.1 هو جو ڀٽي صاحب کيس 1400 
معتوب آفيسرن ۾ شامل ڪري نوڪريءَ مان بيدخل ڪيو. 
پوءِ آمريڪا لڏي ويو ۽ آئلينڊ ۾ وڃي رهيو. وري پاڪستان 

نه آيو. خالد ڊي. آءِ. جي ٿي رٽائر ڪيو ۽ طارق خانگي 
روزگار ۾ مشغول رهيو. 

ٻئي پاسي شيخ شمس الدين جو پٽ مشهور حڪيم ضياء 
الدين ٿيوء جنهن جي اسپتال صدر ۾ اڄ به موجود آهي. نجم 
الدين شيخ جيڪو پاڪستان جو سيڪرٽري خارجه رهي 
چڪو آهي: اهو سندس پٽ آهي. هن شيخ خاندان جو احوال 
تفصيل ۾ ان لاءِ ڏنو ويو آهي؛ جيئن ان وقت جي انقلابيء 
سياسي. سماجي ۽ مذهبي تحريڪن ۽ تبديلين جي خبر 
پئجي سگهي. هندو عاملن جو مسلمان ٿيڻ گذريل صديءَ 
جو انتهائي اهم واقعو آهي. جو انهيءَ وقت اهو تصور 
ڪرڻ به مشڪل هو ته ڪو هندو مسلمان به ٿي سگهي 
هئي. هن مرحلي تي ڪجھ وڌيڪ ڳالهين کي چٽو ڪيو ٿو 
وڃي. 

(1) شيخ عبدالرحيم کي هڪ پٽ محمد حسن نالي هو 
۽ ٿي ڌيئرون هيون. وڏي ڌيءُ شيخ غلام محمد پهرئين نو 
مسلم جي گهر واري ٿي ۽ وڏي عمر واري ٿي. سندس پٽ 
هئا: عبدالقادر ۽ نور احمد. جيڪي علي پور ۾ رهندا هئا. 
ٻئي فوت ٿي چڪا آهن ۽ پراڻي بنگلي صدر حيدرآباد ۾ 
سندن اولاد رهي ٿو. 

(2) شيخ عبدالرحيم جي ٻي ڌيءُ حڪيم ڊاڪٽر شيخ 
شمس الدين جي اهليه ٿي٬‏ جيڪو به نو مسلم هو ۽ پهرين 
آڏواڻي هندو هو. 

(3) ٽين ڌيءُ مرحوم عبدالعزيز قنڌاري جي گهر واري 
شيخ عبدالرحيم جو ننڍو ڀاءُ مسلمان ڪونه ٿيو. سندس 
نالو آچاريه ڪرپالاڻي هو. جيڪو هندستان جو برک 
سياسي اڳواڻ ٿيو ۽ آل انڊيا ڪانگريس جو صدر پڻ 
رهيو. طبعيتن غير متعصب هو ۽ مسلمانن ڏانهن نرم 
گوشو رکندو هو. ڪو وقت اهڙو به آيو ته هندن ۾ اهو 
چو ٻول متو ته ٻئي ڀائر مسلمان ٿي ويندا٬‏ يعني عبدالرحيم 
۽ آچاريه ڪرپالاڻي. پر ائين ڪونه ٿيو. 

(4) شيخ عبدالرحيم جو ننڍو ڀاءُ عبدالڪريم به نو مسلم 
هو. جيڪو پهرين عظيم جنگ ۾ ترڪي طرفان وڙهندي 
محاذ تي شهيد ٿي ويو. 

(5) شيخ عبدالرحيم جي هڪ ڀيڻ ڪڪي مسلمان 
ڪانه ٿي ۽ هندستان لڏي وئي. بمبئي ۾ وڌوا آشرم ٺهرايائين 
۽ بيو ھ عورتن جي خدمت ڪيائين. 

(6) شيخ عبدالرحيم جو هڪ ڀاءُ سنياسي ٿي ڪيلاش 
پر بت هليو ويو جتان واپس ڪونه آيو. 

شيخ عبدالعزيز قنڌاري جڏهن مسلمان ٿيو٬‏ ته هندن هن کي 
مارڻ جو ارادو ڪيو: پوءِ هيءُ پٺاڻن جي روپ ۾ سرحد 
ٽپي افغانستان هليو ويو جتي اٺ سال رهيو. اتي قنڌار جي 
هه :25 
عالم ٿيو. 21 سالن جي عمر ۾ واپس آيو ته کانئس سنڌي 
وسري وئي هئي. پوءِ سنڌ مدرسي ۾ داخل ٿيو. تمام غريب 
هو ۽ فاقا ڪڍندو هو پر ڪنهن جي اڳيان هٿ نه ٽنگيائين. 
پرنسيپال ”وائينس“ جڏهن هن جي خودداري ڏٺي ته هن 
کي هيٺين ڪلاسن جو ماستر ڪري رکيائين٬‏ جتان گذر 
سفر لاءِ ڪجھ معاوضو ملندو هئس. قنڌاري صاحب 
سياست: سماجي ڪمن ۽ ادبي خدمتن ۾ هميشه اڳڀرو رهيو. 
ڪجھ وقت ”الوحيد“ جو ايڊيٽر رهيو. مٿس صوفياڻا خيال 
هميشه غالب رهيا. ان جي نتيجي ۾ بسنت لاج جو 
سيڪريٽري ۽ ٿياسافيڪل سوسائٽيءَ جو صدر ٿيو. جڏهن 
سچل سرمست اسڪول قائم ٿيو ته پرشن ٽيچر مقرر ٿيو. 
قنڌاري صاحب پنهنجي انقلابي زندگي گذاري 73 ورهين 
جي ڄمار ۾ انتقال ڪيو. 

نومسلم شيخ خاندان جو ڪيس ويهين صدي جي اوائل جو 
مشهور واقعو آهي. هنن جا مقدما چيف ڪورٽ سنڌ 
ڪراچي تائين پهتاء. جن کي ”٤]هڻ‏ 8586ع ]8168 

5“ چيو ورڃي ٿو. هن ڪيس ۾ سڄي هندو برادري 
متحد ۽ منظم ٿي وڌيڪ هندن کي مسلمان ٿيڻ کان رو ڪيو. 


]118 
سنڌ جا سرهندي بزرگ 
نو مسلم شيخن جي حالات بيان ڪرڻ وقت سرهندي بزرگن 
جو ذڪر آيو آهي. سنڌ جي گذريل ٻن صدين جي تاريخ 
هنن بزرگن جي احوال کان سواءِ اڻپوري آهي. ديني ۽ 
روحاني ڪمن ۾ هيءُ مرڪز مسلمانن جي رهبري ڪندو 
رهيو آهي. آڳاٽي وقت ۾ سنڌ جا ڪيترا علم وارا افغانستان 
جي حضرت شاھ فضل الله سرهندي ۽ سندن فرزند شاھ 
عبدالقيوم سرهنديءَ جا مريد هئا ۽ وٽن ايندا ويندا هئا. انهن 
مريدن صادقن ۾ ٽکڙ تعلقي ٽنڊو محمد خان جا سادات به 
هئا. حضرت سيد ميران محمد شاھ اول اڻويهين صديءَ جي 
پوئين چوٿائيءَ ۾ مٽيارين ويو ۽ اتان جي هڪ بزرگ 
حاجي شاھ جي مزار تي فاتحه پڙهي ته کيس اشارو ٿيوء 
ته پاڻ افغانستان وڃي حضرت شاھ عبدالقيوم جي فرزند 
خواجه عبدالرحمان سرهنديءَ جو مريد ٿئي. کيس عالم 
تصور ۾ خواجه عبدالرحمان جي شبيھ مبارڪ به ڏيکاري 

دارخدان جار ڪي اننين قتاهري درگ نظد ين 
جنهن جي زيارت مٽيارين ۾ کيس ڪرائي وئي هئي. خواجه 
صاحب انهيءَ وقت حج تي وڃڻ جي تيارين ۾ هئا پر 
ميران محمد شاھ جي صدق دليءَ کي ڏسي حج تي وڃڻ 
جو ارادو موقوف ڪيائون. شاھ صاحب کين عرض ڪيو 
ته افغانستان جا سياسي حالات ڊانوان ڊول آهن. ان ڪري 
پاڻ هجرت ڪري سنڌ هلن ۽ سندن ڳوٺ ٽکڙ ۾ اچي 
رهائش پذير ٿين. حضرت خواجه صاحب في الفور هلڻ 
جي حامي نه ڀري. پوءِ ميران محمد شاھ موٽي ٽکڙ آيو. 
ٻئي سال خواجه صاحب جن پنهنجن مريدن وٽ مٽياري آيا. 
پاڻ ارادو ظاهر ڪيائون ته هاڻي هو هميشه لاءِ مدينه 
منوره هجرت ڪري وڃي رهيا آهن. مريدن کي اها ڳالھ 
ٻڌي گهڻو ڏک ٿيو. ميران محمد شاھ ٽکڙن مان آيو ۽ 
حضرت صاحبن کي عرض ڪيئين ته هلي منهنجي ڳوٺ 
ٽکڙ ۾ رهو ۽ رشد و هدايت جو مرڪز قائم ڪريو. خواجه 
صاحب جن شاھ صاحب جي انهي پرخلوص التجا کي رد 
نه ڪري سگهيا ۽ اچي ٽکڙن ۾ رهائش پذير ٿيا. ڪجھ 
وقت کان پوءِ ٽکڙن کان منتقل ٿي اچي ٽنڊي سائينداد ۾ 
رهياء جتي پنهنجا گهر٬‏ مسجد ۽ مدرسو قائم ڪيائون. 
خواجه عبدالرحمان جان سن 1898ع ۾ انتقال فرمايو. 
کانئن پوءِ سندن فرزند خواجه محمد حسن جان جاءِ نشين 

ٿيا. پاڻ اهل اللهء. صاحب ڪمال و جمال: اديب٬‏ شاعرء 
روحانيت جا امام هئا. گهڻو وقت عام جي سڌاري لاءِ ورقف 
ڪيائون. شرڪ: الحاد ۽ بدعتن جي بيخ ڪني ڪيائون. 
پوءِ سن 1938ع ڌاري انتقال فرمايائون. 

کانئن پوءِ سندن فرزند فخر العلماءِ حضرت خواجه عبدالله 
جان المعروف به شاھ آغا صاحب مسند نشين ٿا. پاڻ قطب 
الاقطاب: روحانيت جا صاحب: عالم با عمل شريعت جا 
پاسبان: نيڪ سيرت ۽ نيڪ صورت بزرگ هئا. پاڻ دين 
جي حڪمن تي سختيءَ سان پابند هئا. هر سال مريدن جي 
اصلاح لاءِ دوري تي نڪرندا هئا. هالن پراڻن جا شيخ سندن 
معتقد خاص هئا؛٬‏ جن مان پهرين نالو شيخ محمد محسن جو 
اچي ٿوء. جيڪو مٽيارين ۾ خواجه عبدالرحمان جو دست 
بيعت ٿيو. ان کان پوءِ سندس فرزند شيخ عبدالغني خواجه 
حسن جان ۽ حضرت شاھ آغا صاحب سان سسله ارادت 
قائم رکندو آيو. حضرت شاھ آغا صاحب کي مون پنهنجي 
گنهگار اکين سان ڏٺو هو. نوراني چهرو هون: وڏو جبو 
پائيندا هئا. مٿي تي گول نماز جي ٽوپيءَ تي سفيد پڀٽڪو؛ 
سفيد ڏاڙهي مبارڪ: گفتگو نرم پر ڪڏهن ڪنهن اختلاف 
جي ڳالھ نڪرندي هئي ته جوش ۾ اچي زور سان ڳالهائيندا 
هئا. فرمائيندا هئا ته اهڙا مسئلا نه پڇو٬:‏ جن سان امت ۾ 
اختلاف پيدا ٿئي. عصر نماز کان پوءِ ذڪر به ڪرائيندا 

هئا. سندن ڪچهري خالصتن ديني مسئلن تي هوندي هئي. 
سياست یا ٻين موضوعن تي ڪونه ڳالهائيندا هئا. سن 
3ء ۾ ٽنڊي الهيار وٽ روڊ حادثي ۾ گذاري ويا. سندن 
متعلق هڪ واقعي جو ذڪر ڪجي: 

حضرت مولوي احمد صاحب رحمة الله عليه 1956ع ۾ 
انتقال فرمائي ويا. ڪجھ وقت کان پوءِ حضرت شاھ آغا 
صاحب جن تعزيت لاءِ آيا. سندن دستور ۽ طريقو تعزيت 
جو به جداگانه خالص ديني ۽ اسلامي هو. پاڻ قرآن شريف 
جي اها رڪوع تلاوت فرمايائونء جنهن ۾ ارشاد آهي ته 
باري تعاليٰ مؤمنن جو امتحان وٺي ٿو مال اولاد: بيماري 
۾ مبتلا ڪري ۽ بشارت انهن کي ٿو ڏئي جيڪي انهيءَ 
امتحان ۾ صبر ڪن ٿا. انهن جي لاءِ جنت جي خوشخبري 
آهي٬؛‏ جنهن ۾ هميشه رهندا. آءُ قرآن شريف جي انهن ايتن 
جو ترجمو علامه علي خان ابڙو صاحب جي ڪيل ترجمي 
سنڌي سان پيش ڪريان ٿو ته جيئن برڪت قرآن شريف 
سان قارئين جي اعمال صالح ڪرڻ ۾ مددگار ۽ معاون 
”اي ايمان وارو! صبر ۽ نماز جي وسيلي (ڪاميابي 
حاصل ڪرڻ لاءِ) مدد وٺو ۽ يقين ڪريو ته الله تعاليٰ صبر 
ڪرڻ وارن سان آهي ۽ جيڪي ماڻهو الله جي راھ ۾ قتل 
ٿين ٿا تن لاءِ به ائين نه چئو ته هو مري ويا آهن؛ نه نه هو 

زندھ آهن. پر توهان هنن جي زندگي ڏسي ۽ سمجهي نٿا 
سگهو. (“ ياد رکو ته) توهان کي ضرور خطرن ۽ خوفن 
۽ بکن جي تڪليفنء جان ۽ مال ملڪيت جي نقصانن ۽ 
فصلن جي تباهيءَ سان آزمائينداسين. پوءِ جيڪي ماڻهو 
صبر ۽ ثابت قدمي اختيار ڪندا؛ انهن کي (فتح ۽ 
ڪامرانيءَ جي) بشارت ڏبي. اهي (صبر ڪندڙ) اُهي 
آهن. جيڪي جڏهن ڪا مصيبت مٿن اچي ڪڙ ڪي ٿي ته 
(بي قرار ٿيڻ جي بدران الله کي ياد ڪري پاڻ ۾وڏي قوت 
پيدا ڪن ٿا ۽ روحاني جذبي سان) چون ٿا ته اسان ۽ اسان 
جو سڀ ڪج ۾ الله جي لاءِ آهي ۽ اسان کي انهيءَ ڏانهن ئي 
موٽڻو آهي.“ هي آيتون سورت بقره پاره سيقول آيت 153 
کان 156 تائين جون آهن. 

حضرت شاھ آغا صاحب جيترو وقت تلاوت ڪندا رهيا. 
حضرت والد صاحب: مولوي عبدالله صاحب: جن جي اکين 
مان لڙڪ زاروقطار وهندا رهيا. آخر دعا ٿي ته صبر ۽ 
قرار ٿيو. درحقيقت حضرت شاھ آغا اسان جي وڏن جا 
مربي ۽ راهنما هئا. پاڻ اسان جي چاچي ۽ والد صاحب کي 
پنهنجي اولاد ۽ عزيزن وانگر ڀائيندا هئا. مسلڪ ۽ طور 
طزيقي. بهڪجڊڙ اٿر هين, اټاٳاڅو اڏو اڪ ماڌ 
صاحب ڪلتيار واري بزرگ ميان ولي محمد جو مريد هو 
پوءِ ڪن شرعي ڳالهين تان اختلاف ڪري بيعت تان هٿ 

کنيائين ۽ تعلق خواجه عبدالرحمان جان سان رکيائين؛ جو 
سلسلو اڃا تائين قائم آهي. هاڻي معلوم ٿيو آهي ته حضرت 
شاھ آغا صاحب جن جو پوٽو صاحبزاده عبدالوحيد جان 
وڏو عالم ٿيو آهي ۽ قرآن شريف جو تفسير لکي پيو. 
خواجه عبدالرحمان صاحب جا ڪجھ عزيز هالن پراڻن ۾ 
به اچي سڪونت پذير ٿيا جن مان پير احمد جان سرهندي 
اسان جو ڏٺل هو. پوءِ ڪراچي لڏي ويو. هڪ دفعي 
زنجبار (اوڀر آفريقا) جي عرب حاڪم کيس سڏايو ۽ سندس 
هٿ تي بيعت ڪيائين. ڪجھ سالن کان پوءِ زنجبار ۾ فوجي 
انقلاب آيو ۽ سلطان جي حڪومت ختم ٿي وئي. انقلابين 
ٽئگانيڪا حڪومت ۽ زنجبار جو پاڻ ۾ اتحاد ڪري تنزانيا 
مملڪت جو بنياد وڌوء: جيڪو اڃا تائين قائم آهي. 

سن 1935ع ۾ ڪوٽيٽا ۾ زلزلو آيو. خواجه حسن جان اتي 
هئا. الله تعاليٰ کين حفاظت ۾ رکيو. البته سندن ڀاءُ خواجه 
محمد حسين جان. جان بحق ٿي ويا. ڪوئيٽا جي ڀرسان 
شيخ مانده ۾ حضرت صاحبن جو گهر آهي. 

هاڻي موضوع کي ڪنهن ٻئي پاسي ڦيرائجي. 

اڊ جئي انان ند ادڪادند اظددالخ ٳ يي ڌار ٿاس انم 
گراميءَ کان ڪير واقف نه هوندو. مخدوم صاحب ۽ اسان 
جي گهر جي وچ ۾ فقط هڪ ديوار آهي. اسان مخدوم محمد 
صالح کي تڏهن ڏٺو٬‏ جڏهن رٽائر ٿي چڪو هو. سندس 

اوطاق تمام وڏي هئيء جنهن ۾ سندس لائبرري هئي؛ جتي 
هزارين ڪتاب سليقه سان رکيل هوندا هئا. محمد صالح 
تصنيف ۽ تاليف جو ڪم پيو ڪندو هو. گهڻائي ڪتاب 
لکيائين. ڪتابن تي اسان جي چاچي ميان احمد صاحب کان 
0-9 
هئاء جن جو اسلامي تاريخ سان واسطو هو. چاچي صاحب 
وٽ تاريخ تي عربي ۽ فارسيءَ جي ڪتابن جو چڱو ذخيرو 
هو. ان ڪري هو مسودي جي ڇنڊ ڇاڻ انهن عربي فارسي 
ڪتابن جي مطالعي کان پوءِ ڪندو هو. مرحوم محمد 
صالح جو آخري ڪتاب ”فاروق اعظم“ هو٬‏ جنهن جو 
انتساب هن ڊاڪٽر حاجي محمد علي ميمڻ جي نالي ڪيو 
هو. ڪتاب هالن نون جي فردوس پرنٽنگ پريس مان ڇپيو 
هو. محمد صالح انگريزي تعليم سنڌ مدرسي مان حاصل 
ڪئي هئي. سن 1909ع ۾ ميٽرڪ ۽ فائنل امتحان پاس 
ڪيائين. سن 1910ع ۾ پوني جي زراعتي ڪاليج ۾ داخلا 
ورتائين پوءِ سنڌ مدرسي ۾ ماستر ٿيو. والي بال جو سٺو 
رانديگر هو. هڪ دفعي بال کي ڌڪ هنيائين ته بال 
اسڪول جي چؤديواري پار ڪري وڃي ٻاهر روڊ تي 
ڪريو. مون کي حسرت هوندي هئي ته اهو گرائونڊ وڃي 
ڏسانء جتي محمد صالح والي بال راند ڪندو هو: پوءِ اٺ 
ڏھ سال اڳ سنڌ مدرسي ويس: پر اتي ڪوبه گرائونڊ هاڻي 

نه آهي. هر طرف وڌيڪ ڪلاس روم ۽ بلڊنگون ٺهي 
ويون آهن. محمد صالح سن 1920ع ڌاري تعليم کاتي ۾ 
ملا اسڪولن جو ڊپٽي ايڊيوڪيشن آفيسر ٿيو٬‏ ان کان پوءِ 
سنڌ جي گهڻن شهرن ۾ رهيو. سن 1922ع ۾ ٽريننگ 
ڪاليج حيدرآباد ۾ ماستر ٿيو. پاڻ وڏو ايماندار آفيسر هو. 
ماتحتن جي ماني ڪونه کائيندو هو. سندس همسفر يا خادم 
حاجي محمد سنائي مرحوم هوندو هو٬‏ جنهن وٽ اٺ هوندو 
هو. مخدوم صاحب سنڌ جي اسڪولن جي گشت تي 
نڪرندو هو ته انهيءَ اٺ تي سفر ڪندو هو ۽ سندس ماني 
حاجي محمد ٺاهيندو هو. هاڻي ٻئي جنت ۾ پيا ڪچهريون 
ڪن. 

مخدوم محمد صالح گهڻا ڪتاب مطبوعه ۽ غير مطبوعه 
لکيا آهنء. مطبوعه ڪتاب هي آهن: 

(1) سيد النساَِ 

(2) بي بي رابعه بصري رحه 

(3) منخصور حلاج 

(4) صديق اڪبر رضه 

(5) عروس ڪربلا 

(6) سقراط 

(7) اخلاقي جواهر 

(8) منهاج المؤمدنين 

(9) اسان جو پيارو آقا؟ 

(10) واندڪائيءَ جي وندر 

(11) فتوحات اسلام 

(12) فاروق اعظم رضه. 

سندس اڻ ڇپيل ڪتاب هي آهن: 

(1) احسان فقير جو ڪلام 

(2) المرتضيٰ 

[4)خدا سعدي 

(4) ڪلام صوفي (سندس والد صاحب جو ڪلام) 

(5) ڪلام مخدوم عبدالرؤف ڀٽي 

(6) مضامين متفرقه. 

مخدوم صاحب 66 سالن جي عمر ۾ سن 1953ع ۾ وفات 
ڪئي کيس محمد امين ۽ محمد اشرف ٻه فرزند هئا. 
محمد امين ايگريڪلچر ڪاليج ٽنڊي ڄام ۾ ائنيمل 
هسبنڊريءَ جو پروفيسر هو. ميٽرڪ سنڌ مدرسي مان 
پوءِ ايم. ايس. سي ايگريڪلچر پونا يونيورسٽيءَ مان پاس 
ڪيائين. سن 1950ع ۾ حڪومت جي طرفان آمريڪا 
اعليٰ تعليم لاءِ ويو. عجيب قلندراڻي طبعيت جو مالڪ هو. 
نهايت ايماندار هو ۽ سخت اصول پرست هو. ڪيترن 
پرنسيپالن سان نه ٺهيو. غربت ۾ زندگي بسر ڪيائين؛ پر 
اصولن تي سودي بازي نه ڪيائين. وڏو عيالي به هو 

چرچائي ۽ ڀوڳائي به هو. هالا پراڻا ڪڏهن ڪڏهن ايندو 
هو گهڻو ڪونه آيو. جناح ڪيپ پائيندو هو ۽ ڏاڙهي 
قدرتي فرينچ ڪٽ هئس: هڪ دفعو پاجامو پائي ڳوٺ آيوء 
ڪنهن سڃاتس ڪونه. ڪنهن پڇيس ته تون ڪير آهين؟ 
جواب ڏنائين ته ”مين پناھ گير هون.“ انهيءَ زماني ۾ 
پاڪستان تازو ٺهيو هو. 

ٻي ڳالھ هيءَ ڪندو هو ته جڏهن پوني مان پڙهي آيس: ته 
بابا (محمد صالح ڀٽي) جامع مسجد جي محراب ۾ وٺي هليو 
۽ قرآن پاڪ تي هٿ رکائي واعدو ورتائين ته حرام ڪونه 
کائيندس. مرحوم زندگي ڀر سخت ايماندار آفيسر ٿي رهيو. 
سن 1990ع ڌاري گذاري ويو. 

سن 1967ع ڌاري منهنجو واسطو آغا محمد _يعقوب 
شڪارپوريءَ سان ٿيو.: جيڪو آخر دم تائين هلندو رهيو. 
آغا صاحب ڪمشنر جي عهدي تائين پهتو هو ۽ رٽائرمينٽ 
کان پوءِ اولھ پاڪستان پيلڪ سروس ڪميشن لاهور جو 
ميمبر ٿي رهيو. سڄي زندگي سرڪاري ملازمت ۾ 
گذاريائين. بي انتها ايماندارء: بي رياء ديندار ۽ سنڌ جي 
شرافت جو پثلو هو. ڇهين نمبر لطيف آباد ۾ گهر هوس. 
طبعيت جو البت تيز هوء ان ڪري ڪنهن جي اڍنگي روش 
برداشت ڪونه ڪندو هو. رٽائرمينٽ کان پوءِ اها تمنا 
هئس ته قرآن شريف جو ترجمو ڪري شايع ڪرايان. پوءِ 

ته باقي عمر انهيءَ جستجوءَ ۾ گذاريائين. قرآن پاڪ جو 
ترجمو انگريزيءَ ۾ لکيو اٿس. ان ۾ موقعي جي مناسبت 
سان رومي: اقبال ۽ شاھ جا شعر به شامل ڪيا اٿس. فارسي 
زبان ڄڻ ته سندس مادري زبان هئي. ان ڪري رومي ۽ 
اقبال کي سمجهڻ ۾ ڏکيائي ڪانه ٿيندي هئس. البته ڀٽائيءَ 
جي پراتي سنڌ يا لاءِ کيبن بين کان مدد ونجي رنين. هڪ 
سگهڙ کي هٿ ڪيو هنائينء. جيڪو وٽس ايندو هو. ان کان 
پوءِ ڏکين سنڌي لفظن جي معنيٰ معلوم ڪندو هو. ٻين وٽ 
به ويندو هو پوءِ ڳالھ ايتري وڌي جو شاھ جي رسالي جي 
لغت لکيائين. مون کي اها خبر نه آهي ته اها لغت ڇپي به 
هئي یا نه! البته رسالي جو انگريزي ترجمو ٻه دفعا ڇپيو 
آهي. يضار انز :نرزڪارين ملاز اي اظنااعلن ڪانيتي 
ڪاوش قابل ستائش آهي. آغا صاحب وقت جو زيان نه 
ڪيو ۽ آخر دم تائين علمي ميدان ۾ متحرڪ رهيو. رسالو 
لکيائين ته اهو فڪر دامنگير ٿيس: ته رسالو ڪيئن ڇپجي. 
ڇوته وٽس فاضل سرمايو ڪونه هو. اهو ڪم ايريگيشن 
جي رٽائرڊ چيف انجنيئر شيخ تاج محمد پورو ڪيو٬‏ جنهن 
سان آغا صاحب جا قريبي تعلقات هئا. پهريون ڀيرو رسالو 
ليٿو ۾ ڇپيو. هاڻ پريس ۾ ڇپيو آهي. آغا صاحب وڏو ڪريم 
النفس ۽ مهمان نواز هو. وڃبو هو ته فروٽ کڻي ايندو. 
مثلا: صوف: انب یا اڙو وغيره. پوءِ پنهنجي هٿن سان 


242 














ڇليندو يا وڍيندو هو. نوڪر کي نه سڏيندو. هو نوڪر گهڻي 
ڀاڱي وٽس هوندا به ڪونه هئا. ڇو ته نوڪر اڻ پڙهيل ۽ 
بي ڍنگا هوندا هئا. آغا صاحب جي شائسته طبعيت اها ڳالھ 
برداشت نه ڪندي هئي. آخري عمر ۾ سنڌ يونيورسٽي 
سندس علمي ڪاوش جو قدر ڪندي کيس پي ايڇ. ڊي جي 
اعزازي ڊگري ڏني. آغا صاحب پنهنجي حياتيءَ ۾ قبر 
ٺهرائي ڇڏي هئي ۽ پاسي کان سرون به رکايون هئائين. پر 
آخري عمر ۾ ڪراچيءَ منتقل ٿي ويو ۽ دفن به اتي ٿيو. 

آغا صاحب جو هڪ دوست مرحوم شاھ محمد تنيو هو 
جيڪو ميرو خان ضلع لاڙڪاڻي جو قريشي خاندان مان 
هو. هن جا وڏا روحاني بزرگ ۽ اهل الله هئا. سندن مقبرا 
اڃا تائين ميرو خان ۾ آهن. شاھ محمد بي. اي جهونا ڳڙھ 
ڪاليج مان پاس ڪئي. جتي سنڌ جا گهڻا شاگرد تعليم لاءِ 
ويندا هئا. ان کان پوءِ مختلف جاين تي سرڪاري ملازمت 
۾ رهيو. آخر ۾ مغربي پاڪستان ڀبلڪ سروس ڪميشن 
لاهور مان بطور ڊپٽي سيڪريٽري رٽائر ڪيائين. ان کان 
پوءِ جڏهن سنڌ پبلڪ سروس ڪميشن قائم ٿي؛ ته ان ۾ 
امتحانن جو ڪئٽرولر مقرر ٿيو. اتي ٻه سال کن ڪم 
ڪيائين. سن 1983 ۾ انتقال ڪيائين. مرحوم جمله ٽي 
شاديون ڪيون. ٻيو نمبر بمبئي جي ڪا نيڪ بخت خاتون 
هئي جنهن مان ٻه پٽ ٿيس. هڪ فضل ڪريم ٻيو فضل 

الهء فضل ڪريم ڊاڪٽر ٿيو ۽ منهنجو ڪلاسي ٿي ٿيو. اهو 
سن 1968ع ۾ انگلينڊ هليو ويو يي هي 
البته فضل اللهء: ڏوڪريءَ ۾ زرعي فارم ت تي آهي. 

سن 1969ع ۾ منهنجو پروموشن ڪلاس ون ۾ ٿيو ته 
مون کي لطيف آباد مان بدلي ڪري ٽنڊي ڄام جي هيلٿ 
سينٽر جو انچارج مقرر صڪيائون. ٽنڊو ڄام سنڌ جي 
ابتدائي هيلٿ سينٽرن مان هو ۽ مثالي ڪري ليکبو هو. 
سندس افتتاح انهيءَ وقت جي وزير صحت عبدالقادر 
سنجراڻي ڪيو هو. مون جڏهن چارج ورتي ته هيلٿ سينٽر 
جي حالت بدتر دگرگون هئي. نه هيون دوائونء نه اوزارء 
نالي ۾ آپريشن ٿئيٽر هو٬‏ پر هو صرف ڏيکاءَ لاءِ, 
ليبارٽريءَ ۾ ٽيسٽون ٿينديون هيون ۽ اآهي به غير معياري 
جمله 10 بسترا مريضن لاءِ هئاء جن ۾ گهڻو ڪري زخمي: 
ڌڪي ۽ روڊ حادثن جا مريض داخل ٿيندا هئا ۽ اها 
مجبوري فقط سرٽيفڪيٽ وڻڻ لاءِ هئي٬‏ ڇو ته خانگي 
ڊاڪٽرن ۽ اسپتالن کي اختيار نه آهي ته سرٽيفڪيٽ ڪڍي 
سگهن. ٻي وڳي اسپتال کي تالو لڳندو هو البته ڌڪي داخل 
ٿيندا هئا يا حيدرآباد ڏانهن منتقل ٿيندا هئا. اسپتال ۾ مريضن 
جو حسب دستور هجوم هوندو هو. اصل مريض گهٽ ۽ 
شوقين مريض گهڻا. مطلب ته حالات اهي ئي هئاء جي آءٌ 
اڳ لکي ڪر آهيان, هيءُ حالتا سنڌ جي سدني اسبتالغ 

سان هئي ۽ اڃا به آهي. هاڻي ته وقت گذرڻ سان گڏوگڏ 
حالات وڌيڪ خراب ٿيا آهن. بلڊنگون پراڻيون ٿي 
چڪيون آهن: فرنيچر ڀڳو نُٽو پيو آهي؛ بدعنواني عام 
آهي. خبر نه آهي ته ڇا ٿيندو؟ سڌارو ڪڏهن ايندو؟ اقتدار 
جا صاحب دعوائون گهڻيون ٿا ڪن پر اعمال ظاهر پيا 
آهن. نه سياسي ليڊرن ٻوٽو ٻاريو نه فوج ڪا بهتري آندي. 
ڌڻي صاحب رحم ڪري اسان تي. هتي هڪ واقعو بيان 
ڪجي ٿو: 

هڪ ڏينهن مون اسپتال مان موڪل ورتي. ٻئي ڏينهن صبح 
جو بس ۾ حيدرآباد کان سوار ٿي ٽنڊي ڄام وڃي رهيو هئس 
ته ”عبرت“ اخبار ۾ پڙهيم ته ڪنهن صاحب بيان ڏنو آهيء 
ته ٽنڊي ڄام هيلٿ سينٽر ۾ مريضن کي مُڏيون سيون هڻن 
ٿا. بيان ڏيندڙ هو ڪامريڊ مير محمد ٽالپر:. جيڪو پيپلز 
پارٽي سنڌ جو سيڪريٽري هو. مون هيلٿ سينٽر پهچي 
معلوم ڪيو. ته خبر پئي ته ڪامريڊ صاحب ڪالھ آيو هو 
۽ اسٽاف سان وڙهي ويو آهي. ڪجھ ڏينهن کان پوءِ 
ڪامريڊ صاحب منهنجي موجودگيءَ ۾ آيو. بيحد ادب ۽ 
اخلاق سان مليو. وڏو سٻاجهو ۽ خوش خلق٬‏ خوش مزاج 
۽ خوش گفتار انسان نظر آيو. ڪنهن زماني ۾ ڪميونسٽ 
پارٽيءَ ۾ رهيو هو. گهڻو وقت حيدر بخش جتوئيءَ جي 
هاري تحريڪ ۾ ڪم ڪيو هئائين. خاڪسار تحريڪ سان 

به واسطو رهيو هئس: مطلب ته هر انقلابي جدوجهد ۾ 
حصيدار هو. ڪيترا ڀيرا لٺيون کاڌائين ۽ ڪيترا دفعا جيل 
به ويو. سچ هميشه چوندو هو. سچ سان گڏ مزاح ضرور 
شامل هوندي هئي. تقريرون بيباڪ ڪندو هو. ڀٽي صاحب 
غريبن جي حقن جي بحاليءَ جو نعرو هنيو: ته هيءُ وڃي 
ساڻس شامل ٿيو ۽ کيس پيپلز پارٽيءَ جو پهريون 
سيڪريٽري ڪيائون. ڀٽي صاحب سان جلدي ذات وڏيرا: 
پير: مير٬:‏ چوڌري ۽ خان اچي مڙيا. هاڻي هن سچ جي علم 
بردار کي يقين ٿيو ته هن پارٽيءَ مان ڪجھ به ورڻو نه 
آهي. عوام کي ڌوڪو ڏيڻو آهي: سو پيپلز پارٽي تان استعيفا 
ڏنائين. تقريرون ڪندو هو ته وڏيرن کي ست سُريون 
ٻڌائيندو هو پر غريبن جي اڳيان هٿ ٻڌڻ وارو هو. هن 
ڀٽي صاحب کي به سڌيون ٻڌايون. نيٺ پارٽيءَ مان نڪري 
ويو ته سڀني جي جند ڇٽي. گذريل چند سالن ۾ پنهنجي 
ياداشتن تي مشتمل ٽي چار ڪتاب لکيا اس جن ۾ 
سياستدانن ۽ وڏيرن جا پول پڌرا ڪيا اٿس. ڪتاب حيرت 
انگيز معلومات سان ڀرپور آهن. ڪٿي ڪٿي مزاحيه انداز 
اختيار ڪيو اٿس. ڪٿي وڏاءُ به ٿي ويو اٿس. پر مجموعي 
طور تي سچ جو علمبردار آهي. سچ چوڻ تمام ڪڙو آهي. 
ڪامريڊ ان کي مزاح جي کلقند ۾ گڏي لکيو آهي؛ جيئن 
هضم ٿي سگهي. مون سان تمام شفقت ۽ محبت وارو رستو 

اٿس. وڏا ڪارناما اٿس. وڏن گڙنگ ليڊرن سان اٿيو ويٺو 
آهيءَ جيئن: مولانا عبيدالله سنڌي: مولانا ابوالڪلام آزاد: 
گانڌيَ سرخپوش: اوڀر وارو ۽ ٻيا گهڻا. البته اسان جي نام 
نهاد ليڊرن ۽ حاڪمن جو ڪٽر دشمن آهي. ڪامريڊ جهڙا 
ماڻهو هن دنيا ۾ هجڻ ضروري آهن. جو سچ چوڻ جي 
جرئت رکن. 
مولوي عبدالحق رباني. مولوي محمد معاذ ۽ ٻين عالمن 
9 سان برادريءَ وارو تعلق هئس. سندس ٻه فرزند 
هن مظفر حسين. جيڪو جيڪو ايگريڪلچر ڪاليج ٽنڊي ڄام 
يم پروفيسر آن: ٻيو غلام رسول خان جيڪو پيءُ 
سان ٻني ٻاري ۾ مددگار آهي. 
ٽنڊي ڄام جي ايٽمي زرعي مرڪز ۾ ڊاڪٽر خوشنود 
صديقي "0 سائنسدان ٿي رهيو آهي. هيءُ سن 1967ع 
۾ ڪئناڊا جي البرٽا يونيورسٽي مان پي ايڇ. ڊي ڪري آيو 
هو. اسڪول ۽ ڪاليج جي زماني ۾ هميشه مٿي رهندو هو. 
ڪافي وقت يورپ ۽ آمريڪا ۾ رهيو آهي. پاڪستان موٽڻ 
کان اڳ آمريڪي حڪومت ۾ سائنسدان هو ۽ بين الاقوامي 
سيمينارن ۾ آمريڪا جي نمائندگي ڪندو هو. پوءِ ٽنڊي ڄام 
آيو ته هتي نئون ايٽمي زرعي مرڪز کليو هو. هن کي 
ملازمت جي آڇ ڪيئون. پوءِ هتي ئي رهي پيو. ڊاڪٽر 
صاحب وڏو محب وطن؛ لالچ کان بي نياز ۽ قلندراڻي 

طبعيت جو مالڪ آهي. هاڻي رٽائر آهي ۽ ٽنڊي ڄام جي 
مير محلي.(سيز ڪالوني) ۾رهي ٿو. پاڻ ڪتت جي ڌداڻن 
تي تحقيق ڪري موئن جي دڙي مان مليل ڪجھ داڻن مان 
فصل تيار ڪيو اٿس. ميڪسي پاڪ ڪڻڪ تي وڏي 
تحفيق ڪئي اٿس ۽ زرعي نيوڪليائي موضوع تي هڪ 
ضخيم ڪتاب به لکيو اٿس. نماز روزي جو به سخت پابند 
آهي. هن ٻڍائپ ۾ چاق و چوبند آهي. مختلف بين الاقوامي 
مذاڪرن ۾ اڃا تائين به ويندو رهي ٿو. شعر ۽ شاعريءَ 
سان گهڻو چاھ اٿس ۽ پاڻ به گهڻا شعر چيا اٿس. گفتگوءَ ۾ 
شعر ضرور استعمال ڪندو. هڪ در بي بها آهي. هاڻي 
سنڌ _ يونيورسٽيءَ ۾ (1۱1۱.1 جي شاگردن جي راهنمائي 
ڪندو آهي ۽ پروفيسر ايمريٽس آهي. 

ٽنڊي ڄام اسپتال ۾ هڪ ڪمپائونڊر غلام مصطفيٰ ٻٻر هو 

جيڪو ڏاڍو محبتي ۽ اخلاق وارو هو. اسپتال جي ڪم کي 

هميشه مٿي کنيو بيٺو هوندو هو. مون وٽ مهمان يا ملاقاتي 

ايندا هئا ته پاڻ وڃي چانھ يا بسڪوٽ وٺي ايندو هو ۽ هر 

حڪيم هو. ٽنڊي الهيار مان هفتيوار سنڌي اخبار 
”انجيڪشن“ ڪڍندو هو: جنهن ۾ ڏاڍي جي ڏاڍائي ۽ ظالم 
جي ظلم کي وائکو ڪندو هو. غلام مصطفيٰ مون سان 
سڄي عمر ساٽ نڀايو. دمه جي بيماري هئس. سن 1999ع 
۾ آءٌ ڪر اچي اسپتال ۾ ايم. ايس هئس ته هن کي کڻائي آيا. 
مون کيس داخل ڪرايو. سندس علاج شروع ٿيو٬‏ پر 
ڏينهون ڏينهن طبعيت ڍر ڪندي ويس: تان جو دم ڌڻيءَ جي 
حوالي ڪيائين. هن جي جوان موت جو مون کي افسوس 
رهندوء: ڇوته مرحوم مون ۾ حجت ساري آيو هو ۽ رب 
سائين جي رضا آهي. صبر ۽ آزي نيازيءَ کان سواءِ ٻيو 
رستو ڪو نه آهي. مون غلام مصطفيٰ جي وڏي نياڻيءَ 
جي شادي پنهنجي ڀاڻيجي مسعود احمد سان ڪرائي. 
الحمدلله ٻئي صاحب اولاد آهن ۽ پاڻ ۾ خوش آهن. 

ٽنڊي ڄام واري زماني ۾ هڪ درويش دوا جي واسطي گڏھ 
تي چڙهي ڪڏهن ڪڏهن ايندو هو. مٿي تي وڏو پٽڪو 
ٻڌندو هو وڏو اشراف ۽ غريب ماڻهو هو. پنهنجي ڪم سان 
مطلب رکندو هو ۽ دوا وٺي هليو ويندو هو. هڪ دفعو آيو 
ته ڪڻڪ جي ٻوري کڻي آيو ۽ اچي مون کي ڏنائين. مون 
پڇيومانسء ته درويش! هي ڇا ٿو ڪرين؟ تون پاڻ 
مسڪين ماڻهو آهين. هيءَ تڪليف نه ڪر. چيائين ته فصل 
لٿو آهي. مون باس باسي هئي ته منهنجو ٻچو تنهنجي دوا 

سان چاق ٿيندو: ته توکي ڪڻڪ جي ڳوڻ ڏيندس. مون پوءِ 
به منع ڪئي مانس. پر هيءُ پختو انسان هو. اصل ڳالھ نه 
مڃيائين. وڌيڪ زور ڏيڻ کيس رنج ڪرڻ جي برابر هو. 
توهان کي شرافت ڳولڻي هجي ته سنڌ ۾ ڏسو٬‏ هيءُ ظاهر 
۾ فقير هو پر اندر ۾ امير هو. 

صوبيدار جو نالو الله بخش جسڪاڻي هو ۽ ].4,5 جو نالو 
مقبول احمد هو. جسڪاڻي سن 1997ع ڌاري حيدرآباد ۾ 
راحت سينما واري گهٽيءَ ۾ وڳوڙين هٿان شهيد ٿي ويو. 
پويان ٻچا يتيم ٿي ويس. هاڻي سندس نياڻي ڊاڪٽرياڻي ٿي 
آهي. مقبول جي اهليت مان معلوم ٿيندو هو ته اڳتي هلي 
پوليس ۾ وڏو آفيسر ٿيندو٬‏ ڇوته وڏو بهادر ۽ ڦڙت انسان 
هو. تربيت دوران شهدادپور جي پوليس اڪنيڊميءَ ۾ 
پهريون نمبر آيو هو. پر مقدر ۾ ڪجھ ٻيو لکيل هوس. ڀٽي 
صاحب جيڪي 1400 آفيسر ڪڍيا: انهن ۾ هن جو به نالو 
اچي ويو. پوءِ وڃي مرحوم محمد خان جوڻيجي وٽ ڪمدار 
ٿيو ۽ اڄ ڏينهن تائين اسد خان جوڻيجي وٽ ڪمدار آهي. 
ٿاڻي مان هڪ سپاهي قادر بخش ايندو هو جيڪو ”پيري“ 
هو يعني چورن جا پير کڻندو هو. کيس ”ٻوڙو پيري“ 
چوندا هئا. ڇوته ڪنن کان وڏو هو: پر پنهنجي ڄاڻ ۾ ماهر 
هو. پيرا کڻي وڏيون چوريون پڪڙيون هئائين. چورن کيس 

ڪيترا دفعا مارون به ڪڍيون هيون. هڪ ڏينهن مون 
سندس آزمائش ورتي. هڪ وارڊ بواءِ کي چيو ته جهنگ 
منهن ڪري ڀڄي وڃ. هنو صبح جو ويو ته منجهند جو 
موٽيو. پوءِ ٻوڙي پيري کي چيوسين ته هن جا پيرا کڻ. 
ٻوڙي بلڪل صحيح پير کنيا ۽ ٻن ڪلاڪن کان پوءِ اچي 
رستو ٻڌايائين. جهنگ جبيلن ۽ بيابانن ۾ پيرا کڻڻ پراڻو فن 
آهي. جڏهن جديد مشينون ڪونه آيون هيون. ٻوڙو پيري 
هن قديم فن جو يادگار هو. مون ڪتابن ۾ پڙهيو آهي ته 
اهڙا پيري عرب ملڪن ۾ گهڻا ٿين ٿا. 

سن 1965ع تا سن 1970ع تائين جو دور سياسي طور 
کان بيحد پر اشوب هو. هڪ دفعو ڀٽو صاحب حيدرآباد 
آيو ته هوٽل ۾ شاگردن کيس خطاب ڪرڻ لاءِ سڏيو. ڀٽو 
اقتدار کان ٻاهر هو. سندس چوڻ هو ته سنڌين کي ڪڏهن 
به اقتدار نه ملندو: ڇوته فوج ۾ سنڌي ڪونه آهن. پوءِ کيس 
سن 1971ع ۾ اقتدار مليو٬‏ پر نتيجو خراب نڪتو. 

سن 1971ع ۾ منهنجي بدلي سروسز اسپتال وحدت 
ڪالوني حيدرآباد ۾ ٿي. هيءُ صرف سرڪاري ملازمن 
جي سهوليت لاءِ هئي ۽ منجهس ڪو وارڊ وغيره ڪونه 
هو. البته ڪورٽن جا سرٽيفڪيٽ هتان نڪرندا هئا 
جيڪي سول سرجن ڪيڍندو هو. انهيءَ زماني ۾ سول 
سرجن ڊاڪٽر شمس الضحيٰ هو. جيڪو بهار جي پاسي 

جو ويٺل هو. سن 1971ع ۾ هندستان پاڪستان جي جنگ 
لڳيء ڊسمبر ۾ اسين وحدت ڪالوني اسپتال ۾ هئاسين. هڪ 
ڏينهن صبح جي پهر ۾ هندستاني هوائي فوج جا ٻه جهاز 
ڪوٽڙي بيراج تي بم ڪيرائڻ جي نيت سان آيا. سروسز 
اسپتال تان صرف وڻ جي اوچائي تان اچي لنگهيا. جهازن 
جو رنگ پيلو هو پوءِ ڌماڪن جا آواز آيا پر بم پُل جي 
بدران درياء ۾ وڃي ڪريا. نقصان کان بچاءُ ٿيو. البته 
ڪجھ ڏينهن اڳ پاڪستاني هوائي فوج هڪ ڀارتي هوائي 
جهاز موجوده راجپوتانا اسپتال جي سامهون گورا قبرستان 
۾ ڪيرايو هو. جهاز جا ٽڪر ٽڪر ٿي ويا ۽ پائليٽ گرفتار 
ٿيو. جهاز جو هڪ وڏو ٽڪر مون کي به هٿ آيوء جيڪو 
پوءِ گهڻو وقت مون وٽ هو. جڏهن شملا معاهدو ٿيو ته 
جنگي قيدين جي مٽا سٽا ۾ مٿيون پائليٽ به آزاد ٿي هندستان 
هليو ويو. 

مجموعي طور تي پاڪستان جو دفاع سن 1971ع ۾ بيحد 
ڪمزور هو. پر ذرانع ابلاغ ۾ آيو پئي ته پاڪستان اولھ 
پاڪستان ۾ جنگ کٽي رهيو آهي. نيٺ يحيٰ خان ٽيليويزن 
تي تقرير ڪري شڪست جو اعتراف ڪيو ۽ بنگلا ديش 
عليحده ٿيو. اولھ پاڪستان ۾ به جنگ بندي ٿي. انهيءَ جنگ 
دوران خوف ۽ هراس ڏاڍو پکڙيل هو ته هندستان پاڪستان 
کي فتح ڪري وٺندو. سڀني سمجهيو پئي ته پاڪستان ورڃي 

رهيو آهي: پوءِ جڏهن ذوالفقار علي ڀٽو حاڪم ٿيو ته ڪي 
اهڙا اقدام ورتائينَ جو ماڻهن جو اعتماد بحال ٿيو ۽ خوف 
جي فضا ويندي رهي. اهو نتيجو هو سينسرشپ ۽ حقيقتن 
کي لڪائڻ جو. 

پاڪستان ۾ ذرائع ابلاع جو ڪردار ڪو خاص روشن نه 
رهيو آهي. پريس ۽ ٻيا ذريعا آزاد نه رهيا آهن. هميشه 
حڪومتي دٻاءَ هيٺ يڪطرفيون خبرون اينديون رهيون 
آهن. فوجي حڪمرانن جي دور ۾ ته پريس کي چڱيءَ 
طرح گهٽيو ويندو آهي. ايماندار صحافي هميشه کان گهٽ 
رهيا آهن. انهن کي قيدن؛ بندن؛ موچڙن مارن ۽ ٻين طريقن 
سان خاموش رکيو ويندو آهي. سچ لکندڙ گهٽ هوندا آهن. 
باقي جيڪي حڪومتي خوشامد ۾ لکن انهن کي وڏا فائدا 
ملندا رهندا آهن. اوڀر پاڪستان ۾ به ائين ٿيو. فوج هزارين 
ماڻهو مارائيندي رهي. ڪروڙن جون رقمون بينڪن مان 
فوجي ڪڍائي وياء. ڪيتريون عورتون عصمت دريءَ 
جون شڪار ٿيون: لکين ماڻهو هندستان ڀڄي ويا خود فوج 
جا ڪيترا سپاهي ۽ عملدار مارجي ويا. پر اخبارن ۾ سڀ 
خير لڳو پيو هوندو هو. ٽيليويزن اڃا ايتري عام ڪانه ٿي 
هئي. يحيٰ خان شڪست جو اعلان ٽيليويزن تان ڪيوء 
جنهن انداز سان ڳالهايائين ٿي ته سمجھ ۾ آيو ٿي ته شراب 
پي آيو آهي. اهڙي سخت درماندگيءَ جي حالت ۾ ملڪ ٻه 

اڌ ٿيو. ذرائع ابلاغ هميشه حقيقتون لڪايون آهن. مثلا: 
8عءعستي قائد اعظم انتقال ڪري ويو. چاليهن سالن کن 
کان پوءِ ظاهر ٿيو ته سندس علاج ۾ سستي ڪئي وئي؛ 
کيس زبردستي زيارت ۾ رکيو ويو. سندس وفات ڪراچيءَ 
۾ ٿي. کيس ماريپور هوائي اڏي کان ڪراچي تائين جيڪا 
ايمبولينس ڏني وئي اها رستي ۾ خراب ٿي. سن 1948ع 
۾ قائداعظم جي وفات جي باري ۾ ڪجھ ٻيو لکيل هو. لياقت 
علي خان شهيد ٿيو ته اها ڳالھ اڃا تائين راز ۾ آهي. مختلف 
انومان ضرور سامهون آيا آهن. ون يونٽ ڇو ٺهيو ۽ ڇو 
ڪا 
ٺهيو ۽ ڇا مجيب الرحمان واقعي آزاد بنگلا ديش گهريو 
ٿي؟ محترمہ فاطمہ جناح جو موت فطري هو یا قاتلاڻو 
خملو هو؟ ذوالفقار۔ علي ڀٽي جي ڦاسي پٺيان اصضلي سټب 
ڪهڙا هئا؟ مرتضيٰ ۽ شاهنواز ڇو شهيد ٿيا؟ ڪارگل ۾ 
غرض ته هزارين سوال آهن. جن جو ڪو جواب ڪونهي. 
ميڊيا لڪايو آهي ۽ ماڻهن کي انڌيري ۾ رکيو ويو آهي. 
انهيءَ ۾ حڪومتي دٻاءَ ۽ ترغيب ۽ تحريص به شامل آهي 
ته ميڊيا جي طرفان خود ساخته سينسر به آهي. جنهن ملڪ 
۾ اخبارون؛ ٽي وي؛ ريڊيو ۽ انٽرنيٽ آزاد نه آهن؛ انهيءَ 

ملڪ ۾ سياسي انقلاب اچڻ مشڪل آهي ۽ عوام جي حالت 
هميشه بگڙيل رهندي. ۽ هو انڌيري ۾ رهندا. 

سن 1971ع واري دور ۾ ڪن اعليٰ شخصيتن سان 
ملاقاتون رهيون. جسٽس قادر نواز اعواڻ هاڻي رٽائر 
ڪري آيو هو٬‏ سندس تعلق شڪارپور جي علمي خاندان 
سان هو ۽ انهيءَ وقت بينڪن جي پگهار ڪميٽين جو 
چيئرمين هو. ڪجھ وقت کان پوءِ سنڌ پيلڪ سروس 
ڪميشن جو چيئرمين به ٿيو. شڪارپور جو ويٺل هو ۽ 
سندس وڏا انگريزن جي طرفان قاضي مقرر ٿيندا هئا. پوءِ 
منجهانئن ڪي جج (ع86ع1110) به ٿيا. قادر نواز شريف الطبع 
ايماندار ۽ سچو مسلمان هو. فيصلن ۾ بي رياء هوندو هو. 
ڪنهن جي به دٻاءَ ۾ ڪونه ايندو هو ذاتي زندگيءَ ۾ سادو 
سودو سچار انسان هو. سن 1982ع ڌاري انتقال ڪري 
ويو. 

ٻيو قاضي محمد الياس هو جيڪو اصل ۾ خيرپور اسٽيٽ 
۾ سيشن جج هو. ون يونٽ کان پوءِ سنڌ ۾ جج ٿيو. تمام 
هوشيار ۽ قانون جو ڄاڻو هو ميٽرڪ کان پوءِ علي ڳڙھ 
۾ پڙهيوء جتي ايوب خان ۽ هن جو ڪمرو گڏ هئا. پر ايوب 
خان کيس ڪم نه آيو. يحيٰ خان جيڪي افيسر ڪڍيا انهن 
جو تعداد 303 هو. قاضي الياس انهن مان هڪ هو. گهڻو 
وقت سندس پٽ سنڌي مسلم سوسائٽي حيدرآباد ۾ رهندو هو. 

هڪ دفعي اسڪوٽر هلائيندي مون کي حادڻو پيش آيو. هي 
واقعو سن 1972ع جو آهي. ڌڪ هڻڻ واري گاڏي 
فائربرگيڊ وارن جي هئي ۽ مون کي مٿي ۾ ڌڪ لڳا ۽ 24 
ڪلاڪ سول اسپتال حيدرآباد ۾ بيهوش هئس: هفتي کان 
پوءِ ڊسچارج ڪيائون. ان واقعي کان پوءِ آءٌ مهينو کن 
موڪل تي هليو ويس. 

موڪل تان واپس آيس ته ڊائريڪٽر هيلٿ جي آفيس مان 
شيخ محمد يامين صاحب جو فون آيو٬‏ ته سنڌ حڪومت کي 
ڪنهن ڊاڪٽر جو نالو کپي٬.؛‏ جيڪو سعودي عرب وڃي 
حاجين جو علاج معالجو ڪري. مون کان منهنجي مرضي 
پڇيائين٬‏ جنهن جو مون هاڪار ۾ جواب ڏنو. هفتي کن اندر 
مون کي سعودي عرب وڃڻ جو حڪم مليو. ٽڪيٽ 
ڪراچيءَ مان ملڻي هئي ۽ وڃڻ جو انتظام هوائي جهاز 
رستي هو. شايد 27 آڪٽوبر تي آءٌ احرام ٻڌي جهاز ۾ 
ويٺس: جو مون کي حج جو به ارادو هو ۽ في الوقت عمرو 
به ڪرڻو هو. جهاز ۾ فلمي اداڪار محمد علي پنهنجي والد 
صاحب ۽ زوجہ زيبا سان عمري لاءِ وڃي رهيو هو. ساڍن 
ڏن ڪلاڪن جي سفر کان پوءِ اسان جدي ايئرپورٽ تي 
لٿاسين. رات جو وقت هو ۽ هوائي اڏي تي سخت گرمي 
هئي. سعودي عرب پاڪستان کان گرم آهي. بهرحال گرمي 
قابل برداشت هئي. پاڪنستائي سفارڻخائي جي ظرفان 3-2 

گاڏيون اسان کي وٺڻ آيون هيون. مون سان گڏ ڪج ھ ٻيا 
پاڪستاني ڊاڪٽر به هئاء جن جو تعلق پنجاب ۽ سرحد سان 
هو. هوائي اڏي تان اسان سڌو جده ۾ محمد الياس بلوچ جي 
گهر وڃي لٿاسين. جيڪو پاڪستاني سفارتخاني ۾ حج 
آفيسر هو. اتي 4-3 راتيون ترسياسين. صبح جو ڊائريڪٽر 
حج جي آفيس ۾ ويندا هئاسينَ. جيڪو پاڪستاني 
سفارتخاني طرفان قائم ڪيل هو. ڊائريڪٽر حج جو نالو 
احسن خان هو ۽ پشاور جي پاسي جو هو. اهي ابتدائي چار 
پنج ڏينهن منهنجي طبعيت ناچاق رهي. ايتري قدر جو ارادو 
ڪيم ته موٽي وڃان. پر صبر کان ڪم ورتم. پهرين ڏينهن 
فجر کان پوءِ عمرو ادا ڪيوسون. 

دراصل حج جي ڊيوٽي تي منهنجو نالو تجويز ڪرڻ ۾ شيخ 
يامين صاحب جو وڏو دخل هو. پاڻ صحت کاتي ۾ 
ايڊمنسٽر يٽو آفيسر هو. سندس وڏا بني اسرائيل نسل جا هئا؛ 
جيڪي مسلمان ٿيا هئا ۽ حيدرآباد دکن رياست ۾ اچي رهيا 
هئا. سندن وڏو شيخ محمد يعقوب خيرپور جي ميرن جو 
وزير هو. سندس وفات کان پوءِ قادر داد خان وزير ٿيو. 
قادر داد جي ڇڏي وڃڻ کان پوءِ سردار محمد يعقوب جو 
ننڍو ڀاءُ خانبهادر محمد ابراهيم وزير ٿيو. هن رياست ۾ 
گهڻا سڌارا اندا. پزائمري اسڪول کي وڌاڻي غاءِ انڪرل 
ڪيائين. انجمن حمايت الاسلام لاهور کي 1000 رپيا 

چندو موڪليائين. سن 1919ع ۾ آل انڊيا ايڊيوڪيشنل 
ڪانفرنس خيرپور ۾ سڏايائين. ساڳئي سال مير امام بخش 
والي رياست سان ڪن ڳالهين تان اختلاف سبب وزارت 
کان الڳ ٿي ويو ۽ بمبئي جي پاسي ڪليڪٽر مقرر ٿيو. 
اتي ئي وفات ڪيائين. سندس فرزندن مان ميان محمد اسلم 
نور محمد هاءِ اسڪول جو سيڪريٽري هو. 

ٻيو پٽ ميان محمد اعظم سنڌ وزارت ۾ وزير ٿيو. هُو تلڪ 
چاڙي حيدرآباد تي رهندو هو. 

ٽيون پٽ محمد اڪرام پي. ڊبليو. ڊِي ۾ ملازم هو. هن وقت 
سندس ڌيءُ ذرثمين سول اسپتال ڪراچيءَ ۾ ٻارن جي 
بيمارين جي پروفيسرياڻي آهي. هنن شيخن جي خاندان کي 
خيرپور ميرس جي اميرن جي چوڻ تي نظام حيدرآباد 
موڪليو هو ته ميرن کي رياست جي نظم و نسق هلائڻ ۾ 
مدد ڪن. 


120] 


جڏهن اسان عربستان پهتاسين ته رمضان شريف جا آخري 

روزا هلي رهيا هئا. پهرين ڏينهن روزو رکي محمد الياس 

بلوچ جي اڳواڻيءَ ۾ عمري لاءِ مڪي _شريف لاءِ 

نڪتاسين. ڪار باب عبدالعزيز ابن سعود وٽ اچي بيٺي. 

حرم شريف جي توسيع جو ڪم ته روز اول کان هلندو پيو 
ٿو اچي. سعودين کان اڳ ترڪن حرم جي چؤگرد عمارت 
پٿر سان ٺهرائي هئي. سعودين سنگ مرمر سان عظيم 
الشان عمارت ٺهرائي آهي. مختلف ملڪن مان پٿر گهرائي 
ڪم ۾ آندو اٿن. گهڻو پٿر جنهن جو وڌيڪ استعمال ٿيل 
آهي؛ اهو ائليءَ مان آيو آهي. خود سعودي عرب مان به 
پٿر نڪتوء جيڪو استعمال ۾ آندو ويندو آهي. عمارت ٽي 
منزله آهي. زمين دوز فرش ۽ ڏاڪڻين تي؛ ٻن ٽن لکن 
ماڻهن جي نماز پڙهڻ جو انتظام ڪيل آهي. 

آءٌ ٻين سان گڏ حرم جي مکيه دروازي کان اندر داخل ٿيس 
ته هڪدم سامهون ڪعبة الله شريف ڪاري غلاف ۾ 
ملبوس نظر آيو. هيءُ نظارو تصويرن ۽ اخبارن ۾ ته ڏٺو 
هئم؛ پر هن طرح اکين سان ڏسندس هن ڳالھ جو ڪڏهن 
خيال ئي نه آيو هو. پاڪ ڌڻيءَ جي نوازش آهي جو ننڍي 
عمر ۾ اها سعادت نصيب ٿي. دراصل حج یا مقامات مقدسه 
جي زيارت ننڍي عمر ۾ ئي ڪجي. جو ان جا اثرات آخري 
دم تائين قائم رهن ٿا. ان کان سواءِ ديني تربيت به ٿئي ٿي. 
احڪام شرعي: نماز٬‏ روزو٬‏ طواف: عمره: سعي ڪيئن 
ڪجن ۽ انهن جو مسنون طريقو ڇا آهي؟ سو سڀ معلوم 
ٿي وڃي ٿو. مشرق بعيد يعني انڊونيشيا؛٬‏ مليشيا فلپائنء 
ٿائلينڊ جا حاجي سڳورا ننڍي عمر ۽ نوجوانيءَ ۾ حج ڪن 

ٿا. سندن شادي ڪرائڻ لاءِ اهو شرط آهي ته حج ڪيل 
هجين. اسان نيت طواف جي ڪري طواف شروع ڪيو. 
طواف جا ست چڪر آهن ۽ هر چڪر جي پنهنجي دعا 
آهي. هڪ ننڍو ڪتاب دعائن جو ساڻ کنيوسين. ان تان 
دعائون پڙهندا هلياسين ۽ پنهنجي ڪم مايگي ۽ بي بضاعتي 
جو احساس دامن گير رکيوسين. پاڪ اها ذات آهي جو 
عجيب ۽ غريب سلسلا جوڙي ٿي ۽ نه ٿينندڙ ڪم عمل ۾ 
آڻائي ٿي. طواف حجر اسود جي مقام کان شروع ٿئي ٿو. 
اڃا حج ۾ ٽي مهينا پيا هئاء ان ڪري هجوم ڪونه هو. حجر 
اسود کي چمڻ جي سعادت انهيءَ پهرين طواف ۾ 4-3 دفعا 
خاضلل ٿز الال ڪل لك حخر ٤‏ بٿا نار 
آهيَ جو اصل ۾ سفيد رنگ جو هو: پر اسان گنهگارن جي 
بار بار ڇهڻ سان ڪاري رنگ جو ٿي چڪو آهي. هيءُ 
چمڪندڙ پٿر چانديءَ جي هڪ طشت ۾ ڪنڊائتو لڳل آهي 
۽ ڪنڌ کي ٿورو جهڪائي پوءِ بوسو ڏئي سگهجي ٿو. 
جيڪڏهن رش وڌي ويندي آهي: ته پوليس ماڻهن کي 
هٽائيندي آهي. عورتن. بيمارن ۽ ڪمزورن کي پوليس 
(شرطه) بوسي ڏيڻ ۾ مدد ڪندي آهي. حجر اسود جي وڏي 
تاريخ آهي. اهڙي طرح ڪعبة الله جي تاريخ گهڻو آڳاٽي 
آهي. ڪتابن ۾ آيو آهي ته جڏهن اڃا زمين خلقي نه وئي 
هئي ته به ملائڪ مقرب ڪعبي واري جاءِ جو طواف 

ڪندا رهندا هئا. ڇوته اها جاءِ بيت المعمور جي بلڪل 
هيٺان سڌائيءَ ۾ آهيء. جيڪو عرش ۾ ملائڪن جي طواف 
لاءِ خدا جو گهر آهي. قصص الانبياء مطابق روء زمين تي 
پهريون حرم حضرت آدم عليہ السلام ٺهرايو هو. 

طواف ڪندي پٺين پاسي کان حرم جي گرد هڪ گول اڌ 
ديوار قائم آهي. جنهن جي لاءِ منسوب آهي ته هيءُ حضور 
صلي الله عليہ وآلہ وسلم جن جو گهر هوندو هو ۽ جتي 
حضرت علي ڪرم الله وجهہ جن جي ولادت ٿي هئي. 
انهيءَ ديوار جي اندر جيڪو حصو اچي ويو آهي: ان کي 
حطيم چيو وڃي ٿو. ڪعبہ جي ڇت تان ميزاب الرحمة 
هڪ نيسارو یا نارو آهي٬‏ جڏهن بارش پوندي آهي ته 
پانڌيدڙ[اڻهيءَ پرڻالي خن هيٺان بيهي غسل ڪندا آهنء جو 
حديثن ۾ آيل آهي ته انهيءَ پاڻيءَ جي غسل ڪرڻ سان گناھ 
ڌوپجن ٿا. هيءُ پر نالو حطيم ۾ آهي. منهنجو قيام عربستان 
۾ پنجن مهينن کان ڪجھ وڌيڪ هو. انهيءَ وچ ۾ ٽي چار 
دفعا زور شور سان بارش پئي ۽ حاجين سڳورن کي ميزاب 
الرحمة هيٺان غسل ڪندي ڏٺوسين. سن 1979ع ۾ جڏهن 
حرم پاڪ تي انقلابين قبضو ڪيو ۽ سعودي حڪومت جو 
تختو اونڌو ڪرڻ ٿي چاهيائون ته سندن اڳواڻ قحطاني؛ 
حطيم جي ديوار تي بيهي: بغاوت جو اعلان ڪيو هو. اهو 
قصو الڳ آهي. طواف ۾ ڦرندي رڪن يماني اچي ٿو 

جيڪو ملڪ يمن جي جاءِ وقوعه جو اشارو ڪري ٿو 
وري ڦري مرڪزي نقطه يعني حجر اسود تائين پهچبوء 
اتان ٻيو ڦيرو شروع ٿيندو. اهڙيءَ طريقي سان ست ڦيرا 
اطلسي غلاف چڙهيل آهي. غلاف تي سوني ميناڪاريءَ 
جو ڪم ٿيل آهي؛ جنهن ۾ قرآن شريف جون آيتون لکيل 
ڏيندي هئي. هڪ سال (1958ع ۾ غالبا) ايوب خان جي 
ڏينهن ۾ پاڪستان به غلاف ڏنو هو. پوءِ سعودي حڪومت 
باقاعده هڪ فيڪٽري قائم ڪئي؛ جتي سڄو سال غلاف 
ٺاهڻ جو ڪم هلي ٿو. هن ڪم تي ڪروڙين سعودي ريال 
ڪم اچن ٿا. وڏا ڪاريگر عالم اسلام مان اچن ٿا جيڪي 
پنهنجي فن جو مظاهرو ڪن ٿا. انهن ۾ ترڪي؛ مصر: 
شام؛ ايران. هند ۽ پاڪستان جا ڪاريگر ڪم ڪن ٿا. 

بطوراف ڪرڻ ان يڙ پيدان ڪون نل ذنڪرائي جد قا 
ابراهيم تي ادا ڪيونسين. مقام ابراهيم ڪعبه پاڪ جي 
عمارت کان 60-50 فوٽن جي مفاصلي تي آهي پر متصل 
آهي. هيءُ سفيد شيشي جو وڏو مرتبان نما منارو آهي. 
منارو ته نه چئجي. ائين سمجهو ته هڪ تعميراتي فن آهي 

جنهن ۾ اهو پٿر رکيل آهي٬‏ جنهن تي چڙهي حضرت 
ابراهيڂ جَلين۔ ٳللجالام ن ًنڂخنيو ٿا نال اغليت اللا خاة 
تعمير ڪندا هئا. پوءِ روايتن ۾ آيو آهي ته اهو پٿر ڏاڪڻ 
جو ڪم ڏيندو هو يعني حڪم خداونديءَ سان اهو پٿر 
حسب ضرورت (ضرورت آهر) هيٺ مٿي ٿيندو هو٬‏ جيئن 
تعمير جي ضرورت پوري ٿئي. پوءِ جڏهن ڪعبو شريف 
جڙي راس ٿيو ته حضرت ابراهيم عليہ السلام کي باري 
تعاليٰ جو حڪم ٿيو ته روءِ زمين تي ماڻهن کي سڏ ته هو 
هتي اچي منهنجي حمد و ثناء ڪن. حضرت ابراهيم عليہ 
السلام فڪر مند ٿيو ته هن صحرا: بيابان ۾ اول ته ماڻهو 
ڪي قليل آهن: ٻيو منهنجو آواز وڃي ڪيترو سگهندو؟ سو 
باري تعاليٰ جي اڳيان عاجزي ظاهر ڪيئين. پوءِ خداوند 
قدوس جو حڪم ٿيس ته تون ماڻهن کي سڏ ۽ هوا کي پاڪ 
ذات حڪم ڏنو ته هن آواز کي کڻي روءِ زمين جي چپي 
چپي تي پهچاءِ٬‏ جيئن ابراهيم جو آواز هر جاءِ تي پهچي. 
حضرت ابراهيم عليہ الصلوات والسلام اذان ڏني. ماڻهو 
جمع ٿيا. امر خداوندي سچو صاف ظاهر ٿيو. اڄ ڏينهن 
تائين پانڌيئڙا دنيا جي ڪنڊ ڪڙڇ مان پيا اچن ۽ قيامت 
تائين ايندا ۽ هندا. هي څدٳاخو واعدز نرٿ ٳبراهِب٬خٳت‏ 
السلام سان آهي. اسان ڏٺو ته حاجي سڳورا هوائي جهازن 
۾ بحري جهازن ۾ ڪارين موٽرن ۾ بسن ۾ حج جي 

موسم ۾ ڪٿان ڪٿي ڇڪجي اچن ٿا. جديد سواري کان 
سواءِ ڪي اٺن تي اچن ٿاء ڪي گهوڙن تي. ڪي خچرن 
تي ته ڪي گڏهن تيء ته ڪي پنڌ به اچيو نڪرن. اڄ کان 
0 سال کن اڳ پانڌيئڙا بحري جهاز ۾ ويندا هئاء ڪيترا 
پنڌ به ويندا هئا. محمد اسد مشهور نو مسلم؛ جنهن ڪتاب 
لکيو آهي 0#عع1 10 11050- هن سن 1930ع ڌاري حج 
ڪيو هو. هن لکيو آهي ته منيٰ ۾ سڄو حجاج اٺئن تي آيل 
آهي: اها حيران ڪندڙ آهي. 

مقام ابراهيم تي نفل پڙهي پوءِ زمزم تي پاڻي پيئڻ لاءِ 
اين وا يټ ريز ار هين. بات كين يجلىي پچ روز .ٿن 
ڇڪي مٿي نلڪن ۾ آڻي رهيا هئاء جتي پانڌيئڙا وضو به 
ڪري رهيا هئاء غسل به ڪري رهيا هئا ۽ پنهنجا ڪپڙا 
به آلا ڪري رهيا هئا. اسان کي روزو هو جيئن آءٌ مٿي 
ذڪر ڪري ڇڪو آهيان. 

پيغمبر حضرت ابراهيم عليہ السلام جن جي گهر واري بي 
بي هاجره سندس پهرين گهر واري حضرت بي بي ساره 
جي نو ڪرياڻي هئي. پوءِ الله جو حڪم ٿيو ۽ حضرت 
ابراهيم عليہ السلام جن پنهنجي زال هاجره کي وٺي فلسطين 
مان سفر ڪري شام وڃڻ جو ارادو ڪيو. جڏهن زم زم 
جي موجوده جڳھ تي پهتا ته ابراهيم کجور ۽ پاڻيءَ جو 

مشڪيزو بي بي هاجره کي ڏنو ۽ پاڻ اڳتي سفر جاري 
رکيائين. هيءُ الله جو حڪم هو ۽ نبيءَ کي ڄاڻ هئي ته 
پروردگار پاڻ هنن جو محافظ ۽ مددگار ٿيندو. پوءِ اتي بي 
بي هاجره کي حضرت اسماعيل عليہ السلام جن ڄاوا 
(حضرت اسماڳيل عليه السلام اڳ ڄاول هُئا)ء جي اڳتي 
هلي جليل القدر پيغمبر ٿيا. لق و دق صحرا ۾ پاڻي نه هجڻ٬‏ 
وڏو درماندگيءَ جو سبب هو. هاجره ويچاري جبلن جي وچ 
۾ ڊوڙندي رهي ته ٻار لاءِ پاڻي ملي سگهي. الله تعاليٰ 
اسماعيل ٻار جي دل تي اهو ظاهر ڪيو: ته پنهنجون 
کڙيون زور سان زمين تي هڻي. اڃا ائين ڪرڻ جي دير 
هئي ته زمين مان پاڻي ڦاٽ کائي ٻاهر نڪتو. اهو پاڻي 
اسماعيل ۽ بي بي هاجره پيتو ۽ اڃ لاٿائون. سگهوئي پوءِ 
بحڪم خداوندي بنو جرهم قبيلي جا ماڻهو وڻج واپار جي 
خيال کان يمن کان نڪري شام ويا ٿي ته انهن جو عين 
صحرا ۾ پاڻي ڏٺو ته اتي ئي پنهنجي آماجگاھ ڪيائون ۽ 
گهر ٺاهي ويهي رهيا. ڪجھ سالن کان پوءِ حضرت ابراهيم 
عليہ السلام واپس ٿيو ته اهو به اتي ترسي پيو ۽ پوءِ جڏهن 
حضرت اسماعيل وڏو ٿيو ته گڏجي ڪعبة الله جي تعمير 
ڪيائون. 

زمزم کان پوءِ صفا ۽ مروه جي وچ ۾ ست دفعا اچڻو وڃڻو 
هو. هي ٻئي پهاڙيون حرم شريف جي دامن ۾ آهن. هاڻي ته 

سڄي رستي کي ايئرڪنڊيشنڊ ڪيو ويو آهي. اچڻ ۽ وڃڻ 
جو رستو الڳ آهي. وچ ۾ ننڍي ريلنگ آهي؛ جنهن ۾ ويل 
چيئر ۽ گاڏن تي بيمار ۽ معذور حاجيئڙا سعي ڪندا آهن. 
صفا ۽ مروه تي پهچڻ جون دعائون ڪتابن ۾ لکيل آهن٬‏ 
جيڪي پڙهيوسين. سن 1950ع کان اڳ صفا ۽ مروه جو 
ميدان بنا ڇت جي هو ۽ ماڻهو سخت گرميءَ ۾ سعي ڪندا 
هئا. رستي جي ٻنهي پاسن کان بازاريون هيون؛٬‏ جتي عرب 
سڳورا متبرڪ شيون وڪڻندا هئا. جهڙوڪ: کجور: 
تسبيحونَ مصلا ‏ ٽوپيونءَ سرمو موميائي/عطر٬‏ 
گدامڙيءَ مان ٺهيل ماني: خاڪ شفا هنداڻي جا ٻج وغيره. 
حاجي سڳورا اهي شيون خريد ڪري پنهنجن ملڪن ۾ کڻي 
ويندا هئا. ۽ بطور تبرڪ جي ورهائيندا هئا. پيٽرول لهڻ 
کان پوءِ پيسو ٿيو٬‏ ته سعودين ڪانڪريٽ جي مضبوط 
ڇت ڏياري: جا اڄ به موجود آهي. 

صفا ۽ مروه جي وچ ۾ ڪجھ ڏڪر اهڙو اچي ٿو٬‏ جتي 
ڊوڙ پائي لنگهڻو آهي. هن ٽڪر جي نشاندهي ڇت ۾ لڳل 
ٻن (2) ٿنڀن جي ڏسڻ سان ٿئي ٿي؛ جن جو رنگ ٻين ٿنڀن 
کان ڌار آهي. يعني سائو آهي. طواف ڪندي ڪيترن 
حاجين یا حاجاڻين کي ڇٻين؛ ننڍن کٽن يا ڪرسين تي ويٺل 
ڏٺوسين٬‏ جن کي طاقتور شيدي کڻي طواف یا سعي پئي 
ڪرايائونء جن جو کين اجورو مليو ٿي. علامه محمد اسد 

پنهنجي ڪتاب 160608 06+ 10680 ۾ انهيءَ زماني جي 
سعي جو حال بيان ڪيو آهي ته درمياني جڳھ ڇت کان 
سواءِ هئي ۽ ماڻهو سوارين يعني اٺن٬َ‏ گهڙون تي چڙهي به 
شي ناتا 

سعي کان ٻاهر نڪري وار ڪوڙائڻا يا ننڍا ڪرائڻا هوندا 
آهن. ان مقصد لاءِ حبشي حجام ۽ پاڪستاني حجام ٻاهر 
ويٺل هئاء جن اهو ڪم معمولي اجرت تي انجام ڏنو ٿي. ان 
کان پوءِ غسل ڪري احرام لاهڻو هو ۽ عام ڪپڙا پائڻا هئا. 
ان کان پوءِ باقي نمازون يعني: ظهرءَ عصر: مغرب ۽ 
عشاء حرم شريف ۾ پڙهي رات جو الياس صاحب سان 
جده موٽي آياسين. مغرب جي نماز تي وڏي خلق اچي جمع 
ٿي. روزو به افطار ڪرڻو هو ۽ نماز به پڙهڻي هئي. بيت 
الله جيڪو ڏينهن جو خالي پيو هو اهو هاڻي ڀرجي چڪو 
هو. حرم جي خادمن مٽيءَ جا ڪوزه پاڻيءَ سان ڀري 
حاجين جي اڳيان اچي رکيا هئا ۽ پڻ ڪجھ کجور يا ڪجھ 
فروٽ رکيو. اذان جي الله اڪبر چوڻ سان سڀني افطار 
ڪيو ۽ ڌڎڻي تعاليٰ جا شڪرانا بجا آندا. منهنجي ڀرسان 
هڪ عمر رسيده ترڪ مسلمان ويٺو هو٬‏ جنهن مون کان 
پڇيو ته پاڪستاني؟ يعني تون پاڪستاني آهين؟ منهنجي ها 
چوڻ تي٬‏ هن نيڪ انسان منهنجا هٿ وٺي چميا. حالانڪه 
آءٌ سندس اولاد جي عمر جو هوس. پر هيءُ ترڪن جو 

پاڪستان لاءِ احترام هو. پاڪستان انهيءَ وقت تائين مسلم 
ملڪن ۾ باعزت هو وري جو قرآن پاڪ کي ياد ڪجي 
ته آيت ڪريمه نظر اچي ٿي: ته ”انما المؤمنون اخوت“ 
تحقيق سڀ مسلمان پاڻ ۾ ڀائر آهن. عمري کان فارغ ٿي 
واپس جده آياسين. 

ان کان پوءِ ڊيوٽيءَ جي سلسلي ۾ تقريبن 4 مهينا مڪي 
شريف ۾ رهڻ ٿيو. پنج ئي وقت نمازون حرم ۾ ٿي ادا 
ڪيوسين. حرم شريف هر وقت حجاج سان ڀريل رهندو 
هو. طواف چوويھ ئي ڪلاڪ جاري رهندو هو. صرف 
فرض نماز جي وقت ڪجھ دير لاءِ موقوف ٿي ويندو هو. 
امام صاحب باب ڪعبہ جي سامهون هڪ ڪمري ۾ نماز 
جي امامت ڪندو هو. مؤذن به اتي بيهندا هئا. مؤذن هڪ 
بنگالي مسلمان هوء: جيڪو ڪيترن ورهين کان هجرت 
ڪري مڪي شريف آيو هو. شيخ عبدالله سبيل فجر ۽ عشاء 
جي نماز پڙهائيندو هو. ڀڻي صاحب جي دور ۾ هو 
پاڪستان به آيو هو ۽ وڏن اجتماعن جي امامت ڪرائي 
هئائين. مڪي شريف ۾ به پانڌيئڙن جي آمد ڏينهون ڏينهن 
وڌندي وئي. پوءِ ته ڏينهن ۽ رات جو فرق ئي ختم ٿي ويو. 
جيتري هلچل ڏينهن جو هوندي هئي: اوتري ئي رات جو 
هوندي هئي. دنيا جي ڪنڊ ڪڙڇ مان قافلا ايندا رهندا هئا. 
لبيک اللهم لبيک: لبيک لاشريک لک لبيک؛ ان الحمد 

زالنعىة لک زالملک لاشريک لک. اها ضذاهر وقت ىٿ 
۾ ايندي هئي. 

عيدالفطر اسان حرم مڪي ۾ ادا ڪئي. فجر نماز کان پوءِ 
امام صاحب بلند آواز سان سموري خلق کي حمد و ثنا 
پڙهائيندو رهيو. تان جو سج ڪني ڪڍي ته نماز جو اهتمام 
ٿيو. ٻه رڪعتون واجب کان پوءِ خطبو شروع ٿيو. عرب ۾ 
خطبي کي اهميت آهي. ڪافي ڊگهو خطبو پڙهيو ٿو وڃي. 
دعا گهرڻ جو دستور ڪونهي. چون ٿا ته نماز بجاءِ خود 
دعا آهي. ان کان پوءِ ھر ڪو پنهنجي ڪم سانگي ٽڙي 
پکڙي وڃي ٿو. خليجي رياستن جا زيارتي پنهنجي گاڏين ۾ 
پنهجن ملڪن ڏانهن روانا ٿين ٿا. ٻيا روزمرھ جي ڪمن ۾ 
مشغول ٿي وڃن ٿاء ڪو جشن يا شادمانو ڪونه ٿيندو آهي. 
مڪي شريف جون زيارتون به ڪيوسين. جنت المعليٰ 
ڊگهو قبرستان آهي جنهن جا ٽي حصا آهن. وڏا صحابي؛ 
اڪابر بزرگ: اهل الله هتي مدفون آهن. حضرت عائشہ 
رضه جي قبر به هتي آهي. جبل قبيس حرم جي اوڀر ۾ 
آهي جنهن جي لاءِ حديث ۾ آهي ته حضور صلي الله عليہ 
وآلہ وسلم جن جي ولادت وقت شيطان لعين هن جبل تي 
ويهي رڙيون ڪيون هيون. اسان قديم زماني جي سوڙهين 
گهٽين مان گذري چوٽيءَ تي پهتاسين٬:‏ جتي هڪ جاءِ لاءِ 
چيو ٿي ويو ته هتان ”شق القمر“ جو معجزو ٿيو هو. مڪو 

شريف محلن ۾ ورهايل آهي. محله شاميه: محله شبيکہ: 
محلہ مسفلہ: محلہ جياد وغيره. هي نالا مون کي مانوس 
لڳا. ڇوته ڪيترا اسان جي پاسي جا حاجي هجرت ڪري 
وڃي. مڪي ۽ مديني ۾ رهيا هئا. جڏهن خط لکندا هئا ته 
انهن جي ايڊريس ۾ انهن محلن جا نالا هوندا هئا. مثلا: هالن 
پراڻن مان هڪ درويش ابوبڪر:. جيڪو غريب هو: اهو 
مسفلہ محلہ ۾ رهندو هو. اهو خط گراف جي ڪاغذ تي 
لکندو هو جنهن ۾ اڌ صفحي تي خدا جي حمد و ثنا ڇپيل 
هوندي هئي. باقي خالي حصي تي هو حال احوال لکندو 
هو. ابوبڪر غريب جي ٻن پٽن عاطف ۽ محمد سان 
منهنجي غائباڻي خطو ڪتابت هوندي هئي. مون وٽ سندن 
ايڊريس به هئي. آءٌ انهن جي جده واري فليٽ تي وڃي 
پهتس: پر خبر پئي ته هو رياض لڏي ويا آهن. 

ٻيو مٽيارين جو ابوبڪر بوقري شاهوڪار هو جيڪو گهڻا 
سال ٿيا ته گذاري ويو آهي. 

مڪو شريف قديم زماني کان واپاري مرڪز ٿي رهيو 
آهي. دڪانن تي هر مال ولايتي ۽ غير ولايتي ملندو هو. 
هر ڪو ڪئنبل ضرور وٺندو هو٬‏ جو سيارو شروع ٿي 
چڪو هو. ان کان سواءِ گهڙيون؛ ريڊيا؛ فون ۽ ٽي وي 
سيٽ عام جام وڪري لاءِ موجود 2-9 
ٻاهر هڪ بازار لاهيءَ تي هئي؛ جنهن جو نالو غزه بازار 

هو هن ۾ به مختلف شين جا دڪان هئا. هيءَ بازار مسجد 
”جن“ تائين هلي وئي هئي. هاڻي خبر پئي آهي ته حرم جي 
نوسيع ۾ اچي وتيئ آهي: مخله :جياد ۾ ڪن يي زشادي ڪو. 
ٺهرايل پٿر جو قلعو موجود هو. هاڻي تجويز آهي؛ ته ان 
کي به ڀڃي حرم جي توسيع ڪئي وڃي. جرول جو محلو 
مسفلي ۾ آهي جتي ٻارن جي اسپتال هئي. مسفلي محلي ۾ 
مدرسه صولتيہ آهيَ جيڪو ڀوپال جي راڻيءَ صولت 
النساء بيگم پنهنجي خرچ سان ٺهرايو هو. مدرسي جو باني 
حاجي امدادالله مهاجر مڪي هو جيڪو سن 1857ع جي 
جنگ آزاديءَ ۾ انگريزن جي خلاف جهاد ۾ شامل هو. پوءِ 
جڏهن انگريز فاتح ٿيا ۽ مسلمانن جو عام ڪوس شروع 
ٿيو: ته حضرت حاجي صاحب هجرت ڪري مڪي 
شريف آيو ۽ اڇي مدرسه صولتيہ قائم ڪيائين. حاجي 
صاحب کي اهو فڪر هوندو هو ته جهاد جو جيڪو ڪم 
اڌ ۾ ڇڏي آيو آهيان. اهو ڪنهن به نموني پورو ٿئي. ان 
ڪري جيڪي به علماء اتان پڙهي نڪرندا هئا٬‏ انهن کي 
هندستان واپس وڃي انگريزن کان آزادي حاصل ڪرڻ جي 
لاءِ جدوجهد ڪرڻ جو حڪم فرمائيندو هو. اسان جو ڏاڏو 
علامہ حاجي محمد صاحب: حاجي امدادالله صاحب وٽ 
تقريبن هڪ سال پڙهيو هو: پر ان کان پوءِ حاجي صاحب 


271 














جي چوڻ تي سنڌ موٽي آيو ۽ هالن پراڻن ۾ ”مدرسہ اسلاميہ 
محمديہ“ ٻيهر قائم ڪيائين. 

اسان کي رهائش لاءِ محلہ جياد ۾ عمارت ڪعڪي ۾ جاءِ 
ملي. هي ڪنهن هالدار: رتت خي اڪٽ نهن 
حاجين کي حج جي زماني ۾ ڪرائي تي ڏيڻ لاءِ ٺهرائي 
آهي. حجاج جو لامتناهي تعداد هر سال اچي ٿو. هي 
ڪرائي جون جايون حسب ضرورت (ضرڳرت آهر) ٽن 
چئن مهينن يا گهٽ وڌ مدت لاءِ وٺن ٿا پوءِ فريضه حج ادا 
ڪري: پنهنجي ملڪن ڏي روانا ٿين ٿا. هيترن جاين 
هوندي به حجاج جو ڪثير تعداد رات ڏينهن حرم شريف ۾ 
گذري ٿو يا مڪي شريف جي رستن تي سمهي ٿو. پر هي 
اُهي ماڳ آهن؛ جي حرم کان پرڀرو آهن٬‏ جيئن هجوم کان 
پاسي تي هجن. مون غريب آفريڪي مسلمانن جا گروھ 
رستن تي ترسيل ڏٺا. ڪن حالتن ۾ ڪارڊ بورڊ رستن تي 
نصب ڪري عارضي گهر ٺاهيا وڃن ٿا. صحرائي آفريقن 
ويچارا تمام غريب آهن: پر نبي محمد صلي الله عليہ وآلہ 
وسلم جا نام ليوا آهن. پراڻن عقيدن ۽ قديم ڪلچر جا به 
حامل آهن. مون ڪيترن آفريقي عورتن کي ڏٺوء. جيڪي 
ڇاتي ۽ پيٽ جي لباس کان آزاد هيون. بهرحال هزارين 
طور طريقا لباس جا مختلف قسم؛ دعا گهرڻ جا مختلف 

طريقاء: بيت الله شريف ۽ مڪي ۾ ڏسجن ٿا. هڪ بين 
الاقوامي اجتماع آهي جنهن ۾ وڏو چاڙھ هوندو آهي. 

عماره ڪعڪي ۾ هڪ پاڪستاني نوجوان محبوب صديقي 
صاحب باعيال رهندو هو. هن ڪراچي يونيورسٽيءَ مان 
حرم شريف ۾ پيا گهمندا هئاسين ۽ حاجين سان حالي احوالي 
سيو هڻ جي مشهور حڪيم مرحوم و مغفور قاضي محمد 
(سن 1998ع) تائين هلندي اي هاڻي خبر پئي ته محبوب 


قاضي محمد مراد صاحب سيوهڻ جي روحاني ۽ علمي 

صديقي خاندان سان تعلق رکي ٿو. سندن والد حڪيم محمد 

حسن صاحب ۽ ڏاڏو حڪيم نصيرالدين صاحب هو 
273 














جيڪي به وڏا حلاذق حڪيم ۽ جيد عالم هئا. سندس هڪ 
ٻيو وڏو قاضي بصر الدين رحمة الله عليہ صاحب ڪرامت: 
علم ۽ فضل جو صاحب ٿي گذريو آهي. قاضي بصر الدين 
جا گهڻا ڪم ڪشف ڪرامتن جا مشهور آهن. حڪمت ۾ 
هيءُ خاندان بي نظير آهي ۽ سنڌ ۾ سندن پايي جو مرڪز 
حڪمت ڪو ٻيو نه آهي. قاضي مراد صاحب سندس والد 
جي وفات کان پوءِ ڪراچيءَ ۾ ڪريم آباد ۾ مطب کوليو. 
اتان پوءِ سنڌ جي ٻين شهرن لاڙ ڪاڻو: ميرپور ۽ نواب شاھ 
۾ به پنهنجا شفا خانا کوليائين: جتي پنهنجن فرزندن کي 
موڪليندو رهندو هو. اهو سلسلو اڃا تائين جاري آهي. 
مکيه مطب سيوهڻ ۾ اٿن. جتي سندن وڏو فرزند حڪيم 
محمد نصيرالدين فاروق صديقي ڪم ڪري ٿو. ڪراچي 
۽ حيدرآباد جي شفاخاني ۾ سندن ٻيو فرزند حڪيم محمد 
يوسف نگراني ٿو ڪري. لاهور ۾ به شاخ ڪڍي هئائونء 
جيڪا پوءِ بند ٿي وئي. قاضي محمد مراد صاحب 1998ع 
ڌاري ڪراچي ۾ وفات ڪئي. 

پاڪستان حڪومت جي طرفان اوائلي دور ۾ ٽي اسپتالون 
سعودي عرب حڪومت کي تحفي ۾ ڏنيون ويون هيون: 
انهن مان هڪ اسپتال جده ۾ ٻي مڪي ۾ ۽ ٽين مدينه منوره 
۾ هئي. هاڻي سعودي عرب جا پنهنجا ذرائع آمدني پاڪستان 
کان گهڻو وڌيڪ آهن ۽ اسپتالن جو به وسيع ڄار اٿن. شايد 

پاڪستاني اسپتالون هاڻي نڌ ٿين چڪيون آهن. مڪي 
طرفان ڊاڪٽر عبدالقيوم اتي ميڊيڪل آفيسر هو. جيڪو 
سٺي طبعيت جو مالڪ هو. منهنجي ڊيوٽي ”حارت الباب“ 
واري اسپتال ۾ لڳي. ڊيوٽيءَ جا اوقات صبح جو 8 بجي 
کان ٻارهين تائين ۽ منجهند جو ظهر نماز کان پوءِ عصر 
جي اذان تائين هئا. ان کان پوءِ اسپتال بند ٿي ويندي هئي. 
ٻين پاڪستاني ڊاڪٽرن جي اچڻ کان پوءِ محله جياد ۾ 
ڪجھ دڪان ڪرائي تي وٺي ٻي اسپتال به کولي هئائون. 
هئي. جده ۾ حاجي ڪيمپ ۾ عارضي طور تي طبي امداد 
جو مرضز قائم ٿيندو هو٬.‏ جتي وري بحري جهاز رستي 
ايل پانڌيئڙن جو ضرورت موجب مختصر علاج معالجو 
ٿيندو هو. 

”حارت الباب“ ۾ شروع ۾ حاجين جو تعداد گهٽ هو. پر 
پوءِ ڪثير حجاج جي آمد سبب اهو تعداد ڏينهون ڏينهن 
وڌندو ويو. حج کان چند ڏينهن اڳ مريضن جو تعداد 
روزانو سراسري 1000 کن هوندو هو. گهڻا مريض وڏي 
عمر جا هئا. کنگھ نزلوء: زڪام ۽ پيٽ جون بيماريون عام 
جام هيون. مريضن ۾ پاڪستانين کان علاوه بنگلا ديشي؛ 

عرب ۽ آفريڪي مريض به ايندا هئا. بنگلا ديش کي پنهنجي 
اسپتال ڪانه هوندي هئي. نئون ملڪ ٺهيو هو. سعودي 
عرب جا شهري به گهڻي تعداد ۾ ايندا هئاء. ڇوته سندن 
پنهنجون اسپتالون مهر بند دوائون ڏينديون هيون. اسان وٽ 
پراڻي زماني جا مڪسچر به هلندا هئاء جن جي لاءِ سعودين 
جو عقيدو هو ته انهن ۾ فائدو وڌيڪ آهي. سعودين وٽ 
پيسو گهڻو هوندو هو. هڪ دفعو ڪنهن سعودي مريض 
کي ڏسڻ لاءِ مون کي سندس گهر وٺي هليا. هيءُ شايد حرم 
شريف ۾ خيرات وٺندو هو. وڃڻ مهل مون کي في ڏيڻ لاءِ 
چادر مٿي کنيائين. هزارن جا سعودي ربال ٻيا هئا. مون 
ڪجھ به وٺڻ کان انڪار ڪيو جو اسان کي پرائيويٽ 
مريضن کان في وٺڻ جي اجازت ڪانه هئي. پر پاڻ زوري 
ڏھ ريال ڏنائين. 

پاڪستاني اسپتالن ۾ دوائون به ڪراچيءَ جي سرڪاري 
آءِ. آءِ. ڊيپو مان اينديون هيون٬‏ جن سان هونئن به واسطو 
رهيو هو. البته سيمپل گهڻا ملندا هئاء جيڪي مريضن کي 
ڏيندا هئاسين. مون سان گڏ هڪ ڪمپائونڊر ساهيوال جو 
۽ ٻيو پشاور جو هو. جيڪي معمولي ماني ٺاهيندا هئا؛ 
جنهن لاءِ اسين پاڻ ۾ چندو ڪندا هئاسين. محله حارت الباب 
۾ سنڌ جي مهاجر مڪي حاجي بهار الدين جروار سان 
ملاقاتون رهنديون هيونء. جيڪو اسان جي ڳوٺ ايندو 

ويندو هو. حاجي بهار الدين ٽنڊي الهيار جي ڀرسان مبارڪ 
جروار ڳوٺ جو رهاڪو هو. واچن (گهڙين) جي مرمت 
ڪندو هو ۽ حجاج جي خدمت ڪندو هو. گهڻا سال ٿيا آهن 
جو گذاري ويو آهي. سندس پٽ حاجي مدني زندھ آهي ۽ 
اتي ئي سعودي عرب ۾ آهي. 

مڪي شريف ۾ حيدرآباد جو مرحوم آخوند عبداللطيف 
رهندو هوء. جيڪو اهل خير ۽ نيڪ انسان هو. حيدرآباد 
جي صدر واري جامع مسجد جي تعمير جو خرچ گهڻي 
ڀاڱي پاڻ ڏنو هئائين. 

مڪهھ شريف کان 3-2 ميل ٻاهر تي جبل نور آهي. جنهن 
ٻخي .ود اي انار يخر اه اي اقاابخاآهي؛ بچتي. ٿهي 
ڪريم صلي الله عليہ وآلہ وسلم جن نبوت کان اڳ مراقبي 
۽ سوچ فڪر ۾ تخليو ڪندا هئا. هڪ ڏينهن اسان ڪجھ 
رفيقن سان جبل نور تي چڙهي غار حرا جي زيارت 
ڪئي. هيءَ پٿرن جي وچ ۾ هڪ خالي جڳھ آهي. جنهن ۾ 
هڪ ماڻهو هڪ وقت ۾ نماز پڙهي سگهي ٿو. نبي 
ڪريم صلي الله عليہ وآلہ وسلم جن تي قرآن شريف پهريون 
دفعو اتي نازل ٿيو ۽ نبوت جو منصب جبرائيل امين جي 
معرفت عطا ڪيو ويو. قرآن ڪريم جي پهرين آيت ٬“اقرا‏ 
باسم ريک" هتي نازل ٿي هئي. قرآن مجيد جو پهريون 
حڪم علم جي حصول لاءِ آهي. پر اسين اڄ انهيءَ سبق 

کان غافل آهيون. عصر جي وقت تائين واپسي ٿي؛ جو نماز 
حرم شريف ۾ اچي پڙهي سون. 

ڪعبة الله شريف جي باب عبدالعزيز کان اندر اچبو هو ته 
پاسي کان کاٻي هٿ تي هڪ لحيم شحيم دهشتناڪ حبشي 
ويٺل هوندو هو٬‏ جيڪو: چپن جي حرڪت مان معلوم ٿيندو 
هو ته ڪجھ پڙهي پيو یا تلاوت قرآن مجيد پيو ڪري. 
خبر پئي ته هو مڪي شريف جو وڏو جلاد آهي. جيڪو 
شرعي سزا ملڻ کان پوءِ ڏوهارين جا سر قلم ڪندو آهي یا 
هٿ پير وڍيندو آهي. اهو منصب سندس خاندان ۾ پشت به 
پشت هلندو اچي ٿو. 

هڪ دفعي جمعي جي نماز پڙهي ٻاهر نڪتاسين ته وڏو 
هجوم حجاج جو چئن ئي طرفن کان اچي جمع ٿيو هو ڇوته 
ٿوري دير ۾ هڪ قاتل جو سر قلم ٿيڻ وارو هو. قاتل يمن 
جو ٻڌايائون ٿي. قاتل کي ايمبولينس ۾ وٺي آيا. پوءِ سندس 
گردن هيٺ ڪاٺ جي اسٽول تي رکيائون. جلاد اک ڇنڀ 
۾ تلوار جو وار ڪري سندس سر قلم ڪيو. پوءِ جلدي 
سعودي پوليس سندس لاش کڻائي وئي. اسان ڇاڪاڻ ته 
پري هئاسين: ان ڪري اهو معلوم نه ٿي سگهيو ته جلاد 
ساڳيو حرم شريف وارو هو يا ڪو ٻيو. بهرحال سعودي 
عرب ۾ سخت شرعي سزائون آهن. ان جي ڪري جرم جي 

شرح نه هجڻ جي برابر آهي. باقي سعودي عرب واري 
رهائش دوران ٻي ڪا اهڙي سزا نه ڏٺي سون. 

جمعي جي ڏينهن حرم مڪي ۾ تمام وڏو اجتماع نماز لاءِ 
ايندو هو. عرب سڳورا اڇا جبا ۽ ڳاڙها رومال مٿي تي 
ٻڌي اچن ٿا. ساڍي ٻارهين تائين خطبو شروع ٿئي ٿو 
جيڪو ڪافي ڊگهو ٿئي ٿو. سعودين جي فقہ ۾ خطبي جي 
وڏي اهميت آهي. ان ۾ نبي برحق جي رسالت: صحابه جي 
شان٬‏ خدا جي وحدانيت کان پوءِ قرآن جون نصيحتون ۽ 
حڪم ٻڌايا وڃن ٿا. ان کان پوءِ حالات حاضره تي به 
تبصرو ٿئي ٿو. مثلا: فلسطينء ڪشمير: يا انهيءَ وقت ۾ 
ايٿو پيا اريٽيريا جون خانه جنگيون وغيره. نماز کان پوءِ 
دعا جو اهتمام ڪونهي. سنتون پڙهي هر ڪو گهر روانو 
ٿئي ٿو. 

هڪ واقعي جو ذڪر ڪجي ٿو. 

حج پوري ٿيڻ کان هڪ ڏينهن پوءِ آءٌ ڪلينڪ ۾ ويٺو هئس 
ته هالن جا ڪجھ ماڻهو حاجي ماستر محمد بچل آخوند 
صاحب کي کڻائي آيا. ماستر صاحب بيحد با اخلاق٬‏ منڪر 
المزاج ۽ شريف النفس انسان هو ۽ اسان جي وڏن وٽ ايندو 
رهندو هو. اسان کيس پنهنجو وڏو ئي سمجهندا هئاسين. 
مون کي خبر نه هئي ته ماستر صاحب حج تي آيل آهي. 
انهيءَ وقت تيز بخار هئس ۽ ڪافي بي چين به هو. پر مون 

کي سڃاتائين. مون کيس مليريا جون دوائون ۽ ڪجھ 
جراثيم ڪش ع411)1]010116, گوريون ڏنيون. پوءِ کيس کڻي 
ويا. ٻئي ڏينهن ٻڌم ته ماستر صاحب رات وچ ۾ انتقال 
ڪري ويو. هيءَ خبر وحشت اثر هئي؛ ڇوته ائين سمجھ ۾ 
نه ٿي آيو ته ماستر صاحب ايترو ڪو جلد ويندو. بهرحال 
وڃڻ جو وقت مقرر آهي: جنهن ۾ ڪا گهڙي اڳيان يا پويان 
ماستر صاحب کي مڪي شريف ۾ دفن ڪيائونءَ جيڪا 
مسٽر عبدالرحمان جنهن سنڌ يونيورسٽيءَ مان پي ايچ- 
ڊي ڪئي آهي. ٻيو ڊاڪٽر احمد علي صاحب: جنهن 16 
سال نائيجيريا ۾ سروس ڪئي آهي. ٻئي فرزند سندن والد 
جا صحيح جاءِ نشين آهن. 

مڪي شريف ۾ گهڻائي حاجي سڳورا مدفون آهن. 

مرحوم محبوب علي چنو جڏهن رٽائر ٿيو ته حج تي ويو 
۽ اتي گذاري ويو. دفن به اتي ٿيو. وڏو عالم ۽ محقق هو. 
سروري ڪالاليج هالا جو باني پرنسيپال هو. سندس فرزند 
مرحوم شفيق الرحمان مون سان گڏ پڙهيو هو. ٻيا به ڀائر 
اٿس. (هڪڙو سال 1963 ايگريڪلچر ڪاکكيج ۾ اسان 
سان گڏ هو) 

آخوند گل محمد ”گل“ هالائي سانوڻي هالن پراڻن جو 
مشهور شاعر ٿي گذريو آهي. ۽ مڪي شريف ۾ مدفون 
آهي. 

مخدوم عبدالرؤف ڀٽي مولودن جو مؤجد حج تي ويو. مڪي 
شريف ۾ انتقال ڪيائين: 

حاجي گلاب نو مسلم مديني ۾ نبي سائين جن جي روضي 
ٻاهران مدفون آهي. 

خاجي. ٿلا رب جي .ڪاله لك يتان .رز هندڙ -عبرت 
حاصل ڪن. هيءُ هالن پراڻن جو هندو هو ۽ گلاب راءِ 
نالو هئس. گذريل صديءَ جي اوائل ۾ انگريز جي صاحبيءَ 
۾ تپيدار هو. پوءِ حساب ڪتاب ۾ هڪ رپئي جي کوٽ 
ڪيائين. آڊٽ وارن پڪڙيس ۽ گرفتار ٿي ڪيائونس. پوءِ 
ڀڄي وڃي لاڙ ۾ سمن شاھ بزرگ وٽ لڪو. اتي اسلام 
قبول ڪيائين ۽ سمن شاھ جي خدمت ڪندو رهيو. جڏهن 
سمن شاھ جو آخري وقت آيو. ته هي وياڪل ٿي سمن شاھ 
کان پڇڻ لڳو ته سرڪار! توهان جي برقعي مٽائڻ کان پوءِ 
مون کي ڪنهن جي حوالي ڪري ٿا وڃو؟ سمن شاھ چيس 
ته تون نبي پاڪ صلي الله عليہ وآلہ وسلم جن جي حوالي 
آهين. هاڻي اوڏانهن وڃ. هيءَ سفر طيءَ ڪري وڃي مديني 
شريف پهتو. اتي حج جي زماني ۾ حاجين کي پاڻي پياريندو 
هو. گذاري ويو ته جوار نبي صلي الله عليہ وآلہ وسلم ۾ 

مدفون ٿيو. مون کي سندس قبر مرحوم حاجي عبدالله سنائي؛ 
جنهن کي حاجي شُلو به چوندا هئاء ڏيکاري هئي. حاجي 
ڦلو گذريل صديءَ جي شروع ۾ هجرت ڪري عريستان 
هليو ويو هو جتي اڃا شريف بن حسين جي حڪومت هئي. 
حاجي گلاب جا پويان اڃا به هالن پراڻن ۾ رهندا اچن. سندن 
خاندان مان هڪ ٻيو سنت آسورام ٿي گذريو آهي. هيءُ 
حضور نبي ڪريم صلي الله عليہ وآلہ وسلم جن جو وڏو 
نعت خوان هو ۽ سمورو ڪلام حضور جن جي شان ۾ چيو 
اٿس. اهو ڪلام سرڳواسي ٿانورداس وٽ موجود هو 
جيڪو پوءِ ميرپورخاص ۾ وڃي رهيو هو. آءٌ ڪوشش 
ڪريان پيو ته جيئن اهو ڪلام هٿ ڪريان: پر حقيقت ڇا 
آهي ته پر ادا مالاهز دض وجي چڪا آهن., ننڍن ۾ ڊاچسبي 
ڪانهي. وقت سر ڪنهن ڪوشش نه ڪئي. وڏا وڏا واقعا 
جيڪي مشعل راھ ٿي سگهن ها تاريخ ۾ دفن ٿيندا ويا آهن 
۽ هاڻي انهن کي اجاگر ڪرڻ ڏاڍو ڏکيو ڪم آهي. آسو رام 
جي راک کي قبر ۾ دفن ڪيو ويو جتي عمراڻي فقير هر 
جمعي تي سندس ڪلام پڙهندا آهن. آسومل حڪمت ڪندو 
هو. اکر موتين جهڙا خوبصورت هئس. منقبتون ۽ 
مناجاتون گهڻيون چئي ويو آهي؛ پر ظاهري طور تي اسلام 
۾ نه آيو. 

محلہ حارت الباب ۾ پاڪستاني اسپتال ۾ ٽي مهينا ڊيوٽي 
ڏنيسين. هاڻي حج جو وقت آيو. حج انهيءَ سال 13- 
جنوري 1973ع تي ٿيو. منيٰ ۾ وڃڻ کان اڳ رات جاڳي 
گذارڻي هئي. احرام پائڻو هو. سڄيءَ دنيا جا حجاج عشاء 
نماز تي اچي گڏ ٿيا. لکن جو اجتماع هو. چيائون پئي ته هن 
سال وڌ ۾ وڌ حجاج آيل آهي. تعداد پنجويھ لک ٿي ٻڌايائون. 
طواف ڪري احرام ٻڌوسين. فجر نماز حرم پاڪ ۾ ادا 
ڪري گاڏيءَ ۾ سوار ٿي منيٰ ڏانهن روانا ٿياسين. اسان 
کي اٿ :ضنرفنا چچ جا فرائضن. ادا ڪزڻا نه هتا: لڪه 
مريضن کي به ڏسڻو هو: منيٰ ۾ خيما لڳل هئا. جن ۾ اسپتال 
به هئي ۽ رهائشي خيما به هئا. حج جي ڏينهن ۾ چڱو خاصو 
سيءُ هو. منيٰ ۾ پهچي نمازن ۽ عبادتن ۾ مشغول ٿياسين. 
حاجي سڳورن مان سڄي ڏينهن ۾ فقط ٻه مريض آيا. 
هرڪو پنهنجي فرائض ۾ پورو هو. بيماريءَ جي پرواھ 
ڪنهن کي نه هئي. 

لکن انسانن جو قافلو هو. جيڪو پيدل ۽ بسنء. ڪارن 
ذريعي منيٰ ڏانهن روان دوان هو. منيٰ عارضي طور تي 
خيمن جو شهر آهي. ڇوته حج جي ڏينهن کان پوءِ هيءُ 
شهر خالي هوندو آهي. اسان کي به خيمن ۾ ترسايو ويو. 
اتي 4 وقت نماز پڙهي ٻئي ڏينهن فجر نماز کان پوءِ عرفات 
ڏي روانا ٿياسين. حڪم آهي ته عرفات ۾ زوال کان اڳ 

نڪ ات يد ني , 
حڪم آهي ته هتان تيزيءَ سان نڪري وڃو. ڇوته هيءَ 
اها جاءِ آهي. جتي يمن جي عيسائي بادشاھ ابره جي فوج 
تي عذاب نازل ٿيو هو. ابره هاٿين جو لشڪر وٺي ڪعبة 
الله کي ڊاهڻ جي ارادي سان لشڪر ڪشي ڪئي هئي. ابرہ 
کي اهو بغض هو ته ماڻهو ڪعبة الله ڏي عبادت لاءِ ڇو ٿا 
وڃن. هن يمن ۾ وڏو عيسائي عبادت خانو ٺهرايو. خيال 
هئس ته ڪعبي کي ڊاهڻ کان پوءِ ماڻهن کي راغب ڪندو 
ته هو يمن اچي عبادت ڪن. هيءَ نبي ڪريم صلي الله عليہ 
وآلہ وسلم جن جي ولادت واري سال جي ڳالھ آهي. بهرحال 
ابره کي شڪست نصيب ٿي. (عرب تاريخ ۾ انهيءَ سال 
کي ”عام الفيل“ جي نالي سان ڄاڻايو ويو آهي.) 

عرفات ۾ اسان کي خيمي ۾ رهايو ويو. اسان جي خيمي جي 
زيا دا ٿادھات خ ات ڪا ها جن ۾ 
انهيءَ وقت جو وزير اوقاف ۽ حج مولانا ڪوثر نيازي ۽ 
ٻيا به ترسيل هئا. عرفات ۾ وقوف ڪرڻو هوندو آهي. يعني 
بيهي دعائون گهرڻيون هونديون آهن. عرفات ۾ وڏي مسجد 
نمرره آهيَ جتي حم اڍين الصتادتيل ٿن آهي. دعتي ظهر. 
۽ عصر جي گڏ نماز پڙهائي ويندي آهي. امامت آل شيخ 
مان شيخ عبدالعزيز ڪئي ۽ جامع خطبو به ڏنائين. اسان 
سڀ کان پهرين مسجد نمره ۾ پهتل هئاسين: ان ڪري ٻي 


284 














نمبر صف ۾ جڳھ ملي. پهرين صف سعودي شهزادن لاءِ 
مخصوص هئي. اسان کان پوءِ شهزادا وڏي رعب تاب سان 
پنهنجي مخصوص جڳهن تي اچي ويٺا. هاڻي رش وڌندي 
وئي ۽ ٻنهي صفن جي وچ ۾ نئين صف قائم ٿي. هي 
آفريڪي ماڻهو هئا٬‏ جن کي آداب و تميز جو گهٽ لحاظ 
هوندو آهي. نتيجي ۾ سجدي ۾ تڪليف ٿي. دروازي کان 
ٻاهر نڪرڻ مهل به حبشي شيدين پنهنجي طاقت جو 
مظاهرو ڪندي گهڻن کي ٺونٺيون پي هنيون يا ڌڪا پئي 
ڏنا. شيدين کي باري تعاليٰ غير معمولي طاقت ڏني آهي. ان 
کان پوءِ خيمي ۾ اچي دعائون گهريونسين. ٻيا پاڪستاني 
سفارت خاني جا عملدار به اچي گڏ ٿيا. ڪراچيءَ جو 
مشهور نعت خوان ناصر جهان مرحوم به اچي ويٺو. ماڻهن 
فرمائش ڪري نعتون ٻڌڎيون. مون به کيس بهزاد لکنويءَ 
جي نعت ٻڌائڻ لاءِ چيو. اها نعت پڙهيائين. ان کان پوءِ 
ات اڪيٽ ري لانا 
مفتي محمود جي اڳواڻيءَ ۾ آيو هو٬‏ جنهن ۾ ٻين سان گڏ 
مولانا غلام غوث هزاروي: مولانا عبدالحق اڪوڙه خٿٽڪ 
وارو به هئا. ڪوثر نيازي به موجود هو. مفتي محمود 
صاحب دعا پڙهائي. مون ڏٺو ته اتي مفتي محمود ۽ مولوي 
عبدالحڪيم جيڪي عربي مدرسن مان پڙهيل هئاء. عربن 
سان عربي زبان ائين فصاحت سان پئي ڳالهائي ڄڻ ته اها 

سندن مادري زبان هجي. عصر جي نماز جي وقت کان پوءِ 
عرفات ڇڏي واپس منيٰ ڏانهن آياسين. رات مزدلفه ۾ 
گذارڻي هئي. مزدلفه پهتاسين ته قريبن سج لهي چڪو هو. 
اتي به جمع صلاتين پڙهڻي هئي يعني مغرب ۽ عشاء جي 
نماز گڏ. ان کان سواءِ شيطان کي چٽڻڻ لاءِ پٿريون به 
چونڊڻيون هيون. باقي وقت عبادت ۾ صرف ڪبو آهي. 
صبح جو فجر نماز کان پوءِ وري منيٰ ۾ ساڳين خيمن ۾ 
پهتاسين. حڪم موجب زوال کان اڳ فقط ننڍي شيطان کي 
پٿريون هڻڻيون هيون. انهيءَ ڪم کان فار غ ٿي پوءِ قربان 
گاھ تي آياسين. جتي هڪ سؤ ريالن ۾ ٻڪر خريد 
ڪيوسين. سِيرَ وجهي ٻڪر کي اتي ئي ڇڏيوسين. اسان 
سان گڏ پشاور جو ڊاڪٽر سعدالله پٺاڻ به هوء جيڪو پهلوان 
مڙس هو. هن ٻئي ڏينهن تي قرباني ڪري ٻڪر پنهنجي 
ڪلهن تي کنيو ۽ اچي مڪي ۾ فريزر ۾ رکيائين,. حڪم 
موجب ان مان خيرات به ڪيائين. ان کان پوءِ مٿو ڪوڙائي 
احرام لاٿوسين ۽ عام ڪپڙا پاتاسين. اهڙيءَ طرح حج جا 
ارڪان ادا ٿيا. شال رب تعاليٰ هيءُ حج قبول ڪري. باقي 
ٻه ڏينهن شيطان کي پٿرين هڻڻ ۽ ٻين عبادتن يعني نفلن ۽ 
تلاوت ۾ گذريا. چوٿين ڏينهن تي موٽي مڪي شريف 
اياسين. 

[ا122 
مديني شريف جا ڏينهن 
ان کان پوءِ سگهوئي منهنجي بدلي مديني شريف ڪيائون. 
مدينو مڪي شريف کان 450 ميل (209 ميل هوئي رستي 
جا آهن٬‏ رستي ۾ ور وڪڙ هونداء ان ڪري ڪجھ وڌيڪ 
ميل ٿيندا بري سفر جا؛ پر 450 ميل غلط آهي. ڪن 
ويبسائٽن تي به اهو نمبر ڏنل آهي؛ پر صحيح ناهي. م.ع. 
چنڊ) اوڀر اتر تي آهي ۽ شام جي سرحد کي ويجهو آهي. 
اسان کي سفر لاءِ ايمبولينس ڏني وئيَ جنهن کي رستي ۾ 
ڏھ ٻارنهن ڪلاڪ لڳي ويا. رستو کليل ۽ نئون ٺهيل هو. 
اڌ رستي تي مستوره نالي هڪ جاءِ تي نماز لاءِ ترسياسين. 
مستوره جي مڇي مشهور آهي. جيڪا ڳاڙهي سمنڊ مان 
اچي ٿي. پاڻيءَ جي اڻٿاٺ هئي. هڪ لوٽو اڌ ريال ۾ مليو ٿي. 
ٻه ٽي لوٽا وٺي وضو به ڪيوسين ۽ مڇي تريل به ورتي 
سون. مستوره کان ڪج۾ پنڌ تي رابغ جو بندرگاھ اچي ٿو 
جيڪو جده کان پوءِ ٻيو نمبر وڏو بندر آهي. ترڪن ۽ 
انگريزن جي لڙائيءَ ۾ رابغ جي بندر تي انگريزي فوج جا 
جهاز اچي لهندا هئا. مستوره کان پهاڙن ڏي هڪ وادي 
آهيَ جنهن ۾ حضور صلي الله عليہ وآلہ وسلم جن جي 
والده مبارڪه بي بي آمنه رضه جي آخري آرامگاھ آهي. 

جڏهن مدينه منوره پهتاسين ته رات ٿي چڪي هئي ۽ حرم 
ڪن 
آهي ته نماز جي ڪجھ وقت کان پوءِ حرم کي صفائيءَ لاءِ 
بند ڪيو ويندو آهي ۽ تهجد جي وقت کوليو ويندو آهي. 
اسان کي سفارت خاني جي طرفان رهائش لاءِ هڪ جاءِ 
ڏني وئي. صبح جو سوير فجر نماز کان ڪلاڪ کن اڳ 
اسين مسجد نبويءَ ۾ پهچي وياسين. مسجد اڳ ۾ ئي نمازين 
سان ڀريل هئي. اسان کي به ڪنهن صف ۾ جڳھ ملي. سڀ 
نمازي وڏي احترام ۽ خاموشيءَ سان ويٺا هئا. جي سُئي 
ڪري ته ان جو به آواز ٿئي. هيءُ حڪم احترام ۽ خاموشي 
حضور جن جي شان ۾ آهي. مڪي شريف جو منظر 
مختلف هو: اُتي هونئن به خلق گهڻي هوندي هئي. بهرحال 
نماز ادا ڪري حضور صلي اله عليہ وآلہ وسلم جن جي 
روضه اطهر اڳيان سلام لاءِ حاضر ٿياسين. هجوم تمام 
گهڻو هو جو نماز اڃا هاڻي پوري ٿي هئي. روضه مبارڪ 
خاد ڪي اي اتهيدا آهيد روصت خاانه خضيا 
آهن. اڳ واري حصي ۾ مرقد مبارڪ آهي. ڪتابن ۾ لکيل 
شي نادان ڪُر ينٻ اڪلهي نج نظح اي خصارات 
ابوبڪر صديق رضه جن جي مزار آهي. ان جي ڪلهي 
برابر سطح تي حضرت عمر رضه جن جي مزار آهي. 
باقي هڪ مزار جي جڳھ خالي آهي. جيڪا حضرت 

عيسيٰ عليه السلام لاءِ مخصوص آهي: جي قيامت کان اڳ 
دنيا ۾ وري ايندا. پٺئين حصي لاءِ چيو پئي ويو ته اهو 
حضرت فاطمہ رضه جو گهر هو. مسجد ۾ تمام 
خوبصورت چٽسالي ٿيل آهي. نقش و نگار: گل ٻوٽا٬‏ قرآني 
آيتون٬؛‏ خوشخطيءَ ۾ لکيل آهن. اسپين جي مسجد قرطبه 
جهڙي گل ڪاري ڏسجي ٿي ته اها لڳ ڀڳ مديني منوره 
جي مسجد نبويءَ جهڙي آهي. 

هاڻي اسان روضي مبارڪ جي سامهون سلام پڙهڻ شروع 
ڪرو . نجڪ هي تل نون نيئ هان ڪر يو صٿي الاه 
عليہ وآلہ وسلم جن پاڻ موجود آهن ۽ توهان سندن حاضري 
۾ آهيو. حضرت جن جي صورت کي عالم تخيل ۾ ڏسو ۽ 
سلام پڙهو. قرآن شريف جي آيت ”يا ايهالذين آمنو لا ترفعوا 
اصواتکم فوق صوت النبي ولا تجهروا له بالقول - (2) 0 
ان الذين يغضون اصواتهم عند رسول اله اولک الذين امتحن 
له ڦُلوبهم للنقويٰ لهم مغفرة و اجر عظيم (3) الخ“ 
(الحجرات 2 ۽ 3 (پنهنجي آواز کي حضور جي آواز کان 
مٿي نه رکو) حد ادب جو مقام آهي. پنهنجي قسمت تي ناز 
آهي جو بي سرو سامانيءَ جو عالم آهي ۽ حضور جن 
پنهنجي دربار ۾ سڏايو آهي. نه نيڪ اعمالن جو ثمر ساڻ 
آهي ۽ نه ظاهري اسباب. اکين مان بي اختيار ڳوڙها ڪري 
پيا. پنهنجي دامن ۾ ڏٺوسين ته گناهن کان سواءِ ٻيو ڪجھ 

ڪونه هو. فقط شفاعت جو آسرو هو. ڪجھ شام جي ماڻهن 
جو به قافلو پهتل هو. سندن اڳواڻ هڪ متشرع عالم نظر 
پئي آيو. ان به گهڻي رقت ۽ سوز سان سلام پئي پڙهيا. 
روضي شريف جي ڄاريءَ مان هڪ سائو پردو لٽڪيل 
نظر اچي ٿو. ان جي اندر آرام گاھ آهي. ڪنهن کي اندر 
وڃڻ جي اجازت نه آهي. صرف ٻهاريدار خادم رات جو 
روضو مبارڪ کولي ٻهاري ڏيندا آهن. مون ڪنهن ڪتاب 
۾ پڙهيو آهي؛ ته جنرل ضياء الحق اندر وڃڻ جي اجازت 
گهري هئي. جيڪا کيس ملي هئي. مصنف لکيو هو: ته 
جڏهن جنرل ٻاهر نڪتو: ته سندس اکيون ڳاڙهيون هيون 
۽ بي اختيار لڙڪ وهي رهيا هئس. روضي مبارڪ جي 
پٺيان اآصحاب صفه جو چبوترو آهي. جنهن ۾ نبي ڪريم 
صلي الله عليہ وآلہ وسلم جن جي دور ۾ مسڪين ۽ 
مسافر طالب علم تدريس لاءِ اچي وهندا هئا. مشهور 
راوي حديث ابوهريره رض الله عنه به انهن اصحاب صفہ 
مان هڪ هو. حديث شريف ۾ آهي ته حضور صلي اله 
عليہ وآلہ وسلم جن فرمايو آهي؛ ته جيڪا جاءِ منهنجي گهر 
۽ محراب شريف جي وچ ۾ آهي؛ اها جنت جي باغن مان 
هڪ باغ آهي. جنت ۾ هر دعا مقبول ٿيندي ۽ ڇاڪاڻ ته 
هيءُ خود جنت جو حصو آهي: سو لامحاله دعا هتي به 
مقبول ٿيندي. هن ڪر کي ”رياض الجنته“ چيو وڃي ٿو. 

هتي نصب ڪيل ٿنڀا سائي رنگ جا آهنء جيڪي مسجد 
نبوي جي ٻين حصن کان رياض الجنته کي ممتاز ڪن ٿا. 
وري انهن ٿنڀن جا نالا ڪن خاص صحابين یا واقعن جي 
پٺيان آهن. جيئن استوانہ توبہ: استوانہ ابي لبابہ٬‏ استوانہ 
عائشہ وغيره. رياض الجنته ۾ چوويھ ئي ڪلاڪ حجاج 
جو هجوم رهي ٿو. حاجي سڳورا نفلنءَ تلاوتء ذڪر: 
اذڪار ۾ همه وقت مشغول هوندا آهن. نماز جي جڳھ به 
مشڪل سان ملندي آهي. رياض الجنته کان علاوه ڪي 
ٻيون به جايون متبرڪ آهن٬‏ جيڪي مسجد نبويءَ ۾ شامل 
آهن. 

هڪ ٻي روايت اها آهي ته اها صف جيڪا حضرت 
ابوبڪر صديق رضه جن جي گهر جي دروازي کان 
حضور صلي الله عليہ وآلہ وسلم جن جي گهر تائين آهي؛ 
ان ۾ هر وقت ڪونه ڪو نمازي قطب: ابدال يا الله وارو 
هوندو آهي. مديني شريف ۾ اسان جو قيام مهينو کن هو. ان 
۾ چاليھ نمازون متواتر پڙهيوسين. پوءِ به جماعت سان نماز 
پڙهڻ جي سعادت حاصل ٿيندي رهي. الحمدلله عليٰ ذالک. 
مديني شريف ۾ آءٌ پاڻ کي هميشہ روحاني طور تي مطمئن 
سمجهندو هوس. نبي ڪريم صلي الله عليہ وآلہ وسلم جن 
جا امتي وري سندس پاڙيسري به ٿياسين. ان ڪري هڪ 

قسم جي خوشي ۽ اطمينان قلب حاصل رهيو. اهو اطمينان 
۽ سڪون هر حاجيءَ کي حاصل رهي ٿو. 

مسجد جي پراڻي عمارت ترڪ حڪمرانن ٺهرائي هئي. 
اندر وڃڻ جا ٻارنهن دروازا هئاء جن جا نالا مختلف هئا. 
ترڪ سلجوقي حڪمران چار سؤ سال خلافت تي فائز 
رهيا. انهن جون عرب ملڪن لاءِ خدمتون لازوال ۽ بي 
مثال آهن. افسوس جو انگريزن مڪاري ۽ فريب سان 
عربن کي ترڪن جي خلاف اڀاريو. وڏو مڪار لارينس 
هو جنهن نيٺ وڏو عرب انقلاب برپا ڪيو ۽ مسلمانن جي 
شيرازه کي منتشر ڪيائين. نتيجي ۾ عرب ملڪ تقسيم ٿيا. 
ننڍيون رياستون قائم ٿيون ۽ فلسطين جو مسئلو پيدا ٿيو. 
مديني شريف ۾ زيارتون گهڻيون آهن. باب جبرائيل کان 
ٻاهر نڪرندي ئي هڪ گهھر ۾ قرآن شريف جو اهو نسخو 
رکيل ڏٺوسين: جيڪو شهادت وقت حضرت عثمان رضه 
جن پڙهي رهيا هئا. جڏهن آيت ”فسيكفيکهم الله“ تائين پهتا 
ته ظالمن هٿان شهيد ٿي ويا. آيت جي معنيٰ آهي ”الله انهن 
جي لاءِ ڪافي آهي.“ ٻيون به تبرڪات رکيل هيون 
جيڪي هاڻ ياد نه آهن. 

مسجد نبوي کان ڪجھ فاصلي تي جنت البقيع جو قبرستان 
آهي؛ جنهن ۾ حضرت امام حسن: امام باقر رضه؛ بي بي 
فاطمہ رضه؛ حضرت عثمان رضه ۽ ٻين صحابن 

جهڙوڪ: حضرت ابو سعيد خدري رضي الله عنہ وغيره 
جون مزارون آهن. پر سعودي حڪومت جي مسلڪ 
وهابيه موجب انهن کي ڊاهي پٽ ڪيو ويو هو. صرف پٿر 
رکيل هئا؛ جن سان قبرن جي نشاندهي ٿي ٿئي. فقهي مسئلو 
پنهنجي جاءِ تيء پر منهنجي خيال ۾ هيءُ عالم اسلام لاءِ 
ڏاڍو سانحو آهي جو اڪابر صحابه ۽ بزرگن جي مزارن 
کي مڪمل طور مسمار ڪيو ويو آهي. قبرن جي عبادت 
ناجائز آهي؛ پر قبرن جي موجودگي ته ڪو جرم نه هجڻ 
کپي. جيڪڏهن زيارتي قرآن شريف جون آيتون تلاوت 
ڪري: انهن بزرگ هستين جي روح کي بخشين ته ان ۾ 
ڪهڙو ڏوھ آهي؟ پنهنجي بزرگن جي روحن جي بخشش 
لاءِ دعا گهرڻ مسنون ۽ مستحب آهي: پوءِ کڻي انهن تي 
مقبرا يا منارا نه اڏجن. (حق!) 

ان کان علاوه مختلف مسجدون آهن. مسجد قبلتين هڪ 
ننڍي مسجد آهي. جنهن ۾ قبلي جو رخ بيت المقدس کان 
مڪي شريف ڏانهن ڦيرائڻ لاءِ حڪم آيو. 

خمس مساجد يعني مسجد ابوبڪر: مسجد عمر: مسجد 
عثمان٬؛‏ مسجد علي ۽ مسجد حسين رضه جي به زيارت 
ڪئي سون. اڪثر مسجدون سڳوريون ساديون ۽ ڪچيءَ 
مٽيءَ جون ٺهيل آهن. اسلام هونئن به سادگي ۽ فقر جو سبق 
ڏئي ٿو. ظاهري نمود و نمائش جي حوصله شڪني ڪيل 

آهي. مسجد احزاب انهيءَ جاءِ تي آهيَ جتي جنگ احزاب 
(جنگ خندق) لڳي. باغ سلمان فارسي: جيڪو سيدنا عثمان 
رضه يهودين کان خريد ڪيو:٬‏ جيئن مسلمان پاڻي پي 
سگهن. اهو به ڏٺوسين. هي زيارتون مختلف وقتن ۾ اسان 
جي ڳوٺ جي حاجي ڦلوءَ ڪرايون: جيڪو ڪنهن زماني 
کان مديني ۾ رهندو هو. پوئين صديءَ ۾ عرب ۾ ٿيندڙ 
جنگين جو هيءُ اکين ڏٺو شاهد آهي. 

باب جبرائيل کان جنت البقيع ويندي هڪ سنهي گهٽي اچي 
ٿي٬‏ جنهن ۾ سنڌي مهاجر حاجي احمد چوٽيارين واري جو 
ننڍو دڪان هو. حاجي احمد ڪيترن سالن کان هجرت 
ڪري وڃي مديني ويٺو هو. تسبيحون ۽ مصلا وڪڻندو 
هو. وڏو الله وارو ۽ نيڪ بزرگ هو. گهڻا سال اڳ گذاري 
ويو آهي. 

ٻيو بزرگ ملنگ ديدار حسين هو٬.‏ جيڪو پڻ هجرت 
ڪري وڇڃي مديني رهيو هو. هڪ واقعي جو ذڪر رهجي 
ويو. مڪي شريف ۾ ڊاڪٽر عمر زواوي به ملندو رهندو 
هو. هيءُ چاڪيواڙ ه ڪراچيءَ ۾ حڪمت ڪندو هو. اصل 
۾ حجازي هو. جڏهن حجاز مان شريف حسين بي دخل ٿيو 
ته زواوي خاندان وارا لڏي اچي ڪراچيءَ ۾ ويٺا. ڪيترا 
زواوي شام؛ اردن ۽ مصر به ويا. سنڌي صاف ڳالهائيندو 
هو. هر سال حج جي موقعي تي ايندو هو ۽ خدام الحجاج 

سان گڏ ڪم ڪندو هو. درويش طبع ۽ نيڪ طبعيت وارو 
هو. هاڻي گذاري ويو آهي. مديني شريف ۾ سنڌي گهڻا آهنء 
جيڪي هجرت ڪري: آڳاٽا ويل آهن. عربي سٺي ڳالهائين 
ٿا ۽ پڪا سعودي آهن. 

مديني شريف جي پاڪستان اسپتال ۾ پهرئين ئي ڏينهن هڪ 
عجيب و غريب واقعو ٿيو. مريضن کي ڏسڻ شروع ڪيم 
ته ڪراچيءَ جو هڪ ڪاٺياواڙي واپاري دوا لاءِ آيو. 
ويهڻ شرط مون کي چيائين: ته مون کي پينسلين انجيڪشن 
نه هڻجو:٬‏ جو مون کي انهيءَ مان 101101۱ -ع116 (رد عمل) 
ٿيندو آهي. هن کي وائي سور هو. ٻين دوائن سان گڏ مون 
هن کي بي ڪامپليڪس انجيڪشن به تجويز ڪئي. ڳالھ 
آئي وئي ٿي وئي. اڌ ڪلاڪ کان پوءِ ڊسپينسر مون وٽ 
ڊوڙندو آيو ته هڪ مريض کي 116-280)101۱[ ٿيو آهي. 
مون کي دل ۾ خيال آيو ته مباداء اهو مريض ڪائٺياواڙي 
سيٺ نه هجي: پوءِ خيال آيم ته ان کي ته مون وٽامن جي 
سئي لکي ڏني هئي. خير انهيءَ کي ڏسڻ ويس ته واقعي 
اهوئي ڪاٺياواڙي هو. هن کي لڳي ته وٽامن جي سُئي 
هئي: پر ان مان به رد عمل ٿيس. يعني هن کي شايد گهڻن 
دوائن جو رد عمل ٿيو ٿي. بهرحال ٿوري وقت جي اندر 
هن جي حالت خراب ٿيڻ لڳي. مون کي چيائين ته ”آپ 
ني مجھي مارديا.“ مون کي ڏاڍو فڪر ٿيو. پوءِ ته هن 

جو هر ممڪن علاج شروع ڪيوسين. مون سان گڏ لاهور 
جو مرحوم ڊاڪٽر عبدالرشيد به هو. اهو به مددگار ٿيو. پر 
هيءُ جيئن پوءِ تيئن پوئتي پوندو ويو. سندس نبض ۽ 
بلڊپريشر ته اڳ ۾ ئي غائب ٿي چڪا هئا. ساھ کڻڻ جي 
رفتار به گهٽجڻ لڳيس. مطلب ته قريب المرگ هو. اتي 
هڪ شخص آيو٬‏ جنهن کي شيرواني ۽ جناح ڪيپ پيل 
هئي. پاڻ چيائين. ته هن ايم. آر. سي. پي (ڊاڪٽري جو 
اعليٰ امتحان) لنڊن مان ڪئي اٿس ۽ ميانواليءَ جو آهي. 
اسان کيس چيو ته توهان مريض جو علاج ڪريو. هن 
ڪجھ سيون آڻڻ لاءِ چيو: جيڪو ڪو شخص اسٽور تان 
خريد ڪرڻ ويو. مون کي تمام گهڻو فڪر دامنگير ٿيو جو 
منهنجي ئي نسخي مان هُن کي نقصان پهتو هو. سو آءٌ 
مريض کي ڇڏي مسجد نبويءَ ڏي روانو ٿيس. انهيءَ وچ 
007099909 
نبويءَ ۾ پهچي مون وضو ڪيو ۽ رياض الجنته ۾ ٻه 
رڪعتون نفل ادا ڪيم ۽ مريض جي صحتيابيءَ جي دعا 
گهريم. سگهوئي ظهر جي اذان آئي. پوءِ فرض ۽ سنتو 
وڃي چڪا هئا. البته هڪ چو ڪيدار موجود هو. جنهن 
کان مريض جي باري ۾ پڇيم. چيائين ته سائين! توهان جي 
وڃڻ جي ڪجھ وقت کان پوءِ مريض چيو ته مون کي باٿ 

روم وٺي هلو. اٿيو ته هڪدم ڪري پيو: پوءِ پنهنجي همت 
ڪري اٿيو. باٿ روم مان ٿي آيو. ته پاڻ چيائين ته 
منهنجي طبعيت هاڻي بهتر آهي. مون کي پنهنجي رهائش 
تي وٺي هلو. ڪي رفيق کيس وٺي ويا. وڃڻ وقت بلڪل 
نيڪ هو. 

اها ڳالھ ٻڌي مون خدا جو شڪر ڪيو: جو هُن جي جان 
بچي پئي. مون کي يقين آهي؛ ته هن جي شفايابي رياض 
الجنته ۾ دعا گهرڻ ۽ مقبول ٿيڻ جي نتيجي ۾ هئي ورنه 
ظاهري حالت ۾ هن جو بچڻ مشڪل هو. يقينن اها حديث 
صحيح آهي ته منهنجي گهر ۽ منبر جي وچ واري جڳھ 
جنت جي باغن مان هڪ باغ آهي؛ جتي دعا قبول ٿئي ٿي. 
هي رسول اڪرم صلي الله عليہ وآلہ وسلم جن جو قول آهي 
۽ برحق ۽ بجاِءَ آهي. 

مديني شريف ۾ ڪن ٻين بزرگن سان به ملاقات ٿي. علامه 
عبدالمصطفي ازهري ڪراچيءَ جو مشهور عالم هو ۽ 
قومي اسيمبليءَ جو به ميمبر هو. مديني شريف ۾ اڪيلو 
پيو گهمندو هو. ان سان ملاقات جو شرف حاصل ٿيو. قاري 
حافظ لقا ّءٍَ الله صاحب مرحوم جامع مسجد جيڪب لائنز 


ڪراچيءَ جو پيش امام هو وڏو درويش ۽ شريعت تي 
متقي پر هيزگار انسان هو. اسان کيس مڪي ۾ ڏٺو ته گهڻو 
وقت ڪعبة الله شريف ۾ پيو نهاريندو هو. فرمائيندو هو ته 

ڪعبة الله ۾ نهارڻ بذات خود عبادت آهي. ايوب خان جي 
دور جو برگيڊيئر گلزار احمد مسجد نبويءَ ۾ گهڻو ڏسبو 
هو. هن صاحب نبوي دور جي غزوات ۽ جنگين تي تحقيق 
ڪري ڪتناب پئي لکيو. اهو ڪتاب گهڻا سال اڳ شايع ٿي 
چڪو آهي. برگيڊيئر صاحب هاڻي غريق رحمت آهي. 
اهڙي نموني حاجين جي خدمت ڪندي گهڻن اهل الله ۽ 
نيڪن کي ڏسڻ ۽ ٻڌڻ جو موقعو مليو. مسجد نبويءَ ۾ هر 
وقت حجاج جو جم غفير رهندو هو. جنوري فيبروري جا 
مهينا هئا. ان ڪري مڪي شريف جي برعڪس سيءُ چڱو 
خاصو هو. صبح جو فجر نماز تي وڃبو هو ته رستي تي 
حبشي نسل جون عورتون چڻا ۽ چانور دٻن ۾ ڀريل 
وڪڻنديون هيون. حاجي سڳورا هي داڻا حرم شريف ۾ 
ڪبوترن کي کارائڻ لاءِ وٺندا هئا. مون کي ڪنهن بزرگ 
ٻڌايو ته ڪيوتر سڄو ڏينهن حرم ۾ پرواز ڪندا رهن ٿا؛ 
پر گنبذ خضراء جي عين مٿان ڪونه اڏامندا آهن. جي اها 
ڳالھ صحيح آهي ته چئبو ته پکين کي به نبي سائين صلي 
الله عليہ وآلہ وسلم جن جو احترام آهي. 
جدي ۾ ڊيوٽي 

هڪ مهيني کان پوءِ مديني ۾ ڊيوٽي کان پوءِ جده جي حاجي 
ڪيمپ ۾ ڊيوٽي لڳي. جتان حاجي سڳورا پاڻيءَ جي 

جهازن ۾ ايندا ويندا هئا. جڏهن منهنجي ڊيوٽي لڳي ته 
حاجين جي واپسيءَ جو وقت هو. 

پاڪستان حڪومت وٽ پنج بحري جهاز هئا. 

۾ سفينہ حجاج سڀني ۾ وڏو هو. 5500 حاجي کڻندو هو. 
سفينہ عرب؛ 

انالا هفا؛ 

هوائي جهازن ۾ حجاج جو عام اچڻ ڪونه ٿيو هو. انهيءَ 
سال 1973ع ۾ مرحوم ڀٽي صاحب جيڪو ملڪ جو صدر 
يا وزير اعظم هو قرعي جو طريقو ختم ڪري حج لاءِ عام 
اجازت ڏني هئي. انهيءَ سال لک کان مٿي حاجي پاڪستان 
مان ويا هئا. هر بحري جهاز مقرر تعداد کان ٻيڻ تي حاجي 
کنيا. سگهوئي پوءِ جهازن جي حالت خسته ٿي؛ ۽ پاڪستان 
حڪومت انهن کي وڪڻڻ تي مجبور ٿي. هي جهاز پهرين 
عظيم جنگ ۾ برطانوي فوج جي ملڪيت هئاء جيڪي نقسيم 
کان پوءِ پاڪستان کي مليا. 

ٽن چئن سالن کان پوءِ بحري جهازن رستي سفر ختم ٿيو. 
حاجي سڳورا هوائي جهازن رستي اچڻ وڃڻ لڳا. هاڻي جده 
جو احوال ڏجي. 

جدي جو احوال 

جده کي عرب سڳورا عروس البلاد چون ٿا. هيءُ شهر قديم 
۽ جديد جاين جو امتزاج آهي. پراڻا مٽيءَ جا گهرء: جن جي 
اڳيان ڪاٺ جون بالڪنيون ٺهيل يون هن قسم جو طرز 
تعمير مسقط ۽ يمن ۾ به آهي. وڏيون جديد بلڊنگون سعودي 
حڪومت جي دور ۾ ٺاهيون ويون هيون. وڏا دڪان 
غيرملڪي سامان سان ڀريل رهندا هئاء جن ۾ بجليءَ جو 
سامان: ريڊيا ٽيليويزن٬‏ ٽيپ رڪارڊ وغيره موجود هئا. 
غير ملڪي ڪپڙو به هر قسم جو ملندو هو. ٽرانسپورٽ 
جو نظام به بهتر هو جو شهر ۾ مني بسون معمولي ڪرائي 
تي هلنديون هيون. جده 1942ع تائين سعودي عرب جو 
دارالحڪومت رهيو. جڏهن ترڪن جي پاران شريف 
خاندان جي حڪومت هئي ته هيءُ حصو نجد کان الڳ هو. 
نجد ۾ سعوديءَ وارا حڪومت ڪندا هئاء. جن ترڪن کان 
حڪومت کسي هئي. نجد ۽ حجاز جي وچ ۾ آل رشيد جي 
حڪومت هئي. جيڪي به ترڪن جا حمايت يافته هئا. شاھ 
عبدالعزيز بن عبدالرحمان آل سعود انهن ٻنهي حڪومتن 
سان جنگ ڪئي ۽ کٽيو. 

جدي شريف ۾ هڪ پراڻو قبرستان ڏٺوسين؛ جنهن کي 
ڪاٺ جو تاڪائون در آيل هو. روايت هئي ته ان قبرستان 
۾ خر لي آڊي خلت السالاہَ +٫بي‏ .جوا ايد اتل خغع 

جون مزارون هيون. ڏٺوسين؛ ته حضرت آدم عليہ السلام 
جن جي مزار تمام ڊگهي هئي. 

مديني شريف ۾ ٽنڊي ڄام جو نوجوان عبدالرسول نظاماڻي 
رهندو هو. جيڪو جامعہ اسلاميہ مدينہ منوره ۾ شاگرد هو. 
پوءِ اتي جي علماء جي چوڻ تي پنهنجو نالو غلام رسول 
نظاماڻي رکايائين. مسلڪ وهابيه ۾ عبدالرسول نالو غير 
اسلامي آهي: جو انسان عبد فقط الله جو ٿي سگهي ٿو. هاڻي 
گهڻا سال ٿيا آهن جو مديني مان موٽي آيو آهي ۽ ٽنڊي ڄام 
۾ زمينداري ڪري ٿو. سندس گهر واري ڊاڪٽرياڻي سونا 
ٽالپر سعودي حڪومت ۾ ميڊيڪل آفيسرياڻي آهي. اتي 
غلام رسول صاحب سان واقفيت ٿي ته مون کيس عرض 
ڪيو ته مون کي جامعہ اسلاميہ ڏيکاري. سعودي 
حڪومت تعليم کي وڏو زور وٺايو آهي. گهڻائي اسڪول: 
ڪاليج ۽ يونيورسٽيون قائم ڪيون آهن. هر وڏي شهر ۾ 
يونيورسٽي آهي. جامعہ اسلاميه بين الاقوامي يونيورسٽي 
آهي. دنيا جي مسلم ملڪن مان سوين طالب علم سعودي 
خڪرهٽا اي ڪرڇ تي اتي برهن ٿا درد ڪرت 
نين ان ڪاه ئي. نه نلة٫لندبن‏ آهي: لڪه كين خادالن 
وظيفو به ڏيندي آهي. غلام رسول به اهڙن شاگردن مان 
هڪ هو. 

مون کي پهريائين يونيورسٽيءَ جي چانسيلر سان ملاقات 
ڪرايائين. هيءُ بزرگ آل شيخ مان هو ۽ سندس نالو هو 
”09 نابين هو پر وڏو ذڌڪي 
۽ داناء هو. اسان جڏهن وٽس وياسين؛ ته هو ٽن نائبن کي 
هڪ ئي وقت ڊڪٽيشن ڏئي رهيو هو. ان سان گڏ مون سان 
به ڳالهائڻ شروع ڪيائين. نظاماڻي صاحب مون کي چيو 
ته توهان ڪا گفتگو ڪريو. مون انگريزيءَ ۾ شيخ ابن باز 
کي عرض ڪيو: ته توهان ٻڌايو ته حج جي ڏينهن ۾ جڏهن 
لکين ماڻهو حج تي اچن ٿا ۽ هڪ ئي وقت ۾ فرائض ادا 
ڪن ٿا ته لامحاله وڏيون انتظامي دشواريون ٿينديون 
هونديون. پوءِ توهان هيڏن وڏن مسئلن کي ڪيئن ٿا منهن 
ڏي ؟ 

علامہ ابن باز فرمايو: ته انهيءَ مسئلي تي گهڻائي دفعا اسان 
وٽ به بحث مباحثا ٿيا آهن. نتيجي ۾ ائين چئجي: ته هيءُ 
سڀ الله تعاليٰ جو فضل ۽ احسان آهي ۽ سندس ڪرم 
فرمائي آهي. اهو سڀني انتظامن کي ڏسي ٿو ۽ مسئلا حل 
فرمائي ٿو. 

ان کان پوءِ مون کان منهنجي باري ۾ پڇيائينء ته ڪهڙي 
شعبي ۾ ڊاڪٽريٽ ڪئي آهي وغيره. انهيءَ وچ ۾ نائبن 
ڊرافٽ تيار ڪياء. جيڪي کيس پڙهي ٻڌايائون. پاڻ هنن تي 
صحيح ڪرڻ بجاءِ پنهنجي آڱر ۾ پيل مهر کي بطور 

تصديق ڪاغذن تي هنيائين. ان کان پوءِ ڪجھ ديني 
معاملات تي ڳالهايائينء: جنهن کان پوءِ اسان کانئس اجازت 
ورتي. 

ان کان پوءِ اسان رجسٽرار شيخ عمر فولانيءَ وٽ آياسين٬‏ 
جيڪو حبشي هو ۽ سوڊان جو رهاڪو هو. مسجد نبويءَ 
۾ فجر کان پوءِ روزانو درس حديث به ڏيندو هو. انهيءَ 
سان ڪجھ ڪچهري ٿي. پوءِ موڪلايوسين. شيخ عمر 
وڃڻ وقت علامہ عبدالله يوسف عليءَ جو قرآن شريف 
انگريزي ترجمي سان ۽ بخاري شريف جي ٻن حصن جا 
انگريزي ۾ ترجما بطور تحفو ڏنا. پاڻ انهن تي بطور يادگار 
شيخ عمر فولانيءَ وٽ هڪ عجيب واقعو ٿيو. پاڻ 
حاضرين جو تعارف ڪرايائين: ته خبر پئي ته سڀ پنهنجي 
پنهنجي شعبي جا وڏا عالم ۽ سربراھ آهن. انهن مان ڪن 
جو تعلق مصر سانء ڪن جو مراڪش سانء ڪن جو شام 
يا لبنان سان هو. پوءِ فولاني صاحب ڪنهن کي قهوه آڻڻ 
لاءِ چيو ته انهن عالمن جي صف مان هڪ اٿيو ۽ ٿوري 
دير ۾ قهوه کڻي آيو ۽ سڀني کي پيش ڪيائين. خبر پئي ته 
هيءُ خادم هو يعني پاڪستان ۾ ان کي نائب قاصد سڏين. 
حيرت جي ڳالھ اها آهي. ته هو پنهنجي ڪم تر عهدي جي 

باوجود به وڏن پروفيسرن سان گڏ ساڳي حيثيت ۾ ويٺو هو. 
اهو آهي اسلامي اخوت ۽ برابريءَ جو صحيح معيار. 

ان کان پوءِ شيخ عبدالمحسن سان ملاقات ٿي٬‏ جيڪو ٽي. 
بي جو ماهر ڊاڪٽر هو. صحيح بخاريءَ جو ترجمو هن 
ڪيو هو. جده ۾ ڊيوٽيءَ کان پوءِ مون واپسيءَ جي اجازت 
ورتي.َ جيڪا انچارج ڊاڪٽر عبدالقيوم ڏيڻ نه ٿي چاهي. 
بهرحال اپريل 1973ع ۾ آءٌ موٽي آيس. 

سرڪاري فرائض ڏيندي جيڪا حج جي سعادت حاصل 
ٿي ۽ مقامات مقدسه جي زيارت نصيب ٿي٬‏ اهو باري تعاليٰ 
جو وڏو فضل ۽ انعام و اڪرام آهي. ان وقت ۾ منهنجي 
صالي ڪنٽيٽ ته اه اڏه هتي يجو كٿه نج خرچ اڏيج 
ڪري سگهان ها. ٽنهي مقدس شهرن جي زيارت نصيب 
ٿيء. جهڙوڪ: جده شريف:ء مڪو مڪرمہ ۽ مدينو منوره. 
لاتعداد بزرگن ۽ اهل علم سان ملاقات ٿي. عجيب و غريب 
واقعا اکين سان ڏٺاسين ۽ عبرت حاصل ڪئي سون. 
پاڪستان موٽڻ کان پوءِ مون کي دوباره 1973ع ۾ لطيف 
آباد جي ڊسپينسريءَ ۾ رکيائون. بنيادي سطح تي طبي 
سهوليتن جي اڻ هوند آهي؛ ان جي باري ۾ آءٌ مٿي لکي 
چڪو آهيان. صحت تي وڌيڪ خرچ ڪرڻو آهي ۽ 
سهوليتن کي مڪمل ڪرڻو آهي. 

7ع ۾ ڀٽي صاحب عام چونڊيون ڪرايون. نَوَن 
بنيادي. بار ٿن صخالشتد اتخاد قاند ڪو: .10-232 
سياستدان شامل هئا. سڄي پاڪستان ۾ وڏا جلسا جلوس 
ڪا اڪ 
شڪست ايندي. پر نتيجن اچڻ کان پوءِ خبر پئي ته 
پاڪستان پيپلز پارٽي وڏي اڪثريت سان کٽيو آهي. هيءَ 
ڳالھ سمجھ ۾ اچڻ جهڙي نه هئي. پوءِ ته سخت هنگاما ۽ 
مظاهرا ٿيا. ڀٽي صاحب کي ڪن شهرن ۾ مارشل لا هڻڻي 
پئي. هي ڳالهيون تاريخ جو حصو آهن. ان کان پوءِ مخالف 
پارٽين سان ڳالهيون هليون. جن ۾ آخرڪار معاهدو طيءِ 
ٿي ويو. معاهدي ۾ مکيه ڳالھ اها هئي ته ڀٽو استعيفا ڏيندو 
۽ چونڊون نئين سر ٿينديونء پر فوج ۾ ڪن طاقتن کي اهو 
سمجهوتو نه وٿيو ۽ 7 جولاءِ 1977ع تي فوجي انقلاب 
آيو ۽ جنرل ضياء الحق اقتدار جون واڳون سنڀاليون. ڀٽو 
صاحب ۽ پيپلز پارٽيءَ جا ٻيا سرڪرده ليڊر وڃي جيلن ۾ 
ويٺا. ٻين پارٽين جي ليڊرن کي به نظر بند ڪيو ويو پر 
اهي جلدي آزاد ٿيا. ڀٽي صاحب تي پهرين سيشن ڪورٽ 
۽ پوءِ لاهور هاءِ ڪورٽ ۾ مقدمو هليو: جتي کيس موت 
جي سزا ٻڌايائون. هيءُ انتهائي نا عاقبت انديشاڻو عمل 
هو. هيڏي وڏي ۽ بين الاقوامي سطح جي ليڊر کي ڦاهيءَ 
تي لٿڪائڻ ملڪ جي تختن ڪڍڻ جي برابر هو. اول ته 

دنيا چوي ٿي. ته هو انهيءَ خون جي ڪيس ۾ ملوث 
ڪونه هو. ٻيو ته جيڪڏهن هو به کڻي ته رحم ۽ عفو کان 
ڪم وٺڻ کپي ها. کيس جلاوطنيءَ يا عمر قيد جي سزا ڏني 
وڃي ها٬.‏ پر ڪنهن جي جان وئڻ انتهائي ظالماڻو ۽ 
سفاڪاڻو عمل هو. مڪافات عمل. جيڪو انجام ظالم 
حڪمرانن جو هن دنيا ئي ۾ ٿيو٬‏ اهو سڀني کي معلوم آهي 
جو سندن لاش به هٿ ڪونه آيو. 

ان کان اڳ 1972ع ۾ سنڌي مهاجر لساني جهڳڙا ٿيا. سنڌ 
جو وزيراعليٰ ممتاز علي ڀٽي سنڌ اسيمبليءَ مان بل پاس 
ڪرايو ته اردو قومي زبان آهي: ان سان گڏ سنڌيءَ کي به 
صوبائي زبان تسليم ڪرڻ کپي. هن تان اردو ڳالهائيندڙ 
دانشورن ۽ سياستدانن وڏو احتجاج برپا ڪيو. هيءُ ڪم 
جيڪڏهن صحيح حڪمت عملي سان ڪيو وڃي ها ته گوڙ 
نه ٿئي ها. مخالفن سان ڳالهيون ڪري کين اعتماد ۾ وٺي 
پوءِ بل پيش ڪجي ها ته مخالفت نه ٿئي ها. ائين نه ڪيو 
ويو ۽ وڏو لساني فساد کڙو ٿيو. انهيءَ وقت لساني تحريڪ 
جا علمبردار گهڻو ڪري اردوءَ جا اديب ۽ دانشور هئا. 
انهن ۾ انتهاپسندي ڪانه هئي. وري ذوالفقار علي ڀٽي 
جهڙو زيرڪ ۽ داناء سياستدان مدمقابل هو. ان ڪري 
ڳالهين ذريعي ان معاملي کي ختم ڪيو ويو. پر انهيءَ وقت 

کان وٺي سنڌي ڳالهائيندڙن جي دلين ۾ شڪ و شبهات پيدا 
ڀٽي صاحب جي ذاتي صلاحيتن جو آءٌ هميشه کان معترف 
رهيو آهيان. غلطين کان ڪير پاڪ نه آهي. پر هيءُ 
سمجهو ۽ فهم شناس انسان هو. ازانسواءِ سخت محنتي هو. 
3ع ۾ اسلامي ملڪن جو سربراهي اجلاس لاهور ۾ 
سڏايائين. ان ۾ مشرق وسطيٰ جي تيل سان مالامال 
حڪمرانن به شرڪت ڪئي ته آفريڪا جي گمنام ننڍن 
حڪومتن جا سربراھ به آيا. ڪانفرنس تمام ڪامياب 
نموني هلي پوري ٿي. جنهن جو فائدو پاڪستان کي گهڻو 
پهتو: جو لکن جي تعداد ۾ گهٽ پڙهيل توڙي پڙهيل ۽ فني 
ماڻهو وچ مشرق ۾ روزگار سانگي ويا. واپار جا نوان رستا 
کليا ۽ تيل سستو ملڻ لڳو. انهيءَ ڪانفرنس کان پوءِ جڏهن 
ڪا هڪ ٻه سربراهي اسلامي ڪانفرنس ٿي هئي: ته اها 
بي نتيجه رهي ۽ حڪمران هڪٻئي سان وڙهي اٿيا. 

2ع ٻخي لبنانس جهيڙ ني ٽي ضاخټت/بيڪيءَ نڌ ڃا 
دورو ڪيو ۽ امن لاءِ ڪوششون ورتيون. هن مرڪز ٽنڊي 
محمد خان ۾ رکيو. جتي مهمان نوازيءَ جو سڄو بار مير 
اعجاز علي ٽالپر کنيو. سڄيءَ سنڌ جا پي پي ليڊر اچي جمع 
ٿيا ۽ وڏا سرڪاري ۽ فوجي آفيسر به ايندا رهيا. ڀٽو صاحب 
صبح جو 8 بجي تيار ٿي نڪرندو هو ۽ هيليڪاپٽر ذريعي 

ڪڏهن بدين. ڪڏهن ميرپورخاص؛. ڪڏهن ٺٽي٬؛‏ وڃي 
وڏن جلسن کي خطاب ڪندو هو. شام جو 6 ڌاري موٽي 
ايندو هو. هنن ڳالهين جو اکين ڏٺو شاهد آءٌ پاڻ آهيان جو 
بحيثيت ڊاڪٽر جي؛ منهنجي ڊيوٽي ڀٽي صاحب سان لڳل 
هئي. مون سان گڏ ڊاڪٽر ڪامل راڄپر به هو. اسين رات 
جو تعلقي اسپتال ۾ رهندا هئاسين. 

هڪ دفعو صبح جو 7 بجي ڌاري ڀٽي صاحب جو ذاتي 
معالج برگيڊيئر غلام محي الدين آيو ۽ چيائين ته توهان وٽ 
ڪو هاضمي جو سيرپ ”ميو ڪين“ وغيره هجي ته ڏيو جو 
ڀٽي صاحب کي )40101 (تيزابيت) ٿي پئي آهي. برگيڊيئر 
ٻڌايو ته مون ڀٽي صاحب کي اڄ ٻه ڪلاڪ آرام ڪرڻ 
جو چيو آهي: پر مڃي نٿو. اسان کيس دوا ڏني. 8 بجي 
ڏسون ته ڀٽو صاحب مڪمل تيار ٿي روزاني وانگر نڪتو 
۽ پنهنجي معمول جي سفر تي روانو ٿي ويو. انهيءَ مان 
اها ڳالھ معلوم ٿي ته هن ۾ قوت برداشت گهڻي آهي ۽ 
معمولي تڪليفن جي پرواھ نه اٿس. ڀٽي صاحب جي انهن 
طوفاني دورن ۽ سياسي مذاڪرات جي رستي لساني 
تنازعو حل ٿي ويو ۽ شهرن مان سنڌي مهاجر جهڳڙا ختم 
4ءع ۾ پاڪستان پيپلز پارٽي جو وڏو ڪنوينشن راڻي 
باغ حيدرآباد ۾ ٿيو. جنهن ۾ سڄي پاڪستان مان وڏا 

سياستدان آيا. اهو جلسو 3 ڏينهن کن هليو. انهيءَ جلسي ۾ 
ڀٽي صاحب چونڊون مقرر وقت کان هڪ سال اڳ ڪرائڻ 
َو اعلڻن يو جوته انهيءَ وقت. سن اعثماك هر ته 
پاڪستان پيپلز پارٽي کٽندي. انجام ڪار اجايون ڌانڌليون 
ٿيون ۽ نتيجي ۾ فوجي انقلاب آيو. انهيءَ ڪنوينشن ۾ اسان 
طبي امداد جو مرڪز لڳايو هو٬‏ جتي خبر پئي ته شيخ اياز 
سنڌ يونيورسٽيءَ جو وائيس چانسيلر ٿيڻ وارو آهي. ڪجھ 
وقت کان پوءِ سندس آرڊر نڪتو. 

اصل ۾ انهيءَ جلسي ۾ فرسٽ ايڊ سينٽر لڳايو ويو هو جتي 
منهنجي ڊيوٽي هئي. 1976ع ۾ ڀٽي صاحب تي لاهور هاءِ 
ڪورٽ ۾ محمد احمد قصوريءَ جي والد جي قتل جو 
ڪيس هلايو ويو. هيءُ دنيا جي تاريخ ۾ انتهائي ظالماڻو ۽ 
سفاڪاڻو ڪيس هو: جنهن ۾ گهڻا جج دوران سماعت 
دشمن ٿي بيٺا ۽ اهڙا ريمارڪ ڏيڻ لڳاء جن مان صاف 
ظاهر هو ته ڪاوڏي سزا ايندي. انهيءَ زماني ۾ اسان جي 
ڳوٺ جي بزرگ آخوند ولي محمد استخاره ڪئي ته ڀٽي 
مرحوم کي ڦاسي ايندي. ڪورٽ جو فيصلو به ساڳيو آيو. 
حالانڪه دوران ڪيس ڀٽي صاحب ڪيس جو بائڪاٽ 
ڪيو هو ۽ پنهنجو موقف اڃا پورو پيش به نه ڪيو 
هئائين. اپيل ۾ فيصلو ورهايل هو. تڏهن به ججن جي راءِ 
هئي ته جيتوڻيڪ هاءِ ڪورٽ جو فيصلو بحال رکجي ٿو 

ته به جي صدر صاحب چاهي ته سزا کي گهٽ یا ڪالعدم 
قرار ڏئي سگهي ٿو. ضياء الحق بهرحال ڀٽي صاحب کي 
مارڻ چاهيو ٿي. نيٺ -4- اپريل 1977ع تي ڦاسي ڏني 
وئي. 

مون کي ياد آهي ته ان ڏينهن حافظ حڪيم عبدالغفور بائيجي 
وارو مون سان ملڻ آيو هو. هن موڪلايو ته صبح جي 
وقت ڏهن ۾ پنج منٽ هئا. گهر اسپتال سان گڏ هو. مون 
وڃي ريڊيو کوليو٬‏ ته اها منحوس خبر نشر ٿي. سخت 
ارمان ٿيو. پاڪستاني عوام کي جتي ڪٿي رنج ۽ ملال ٿيو. 
ڇوته ڪنهن کي به اها اميد ڪانه هئي؛ ته هيڏي عظيم 
انسان کي ڦاسي اچي سگهي ٿي. سنڌي قوم کي وڏو صدمو 
رسيو. اهو تاثر عام ٿيو؛ ته ڀٽو جي پنجابي يا پٺاڻ هجي 
ها ته ان کي اها سزا نه ڏين ها. اسان جي ملڪ ۾ ايڏا 
دردناڪ حادثا اڳ به ٿيا آهن ۽ پوءِ به ٿيندا رهن ٿا. پر 
هيءُ واقعو ملڪ جي بربادي جو پيش خيمو ثابت ٿيو. 
ڪيس دوران ڀٽي صاحب جو ڪورٽ کي خطاب روزانو 
اخبارن ۾ ايندو هو جنهن ۾ وڏي جرئت ۽ بهادريءَ جو 
مظاهرو ٿيل هوندو هو. غلام علي ميمڻ ٺٽي جو وڪيل هو 
۽ ڀٽي صاحب جي طرفان وڪالت ڪندو هو. مرحوم 
چوندو هو ته هيءُ ڪيس خون جو آهي؛ هن کي خون جي 
ڪيس ڪري پيش ڪريو ۽ قانوني دلائل ڏيو. يحيٰ بختيار 

ڪيس جي دلالت سياسي نقطه نظر کان ڪندو رهيو. 
ڪيئن به هو ڀٽي صاحب کي هر قيمت تي ڦاسي ڏيڻ جو 
ڪئي ۽ ڪيس هلندي گذاري ويو. هن وقت تائين ڀٽي جي 
سزا تي سوين ڪتاب منظرِ عام تي اچي چڪا آهن جن ۾ 
سياستداننَ صحافين ۽ فوجي آفيسرن جون تحريرون به 
اچي وڃن ٿيون. گهڻن جو چوڻ آهي ته ڦاسيءَ جهڙي ڳري 
سزا کي عمل ۾ نه آڻڻ کپندو هو. 

0ع ۾ منهنجي بدلي ٽنڊي محمد خان ٿي. جتان 4-3 
مهينن کان پوءِ مون کي ٻن سالن لاءِ ڊيپوٽيشن تي مسقط 
موڪليو ويو. يعني 1980ع کان 1982ع تائين. 

مسقط ايراني نار جي اولهندي ڪناري تي وسيع سلطنت 
آهي ۽ تيل جي ڪري مالدار آهي. 1930ع کان اڳ هتي 
ٻه رياستون هيون. مسقط ۽ عمان. مسقط جو علائقو سمنڊ 
جي ساحل سان لاڳو هو٬:‏ جنهن جو حاڪم سلطان سعيد بن 
تيمور هو. عمان جي رياست پهاڙن جي وچ ۾ هئي. جنهن 
کي داخليه چوندا هئا. حاڪم امام طالب هنائي هو. هنائي 
ديندار ۽ شريعت جا پابند هئا. هنن جي امام جو انتخاب هن 
طرح ٿيندو هو ته قبائلي سردار گڏجي ويهندا هئا ۽ پاڻ مان 
جنهن کي دين تي وڌيڪ پابند سمجهندا هئاء ان کي سلطان 
منتخب ڪندا هئا. 1920 ع-1930ع جي دور ۾ امام طالب 

۽ امام غالب حڪمران هئا. انهيءَ دور ۾ خليج ۾ برطانوي 
استعمار وڏيون سازشون ڪيون. سلطان طالب سان مسقط 
جي حاڪم سعيد کي ويڙ هايو ويو جنهن ۾ سعيد کٽيو. پوءِ 
هنن مسقط ۽ عمان کي گڏي هڪ ملڪ ڪيو ۽ سلطان 
نك اج 
سلطان سعيد سخت جابر ۽ ظالم حڪمران هو. بلڪه ان 
وقت خليجي رياستن جا سڀ امير تمام ظالم ۽ قهار هئا. هو 
نه چاهيندا هئا ته سندن ملڪ ۾ تعليم عام ٿئيءَ اسپتالون يا 
حفظان صحت جي ترويج ٿئي يا رستا روڊ ۽ ٻيا عام 
ڀلائيءَ جا ڪم ٿين. هنن جو مقصد اهو هو: ته عوام سندن 
غلام ۽ محڪوم رهي ۽ سندن هر حڪم بغير چون چرا 
جي تسليم ڪن. سعيد جي ڏينهن ۾ عام ماڻهن کي جتي پائڻ 
جو حڪم نه هو. سج لٿي کان پوءِ گهران نڪرڻ تي پابندي 
هئي. فقط نماز جي وقتن تي ٻاهر نڪرڻ جي اجازت هئي 
جنهن ۾ شرط اهو هو ته گاسليٽ تي ٻرندڙ لالٽين ڳچيءَ ۾ 
ٻڌي ٻاهر نڪرن. مسجدن ۾ قرآن مجيد پڙهائڻ جا مدرسا 
هئا٬‏ پر اهي به محدود. دنيوي تعليم لاءِ ڪو اسڪول ڪونه 
هوندو هو. مسقط ۾ فقط هڪ اسپتال ”الرحمة“ نالي هوندي 
هئي. جيڪا چرچ مشنري هلائيندي هئي. ماڻهن جو گذر 
سفر مختصر کيتيء ٻڪرن ۽ رڍن جا ڌڻ پالڻ يا شتر باني 
هوندو هو. اسلام جي روح کان اڻ واقف هوندا هئا ۽ 

اڪثريت کي نبي پاڪ صلي الله عليہ وآلہ وسلم يا چئن 
يارن جي نالن کان به آگاهي نه هئي. اهڙي نموني هو 
”قرون اوليٰ“؛ جي دور ۾ رهندا هئا. سندن لباس ڊگهو 
چوغو٬‏ معمولي رومال پٽڪي جي طرز تي ۽ گوڏ ٻڌل 
هوندي هين. البته شادين ۽ تقريبات ۾ چيلھ سان خنجر ٻڌندا 
هئا. منجهن قبائلي لڙايون به گهڻيون هيون: پر تيل نڪرڻ 
کان پوءِ سڄو معاشرتي نظام بدلجي ويو. 1955ع ڌاري 
انگريزن سلطان سعيد کي نا اهل هجڻ جي پاداش ۾ تخت 
تان معزول ڪري: نظر بند ڪيو ۽ سندس نوجوان پٽ 
قابيوس بن سعيد کي حاڪم ڪيو. قابوس ننڍي هوندي کان 
ئي تعليم انگلينڊ ۾ ورتي هئيء ۽ سينڊهرسٽ جي آرمي 
ڪاليج ۾ پڙهيو هو. انهيءَ وچ ۾ ملڪ ۾ پيٽرول به زور 
شور سان نڪرڻ لڳو. قابوس هوشيار ۽ بيدار مغز حاڪم 
هو. هن وڏا سڌارا آندا. قبائيلن جا صلح ڪرايائين٬؛‏ چورن 
۽ رهزنن جو قلع قمع ڪيائين. واپار کي هٿي وٺايائين. وڏا 
رستا. روڊء اسڪول ۽ اسپتالون ٺهرايائين. مطلب ته وڏا 
انقلابي ۽ دور رس قدم کنيائين. ملڪ جهالت مان نڪري 
روشنيءَ ۾ اچڻ شروع ڪيو. ماڻهن ۾ تعليم جي شرح وڌي 
۽ هو جديد دنيا جي رنگينين کان واقف ٿيا. سلطان سعيد 
جيل ۾ ئي گذاري ويو ۽ قابوس اڃا تائين حاڪم آهي. 

124] 

اسان جڏهن 1980ع ۾ مسقط پهتاسين ته اڃا هاڻي ملڪ 
غربت ۽ جهالت جون زنجيرون ٽوڙي ٻاهر نڪري رهيو 
هو مسقط ۽ وڏن شهرن ۾ جديد ترقيءَ جا مظهر ڏسڻ ۾ 
ايندا هئا؛ پر منطقه داخليه جنهن کي ڪنهن وقت ۾ عمان 
چوندا هئا. اتي غربت هئي. ماڻهو ڪچن پڪن گهرن ۾ 
رهندا هئا. معمولي زراعت ڪندا هئا ۽ گهڻو گذران اٺنء 
ٻڪرين: رڍن تي هوندو هون. قديم عمانين ۾ ڪي خوبيون 
بي مثال هونديون هيونء جنهن مان معلوم ٿيندو هو ته سندن 
تهذيب ڪنهن زماني ۾ شاندار ۽ با وقار هئي. منجهن 
مهماننوازي بيحد گهڻي هئي. هر آئي وئي جو آڌر ڀاءُ ڪندا 
هئا ۽ مهمانن جي خاطر تواضح ۾ ڪابه ڪسر نه ڇڏيندا 
هئا. ٻيو ته ايندڙ ويندڙ جو استقبال لازمن اٿي بيهي ڪندا 
هئا ۽ ڊگهي خوش خير عافيت به اسان سنڌين وانگر ڪندا 
هئا. ڏاڍا نيڪ دل ۽ شريف ماڻهو هئا. اسان هندستان ۽ 
پاڪستان ۾ جيڪڏهن پنج سؤ سال پوئتي وڃون ته اهڙا 
ماڻهو ڏسي سگهون ٿا بهرحال هنن جون چڱايون گهڻيون 

هيون. 
جون جي مهيني ۾ آءٌ مسقط جي هوائي اڏي تي عين منجهند 

ملي هئي: پر هوءَ مون کان 4 مهينا پوءِ ٻارن سان گڏ آئيء 
ڇوته پويان گهڻا ڪم پورا ڪرڻا هئا. مسقط دنيا جي گرم 
ترين ملڪن مان هڪ ملڪ آهي. جهاز مان لهڻ شرط 
ائين محسوس ٿيو: جيئن پاڻيءَ جي اٻاريل ٿانو ۾ کڻي وڌو 
هجين. ايئرپورٽ تي مسٽر احسان الحسن وٺڻ آيو هو 
جيڪو نيشنل بينڪ عمان ۾ آفيسر هو. اسان کي وزارت 
صحت گاڏي موڪلي هئي: جنهن آڻي گلف هوٽل ۾ لاٿو. 
هيءُ هوٽل جديد پنج ستارن واري هوٽل هئي ۽ هر سهوليت 
سان مزين هئي. سڄي هوٽل مرڪزي طور تي 
ايئر ڪنڊيشنڊ هئي. مون کي ٽي ڏينهن وزارت جي خرچ تي 
گلف هوٽل ۾ رهايو ويو. ٻئي ڏينهن تي مون کي وزير 
صحت ۽ ڊائريڪٽر صحت سان ملائڻ لاءِ وٺي هليا. وزير 
صحت ڊاڪٽر مبارڪ خضوري هو: جنهن مختصر سوال 
جواب ڪيا. ان کان پوءِ ڊائريڪٽر صحت ڊاڪٽر غلام 
مرتضيٰ سان ملاقات ٿي. جنهن ڪويت مان ايم. بي. بي. 
ايس ڪئي هئي ۽ اسماعيلي خوجو هو. هن جو رويو به آڌر 
ڀاءُ وارو هو. در حقيقت مسقط یا ٻين عرب ملڪن ۾ 
بالادستي ۽ ماتحتي جو تصور آهي ئي ڪونه. هيءُ اسان 
جي ملڪ ۾ انگريزن جي راڄ سبب آهي جو انگريز پاڻ 
کي حاڪم سمجهندو هو ۽ ديسي ماڻهن کي محڪوم 
سمجهي ويڇو رکندو هو. 

خير ان کان پوءِ ڊپٽي ڊائريڪٽر هڪ زنجباري ڊاڪٽر 
مبارڪ خميس مصريءَ سان ملاقات ٿي. هيءُ البته تنگ 
نظر هو ۽ شايد پاڪستانين سان چڙ هئس. مون کيس مذاق 
۾ چيو ته مسقط ڏاڍو گرم شهر آهي: توهان جو هتي گذر 
ڪيئن ٿو ٿئي؟ ته بجاءِ خوش طبعيءَ جي جواب ڏنائين ته 
توهان وٽ به سبي ۽ جيڪب آباد جا شهر آهن: پوءِ توهان 
ڇا ڪندا آهيو؟ ان کان پوءِ مغيريءَ البته ٺهندو ڪونه هو. 
پر ٻيا آفيسر جهڙوڪ: وزير مبارڪ خضوري: 
سيڪريٽري شيخ علي همدان: ڊائريڪٽر ڊاڪٽر مرتضيٰ 
وغيره سڀ مون مان خوش هوندا هئا. 

منهن جي پهرين مقرري ”الرحمة“ اسپتال ۾ ٿي٬‏ جنهن ۾ 
فقط ميڊيسن جا وارڊ هوندا هئا. سرجريءَ جي ضرورتمند 
مريضن لاءِ الڳ اسپتال خوله اسپتال هئي. الرحمته ۾ 400 
کن بسترا هئا ۽ شهر جي وچ ۾ پراڻي بلڊنگ ۾ قائم هئي؛ 
پوءِ ان ۾ بللاڪ تعمير ڪيا ويا هئا. اسپتال جو نظم و ضبط 
بهترين هو. عربن کان سواءِ گوادريءَ مڪراني ۽ بلوچ 
مريض به گهڻا ايندا هئا. اسپتال جو انچارج ڊاڪٽر بزداوي 
محمد سعيد الريامي هو. لنڊن مان ايم. آر. سي. پي 
(1].10.).1) پاس ڪئي هئائين. سڄي مسقط عمان ۾ فقط ٻه 
عماني ايم. آر. سي. پي ڊاڪٽر هئاء. هڪ بزداوي جنهن 
جو هاڻي مون نالو کنيو آهي: ٻيو ڊاڪٽر عبدالله الريامي: 

جيڪو ٻي وڏي النهفه اسپتال ۾ فزيشن هو. عمان ۾ ماڻهو 
کي پيءُ ۽ ڏاڏي جي نالي سان سڃاتو ويندو آهي. مثلا: اسان 
واري اسپتال جو انچارج بزداوي محمد سعيد الريامي ۽ 
سندس نالو بزداويءَ سندس پيءُ جو نالو محمده ۽ سندس 
ڏاڏي جو نالو سعيد هو. الريامي سندس قبيلي جو نالو هو. 
هي اصل ۾ آفريڪي زنجبار جا هئا٬‏ جتي انقلاب اچڻ کان 
پوءِ هي مسقط ۾ هجرت ڪري آيا. ڊاڪٽر ريامي سواحلي 
زبان ۾ ڳالهائيندو هوء جيڪا مشرقي آفريڪين جي قومي 
زبان هئي. ڊاڪٽر ريامي نوجوان هو ۽ محنتي هو. ٿورو 
وقت به ملندو هئس ته جديد ميڊيڪل لٽريچر جو مطالعو 
ڪندو هو. اسپتال ۾ 5-4 ٻيا به ايم. آر. پي (1].1.19) يا ايم. 
ايس. سي (.1].50[) ڊاڪٽر هوندا هئا. ڊاڪٽر ريامي هر 
هفتي ۾ ٻه ڏينهن وارڊ جو معائنو ڪندو هو. ٻه ڏينهن وري 
ڪلڪتي جو ڊاڪٽر گوها. جيڪو به اسان وانگر غير 
ملڪي ملازم هو: معائنو ڪندو هو. ان کان سواءِ ٻيا به 
هندستاني ڊاڪٽر هئا. 

الغرض ته ڊاڪٽر ريامي ٻئي ڏينهن تي وارڊ ۾ مون کي 
ساڻ رکيو ۽ مريضن جي باري ۾ ڪجھ سوال پڇياء جيڪي 
مون کيس تسلي بخش ڏنا. انهيءَ جي نتيجي ۾ مون کي وارڊ 
جو رجسٽرار ڪري رکيائينء. جيڪا هڪ قسم جي عزت 
افزائي ۽ اعزاز هو ۽ ڊاڪٽر جي هوشيار هجڻ جو اعتراف 

هو. هيءَ ڳالھ ڏسي هندستاني ڊاڪٽرن کي ڏاڍو حسد ٿيو: 
ته هيءُ پاڪستاني ڊاڪٽر اسان کان گوءِ کڻي ويو. اسان 
ٻڌندا هئاسين ته هندو مسلمانن کي سهندا ڪونه آهن. 
انهيءَ جو عملي نمونو مون اتي ڏٺو. حالانڪه اڳتي هلي 
مون ان جي ابتڙ به ڏٺو. ڪيترا سنڌي هندو وري منهنجا 
خير خواھ دوست ٿي پيا. 

ٻه ٽيليويزن جا انجنيئر حيدرآباد جي ساڌو ٽي. ايل 
واسواڻيءَ جا پوٽا هئا. اهي ته مون کي مائٽن وانگر عزت 
ڏيندا هئا. ٻيو النهده اسپتال جو هڪ سنڌي هندو ڊاڪٽر 
هوء: جيڪو به گهڻي عزت ڏيندو هو. نالو وسري ويو آهي. 
وزارت صحت ۾ هڪ سنڌي سول انجنيئر حيدرآباد جو 
هو٬:‏ جيڪو به وڏو محبت وارو انسان هو. 

ڊاڪٽر ريامي مون کي وارڊ جو رجسٽرار ته ڪيو: پر 
منهنجي لاءِ اهو وڏي تڪليف جو سبب ٿيو. ڇوته رجسٽرار 
جي حيثيت ۾ مون کي ڏيڍ ڏينهن ۽ پوري رات اسپتال ۾ 
مريضن سان گڏ رهڻو پوندو هو. ٻن ڏينهن ۾ اڌ ڏينهن گهر 
وڃڻ جي اجازت هئي. ڊاڪٽر ريامي ۽ گوها ته 2 بجي 
کان پوءِ گهر هليا ويندا هئا٬‏ پوءِ سڄي اسپتال جو بار مون 
تي هوندو هو جي مريض جي طبعيت خراب ٿيندي هئي 
ته مون کي ئي منهن ڏيڻو پوندو هو. البته سخت ايمرجنسيءَ 
۾ اسپشلسٽ کي سڏائي سگهبو هو. باقي انهيءَ سخت 

ڊيوٽيءَ جي ڪري علم ۽ تجربي ۾ بيحد حساب فائدو پيو ۽ 
سابقه زندگيءَ ۾ جيڪي تعليم ۽ تربيت ۾ ڪسرون رهجي 
ويون هيون: انهن جو ازالو ٿي ويو. ”الرحمة“ اسپتال جا 
ڪجھ واقعا لکجن ٿا: 

مسقط جي ڏکڻ ۾ ظفار جو صوبو آهي؛ جتي جا ماڻهو ترش 
روئي ۽ بد اخلاقي ۽ جهيڙي جهٽي ۾ مشهور آهن. ظفارين 
ڪافي وقت ڪميونسٽ روس جي هُشيءَ تي سلطان 
قابوس سان جهيڙو کاڌو هو بلڪ پاڻ کي آزاد ملڪ قرار 
ڏنو هئائون. پوءِ 1970ع ڌاري سلطان قابوس: انگريزن 
جي مدد سان کين مطيع ڪيو ۽ ظفار مسقط جو صوبو 
ليکجڻ ۾ آيو. هن علائقي جو وڏو شهر ”صلالہ؛ آهي. هيءُ 
علائقو سرسبز شاداب ۽ مسقط جي مقابلي ۾ ٿڌو آهي ۽ هن 
جون حدون ڏکڻ يمن جي رياستن لهج ۽ ”حضرموت“ سان 
ملن ٿيون. انهيءَ صلالہ مان هڪ نوجوان پنهنجي ماءُ کي 
الرحمة اسپتال ۾ کڻائي آيو. شام جو 5-4 جو وقت هو. 
اسپتال ۾ ڊيوٽي تي آءٌ اڪيلو هئس. هن مون سان اچي ضد 
ڪيو ته مون کي الڳ ڪمرو ڏنو وڃي. پرائيوٽ ڪمرا 
ٻه- ٽي هئاء جيڪي اڳ ۾ ئي ڀريل هئا. جڏهن هيءُ گهڻي 
بدتميزيءَ تي لهي آيو٬‏ ته مون ايڊ منسٽريٽو آفيسر کي فون 
ڪيو. جيڪو بلوچ هو. هن پوليس کي فون ڪيو. پوليس 

ته تمام مستعد هوندي هئي. سي ٻه چار پوليس وارا آيا ۽ 
انهيءَ صلالہ جي بدتميز کي کنڀي کڻي ويا. 

الرحمة جي ڊيوٽي دوران آءٌ ٬القرم”‏ علائقي ۾ رهندو هئسء 
جيڪو مسقط جو جديد حصو هو. جنهن کي مدينه القايوس 
چوندا هئا. 

مسقط ۾ ”گلف هوٽل“ ۾ ٽن ڏينهن رهڻ کان پوءِ مون کي 
رهائشي ولالقرم ۾ ڏنائونء جيڪو اطالوي اسٽائل تي بيحد 
خوبصورت ٺهيل هو ۽ اڃا هاڻي ٺهي پورو ٿيو هو. آءٌ 
پهريون ڊاڪٽر هئس: جيڪو اتي اڇي رهيس. ٻيا به نوان 
ولا ڪافي ٺهيل هئا. ولا يا بنگلو سڄو جديد فرينچر 
جهڙوڪ: المارين. صوفن: فريزرنء هيٽرن؛ سينٽرل 
ايئرڪنڊيشنڊء غاليچن سان سينگاريل هو. ٻه بيڊ روم هئا ۽ 
هڪ وڏو ڊرائنگ روم. هي ولا سڀ وارياسي ميدان ۾ ٺهيل 
هئا. ان ڪري ٻاهر ڏاڍي گرمي هوندي هئي. البت اندر 
ايئر ڪنڊيشنڊ جي ڪري آرام ده هوندا هئا. درين مان اس 
ايندي هئي ته پردا مون پاڻ هڻايا. ڀر ۾ سرجري جي وڏي 
اسپتال خولا اسپتال هئي جنهن جو انچارج هڪ رٽائر 
انگريز ڊاڪٽر هو. خولا اسپتال تمام ماڊرن ۽ هر قسم جي 
سهوليتن سان مزين هوندي هئي. ڪافي انگريزء هندي ۽ 
پاڪسٿاٽي ڊاڪٽر اي ڪي ڪَنئدا: هئا. 

”خولہ؛ اسپتال کان ٿورو پري پيٽروليم ڊيولپمينٽ عمان 
وارن جو مخصوص علائقو پهاڙن ۾ گهيريل هوندو هو 
جتي سواءِ يورپين جي ٻين کي رهڻ جي اجازت ڪانه 
هوندي هئي. هيءُ ڄڻ ته غير علائقو هو. ٻڌوسين ته اتي 
گولف راند جا وڏا ميدانء ناچ گهرء: ڪلبونء سئنيمائون ۽ 
وڏا روڊ بنگلا آهنء جيڪي انگريزن ۽ آمريڪين لاءِ آهن 
جي تيل جي کوٽائيءَ ۾ مدد ڪن ٿا. هتي شراب عام مليو 
ٿي ۽ دنيا جي هر رنگين مزاجيءَ جو سامان مهيا ڪيو ويو 
هو. پر عمانين ۽ مسلمانن جي اُتي وڃڻ تي پابندي هئي. 
اهڙٳ ډ يون خلانا خا يد لهڪ 1ه0. 

خولہ اسپتال جي رهائشي علائقي کان ڪجڊھ پنڌ تي ”مدينة 
القابيوروس“ هڪ جديد سئٽلائيٽ ٽائون ٺاهيو اٿن جنهن ۾ وڏا 
بنگلا ۽ شاپنگ سينٽر آهن. مدينة القايوس جي ”القرم“ 
محلي ۾ هڪ جديد مسجد ”ابابڪر صديق“ نالي سان هئي؛ 
۽ بيحد خوبصورت ٺهيل هئي. جمعي نماز تي وڏو اجتماع 
ٿيندو هو جتي مختلف اسلامي ملڪن جا ماڻهو اچي 
جمع ٿيندا هئا. پيش امام هڪ مصري عالم هو. جديد 
مسجدون بهترين طرز تعمير جو نمونو هيونء پر تعداد ۾ 
گهٽ هيون. مسقط شهر جو خوبصورت تجارتي مرڪز 
روي هو جتي وڏا دڪان هئا ۽ هر قسم جو ولايتي مال 

وافر ۽ واجبي اگهن تي ملندو هو. ان کان علاوه عظيم 
مطرح (1118181۱ ع8ع6٣8)‏ به وڏو تجارتي ۽ رهائشي 
علائقو هو. پراڻو مطرح مسقط جو پراڻو حصو هو. مطرح 
کان روي ايندي ٽريفڪ هميشه جام هوندي هئي. هاڻي ٻڌڻ 
۾ آيو آهي ته رستن کي ڪشادو ڪيو اٿن ۽ رستن جي مٿان 
پليون به ٺاهيون اٿن. باقي رستن تي هلندي گرمي سخت 
مود ٽلللا هي ۽ابننخ ۾ با ڪاه ٿتنن هٿي, 

چئن مهينن کان پوءِ منهنجي گهر واري به اچي وئي: پوءِ 
اسان جي پوسٽنگ داخليه جي شهر ”بهلاءِ“ نالي هڪ 
ننڍي شهر ۾ ٿي. هيءُ شهر خوبصورت کجين: ڏاڙهن ۽ 
ناريلن جي باغن جي وچ ۾ هو ۽ مسقط کان ابو ظهبي ويندڙ 
شاهراھ تي ٺهيل هو. امام طالب جي دور ۾ بهلاء عمان جي 
گاديءَ جو هنڌ هو بهلا ‏ کان 7-6 ميلن جي فاصلي تي 
غافات جو ڳوٺ هو خٿي اغام طالب جا پويان رهندا هئا. 
سندن قبيلو ”هنائي“ سڏبو هو. هنن جو وڏو شيخ عبدالله 
هنائي هو جيڪو اسان جي اتي تعيناتي دوران گذاري ويو. 
شيخ عبدالله کي ٻيا به چار ڀائر هئا. جهڙوڪ: شيخ وليد: 
جيڪو انهيءَ وقت سلطان قايوس جي وزارت ۾ وزير 
اوقاف هو. ٻيو ڀاءُ شيخ محمد هو٬‏ جيڪو سمائيل شهر جو 
والي هو. باقي ٻه ڀائر به ڪن ولايتن جا والي هئا. هي سڀ 
ڀائر بهلاء اسپتال ۾ گهڻو ايندا ويندا هئا. اصل ۾ سڄو عمان 

ولايتن ۾ ورهايل هو جيئن اسان وٽ ضلعا آهن. هر ضلعي 
۾ هڪ والي (00111111۱1551011617)) هڪ 
قاضي (ع6ع110[ 55101ع56) ۽ هڪ پوليس جو وڏو 
عملدار «[.5 هوندو هو. هي ضلعا انتظام کي بهتر نموني 
هلائڻ لاءِ ٺاهيل هئا. انهن والين ۽ قاضين جي وقت بوقت 
تربيت ٿيندي رهندي هئي. ڪوبه والي پنهنجي رهائش 
واري علائقي ۾ مقرر نه ٿيندو هو پر ان کي پنهنجي شهر 
با گرٹ کاڻ ټزاي سير ڪنداا هنا چيڻن مقانخي ماڻي ني 
اثر رسوخ ۾ نه اچن ۽ فيصلا انصاف سان ڪن. قاضي 
اسلامي شرعيت موجب فيصلا ڪندا هئا. موت جي سزا 
ڪا ورلي ملندي هئي. جنهن جي اجازت قاضي القضات 
کان وٺڻي پوندي هئي رحم جي اپيل سلطان وٽ ويندي 
هئي. منهنجي وقت ۾ شيخ محمد بن حميد بهلاء جو والي 
هو٬‏ جيڪو با اخلاق انسان هو. قاضي جو نالو ياد نه آهي٬‏ 
پر هو جمعي جي ڏينهن جامع مسجد ۾ نماز پڙهائيندو هو. 
مون سان ٻنهي جا سٺا تعلقات هوندا هئا ۽ طبي مشورو مون 
کان وٺندا هئا. قاضيءَ کي جڏهن دوا درمل جي ضرورت 
پوندي هئي: ته اچي ٻين مريضن سان لائين ۾ ويهندو هو. 
البنه راك اچڻ کان اڳ اظلااخَ: ڪندو ه.: ۽ آخراين. وقت ۾ 
ايندو هو. ان لاءِ ته ٻين مريضن کي ڪوفت نه ٿئي. ٻنهي 

بهلاء ۾ جمعي نماز هڪ نئين تعمير ٿيل جامع مسجد ۾ 
ٿيندي هئي؛ جنهن ۾ خطبو هڪ ئي ٿيندو هو. خطبو ٻن 
حصن ۾ ڪونه هو: جيئن اسان وٽ آهي. دعا جو تصور 
ڪونه هو. نماز کان پوءِ والي: قاضي ۽ چند ٻيا معزز 
قطار ۾ بيهندا هئا. ٻيا ماڻهو سندن مصافحو ڪندا هئا. هي 
دستور پراڻي زماني کان هلندو آيو پئي. نماز کان پوءِ 
جماعتي ٻاهر نڪري هڪ ٻئي سان بغلگير ٿيندا هئا. هيءُ 
دستور مشرق وسطيٰ ۾ عام آهي ۽ اسلام جو روح پرور 
نظارو آهي. 

مٿي مون هنائي قبيلي جو ذڪر ڪيو آهي. هي عمان جا 
سابقه حڪمران هئا. منهن جي وقت ۾ به با اثر هئا ۽ سندن 
وڏا قلعا ۽ ڪوٽ هئا؛٬‏ مون سان از احد قريبي تعلقات هئن 
۽ مون وٽ گهڻو ايندا هئا ۽ سڏائيندا به هئا. هنن جا نوجوان 
ڇوڪرا سلطان قابوس وٽ وزير هئا. 

اسين سمجهندا آهيون: ته شايد اسين پاڪستاني ٻين کان 
دينداريءَ ۾ اڳتي آهيون. پر الحمدالله جو ٻين عرب ملڪن 
جا مسلمان به نيڪ ۽ چڱن عملن ۾ اسان جهڙا آهن. عرب 
ملڪن جهڙوڪ: شام؛ فلسطين: اردن: عراق کان مسلمان: 
مختلف رنگن ۽ نمونن جا ڪپڙاء. جيڪي سندن قومي 
عوامي لباس جا مظهر هوندا هئا؛ پائي ايندا هئا ۽ هنن جو 
پاڻ ۾ ملڻ ڏاڍو خوشگوار لڳندو هو. 

مسقط٬‏ عمان ۾ قديم مسجدون به موجود هيون. هي اسان 
جي سنڌ جي پراڻين مسجدن وانگر ڪچيءَ مٽيءَ مان ٺهيل 
هونديون هيون. سندن ڇت مٿي هوندي هئي ۽ محراب 
مخروطي طرز جا هوندا هئا. ٿنڀن جي جاءِ تي کجين جا يا 
ٻين وڻن جا ٿنڀ لڳل هوندا هئا. بهلاءَ جي قديم جامع مسجد 
وڏي شاهي مسجد هئي: جنهن ۾ ٻه هزار کن ماڻهو نماز 
پڙهي سگهيا ٿي. اسان جي وقت ۾ غير آباد هئي. ٻيون 
ننڍيون مسجدون ته بي شمار هيون. بهلاء ۾ اسپتال جي 
ڀرسان هڪ وڏو قلعو هوندو هو٬:‏ جيڪو هاڻي مٽيءَ جي 
ڍير ۾ تبديل ٿي چڪو هو. فقط ٻاهرين چؤديواري سلامت 
هب , ان وقت اٿر قنيم جي سٺيان هيٺ :هو هڪ دفغل 
بهلاء جي جامع مسجد ۾ آءُ نماز لاءِ ويس مسجد سڄي 
خالي پئي هئيء. ڪوبه ماڻهو ڪونه هو. منبر تي هڪ قرآن 
شريف قلمي خوبصورت مزين خوشخطيءَ ۾ لکيل سلامت 
حالت ۾ رکيو ويو هو. هن جو لکندڙ هو امام طالب پاڻ 
جيڪو سلطان قابوس کان اڳ عمان جو حاڪم هو. دل ۾ 
آيم ته هيءُ قرآن شريف کٿي وڃانء جو هتي هن شيءِ جو 
شايد قدردان ڪونه آهي: پر پوءِ خوفزده ٿي ڇڏي آيس. 
ڪجھ ڏينهن ڇڏي وري ويس ته نظر ڪونه آيو. لاشڪ ته 
ڪيز کتي ريو 

]125 
عمانين جي مهماننوازي 
مون اڳ ۾ به لکيو آهي: ته عماني وڏا مهمان نواز هئا. 
هفتي ۾ ٻه- ٽي دفعا ڪنهن نه ڪنهن کي گهر سڏائيندا هئا 
ڊرٿ اسيثال جي ډيچي اسٽافت کي ڏيئدا هٿا. پهر يداع 
دفعو هڪ پوڙهو شيخ حمد شڪيبي قبيلي جو آيوء. سو 
دعوت ڏئي هليو ويو. ان کان پوءِ اسپتال جي صفائي ۽ 
ڪچن (بورچيخاني) جو ٺيڪيدار فيصل آيوء. جيڪو 
فلسطيني هو. فيصل پڇيو ته توهان کي شيخ حمد دعوت 
ڏني آهي ڇا؟ جڏهن مون هاڪاري جواب ڏنو ته چيائين ته 
هاڻي توهان کي لازمي طور وڃڻو پوندو. ڇوته جيڪڏهن 
توهان نه وينداء ته هيءَ عرب قبائلي انهيءَ کي پنهنجي 
گهٽتائي سمجهندا ته مهمان کي سڏيوسين. پر ڪونه آيو. 
بهرحال اسين مقرر ڏينهن تي پهتاسين: اسان کي ڏسي هن 
هڪ ٻڪرو حلال ڪيو. انهيءَ کي روسٽ (ع]11085) 
ڪيائون. چانور. مرغيون ۽ فروٽ انهيءَ کان سواءِ 
رکيائون. مطلب ته وڏو حفله (محفل) ڪيائون. چانورن جو 
وڏو ٿالھ ۽ سنهيون پاپڙ جهڙيون مانيون به کڻي آيا. ٻڪرو 
سڄو روسٽ آندائون. پهرين اسان کي کارايائون: پوءِ بچيل 

هيون. انهيءَ کان پوءِ ڪئين دعوتون ڪم و بيش انهيءَ 
طريقي سان ٿيون؛ جن ۾ عمانين جي مهمان نوازيءَ جا وڏا 
مظاهرا ٿيندا هئا. 

عمانين جون روزمره جون عادتون سنڌ جي ٻهراڙين جي 
ماڻهن جهڙيون هيون. هيءُ صبح جو سوير اٿندا هئاء فجر 
نماز پڙهي نسبتن وڏن شهرن ڏي خريد و فروخت لاءِ ويندا 
هئا. شهر جي هڪ ڪنڊ تي مارڪيٽ لڳندي هئي؛ جنهن 
۾ زمين تي تڎڏا وڇائي دڪان سجائيندا هئا. اتي گوشت٬‏ 
مڇي: فروٽ: صوفن: موسمين: ڇهارن ۽ ٻئي هر قسم جي 
شين جي مارڪيٽ لڳندي هئي. مڇي بهترين عربي سمنڊ 
مان ايندي هئي ۽ سستي هئي. کجور هنن جو پنهنجو فصل 
هوندو هو: البته ٻيون شيون ٻاهران گهرائيندا هئا. ٻڪريون 
پاڻ پاليندا هئا. وڏو چوپايو جانور سوڊانء هندستانء ۽ 
پاڪستان کان گهرائيندا هئا. اُٺ اعليٰ قسمن جا هنن جا 
پنهنجا پاليل هئا. هڪ دفعو مون ڏٺو ته هُنن اٺن جي ڊوڙ 
جو مقابلو جيپن سان ٿي ڪيو. هن مارڪيٽ ۾ وٹڻج واپار 
9-8 بجي صبح تائين هلندو هو. ان کان پوءِ 11 بجي تائين 
مارڪيٽ بلڪل ختم ٿي ويندي هئي. وري ٻئي ڏينهن 
اهي ئي ساڳيا ٻهراڙين جا ماڻهو وڻج واپار کانپوءِ اسپتال ۾ 
دوا لاءِ ايندا هئا. ان ڪري ٻارهين بجي تائين ته چڱي رش 

هه اه“ 
بجي پهرين شفٽ ختم ٿيندي هئي. مون کي اسپتال ۾ 2 
ڪلاڪ او. پي. ڊي ۾ مريضن کي ڏسڻو هوندو هو. ان کان 
پوءِ مرداڻي ۽ ٻاراڻي وارڊ ۾ داخل مريضن کي ڏسڻو پوندو 
هو. باقي وقت مون کي انتظامي معاملات ڏسڻا پوندا هئا. 
اسپتال ۾ صفائي ۽ داخل مريضن جي کاڌي جو ٺيڪو هڪ 
ٺيڪيدار ڪمپني (261615) 11181۱()) کي ڏنل هو جنهن 
جي طرفان فيصل نالي هڪ فلسطيني سپروائيزر مقرر 
هوندو هو. هيءُ شخص پاڪصتانين جو بغير ڪنهن سبب 
مخالف هو ۽ پاڪستاني ملازمن سان بد اخلاقيءَ سان پيش 
ايندو هو. هن جي دوستي هندستان جي ماڻهن ۽ عيسائين 
سان گهڻي هئي. اسان کان سواءِ هڪ ٻيو ڊاڪٽر مصر جو 
قبطي عيسائي ڊاڪٽر حاني هو فيصل جو انهيءَ سان 
گهاٽو تعلق هو. حالانڪه هڪ عيسائي هو ۽ ٻيو فلسطيني 
مسلمان جن تي يهودين ۽ عيسائين بيحد گهڻو ظلم ڪيو آهي. 
اسپتال جي مسجد ۾ مون مغرب جي نماز جو باجماعت 
اهتمام ڪرايو٬:‏ جتي مقامي هاءِ اسڪول جو ماستر استاد 
رمضان مصري نفسير بيان ڪندو هو. هيءُ تفسير عربيءَ 
۾ ڏيندو هو ان ڪري گهڻن پاڪستانين ۽ هندستانين کي 
سمجھ ۾ ڪونه ايندو هو. اڳتي هلي اهو سلسلو ختم ٿي ويو. 
پبلڪ هيلٿ جو انچارج هڪ ٻيو مصري الحاج عبدالعزيز 

هوء جيڪو پاڪستانين کي مسلمان هجڻ جي ناتي گهڻي 
عزت ڏيندو هو. گفتي جو به پڪو هو ۽ ڪنهن کي ڳالهائڻ 
جو موقعو ڪونه ڏيندو هو. هڪ دفعو آمريڪا جو انڊر 
سيڪريٽري صحت بهلاء اسپتال ڏسڻ آيو. عبدالعزيز کان 
ڪجھ سوال پڇيائين٬؛‏ جن جو جواب ايترو ته ڊگهو هو جو 
سيڪريٽري دورو ختم ڪري روانو ٿيو. 

بهلاء جي اسپتال هڪ سڌريل صحت مرضز جو بهترين 
مثال هئي. 2- بجي کان پوءِ ايمرجنسي مريضن کي ڏسبو 
هو. ڊاڪٽر ٿورا هئا. ان ڪري هڪ ڊسپينسر شام ۽ رات 
جي شفٽ ۾ مقرر هوندو هو. پر ڪو ڏکيو مريض ايندو هو 
ته ڊاڪٽرن کي سڏائيندا هئا. ان ڪري مريض کي ڪڏهن 
به تڪليف نه ٿيندي هئي. دوائون به سڀ معياري هونديون 
هيون. وزارت صحت غير ملڪي ڪارخانن مان دوائون 
ٺهرائيندي هئي. انهن تي وزارت جو نشان لڳل هوندو هو 
جيئن چوريءَ جو انديشو نه رهي. هونئن به چوري ڪانه 
هوندي هئي. 

سخت تڪليف وارن مريضن کي هندستان ۽ ڪويت علاج 
لاءِ موڪليندا هئا. بمبئيءَ ۾ مشهور ”جسلوڪ اسپٽال“ 
آهي. جيڪا سنڌي اهل خير لوڪو رام ٺهرائي هئي. هن 
پنهنجي سڄي زندگي جي بچت انهيءَ اسپتال جي قائم ڪرڻ 
تي لڳائي ۽ نالو پنهنجي زال ”جيسي“ جي پويان 

لڳارايائين. اسپتال جو نالو ٿيو جسلوڪ اسپتال. هيءَ 
هندستان جي وڏين اسپتالن مان هڪ آهي. ٻي ڪويت جي 
ڪينسر اسپتال آهي. جيڪا مشرق وسطيٰ جي وڏين 
اسپتالن مان هڪ آهي. وزارت صحت ڏکيا مريض انهن 
اسپتالن ڏي موڪليندي هئي. 

بهلاء ۾ رهندي گهڻين فلسطين ۽ ٻين عربن سان به دوستي 
ٿي. اڻهن ۾ استاد ايو ني يؤسنف الجغفري جو نالو ٻين 
کان مٿي لکجي. هيءُ فلسطيني مهاجر هو. 1947ع جي 
لڏپلاڻ ۾ جڏهن يهودين سندن جائداد تي قبضو ڪيو ته هي 
مهاجر ڪيمپن ۾ اچي رهيا. جتان هجرت ڪري اردن جي 
شهر اربد )1٣]18(‏ ۾ اچي رهيو. اتان تعليم وٺي عمان ۾ 
ماستر ٿي آيو ۽ انگريزي پڙهائيندو هو. ابو عيسيٰ بيحد 
نفيس ۽ نماڻي طبعيت جو مالڪ هو. هن جو گهر بهلاء ۾ 
اسان جي گهر جي ڀرسان هوندو هو. ٻيا فلسطيني استاد به 
اسپتال ۾ ايندا ويندا هئاء جهڙوڪ: استاد عبدالعظيم؛ استاد 
عبدالسلام استاد نواف استاد فائز ۽ ڪجھ ٻيا. هنن مان 
گهڻن جو تعلق تبليغي جماعت سان هو. ان سلسلي ۾ 
پاڪستان به آيل هئا. انهن سان ڪچهريون ٿينديون هيون٬‏ 
ڪيترا عماني واپاري ۽ سرڪاري آفيسر به واقف ٿيا. 
ڪيترا انڊين ملازم هئاء جيڪي به فرض شناس ۽ محنتي 

هئا. نرسون گهڻو ڪري هندستان جي ڪيرالا صوبي جون 
هيون. گهڻو ڪري عيسائي هيون ۽ اسان سان انگريزيءَ 
۾ ڳالهائينديون هيون. 

بهلا َ جي ڀرسان ”اخضرئ نالي هڪ سرسبز جبل آهي؛ 
جنهن ۾ مختلف ڦلدار وڻ هوندا هئا. ان جبل تي هڪ شهر 
”الحمراء“ نالي هو٬.‏ جيڪو پريان ڏسبو هو ته ڏاڍو 
خوبصورت نظارو ڏيندو هو. ڪيترا گهر جبلن کي ڪاٽي 
ٺاهيا ويا هئا. هيءُ ننڍو شهر ما قبل اسلام جي زماني جو 
هو. هن جي عمر 3-2 هزار سال ٿيندي: ٻيو ننڍو شهر 
غافات هو جتي سابق حڪمران هنائي شيخ رهندا هئا. 
جيڪي امام طالب جي اولاد مان هئا. جنگ ۾ شڪست کان 
پوءِ امام غالب ۽ طالب ٻئي ڀائر سعودي عرب ڀڄي ويا. 
سندن پوين سان سلطان قابوس ٺاھ ڪيو ۽ کين وڏن عهدن 
تي وزير يا والي يا ڊائريڪٽر ڪري رکيو. سندن گهر سنڌ 
جي اميرن ۽ سيدن جي ڪوٽن جهڙا وڏا قلعي نما هوندا 
هئا. هي هنائي سڀ مون سان سٺا تعلقات رکندا هئا. 

ان کان پوءِ تنوف (7'281118') جي ننڍي شهر جو ذڪر 
ڪجي: جتي هنائين ۽ بو سعيدين جي وچ ۾ 1920ع ڌاري 
توبن جي جنگ لڳي هئي. ابو سعيدي سلطان قابوس جي 
خاندان کي چون ٿا. 1980ع تائين اهي ڀڳل زنگ آلوده 
نربون يا هار ڃا آنيدتي اتاد هلاه جي 

وچ ۾ وڏو شهر نزوه جو هو جتي اسان جي وقت ۾ ميڊيڪل 
ڪاليج جي پيڙ ھ جو پٿر رکيو هئائون. نزوه جي اسپتال 
تمام وڏي هئي. جنهن جو انچارج به هڪ پاڪستاني 
ڊاڪٽر هو. نزوه ۽ بهلاءء: جي وچ ۾ هڪ ٻيو شهر سمائيل 
هو جنهن ۾ وڏي اسپتال هئي. هي اسپتالون سڀ سڌريل ۽ 
هر لحاظ کان ترقي يافته هيون. سڀ ايئرڪنڊيشنڊ هيون ۽ 
منجهن ماڊرن سهوليتون موجود هيون. 

بهلاء ۾ رهندي ٻارن جي پڙهائي جو مسئلو پيدا ٿيوء: جو 
اسڪولن ۾ عربي: انگريزي پڙهائي ويندي هئي: جيڪا 
اڳڻن هي اشان جى ڪر ڃن نه ٿئي ها اڻنال صاخ ناي 
هڪ پاڪستاني استاد ملي ويو. هيءُ صاحب لاهور جي 
پاسي جو هو ۽ پي پي جو وڏو جيالو هو. پر هوشيار ۽ لائق 
به بيحد ڪمال هو. هن پي پي جي حمايت ۾ ڪجھ سياسي 
ڪم ڪيو هو ان ڪري ضياء حڪومت هن جي پويان 
هئي. خدا جي مدد سان کيس مسقط ۾ نوڪري ملي وئي. 
ائين پاڪستان کان ٻاهر نڪري آيو. انهيءَ اقبال صاحب 
ٻارن تي محنت ڪئي: جن پاڪستان اسڪول مسقط ۾ وڃي 
ساليانو امتحان ڏنو. ۽ ڪامياب ٿيا ائين سندن سال بچي پيو. 
بهلاء کان ڪجھ پنڌ تي جبرين جو تاريخي قلعو آهي٬؛‏ هي 
قلعو پورچوگيزن جي قبضي وقت عمان جي امامن سترهين 
صديءَ ۾ ٺهرايو هو. هن جي عمارت بيحد مضبوط ٺهيل 

هئي. هڪ کوھ به کوٽايو اٿن؛ جنهن جو قطر هڪ فوٽ 
کن ٿيندو ۽ ان جي اونهائي 100 فوٽ کن. ايڏي فنڪاريءَ 
سان کوھ کوٽڻ وڏو ڪمال جو ڪم چئبو. موجوده 
حڪومت کوھ جي تري ۾ ابرق ڀرائي ڇڏيو آهي. هيٺ 
نهارڻ سان آئيني وانگر نظر اچي ٿو. زميني منزل کان مٿي 
چڙهڻ لاءِ مضبوط ٿلهيون ڏاڪڻيون ٺهيل آهن٬.‏ جن جي 
لاءِ چيو وڃي ٿو ته هاٿي ۽ گهوڙا اتان مٿي چڙهي ويندا 
هئا. ان کان سواءِ وڏا هالء راهداريون ۽ بالڪنيون تعمير 
ٿيل آهن. هيءُ عمان جي عجائبات مان هڪ آهي. بلڪه 
عماني ان کي دنيا جي ستن عجائبات مان هڪ سمجهن ٿا. 
هن مرحلي تي عمان جي تاريخ تي نظر وجهجي؛ 

عمان ۾ انسان جي رهائش جي تاريخ 10000 سال پراڻي 
آهي. ڪن آڻثار قديمه جي ماهرن موجب ميگان قوم جا 
ماڻهو ڪنهن وقت هتي رهندا هئاء جن جو ذڪر سميرين 
(3000 ق-م ۾) پنهنجن ڪتابن ۾ ڪيو آهي. هي ميگاني 
شرق اوسط جا قديم رهاڪو هئاء جيڪي جهاز راني ۽ 
تجارت ڪري مشهور هئا. قديم عماني ڪافور ٺاهيندا هئا 
۽ انهن جي تجارت ڪندا هئا. 

عرب عمان ۾ 9 سو سال ق-م ۾ آيا. ٻه نمايان قبيلاا عرب 
جا عمان ۾ آيا. هڪ قحطاني: جيڪي اولھ ڏکڻ طرف کان 
آياء ٻيا نزاريء: جيڪي اتر اولھ کان آيا- هنن ٻنهي قبيلن 

جير قارت يو رد زماتن ثاننن هلندي ان آهي,اسٺلا آخڻ 
کان اڳ ايراني هتي حملي آور ٿيندا هئا ۽ هتان جي رهاڪن 
کي مغلوب ڪندا هئا. سن 751 عيسويءَ ۾ نهروان جي 
جنگ ۾ جن حضرت علي رضه جي خلاف بغاوت ڪئي؛ 
انهن مان ڪي عمان ڏي به آيا ۽ هتي سڪونت پذير ٿيا. 
هنن انهيءَ وقت ۾ عبادي فرقي جي امام محمد بن عباد جي 
هٽ تي بيعت ڪئي. جيڪو خارجي هو. انهن خارجين 
اڳتي هلي جلندا بن مسعود کي پنهنجو امام چونڊيوء جنهن 
جي پٽ جعفر بن جلندا جو سڄي عمان تي پورو قبضو هو. 
4ع تائين جلندا خاندان جي حڪومت رهي. 

ان کان پوءِ بنو نبهان اقتدار ۾ آيا ۽ پنهن جو بادشاھ نامزد 
ڪيائون. پر 1428ع ۾ امامن وري زور ورتو ۽ پنهنجي 
طاقت جو مظاهرو ڪيائون. نصر بن مسعود امام ٿيو. هن 
جي جاءِ نشين 1507ع ۾ پورچوگيزن کي ڀڄائي ڪڍيو: 
جن انهيءَ زماني ۾ عمان تي قبضو ڪيو هو. 

18 صديءَ جي شروع ۾ هنائين ۽ غفارين ۾ گهرو جنگ 
لڳي. هنائي قحطان قبيلي مان هئا ۽ غفاري نزاري خاندان 
مان. آخرڪار 1744 ع ۾ احمد بن سعيد جي پو ئلڳن پاڻ ۾ 
صلح ڪيو ۽ کيس امام مقرر ڪيائون. پر هن جي پوين 
کيس امام جي بدران سلطان چوڻ شروع ڪيو ۽ ٻه متوازي 
حڪومتون مشرقي زنجبار ۽ عمان ۾ ٺاهيائون. شروع ۾ 

گاديءَ جو هنڌ زنجبار رهيو. آخرڪار 1861ع کان پوءِ 
عمان ۽ زنجبار الڳ ٿي ويا. عمان جي داخلي قبائيلن وقت 
به وقت بو سعيدين سان لڙايون ڪيون. هنن جي حمايت 
عبادي امام سان هئي ۽ هو سلطان جي خلاف هئا. 1959ع 
۾ جڏهن امام طالب کي جلاوطن ڪيو ويو ته امن و امان 
قائم ٿيو. بين الاقوامي طور تي عمان کي تڏهن تسليم ڪيو 
ويو. جڏهن موجوده سلطان قابوس بن سعيد پيءُ جي 
حڪومت جو تختو اونڌو ڪيو ۽ وسيع پيماني تي سڌارا 
آندائين. پر ڏکڻ ۾ ظفار صوبي جي ماڻهو ڏکڻ يمن ۽ 
ڪميونسٽن جي مدد سان سلطان خلاف بغاوت ڪندا رهيا. 
آخرڪار انهن کي 1975ع ۾ شڪست ملي. 1971ع ۾ 
عمان عرب ليگ ۽ اقوام متحده جو ميمبر ٿيو ۽ 1981ع ۾ 
خليجي تعاون جي مجلس جو به ميمبر ملڪ بنيو. 

عمان جي زرعي پيداوار ۾ کجور: ڪڻڪ ڪيلا 
ڏاڙهون موسميون: ڇانهيون؛ گدرا ۽ ليمان اچيو ٿا وڃن. 
ڇاڪاڻ ته ملڪ وارياسو آهي. ان ڪري ڇانهين گهڻي 
زگ اي 0 اد 1 اڪوافتا 
۽ قطر ۾ به وڃي ٿي. ڪيلا ننڍي سائيز جا پر بيحد مٺا ٿين 
ٿا. کجور جا مختلف قسم ٿين ٿا جن ۾ بهترين قسم عنبر جو 
آهي. سلطان قابوس بن سعيد تخت حاصل ڪرڻ کانپوءِ 

گهڻا سڌارا ڪيا سڄي مسقط ۽ عمان ۾ وڏا چار رويه رستا 
اسپتالن جو قيام هر ننڍي وڏي شهر ۾ ڪيائين: ملڪ کي 
ننڍين ولايتن ۾ ورهائي اتي والي ۽ قاضي مفرر ڪيائينء 
ملڪ کي ٽيڪس فري قرار ڏنائين٬‏ نوجوانن کي وڏي تعداد 
۾ ٻين ملڪن ۾ تعليم لاءِ موڪليائين. 

پهرين سال ملازمت جي پوري ٿيڻ تي سندن قانون موجب 
اسان کي 45 ڏينهن موڪل ملي. جيڪا پاڪستان ۾ گذاري 
وري واپس ورياسين. هن دفعي منهنجي مقرري صحار جي 
قديم شهر ۾ ٿي. جيڪو ايراني نار تي بندرگاھ آهي٬‏ هتي 
جي مڇي سڄي عمان ۾ مشهور آهي. صحار ڪنهن زماني 
۾ صنعت ۽ حرفت جو مرڪز هو ۽ هتي نفيس ڪپڙو ٺهندو 
هو. روايت آهي ته حضور نبي ڪريم صلي الله عليہ وآلہ 
وسلم جن لاءِ ڪفن جو ڪپڙو صحار مان ويو هو. صحار 
پاڪستان جي شهر گوادر جي سامهون عربي سمنڊ جي 
الهندي ڪپ تي آهيء هتي عربي بلوچ گهڻي تعداد ۾ رهن 
ٿا جن جو لباس: اٿڻ ويهڻ اسان جي ملڪ جي مڪرانين 
۽ بلوچن جهڙو آهي. گوادر کان سمنڊ رستي صحار جو 
رستو 6 ڪلاڪن جو آهي. گوادر اڳ مسقط جو حصو 
هو. جيڪو پاڪستان 1957ع ۾ مسقط جي سلطان کان 
خريد ڪيو هو. هاڻي گوادر ۾ فوجي ڇانوڻي ۽ وڏي شهر 

ٺهڻ جا منصوبا ٿي رهيا آهن ۽ سلطان انهيءَ زمين جي 
ٽڪر کي ڏهوڻ وڌيڪ قيمت تي وٺڻ لاءِ تيار آهي. صحار 
۾ وڏي مرڪزي اسپتال هئي جنهن ۾ ساحلي ماڻهن جي 
علاج جو سٺو انتظام هو. ڪافي ڊاڪٽر هئا٬‏ جن ۾ فزيشن 
۽ سرجن به هئا. هي گهڻو ڪري هندستان جا هئا: انچارج 
هڪ مصري قبطي عيسائي ڊاڪٽر هو جيڪو شقي القلب 
هو ۽ مسلمانن سان وير رکندو هو. تعجب آهي ته عماني 
حڪومت انهن غير مسلم عيسائين کي ڪيئن ٿي برداشت 
ڪيو؟ بلڪ اسان پاڪستانين جي مقابلي ۾ هو هندستان کي 
وڌيڪ ترجيح ڏيندا هئا. ڪلهوڙن ۽ ٽالپرن جي دور ۾ سنڌ 
جي اميرن جا مسقط جي سلطان ۽ امامن سان سٺا تعلقات 
هئا ۽ وٿج واپار آگبوٽن ذريعي هلندو هو. حاجين جا جهاز 
جده ڏانهن ويندي پهرين مسقط جي بندرگاھ تي ڪوئلا 
ڀرائيندا هئا؛ پوءِ حضر موت مڪلا ۽ عدن کان ٿيندي جده 
پهچندا هئا. حضر موت ۽ مڪلا (1]8[8[18) يمن جا شهر 
آهن. عدن ۾ انگريزن جي بيٺڪ هئي جيڪو پڻ يمن جو 
حصو هو. مسقط جي سلطان ڪجھ زنجبار شيدي ميرن کي 
خادم ڪري ڏنا هئاِ اڄوڪا شيدي انهن جو اولاد آهن. 
صحار ۾ به وڏا تجارتي دڪان هئا٬‏ جن ۾ ولايتي مال هر 
وقت ڀريو پيو هوندو هو. انهن سڀني ۾ وڏي تجارتي ڪوٺي 
ڪاٺياواڙ جي کيمجي رامداس جي هئي. جيڪو قديم زماني 

کان صحار ۾ رهيو پيو هو. سندس دڪان ٻين شهرن ۾ به 
هئاِ 

ٻن ٽن مهينن کان پوءِ منهنجي بدليءَ وادي صراميءَ 
(5811111) نالي پهاڙن جي وچ ۾ گهيريل هڪ بستي ۾ ٿي. 
وادي صراميءَ ۾ هيلٿ سينٽر سڄو ايئرڪنڊيشن هو ۽ نئون 
ٺهيو هو بلڪ ان جو افتتاح به منهنجي وقت ۾ ٿيو. اسپتال 
۾ طاقتور جنريٽر به لڳل هئاء. جن جي زور تي 
ايئررڪنڊيشنڊ نظام هلندو هو. هيءُ پهاڙن جي وچ ۾ الڳ 
ٺلڳ هيلٿ سينٽر هو. وچ ۾ وادي هئي؛ جنهن جي ٻئي 
طرف زهير جي آبادي هئي. زهير جي بستي هڪ وڏو 
نخلستان هو جتي قدرتي آبشار ۽ پاڻيءَ جا چشما هئا. صبح 
جي پهر ۾ ڳوٺ جا ماڻهو٬‏ مرد عورتون: ٻار ٻچا؛٬‏ دوا وٺڻ 
ايندا هئا. 2 بجي کان پوءِ ايمرجنسي هلندي هئي. اسپتال 
کي پنهنجي ايمبولينس پڻ هئي؛ جيڪا وڏن مريضن کي 
صحار جي مرڪزي اسپتال ۾ پهچائيندي هئي. ڪجھ 
باڪبنتا ملا نه هان مان االءظلخار 
اسلم جو لاڳاپو مون سان گهڻو هو: هاڻي تبليغي جماعت ۾ 
آهي. حاجي صاحب جنريٽر مڪينڪ هو. جنريٽر شام جو 
2 ڪلاڪ بند ٿيندا هئا؛ ته جيئن گهڻي استعمال جي ڪري 
خراب نه ٿين. 


238 














وادي صرامي ۾ پهرين ڏينهن عصر جي وقت کان ڪجھ 
اڳ آءٌ تفريحن پيدل نڪري پيس. ڪجھ اڳتي وڌيس ته قرآن 
شريف جي تلاوت ٻڌمء؛ جيڪا ڪنهن شخص ڏاڍي سوز ۽ 
الحان سان پئي ڪئي. ويجهو ويس ته هڪ گهر جي 
ورانڊي ۾ حبشي نسل جو هڪ شخص تلاوت ڪري رهيو 
هو. مون کي ڏاڍي ڪشش ٿي. سو اتي ئي قرآن پڙهندڙ 
جي اڳيان تڏي تي ويهي رهيس. ٿوري دير کان پوءِ هن 
شخص تلاوت ختم ڪئي ۽ مون سان ڏاڍي آڌر ڀاءُ سان 
مليو. پاڻ اتي جي اسڪول جو هيڊ ماستر هو ۽ سندس نالو 
استاد عبدالحميد هو. هيءُ سوڊان جي ام درمان شهر جو هو 
۽ اسان وانگر ڊيپوٽيشن تي آيو هو. استاد عبدالحميد چيوء 
ته مون کي خبر آهي ته توهان هتي ڊاڪٽر ٿي آيا آهيو: 
ڇوته صبح جڏهن توهان جي گاڏي اسڪول وٽان لنگهي؛ 
مون توهان کي ڏٺو هو. دراصل وادي صرامي جي 
آدمشماري 1000 کن ماڻهن کان مٿي ڪانه هئي ان 
ڪري سڀ هڪ ٻئي کي سڃاٽندا هئا. البته اسڪول ۽ 
اسپتال ماڻهن جي رهائش کان الڳ هڪ پهاڙيءَ تي ٺهيل 
هئا. استاد عبدالحميد سان پوءِ تمام سٺا تعلقات ٿي ويا. هو 
اسپتال ۾ عام جام ايندو هو. کيس بلڊپريشر هو. جلدي مون 
اسپتال جي عملي ۽ استادن جي ميلاپ سان والي بال ٿيم 
ٺاهي. جو روز ڪلاڪ کن شام جو راند ڪندا هئاسين. 

مان هو. استاد عبدالحامد ۽ استاد احمد ۽ ٻه مصري استاد 
به اچي راند ۾ شامل ٿيا. مون وري مغرب جي نماز جو 
اهتمام اسپتال جي حدن ۾ ڪيو. استاد حامد سوڊاني قرات 
جو سٺو ماهر هو ان ڪري پيش امامت هو ڪندو هو. 
سڀ مسلمان ڀائر اچي گڏياسين ۽ انما المؤمنون اخوت جو 

زوهير ۾ ڏينهن 
زوهير ۾ ڪي شيخ ڳوٺ جا وڏا هئاء جن مان شيخ مالڪ 
وڌيڪ معتبر ۽ همت وارو هو ۽ حڪومت جي طرفان 
نڪاح رجسٽرار به هو. سندس باغ به هئا ۽ باغن جي وچ 
۾ ننڍيي ڪچي مسجد به هئي. آءٌ جڏهن اتي پهتس ته شيخ 
مالڪ حج تي ويل هو. موٽي آيو ته اتي جي دستور موجب 
اسپتال جو سمورو عملو کيس حج جي مبارڪ ڏيڻ ويو. 
ان کان پوءِ شيخ مالڪ سان تمام گهاٽا تعلقات ٿي ويا ۽ هو 
هفتي ۾ 3‫ دفعا ماني تي سڏائيندو هو. اسين ظهر جي وقت 
پهچندا هئاسين. سندس خاندان به وڏو هو. پوءِ نوجوان 
جزڪزا خَلم غاليچا ۽ ٽڪيا آچي سنجد ۾ راکندا هئا. دالڪ 

پهرين نماز پڙ هائيندو هو پوءِ ڪچهري هلندي هئي. انهيءَ 
کان پوءِ وڏن ٿالهن ۾ ماني آڻيندا هئا. هڪ وڏي ٿالھ ۾ چانور 
۽ انهيءَ سان گوشت تقرييا سڄو جانور: ٻئي ۾ سنهيون 
پاپڙن جهڙيون مانيونء. جيڪي هڪ ئي گرھ ۾ پنج ست 
اچي وڃن. ان کان علاوه روسٽ مرغي. پهرين اسان کي 
کارائيندا هئاء پاڻ به شريڪ ٿيندا هئا. باقي بچت حاضرين 
کي کارائيندا هئا. پوءِ فروٽ آڻينداء: آخر ۾ ديڳچيءَ ۾ پاڻي 
کڻي ايندا هئاء جنهن سان هرڪو پنهنجا هٿ صاف ڪندو. 
انهيءَ سموري نشست دوران لوبان پيو ٻرندو هوء جنهن 
جو دونهون پري کان نظر ايندو هو. سندن چوڻ هوندو هو 
ته ليا ڻج نونهن کي ڏس آين پاسن وارا چونڌا ته فلاڻن 
جي گهر مهمان آيا آهن. جيڪا چڱمڙسيءَ جي نشاني آهي. 
شيخ مالڪ جو چاچو عبدالله هو جنهن کي مالڪ خاص 
طور تي گهرائيندو هو. عبدالله جا پٽ ابو ظهبيءَ ۾ ڪم 
ڪندا هئا ۽ هفتي وار موڪل تي ڳوٺ ايندا هئا؛ جيئن اسان 
ورنگ ڪڪ ڪراي ڪي نر جي ڏيتهڻ 
ڳوٺ اڇي سومر صبح جو روانو ٿي وڃي. عبدالله جي وڏي 
پٽ جو نالو خلفان هو. شيخ مالڪ وڏو ڌاڪي وارو: مهمان 
نواز ۽ رهائي وارو انسان هو ۽ عبدالله سندس مددگار هو. 
اسان کي ڪوبه مسئلو هوندو هو ته مالڪ کي چوندا 
هئاسين ته هو حل ڪرائي ڏيندو هو. شيخ مالڪ جي 

خاندان جا سلطان قابوس سان ويجها تعلقات هئا. وادي 
صراميءَ جي ڀرسان خابوره جي ولايت هئي جنهن جو 
اڳواڻ شيخ محمد حسني هو عمر 90 سال کن هئس. شيخ 
حسني جا مون سان ڏاڍا گهرا تعلقات ٿي ويا. وقت بوقت 
اسپتال به ايندو هو پئٿرول نڪرڻ کان اڳ هي انهي 
علائقي جو چڱو مڙس هو. تيل نڪتو ته مختلف رياستون 
ٺهيون جيئن ابوظهبي؛ دبئي؛ شارجه وغيره. 

شيخ حسني چوندهو هو ته ابو ظهبي جو حاڪم النهيان ۽ 
سندس ڀاءُ شڪبوت تيل نڪرڻ کان اڳ اٺ چوري ڪندا 
هئا. فيصلاحون (؟٣)اڏائيندا‏ هئا؛ کين آءٌ بيد جي لڪڻن سان 
ڪٺٽيندو هئس. شيخ کي هميشه هٿ ۾ بيد جي وڏي لٺ 
هوندي هئي ۽ چڙ به گهڻي هوندي هئس. 

اسپتال جي پاسي ۾ واهي لنگهندي هئي. واهيءَ مان مراد 
آهي: پاڻيءَ جي وهڪري جو رستو. عمان ۾ بارشون تمام 
گهٽ پون. پر جڏهن پون ته آس پاس جي جبلن مان لهندڙ 
پاڻي وڏي گجگوڙ سان واهيءَ مان لنگهندو ۽ رستي ۾ آيل 
هر شيءِ کي تهس نهس ڪندو ويندو هو جيئن وڏو سيلاب 
هجي. واهيءَ ۾ پاڻي اچڻ کان اڳ ماڻهو وڏي واڪ هڪٻئي 
کي اطلا ع ڪندا آهن ۽ چوندا آهن ”جاءِ واهي“ يعني 
واهيءَ ۾ سيلاب اچي رهيو آهي؛ ته جيئن هرڪو پنهنجو 

مال متاع اٺ٬‏ رڍون. ٻڪريون: واهيءَ جي رستي مان 
يلع 

وادي صراميءَ جي جبلن ۾ اسان غار نما گهر ڏٺاء جن ۾ 
بدوي عرب پنهنجي جانورن سميت رهندا هئا. هي غار 4- 
5 هزار سال پراڻا کوٽيل ٿي ڏٺا. 

اسپتال جي ڀر ۾ هڪ ٻيو ڳوٺ حيلة الراس نالي هوندو هو 
جيڪو چڱو اوچائيءَ تي ٻڌل هو. اتي جا بدو به علاج لاءِ 
ايندا هئا. انهن ۾ عبدالله نالي هڪ مريض هوندو هو جنهن 
انثال. جي اتھرير اسر بجڻ: اتامس, ڪالي +شتي:. آهيءُ 
گهوڙين (111)01165ع) جي سهاري هلندو هو. وڏو پهلوان 
شخص هو. ڪمزوري هس کلمک هو. هڪ دفعي 
صلاح بيٺيء ته وادي زوهير ۾ ڪجھ اندر وڃجي ۽ اندران 
ڳوٺ به ڏسجن. جيڪي مکيه رستن تي نه آهن. 

پهريون ڳوٺ ”رڪه““ نالي آهي؛ جنهن ۾ هڪ غيرآباد قديم 
ٺهيل ننڍبي ڪچي مسجد آهي. هن مسجد جي صحن لاءِ 
مشهور هو ته حضرت يونس نبي عليہ السلام جن هتي 
مدفون آهن٬‏ چوطرف چانورن ۽ دالين جون ڳوڻيون پراڻي 
وقت جون ڇڏيل بيڪار پيون هيون: جن لاءِ چيائون ٿي؛ 
ته ڪي ماڻهو باس باسيندا هئا ته مختلف شيون باس پوري 
ٿيڻ کان پوءِ ڇڏي ويندا هئا. هي بدعتون شروع به عرب ۾ 

ٿيون آهن ۽ ختم به اتي ٿيون آهن. رستي تي هلندي هڪ 
جهونو شخص ڪااري تي بيٺل هو. نظر به گهٽ هئس ۽ 
هٿ ۾ لٺ هئس. سو اسان کي ڏسي زور زور سان علي الله 
- علي الله چوڻ شروع ڪيائين. مون سمجھيو ته فقير تن 
آهي شايد خيرات ٿو گهري. پر ڪنهن واقفڪار چيو ته 
هي چوي ٿو ته منهنجي مهماني قبول ڪريو. هاڻي عماني 
دعوت ڏئي ته موٽائي نه ٿي سگهجي. ساڻس سندس گهر 
هلياسين. پاڻ ۽ سندس زال چند لمحن جي اندر غاليچا 
پکيڙيا. پوءِ کائڻ جون شيون جهڙوڪ: بيضا اٻاريل٬‏ 
مرغي جا تڪا فروٽ: عماني حلوو وغيرهہ کڻي آيا. مٿان 
ننڊن ڪوپن ۾ قهوه پياريائون. 

بدوين جي قهوه جو ڪجڈھ ذڪر ڪجي. هي ڪجھ مصالح 
وغيره وٺيء 
وڃي پائوڊر ٿئي. انهيءَ پائوڊر کي گرم پاڻيءَ ۾ وجهي چانھ 
د]ني: ٽوڪائيڻ ڻا يرڪ بنين بذالن يو جهن نٹ ڪان يڪ 
خاص ماڻهو قهوه پياريندو: هن جي لاءِ هيءَ عزت واري 
ڳالھ آهي. پيالي ۾ ٽي يا چار ڍڪ قهوهہ جا ٿين. پيئڻ کان 
پوءِ جيڪڏهن توهان پيالي کي آڱرين ۾ جهلي لوڏيو ته 
سمجهبو ته توهان کي ٻي پيالي نه کپي. پر جي تورهان ڪجھ 
نه ڪيو ته وري اچي توهان جي پيالي ڀري ويندا. پوءِ اهو 
سلسلو هلندو رهندو: تان جو مهمان وڃي پيالي لوڏي. 

مون کان اها ڳالھ مٿي لکڻ رهجي وئي آهي ته هر دعوت 
جي پڇاڙيءَ تي هٿن تي عطر يا پرفيوم ضرور هڻندا. ٻي 
ڳالھ اتي ئي حاضرين مان ڪو اٿندو ۽ ٻي دعوت ڏيڻ جو 
اعلارن ڪندو. حتيٰ ڪه مون ڪن عورتن کي به دعوت 
ڏيندي ڏٺو. ايتري مهمان نوازي شايد ئي ڪٿي هجي. 
”رڪه“ کان 7-5 ميل اڳتي جبلن ۾ هڪ ننڍڙو ڳوٺ هو 
جنهن جو نالو هو ”قلعة“ يعني قلعو٬:‏ بظاهر ڪوبه قلعو 
ڪونه هو پر شايد قدرتي پهاڙن جي وچ ۾ هجڻ ڪري 
قلعي جي حيثيت رکندو هو. هتي جو شيخ٬‏ سلطان قايوس 
مان خوش ڪونه هو ان ڪري دوا لاءِ اسپتال ۾ ڪونه 
ايندو هو ۽ نه وري ان ڳوٺ جا ماڻهو. اسان جو هڪلي 
وياسين ته ڏاڍا خوش ٿيا ۽ پوءِ شيخ ۽ انهيءَ جي قوم جا 
ماڻهو اسپتال ۾ ايندا ويندا رهيا. قلعي جي ماڻهن به وڏي 
حتضرالن ادقتي بماڻي وز التظا ڪي لات رب ڪج مضدراتن 
استاد به هئا. هنن جو اهو اخلاق ڏٺوسين ته هنن زبردستي 
اسان جا هٿ ناريا جيئن اسان وٽ ٻهراڙين ۾ ميزبان 
مهمانن کي هٿ ڌناريندا آهن. دراصل اسان سنڌين ۽ عربن 
جي ثقافت پاڻ ۾ گهڻو ملي ٿي. 

عيد الفطر اسان کي وادي صراميءَ ۾ پئي. معلوم ٿيو ته 
ڏل ان ڪڪ هادند! 
آهن. رات جو محمد اسلم اچي چئي ويو ته فجر کان اڳ 

تيار رهجو: جيئن وقت تي عيد نماز تي پهچي سگهجي. 
محمد اسلم اڌ رات کان پوءِ آيوء پوءِ ته جلدي ساڻس گڏجي 
روانا ٿياسين. هاڻي جبلن جي وچ مان 10-8 ميل پنڌ ڪري 
وياسين. پر عيدگاھ يا ماڻهن جو مجمع نظر ئي نه اچي. نيٺ 
ڪنهن هڪ جاءِ تي پهتاسين ته اسان مان هڪ چيو ته 
نماز ته هتي پڙهي ويندي آهي. شايد بدوين جاءِ بدلائي آهي. 
وري مٿڀرو جبلن ڏي پنڌ ڪيوسين ته مٿي چوٽيءَ تي ڪجھ 
ماڻهو نظر آيا. هاڻي سج به اچي ڪني ڪڍي هئي. واقعي 
هي نماز لاءِ تيار بيٺا هئا: پر اسان کي ڏسي بيهي رهيا ۽ 
اسان کي سڏڻ لڳا. پوءِ هنن مان هڪ نماز پڙهائيءَ جنهن 
جو نالو مرحون هو ۽ ابوظهبي ۾ ڪم ڪندو هو. نماز کان 
گهر وٺي ويا. حلوي ۽ کجور ۽ قهوي سان تواضع ڪيائون. 
الحاني دشت جو حصو آهن. البته ڪناري تي پاڻي آهي ۽ 
پوک به ٿئي ٿي. هنن بدوين جي مهمانوازي؛ سادگي ۽ 
سچائي ضرب المثل آهي. ڪجھ وقت مون کي وري صحار 
اسپتال ۾ رکيائونَ. لڳ ڀڳ هن وقت ۾ اومان 
ٽائمز 1111165" 011181۱ هڪ روزانو انگريزي اخبار 
نڪرڻ لڳي؛ جنهن ۾ دنيا جون خبرون پيون ڇپجنديون 

هيون. انهيءَ عرصي ۾ شيخ ڊاڪٽر عبدالحليم سان ملاقات 
ٿي.؛ جيڪو مصري هو ۽ عماني اسڪولن جو ڊائريڪٽر 
هو. هن جو تعلق اخوان المسلمين سان هو ۽ مفسر قرآن 
شيخ قطب شهيد جي ساٿين مان هو. ساڻس اسلامي 
موضوعن تي بحث مباحڻو ٿيندو هوء. جيڪو ڪافي 
معلوماتي هوندو هو ان کان سواءِ استاد عبدالقيوم البيومي 
سان به ملاقاتون رهيون٬.‏ جيڪو جامعه ازهر جو فارع 
التحصيل هو. استاد عبدالسلام خارطوم جو ويٺل هو ۽ 
انگريزيءَ جو استاد هو. هن اعليٰ تعليم آمريڪا مان ورتي 
هئي. شيخ حمود سان مغرب نماز تي ملاقات ٿيندي هئي؛ 
جيڪو بو سعيدي خاندان مان هو ۽ عمان جو چيف جج هو 
اهڙي طرح اهل علم عماني ۽ غير عماني ڏاهن ۽ دانشورن 
سان ڪچهريون ٿينديون هيون. 


واپس لياقت ميڊيڪل ڪاليج ۾ 
آخرڪار 1982ع ۾ ڊيپوٽيشن ختم ڪري پاڪستان واپس 
آيس. هتي مون کي لياقت ميڊيڪل ڪاليج ۾ ڊپٽي ميڊيڪل 
سپرنٽيڊنٽ ڪري رکيائون. لياقت ميڊيڪل ڪاليج کي 
ڇڏئي 16 سال ٿي چڪا هئا. نجيب خان واري زماني جو 
نظم و نسق ته نه هو ته به اڃا غنيمت هئي. گهڻا 
پروفيسر ([].آ.)0) ۾ ايندا هئا. وارڊن جو رائونڊ به وٺندا هئا 

۽ آپريشنون به ٿينديون هيون. هائوس آفيسر به گهڻي ڀاڱي 
پنهنجي ڊيوٽين تي ايندا هئا. ساڳي وقت هڙتالون به جاري 
رهنديون هيون. ڪن رجسٽرارن ۽ ميڊيڪل آفيسرن جو 
ڪم تمام معياري هو: انهن کي خدا جو خرف هو. ڪي 
لاپرواھ هئا. 1982ع کان 1985ع تائين آءٌ 11.5[ هئس. 
ڪجھ کكلائيندڙ ڪجھ رئاريندڙ واقعا ٿيندا رهندا هئا. انهن 
مان ڪن واقعن جو ذڪر ڪجي ٿو. 

هڪ ڏينهن ڪجڊھ ماڻهو منهنجي آفيس ڏانهن ڌوڪنندا آيا 
۽ رڙيون ڪري چيائون ته گائني وارڊ جي ڇت ڪري پئي 
آهي ۽ مريضياڻيون دٻجي ويون آهن. هيءَ انتهائي پريشان 
ڪندڙ ڳالھ هئي. آءٌ ۽ ايم. ايس. ڊاڪٽر حسن مرحوم وارڊ 
ڏي ڀڳاسين. حقيقت ڪجھ ٻي طرح هئي. ڇت ته صحيح 
سلامت هئي؛ البته ان جو اندريون حصو سيمنٽ 
(6111611:))سان پلستر ٿيل اچي هيٺ ڪريو هو. سيمنٽ ۾ 
ڪافي وزن ٿئي ٿو. پر رب جا لک احسان جو ڪنهن به 
مريض کي ڪو نقصان نه پهتو. پوءِ اسان وارڊ خالي 
ڪرايو ۽ باقي رهيل پلستر به ڪيرايو ويو. هيءَ ڪوتاهي 
بلڊنگ ڊپارٽمينٽ جي هئي جن جون غفلتون ۽ لاپرواهيون 
اسان جي کاتي ۾ پيون ٿينديون هيون. پوءِ نئون پلستر لڳو. 
هڪ دفعو هائوس جاب وارا ڊاڪٽر بي مقصد هڙتال تي 
ويٺا. انهن مان ڪن بک هڙتال ڪئي. رات جو پيٽ ڀري 

کائيندا هئا ۽ ڪيلن ۽ نارنگين جون کلون: هڏا ۽ بچيل سچيل 
اسان جي مٿان طنز هئي. 

هڪ دفعو خبر پئي ته ٿر مان ڇتي ڪتي جو ڏاڙهيل 
مريض ايمرجنسي وارڊ ۾ آندو اٿن. آءٌ کيس ڏسڻ ويس 
ويچارو آخري وقت ۾ هو. پر هوش حواس قائم هئس. شڪ 
ٿڪ گهڻي هئس. چيائين ته دل چوي ٿي ته توهان سڀني 
کي چڪ هڻان. پوءِ کيس دماغي امراض جي اسپتال ۾ 
موڪليو ويو. حقيقت هن ريت آهي: ته ڇتي ڪتي جي کاڌل 
کي جيڪڏهن مقرره وقت اندر مدافعتي سيون نه لڳيون ته 
پوءِ هو بچي نه سگهندو. پر هوش حواس آخر تائين قائم 
هوندس. ميڊيڪل سائنس ڪيترن مرضن وانگر هن مرض 
جو به ڪو علاج نه ڪڍيو آهي. مينٽل اسپتال ۾ گذاري 
ويو علاج جي اميد ڪانه هئي. 

هڪ دفعي ٿر مان هڪ باگڙي آندائونَ. جنهن کي 
ڇن [(11118ع6]]) جي بيماري هئي. هن جو ڇن پيرن سان 
پئي لڳو. غرض ته علاج نه ڪرائڻ جي ڪري مرض 
ايڏي ڊيگھ کائي چڪو هو. ڪيترا مريض پنهنجو مال متاع 
وڪڻي ايندا هئا٬‏ يا زيور گروي رکي ايندا هئا. حالانڪه 
اسپتال ۾ علاج مفت هو: پر ٻيو خرچ به ايندو هو. ٻهراڙيءَ 

جي مريضن سان 6-5 ماڻهو گڏجي ايندا هئا٬‏ پوءِ اسپتال ۾ 
فوٽ پاٿن تي ستا پيا هوندا هئا. 

اسپتال سان گڏ هڪ مسافر خانو مريضن جي رهائش لاءِ 
هو. جيڪو ڊاڪٽر ڪامل راڄپر پنهنجي وقت ۾ بلديه 
وارن کان ورتو هو. انهيءَ ۾ مريضن کان اٺ آنا روزانو 
رهائش لاءِ ورتا ويندا هئا. هڪ ڏينهن خبر پئي ته مسافر 
خاني جو چو ڪيدار مريضن کان پنج رپيا روزانا وٺي ٿو. 
سو اسان ڪنهن مريض کي پنج رپيا ڏئي چو ڪيدار ڏي 
موڪليو ۽ وڌيڪ تحقيق لاءِ اڳواٽ ئي ٻن آفيسرن ڊاڪٽر 
مير محمد ۽ ڊاڪٽر ممتاز کي موڪليو: ته ڏسجي ته ڇا ٿو 
ٿئي. چو ڪيدار جو هنن ٻن ڊاڪٽرن کي ڏٺو٬‏ سو جلديءَ ۾ 
پنجن رپين جو نوٽ ڳڙڪائي ويو. جڏهن ڊاڪٽرن کيس 
دڙڪو دهمان ڪيو ته وٺي ڀڳو ۽ غائب ٿي ويو. انهن 
ڏينهن ۾ حيدرآباد جو ميئر مولانا وصي مظهر ندوي هو 
جيڪو پنهنجي اصول جو پڪو ۽ سخت طبعيت جو هو. 
هُن مرحوم احد يوسف وزير صحت کي شڪايت ڏني ته 
ٻن ڊاڪٽرن ميڊيڪل سپرنٽيڊنٽ ڊاڪٽر حسن جي چوڻ 
تي منهنجي پٽيوالي کي زد و ڪوب ڪيو آهي٬‏ سو سخت 
قدم کنيو وڃي. احد يوسف صلح پسند طبعيت وارو هو ۽ 
وصي مظهر کان سڀ ڊڄندا هئا. هُن ڊاڪٽر حسن کي 
فون ڪيو ته وصي مظهر کي ٿڌو ڪيو. مولانا ورصي 

مظهر منهنجو پراڻو واقف هو. پوءِ آءٌ ۽ ڊاڪٽر حسن گڏجي 
وٽس وياسين. بهرحال وصي مظهر ڪجھ شڪوه شڪايت 
معاملو خير خوبيءَ سان حل ٿيو. 

ٿر جا غريب ماڻهو هڪ عجيب بيماري ۾ مبتلا ٿي اسپتال 
ليٺندا هئا. هڪ خراڻيم جو: ڪا ٿيندا هڻا؛ جنهن کي 
”گني ورم“ چيو ويندو هو. اهو ڪيڙو هڪ سنهي تند جي 
شڪل ۾ گوشت ۽ چمڙي ۾ وڃي وهندو هو ۽ اتان خون ۽ 
گوشت مان غذا حاصل ڪندو هو. ٿري ان ڪيڙي جي تند 
کي هڪ پاسي کان قابو ڪري تار وانگر ويڙهي ٻاهر 
ڪڍڻ جي ڪوشش ڪددا هئا. پر اها تند ايتري ته باريڪ 
هوندي هئي. جو وچ ۾ نُٽي پوندي هئي ۽ ڪڏهن به ان 
مرض مان جند آزاد نه ٿيندي هئي. هيءُ مرض پاڪستان 
جي ٿر واري علائقي ۽ هندستان جي راجستاني علائقي ۾ 
عام هو. آخر عالمي اداره صحت 1].)0." ان جو نوٽس 
ورتو. ٿر جي علائقي ۾ دوائون ۽ ٻيون ضروري شيون مهيا 
ڪيون ويون. جيئن انهيءَ مرض جو سدباب ڪري 
سگهجي. ٿر جي ئي هڪ ڊاڪٽر محمد ايوب نهڙيءَ کي 
انهيءَ پروگرام جو انچارج ڪيائون. هن ڏينهن رات محنت 
ڪئي ۽ ٿر مان هن مرض جي پاڙ پٽجي وئي. پاڪستان 


اها جنگ هندستان کان پهرين کٿي؛ ڇوته هندستان ۾ اڃا 

سلام آهي. جنهن هن تحريڪ ۾ پاڪستان جو نالو روشن 


1271] 


اسان جي صحت جي نظام ۾ وڏيون ڪمزوريون ۽ حل 
طلب مسئلا آهن. جيسيتائين ڪه انهن مسئلن جو حل نٿو 
نڪري. ماڻهن کي صحت جون پوريون سهوليتون ڪڏهن 
به نه ملنديون ۽ ماڻهو ويچارا هميشه دربدر رهندا. دنيا ۾ 
جتي ڪٿي ڊاڪٽرن کي چوويھ ڪلاڪ گورنمينٽ جي 
ڊيوٽي ڏيڻي پوندي آهي. هندستانء چين سري لنڪا بنگلا 
ديش؛ اسان جي ملڪن جهڙا غريب ملڪ هئا ۽ آهن. اتي 
به سرڪاري ڊاڪٽرن کي مريضن جي سار سنڀال لاءِ 
چوويھ ڪلاڪ پابند رکيو وڃي ٿو. وچ مشرق: خليجي 
ملڪن ۽ مشرقي ايشيا جي ملڪن ۾ به ساڳيو نظام آهي. پر 
پاڪستان ۾ اهو بهانو ڏئي ته حڪومت ڊاڪٽرن جا پگهار 
۽ الانونس پورا ڀري نٿي سگهي: کين خانگي پريڪٽس 
جي اجازت ڏني آهي. وقت گذرڻ سان انهيءَ جو نتيجو 


ڀيانڪ نڪتو آهي. وذن پروفيسرن ۽ ماهرن جو پورو 

توجھ پنهنجي خانگي اسپتالن ڏي آهي. شام جو 4-3 بجي 
کان پوءِ سندن ڪلينڪون شروع ٿين ٿيون ۽ اڌ رات تائين 
به جاري رهن ٿيون. سندن فيون به موتمار آهنء. جيڪي 
ڏينهون ڏينهن وڌنديون رهن ٿيون. ڪراچيءَ ۾ ته ڪي 
ڊاڪٽر 4-3 يا پنج هزار رپيا به في وٺن ٿا. باقي صبح جو 
نالي ماتر ڪجھ وقت اسپتال کي ڏين ٿا. ان جو هڪ سبب 
اهو به آهي ته سندن بنيادي ڪم تدريس جو آهي؛ هو پهرين 
پروفيسر آهن؛ پوءِ معالج: لامحاله مريض سندن خدمتن کان 
ڪنهن حد تائين وانجهيل رهن ٿا. هن مان اهو مطلب نه 
ڪڍڻ گهرجي ته پنج ئي آڱريون هڪ جهڙيون آهن. ڪي 
ڊاڪٽر مريضن جي سار سنڀال کي عبادت سمجهي ڪن 
مٿئين سڄي بحث جو حل آهي ته ڊاڪٽرن کي هڪ معقول 
رقم بطور خانگي پريڪٽس نه ڪرڻ جي بدلي ۾ ڏني وڃي؛ 
پر هنن کي پابند ڪيو وڃي ته هو 24 ڪلاڪ مريضن 
جي پرداخت لاءِ مستعد رهن. هي پگهارن ۾ اضافو ڪنهن 
عظيم مقصد کي حاصل ڪرڻ لاءِ معمولي ڳالھ آهي. اسان 
جي بجيٽ جو دائرو صحت لاءِ فقط ٻه سيڪڙو وڌايو وڃي 
ته هيءَ خرچ پورو ڀري سگهجي ٿو. ان حالت ۾ ڊاڪٽرن 
کي پنهنجون خانگي ڪلينڪون بند ڪرڻيون پونديون ۽ 
اهو ڪم خالصتن پرائيويٽ ڊاڪٽرن کي ڪرڻو پوندو. 

سرڪاري ڊاڪٽر 3-2 بجي تائين ته معمول جي ڊيوٽي 
ڏين٬‏ ان کان پوءِ ايمرجنسي (هنگامي) ڊيوٽيءَ لاءِ تيار 
رهن. ائين ڪرڻ سان سندن توجھ مريضن ڏي وڌندو ۽ 
عوام الناس جو ڀلو ٿيندو. 

جيڪڏهن بفرض محال حڪومت لاءِ اهو ڪم ڏکيو آهي: 
ته پوءِ ٻپي صورت ۾ آغا خان اسپتال وانگر اسپتال جي حدن 
۾ ماهراڻي مشورن جون ڪلينڪون قائم ڪيون وڃن؛ جن 
جو انتظام ته اسپتال ڪري پر هڪ مقرر في جيڪا 
مناسب هجي اها مريض کان ورتي وڃي. ۽ اها غريب ۽ 
متوسط ماڻهن جي مالي حيثيت مطابق هجي. بهر ڪيف: 
ٻنهي مٿي ذڪر ڪيل صورتن ۾ پرائيويٽ وارڊ ۽ ڪمرا 
گهڻي تعداد ۾ ٺهرائڻا پونداء جتي سرڪاري ڊاڪٽر پنهنجي 
مريضن کي رکي سگهن. حڪومت جو خرچ ته وڌندو: پر 
ڪرڻ گهرجي. هونئن به اجاين سجاين خرچن ۽ بد عنوانين 
۾ هر سال اربين كربين رپيا ضايع ٿي وڃن ٿا. سو ٻيا خرچ 
گهٽائي صحت جو حصو بجيٽ ۾ وڌايو وڃي ته لائق تحسين 
ڪم ٿيندو. 

هڪ ٻي انقلابي قدم کڻڻ جي اشد ضرورت آهي.ماهر 
ڊاڪٽر بنيادي طور ميڊيڪل ڪاليجن ۾ پروفيسر یا 
ايسوسيئيٽ پروفيسر وغيره آهن. کين پگهار به انهيءَ 
حيثيت ۾ ملي ٿو. سندن سالياني ڪار ڪر دگيءَ جون 

رپورٽون پرنسپال یا وائيس چانسيلر لکي ٿو. اسپتال جتي 
مريضن جو علاج ٿئي ٿو اها هنن جي ثانوي ڊيوٽي ۾ شامل 
آهي. ان ڪري مريضن تي اهو توجھ نه آهي. جيڪو ٿيڻ 
کپي. ازاسواءِ تحقيق ته يعني 981-01]۱ع56ع11 جو ته نالو نشان 
به ڪونهيءَ حقيقت ۾ ٿيڻ ائين کپي ته ڊاڪٽر جي اولين ۽ 
ترجيحي ڊيوٽي مريضن جي سار سنڀال هجي ۽ ثانوي 
ڊيوٽي شاگردن کي پڙهائڻ جي . هڪ پروفيسر کي 
ماهر 00115111511 ڪري لکڻ کپي ۽ ٻين عهدن جا نالا 
به ائين هجڻ کپن٬‏ هنن کي انهن جي ڊيوٽي ميڊيڪل 
بطور 00115111511 جي اچي ۽ انهن جي سالياني خفيه 
رپورٽ ميڊيڪل سپرنٽڊنٽ کي لکڻ کپي. ميڊيڪل 
سپرنٽيڊنٽ پروفيسرن جي ڪنيڊر مان ۽ باصلاحيت هجي. 
البته ان جي مد لاءِ ٻه ڊاڪٽر سول سرجن جي عهدي جا 
رکيا وڃن جن کي 5 ][ی4 يا 11]5[([ چيو وڃي. ٻه 
وڌيڪ ه]1([1. ايم. بي. اي جي حامل رکيا وڃن جئين هو 
انتظامي صلاحيتن کي احسن طريقي سان هلائي سگهن. 
اڪائونٽ جي شعبه ۾ ايم.ڪام پاس ڪيل اميدوارن کي 
رکيو وڃي ياممڪن هجي ته آزاد چارٽرڊ اڪائونٽنٽ 
اسپتالن لاءِ رکيا وڃن. هن قسم جي انتظامي تبديلين سان 

اسپتالن جو نقشو بدلجي سگهي ٿو ۽ عوام جا ڏک سور 
هڪ ٻيو مسئلو: جنهن کي حل ڪرڻ سان طبي سهوليتن ۾ 
وڏو اضافو اچي سگهي ٿو سو ميڊيڪل اوزارن ۽ مشينن 
جي مرمت جو آهي. ٿئي ائين ٿو جو معمولي خرابيءَ 
باعٹثء ڪو اوزار يا ڪا مشين صحيح طور ڪم نٿي 
ڪري. انهيءَ اوزار کي فقط معمولي مرمت جي ضرورت 
هوندي آهي؛ پر فني ڄاڻ نه هئڻ سبب ۽ ورڪشاپ نه هجڻ 
ڪري انهن اوزارن جي مرمت ورهين تائين نه ٿي ٿٿئي. 
تان جو مشين اڳتي هلي ناڪاره ٿي وڃي ٿي. اهڙي طرح 
گورنمينٽ جو لکن ڪروڙن رپين جو نقصان ٿي وڃي ٿو. 
ٻئي طرف عوام کي به سهوليتن کان ورهين تائين محروم 
رکيو ٿو وڃي. ان لاءِ ضروري آهي ته صوبي جي سطح 
تي طبي اوزارن جي مرمت لاءِ ورڪشاپ قائم ڪيا وڃن 
جيئن وقت سر انهن اوزارن جي مرمت ٿي سگهي. انهن 
ور ڪشاپن جي قائم ڪرڻ تي جي ضروري هجي ته 
زرڪثير به خرچ ڪرڻ کپي ۽ متعلقه شعبه جا انجنيئر ۽ 
ٽيڪينڪل افراد به رکڻ کپن. 

سال 1986 ۾ مون کي پاڪستان آرمي جي پوسٽ 
گريجوئيٽ ميڊيڪل ڪاليج راولپنڊي ۾ 50.][ ڪورس 
ڪرڻ لاءِ موڪليو ويو. هن ڪورس ۾ فقط فوج جي 

ڪرنلن کي کنيو ويندو هو پر صوبائي حڪومتن جي 
طرفان به هر صوبي مان هڪ ڊاڪٽر کي منتخب ڪيو 
ويندو هو. سنڌ مان آءٌ واحد ڊاڪٽر هئس جنهن ان ڪورس 
۾ شرڪت ڪئي. ٻيو بلوچستان حڪومت جي طرفان به 
هڪ ڊاڪٽر کنيو ويو هو. پنجاب ۽ سرحد جي نمائندگي 
ڪانه هئي. هن ڪورس جا پهريان ٻه مهينا ڪلدانا مريء 
۾ ڪرايا ويا باقي 11 مهينا راولپنڊيءَ ۾. هيءُ ڊگري 
ڪورس طبي نظم ونسق قائم ڪرڻ جي باري ۾ هو جتي 
نوان نوان موضوع بحث هيٺ آيا ٿي. مثلا: طبي 
اقتصادياتء طبي معاشرت: طبي آڊٽ ۽ اڪائونٽنگ؛ 
اسپتال جي تعمير جو نقشو: جنگ جي حالت ۾ طبي 
نهو لين يڊ فزا هي + طبي اخلاقي مسٽٿ ۽ اه اخ 
مثلاه عائلي قانون: بغير نڪاح جي شادي: وقت کان اڳ 
مرڻ جي خواهش ۽ انهي جي تڪميل: مغرب ۾ خاندان جي 
ٽوٽ ڦوٽ؛ مصنوعي اوزارن تي زندگيءَ کي قائم رکڻ٬‏ 
انسان جي مرڻ جو حق (1:11)18118518) بي شمار طبي 
مسئلا ۽ مباحثاء جيڪي هاڻي مغرب کي درپيش آهن ۽ 
جيڪي آهستگيءَ سان ترقي پذير ملڪن ۾ به اچي رهيا 
آهن. هن ڪورس منهنجي معلومات ۾ ڪافي اضافو آندو ۽ 
ڪيتريون اهڙيون ڳالهيون٬.‏ جن جي متعلق ڪا معلومات 
نه هئي. علم ۾ آيون ۽ صحت جي مسئلن کي سمجهڻ ۾ 

معاون ثابت ٿيون. اسان کان پوءِ جيڪي ڪورس ٿيا انهن 
مان صوبائي حڪومتن جي ڪوٽا بلڪل ختم ڪئي وئي ۽ 
ان ۾ صرف فوجين کي شامل ڪيو ويندو هو. ڪنهن به 
فوجي ڊاڪٽر: جيڪو ميجر: ليفٽيننٽء ڪرنل يا ڪرنل 
هجي: انهيءَ جي پروموشن انهيءَ ڪورس ڪرڻ کان 
سواءِ نه ٿيندي هئي. آخر ۾ امتحان قائد اعظم يونيورسٽي 
اسلام آباد مان ورتو ويندو هو ۽ ڊگري به اتان ملندي هئي. 
انهيءَ زماني (1985-1986ع) ۾ آرمڊ فورسز ميڊيڪل 
ڪاليج جو ڪمانڊنٽ ميجر جنرل عشرت حسين هو 
جيڪو (٣‏ ع5"0]1010 1 يعني نفسيات ۾ آ1[.)),.1.][ هو. علم 
و ادب٬‏ لٽريچر ۽ سائنسي موضوعن تي لکڻ ۾ سندس حصو 
هو. سندس نفسيات تي مقالا دنيا جي مختلف طبي رسالن ۾ 
شايع ٿيندا هئا. رٽائر ٿيڻ کان پوءِ هن ڪراچي ناظم آباد ۾ 
نفسياتي اسپتال قائم ڪئيء. ڪجھ سال ٿيا ته گذاري ويو 
آهي. 

ڊپٽي ڪمانڊنٽ برگيڊيئر سڪندر الاهي رانا هو. 
هن "٣(1810111پ/‏ ۾ ايم. ايس سي ڪئي هئي؛ پوءِ ميجر 
جنرل به ٿيو. هاڻي به حيات آهي ۽ شايد اسلام آباد ۾ آهي. 
آرمي جا ڪجھ ڪرنل ڊاڪٽر جيڪي ڪورس ۾ شريڪ 
هئا ۽ صاحب اخلاق ۽ وڏي محبت وارا هئا: انهن مان ڪن 
جو ذڪر ڪرڻ کپي. 

ڪرنل منظور چوڌري نمازي متقيَ پرهيزگار ۽ 
ڪچهريءَ جو مور هو. پاڻ اوائل زندگيءَ ۾ ڪجھ ڏک 
ڏاکڙا ڏٺا هئائين٬‏ پر پوءِ دين جي ارڪانن تي هلڻ سان 
مشڪلاتون آسان ٿيس ۽ خوشحال ۽ خوش نصيب ٿيو. ان 
کانپوءِ دين اسلام جي احڪامن تي پابند هوندو هو هي 
تجربا سندس پنهنجا ٻڌايل هئا. اسان سان آمريڪا هليو ته 
به رمضان جا روزا نه ڇڏيائين. حالانڪه روزي جو 
دورانيه 18 ڪلاڪ هوندو هو. هيءُ فيصل آباد جو ويٺل 
هو. 

ٻيو آفيسر: هوائي فوج جو گروپ ڪنپٽن؛ جميل نواز 
ڪيوبا جي صدر فيڊل ڪاسترو جو هم شڪل هو. سندس 
طبعيت ۾ رنگيني هئي ۽ اسلامي موضوعن تي وڏا بحث 
ڪندو هو. سندس مطالعو ڪافي وسيع هو ۽ مستشرقين 
مصنفن ۽ دانشورن کان متاثر هو. بهرحال سندس ڳالهين ۾ 
ڪافي وزن هوندو هو. ڪورس پوري ڪرڻ کان پوءِ فوج 
مان استعيفا ڏنائين ۽ آمريڪا ۾ رهائش پذير ٿيو. سندس پيءُ 
جنرل حق نواز حيدرآباد ۾ ايوب خان جي ڏينهن ۾ 
ايگريڪلچر ڊيولپمينٽ ڪارپوريشن جو چيئرمين هو. 
هيءُ تلاگنگ جو ويٺل هو. 

ڪرنل اڪرام صوبي بهار جو هو. آخر ۾ ڪراچي ملير 
ڇانوڻي اسپتال جو ڪمانڊنٽ هو. بيحد خوش اخلاق ۽ 
مهربان دوست هو. هاڻي به ڪراچيءَ ۾ ڪٿي رهي ٿو. 
ڪرنل اعظم هاڻي گجرات ۾ خانگي پريڪٽس ٿو ڪري. 
هيءُ به بيحد محبتي ۽ قربدار شخصيت جو مالڪ هو. 
هڪ دفعي ڪچهري ڪندي خبر پئي ته هيءُ مسقط بهلاءِ 
۾ هيلٿ سينٽر جو انچارج ڊاڪٽر رهي چڪو هو جتي 
ڪجھ سالن کان پوءِ منهنجي مقرري ٿي هئي. 

ڪورس جا ليڪچرار به اعليٰ تعليم يافته ۽ پنهنجي فن ۾ 
ماهر هئا. نفسيات جا ليڪچر جنرل عشرت پاڻ ڏيندو هو. 
اخلاقيات تي ليڪچر ميجر جنرل اظهر ڏيندو هو. جيڪو 
هاڻي بقائي يونيورسٽيءَ جو وائيس چانسيلر آهي. 
اقتصاديات تي ليڪچر ڏيڻ لاءِ حبيب گروپ آف ڪمپنيز 
۾ وڏي مهارت هئي. ٻيو مسٽر جنيد ماهر اقتصاديات 
ڪراچيءَ مان آيو٬‏ شماريات تي ليڪچر مسٽر لال ڏنا؛ 
جنهن جو تعلق پنجاب يونيورسٽيءَ سان هوء. ڪورس جو 
هڪ پهلو پاڪستان جي مکيه سول ۽ فوجي اسپتالن جو 
نظام ڏسڻ هو. ان سلسلي ۾ راولپنڊيءَ جون ٻه اسپتالون: 
ملٽري اسپتال ۽ ڪمبائينڊ ملٽري اسپتالء لاهور جي شيخ 
زيد اسپتالء. فيصل آباد جي ملٽري اسپتال ۽ آخر ۾ 

ڪراچيءَ جي آغا خان اسپتال هئي جنهن اڃا هاڻي ڪم 
ڪرڻ شروع ڪيو هو. ان کان سواءِ گهڻيون ٻيون فوجي 
اسپتالون به ڏٺيونسين. 

فوجين سان رهندي مون کي ڪابه ڪوفت يا خلش 
محسوس نه ٿي. مون ڏٺو ته هنن صلاحيت جو قدر ڪيو 
ٿي ۽ منجهن سنڌي پنجابيءَ جو تعصب ڪونه هو. دراصل 
ان ڳالھ جي تشهير نه ٿي ڪئي وڃي. پر حقيقت ۾ فوج ئي 
هڪ اهڙو ادارو آهي: جنهن ۾ سڀني کي اهو احساس آهي 
ته اسين سڀ پاڪستاني هڪ متحده قوم آهيون. اسان جا 
دوست به مشترڪه آهن ته دشمن به مشترڪه. قابليت ۽ 
لياقت جي بنياد تي توهان مٿي ترقي ڪري سگهو ٿا ۽ ڪو 
هروڀرو توهان جو مخالف نه ٿيندو. مون فوجي آفيسرن کي 
هميشہ وسيع نظر ۽ فراخدل ڏٺو. هنن سان منهنجا تعلقات 
گهڻي وقت تائين برقرار رهيا ۽ ڪن سان اڄ سوڌو به آهن 
فوج ۾ ٿورو گهڻو سول ۽ آرميءَ جو فرق آهي. سويليئن 
آفيسر جيڪڏهن برق رفتاريءَ سان فوجين جي همقدم هلي 
ٿو. ته هو سندس قدر ٿا ڪن پر ڪي سويليئن ائين ڪرڻ 
۾ پٺتي رهجي وڃن ٿا ته ان حالت ۾ سندن همت افزائي 
ايتري نه ٿي ٿئي. منهنجي خيال ۾ فوج جي اعليٰ آفيسرن 
کي انهيءَ ڳالھ جو احساس آهي ۽ وقت گذرڻ سان اهو 
معمولي فرق به رفع ٿي ويندو. 

ڪورس دوران (1986ع) اسان کي آمريڪا وٺي ويا ته 
جئين اتي جي سول ۽ دفاعي طبي سهوليتن جو جائزو ورتو 
وڃي. اسان کي سرڪاري طور تي 15 ڏينهن ان ڪورس 
۾ شرڪت ڪرڻي هئي. هيءُ ڪورس ٽيڪساس جي ڊلاس 
اسٽيٽ ۾ بيلر (11016) يونيورسٽيءَ ۾ ٿيو. مطالعي جا 
موضوع اهي ئي هئاء جيڪي مٿي آءٌ بيان ڪري چڪو 
آهيان. البته مختصر وقت ۾ گهڻو ڪم ڪرڻو ٿي پيو. 
ڪيتريون ملٽري اسپتالون ڏٺيونسين. واشنگٽن جي والٽر 
90-9900 
فورٽورٿ ۾ اسان جي ڪري فوجي مظاهرو ڪيائون ۽ 
اهو ڏيکاريو ويو ته جنگ ۾ زخمين جو علاج ڪيئن ڪيو 
ٿو وڃي. ڪورس دوران مختلف شهرن ۾ وڃڻ ٿيو. 
پهريائين نيو يارڪ: پوءِ هوائي جهاز رستي واشنگٽن 
آياسين٬‏ جتي هاليڊي- ان هوٽل ۾ رهڻ ٿيو. واشنگٽن ۾ اسان 
کي ٻڌايو ويو ته پنجين بجي شام کان پوءِ هوٽل جي ڪمرن 
مان ٻاهر نه نڪرجو. جو ڪارن شيدين جي غنڊا گرديءَ 
هي تا هي ته يي تر کي (زا9نة تملڪت ۾ 
ڏينهن ڏٺي جو دهشت گردي عام هئي. واشنگٽن م والٽر ريڊ 
اسپتال ڏيکاريائون. جنهن جو ڪمانڊنٽ هڪ سابق 
اطالوي ڊاڪٽر هو پر آمريڪي فوج ۾ جنرل هو. انهيءَ 
سان ملاقات ٿي. ان کان پوءِ فيٽ ول جيڪو نارٽٿٽ 

ڪيرولائنا ۾ هڪ دفاعي اڏو آهي جتي پائين جي 
خوبصورت وڻن جا وڏا ٻيلا آهن. اتي پئراشوٽ مان جمپ 
هڻڻ جو مظاهرو ڏٺوسين. مقصد اهو هو ته جيڪڏهن ڪير 
پيراشوٽ مان لهندي زخمي ٿي پوي ته ان جو علاج ڪيئن 
ڪيو وڃي. پوءِ بيلر يونيورسٽي هاسپٽل ۾ هڪ هفتي جو 
مصروف ترين ڪورس هليو. ان کان پوءِ ڪجھ ڏينهن جي 
موڪل ڏني وئي ته جيڪي آمريڪا مان پنهنجي دوستن یا 
مٽن مائٽن ڏي وڃڻ چاهين ته اهي هفتي کن لاءِ وڃي سگهن 
ٿا. پر پوءِ مون کي 25-20 ڏينهن لڳي ويا. 

سڀ کان پهريائين نيو يارڪ واپس آيس: جتي اسٽيشن 
جزيره تي منهنجي ماسات ادي شرف ۽ سندس خاوند 
مرحوم انور شيخ رهندا هئا. مون وٽن ٻه ڏينهن گذاريا. 
ڊگهين عمارتن جي ڪري مشهور آهي. ڪي بلڊنگون 
140-500 ماڙ هيون. جتي پهچندي ٽن يا چئن لفٽن جو 
سهارو وئڻو ٿي پيو. فيريءَ ۾ 4-3 هزار مسافرن جي ويهڻ 
جي سهوليت هئي. فيري چار منزله هڪ وڏو بحري جهاز 
هو. ڪرايو شايد هڪ ڊالر آمريڪي هو. اسٽيشن آئلنڊ 
کان مين هٽن تائين پهچڻ ۾ اڌ ڪلاڪ کن لڳو ٿي. فيري 
هڊسن نديءَ مان لنگهي ٿي٬‏ جنهن جي وچ تي آزاديءَ جو 
مجسمو (”011.1061-7 5]9]116) آهي. هيءَ مجسمو فرينچ 

عوام پاران آمريڪي عوام کي 1870ع ۾ آزاديءَ جي 
موقعي تي ڏنو ويو هو. مجسمي جي اوچائي تائين پهچڻ لاءِ 
لفٽون آهن ۽ سڄي مجسمي جا چار طبقا آهن. چوٽيءَ تي 
مجسمي جي هٿ ۾ شمع ڏني وئي آهي: جيڪا آزادي جي 
شمع آهي ۽ هر وقت روشن رهي ٿي. مين هٽن ۾ لاتعداد 
عظيم الشان بلند عمارتون آهن٬؛‏ جن جون چوٽيون آسمان 
سان ڳالهائين ٿيون. اسان راڪ فيلو بلڊنگ کان پيدل هلڻ 
شروع ڪيو ۽ مختلف گهٽيون ڏسندا ٽائيمز اسڪوائر 
پهتاسين. هتي جڳ مشهور عمارتون امپائر اسٽيٽ بلڊنگ٬‏ 
ورلڊ ٽريڊ سينٽر: اقوام متحده جي عمارت: پين آمريڪين 
جي آفيس. مطلب ته سوين وڏيون عمارتون هيون. رستن 
تي لا تعداد شاپنگ مال هوٽل: دڪان ۽ پلازا٬‏ هر قسم جي 
سامان سان ڀريل موجود هئا. پوءِ انور مرحوم سندس هڪ 
دوست ڪئپٽن بخاريءَ جي گهر وٺي هليو٬:‏ جنهن ۾ هڪ 
روم وارا فليٽ هئا. هر فليٽ جي قيمت ڪروڙين رپين ۾ 
هئي: ڇوته ان ۾ تعمير جو سامان: چترڪاري: ميناڪاري 
۽ عيش آرام جون هر قسم جون سهوليتون ميسر هيون. هتي 
جي دنيا ئي ٻي هئيءَ جنهن کي پهريون دفعو ڏسجي؛ ته 
خواب ۽ خيال جي دنيا ئي چئي سگهجي ٿو. بخاري صاحب 
لنچ تي پاڪستان هوٽل شيزان مان برياني گهرائي. هيءُ 
هوٽل اتي ئي ڪٿي ڀرپاسي ۾ هئي. ورلڊ ٽريڊ سينٽر ۾ 

1ع ۾ جھاز ٽڪرايا ۽ ٻئي عمارتون زمين دوز ٿي 
وين دنيا سَڪيءَ کي انهيءَ معاظليٰ جي جبن. آهي. ڀٿي 
ڏينهن تي نيو يارڪ جا رهيل حصا ڏٺاسين. 

ان کان پوءِ گريهائونڊ جي بس ۾ اٽاڪا روانو ٿيس٬‏ جتي 
منهنجو ماسات عبدالرزاق شيخ رهي ٿو. هيءُ 1957ع 
کان آمريڪا ۾ آهيء سندس ٽي جنرل اسٽور آهن: اٽاڪا 
نيويارڪ رياست جو هڪ شهر آهي ۽ هتي هڪ 
يونيورسٽي آهي. هيءَ يونيوورسٽي جنهن جو نالو ڪارنيل 
يونيورسٽي آهي: دنيا جي مشهور يونيورسٽين مان هڪ 
آهي. سڄي دنيا مان طالب علم آرٽس ۽ سائنس جي اعليٰ 
تعليم لاءِ هتي اچن ٿا. عبدالرزاق جو گهر ٽرومن برگ نالي 
هڪ ڳوٺ ۾ آهي: نالي ۾ ڳوٺ آهي پر منجهس دنيا جون 
سڀ سهولتون موجود آهن. 4-3 ڏينهن کان پوءِ آءُ جهاز 
رستي بالٽي مور ۾ آيس جتي منهنجو دوست ڊاڪٽر ضياءَ 
الانصار رهندو هو. ان بالٽي مور ۽ واشنگٽن جو شهر 
ڏيکاريو. انهي سفر جون ڪافي يادگيرون آهن پوءِ قصو 
مختصر ڪجي. ان کان پوءِ لنڊن رستي واپسي جو سفر 
شروع ٿيو. 


]128 

لنڊن وڃڻ جو مقصد پراڻي دوست ڊاڪٽر فضل ڪريم تنئي 
سان ملڻ جو هو جيڪو 1968ع کان لنڊن ۾ ڊاڪٽر آهي. 
ان وقت اسٽاڪٽن شهر ۾ نيشنل هيلٿ سروسز ۾ ميڊيڪل 
افيسر هو. ڊاڪٽر صاحب عنايت ڪري پنهنجي هڪ 
مائٽ کي ساڻ ڪري لنڊن ايئرپورٽ تي مون کي وٺڻ آيو. 
هيءُ نوجوان مسٽر علي گوهر تنئي جو پٽ هو جيڪو 
لطيف آباد ۾ رهندو هو. علي گوهر جي فرزند جو نالو هاڻي 
وسري ويو آهي. بهر حال مون پنهنجي رهائش جي لاءِ 
مرڪزي لنڊن ۾ پيڊنگٽن جي علائقي ۾ هڪ الجزائري 
عرب جي هوٽل ۾ ڪمرو ورتو. هيءَ نالي ۾ عرب ۽ 
مسلمان هو پر هن جهڙو ڪثفر انسان مون وري ڪونه 
ڏٺو. پوءِ سامان رکي اسين لنڊن ڏسڻ نڪتاسين. پهريائين 
ميڊم ٽساڊ جي ميوزيم ۾ وياسين. جتي وڏي ڪاريگريءَ 
سان مومي مجسما ٺاهيا ويا هئا. انهن مجسمن ۾ نهارڻ سان 
ائين محسوس پئي ٿيو ته ڄڻ زندھ انسان آهن. ايڏي ڪمال 
فنڪاريءَ سان ڪم ٿيل هو. دنيا جي عالمي ليڊرن: 
موسيقارن: رانديگرن: بادشاهن ۽ راڻين جا مجسما رکيل 
هئا. مانيڪل جيڪسن جو مجسمو ته پنهنجا پاپ کانا 
مغربي ڌن تي رقص ڪندي ڏيکاريو پئي ويو. ٻيا به ڪافي 
محير العقول ساز ۽ آواز ڏسڻ ۽ ٻڌڻ ۾ آيا. ميوزيم کان پوءِ 
واٽرلو جي جنگ (جنهن ۾ نيپولين کان برطانيه کٽيوء ۽ 

نيپولين کي قيد ڪيو) جي توبن ۽ بڪتر بند گاڏين سان 
نمائش ڪري ڏيکاري وئي. اهڙي نموني ڏينهن جو ڪافي 
حصو ميوزيم ۾ گذري ويو. اتان پوءِ هائيڊ پارڪ: جيمس 
پارڪ: بڪنگهم محل: پارليامينٽ هائوس: بگ بين ٿيمس 
ندي ڏسي هوٽل تي آياسين. سج 9 بجي لٿو ۽ 12 بجي اڌ 
رات تائين شفق جو رنگ سمايل هو. مسٽر تنئي اتي 
موڪلايو. جو صبح جو کيس ڊيوٽيءَ تي وڃڻو هو. ٻئي 
ڏينهن آءٌ پنهنجي ليکي اڪيلو لنڊن ڏسڻ نڪتس. هائيڊ 
پارڪ هوٽل کي ويجهو هو. ان لاءِ مشهور هو ته اتي هر 
قسم جي تقرير ڪرڻ جي آزادي آهي ۽ ڪنهن به وڏي کان 
وڏي ليڊر تي نڪته چيني ڪري سگهبي هئي. اهو تماشو 
هائيڊ پارڪ جي هڪ مخصوص حصي ۾ ٿئي ٿو٬‏ جتي 
مقرر اسٽول يا ميزون کڻي اچن ٿا ۽ انهن تي بيهي اول فول 
بڪن ٿا. تنقيد گهٽ پر مزاح زياده. هيءُ هڪ قسم جو دل 
خوش ڪرڻ جو موقعو آهي. ان ڏينهن هائيڊ پارڪ مان 
هڪ ميراٿن ريس نڪرڻي هئي. ان ريس کي پوءِ شهر جي 
ڪنهن رستي تي ڊوڙندي ڏٺوسين قريبن لک کن ماڻهو 
شريڪ هئا. هائيڊ پارڪ کان پوءِ وري جيمس پارڪ کان 
ٿيندوء مکيه رستي تي آيس: جتي لنڊن جون مشهور جايون 
آهن. وزير اعظم جي رهائش گاھ 10- ڊائوننگ اسٽريٽ 
به اتي آهي. بڪنگهم محلات به قريب آهي. ڪجھ اڳتي 

ٽريفالگر اسڪوائر آهي جتي چار مجسما لڳل آهن. انهن 
مان هڪ تار لير نڍيتر. خر آهيءَ ڪنهن سنڌاقٿتخ ڪي هٿي, 
نيپئر جو مجسمو لنڊن جي ماڻهن چندو ڪري ٺهرايو هو 
ڇوته ان جو خرچ حڪومت ڪونه ڀريو. نيپئر ميرن تي 
جيڪي ظلم ڪيا ۽ اميرزادين سان جيڪا جُٺ ڪيائينء 
ان تي پارليامينٽ ۾ مٿس ڇتي تنقيد ٿي هئي ۽ ڪرنل آئوٽرام 
جيڪو سندس ماتحت هو: انهيءَ سندس پول کوليا هئا. 
چارلس نيپئر جو ڀاءُ وليم نيپئر چارلس جو وڏو دفاع ڪيو 
۽ جي ائين نه ٿئي ها ته چارلس جيل ۾ وڃي سگهي ها ۽ 
وڏي سزا کائي ها. ٽريفالگر سان لاڳو ڪانگريس لائبريري 
:99-2 
سگهيس. ان کان اڳتي پڪاڊلي جو علائقو هوء. جيڪو 
هڪ قسم جي عياشيءَ جو مرڪز هو. عجيب ڳالھ اها هئي 
ته اتي گهر٬‏ هوٽل يا دڪان ڪافي پراڻي زماني وارا هئا؛ 
جن کي نئين سر نه ٺاهيو ويو هو. پڪاڊلي ۾ نوجوان 
ڇوڪريون تمام نالي ماتر لباس ۾ لنگهندڙن کي فحش اشارا 
ڪري رهيون هيون ۽ ڪي ڪڃر به ڦري رهيا هئا. 
پڪاڊليءَ مان ٻاهر نڪتس ته ريجنٽ اسٽريٽ جي دڪانن 
جي لا متناهي قطار هئي. صرف معلومات لاءِ هڪ ٻن 
دڪانن ۾ وڃڻ ٿيو. ان کان پوءِ پيڊنگٽن واپس اچي هڪ 
هوٽل ۾ رات جي ماني کاڌم؛ جيڪا پورچوگيزن جي هئي. 

ٻئي ڏينهن تي بس جي ذريعي اسٽاڪٽن پهچڻو هو٬‏ جو 
ڊاڪٽر فضل ڪريم سان 4-3 ڏينهن گذارڻا هئا. اسٽاڪٽن 
لنڊن کان 4 ڪلاڪن جي سفر تي هئي. اتان پوءِ ڀاڙي جي 
ريڊيو ڪار جي ذريعي ڊاڪٽر صاحب جي گهر پهتس. ان 
وقت پاڻ مون کي وٺڻ لاءِ بس اسٽينڊ تي ڏانهن ويل هو. 
ٿوري دير ۾ اچي ويو ۽ خوش مرحبا ٿي. انهيءَ ڏينهن اسان 
وٽبي شهر ڏسڻ وياسين: جتي ان ڏينهن ڪو ميلو لڳل هو. 
وٿبي ۾ هڪ پراڻي ڦٽل چرچ آهيءَ جنهن جو ڏڪر. برام 
سٽوڪر ”ڪائونٽ ڊريڪو لاءِ ڪتاب ۾ ڪيو آهي. وٽبيءَ 
جي ميلي ۾ هزارين انگريز خاندان آيل هئا. هيءُ شهر نارٿ 
تڪ لد نال هد نندت اجالن قا 
آلوءَ جا چپس عام جام هئا. ٻيون شيون به خورد و نوش 
جون هيون. مطلب ته اتي چڱو وقت گذاريوسين. ان کان 
پوءِ وٽبي شهر جو چڪر هنيوسين. ٻه گهر ثقافت کاتي جي 
زير نظر مقفل هئاء ان ڪري انهن جو اندر نظارو نه ٿي 
سگهيو. هڪ ڪرنل آئوٽ رام جو. جيڪو سنڌ فتح ڪرڻ 
۾ چارلس نيپئر جو ساٿي هو ۽ هتي جو ويٺل هو. ٻيو 
ڪنپٽن ڪڪ جنهن آسٽريليا ڳولي لڌي هئي. واپسيءَ ۾ 
يارڪ جي شهر مان لنگهياسينء جيڪو پراڻو يادگار شهر 
آهي. يارڪ ۾ هڪ ميوزيم ۾ وائڪنگز 5ڇ( :ع11 جا 
هڏاوان پڃرا ڏٺاسينَ. جيڪي ڪ»في ڊگها ۽ مضبوط 

هئا. 16115 بحري قزاق هئاء جيڪي اتر وارن ملڪن 
جهڙو آئس لئنڊ: فنلئنڊ ناروي ۽ سئيڊن جا رهاڪو هئا. 
هنن جا وڏا بحري ٻيڙا هئاء. جيڪي پاڻ ٺاهيندا هئا. پوءِ 
وقت بوقت يورپ جي مختلف ملڪن ۾ لشڪرن جي تعداد 
۾ اچي ڪڙ ڪندا هئا ۽ لٽ مار ڪري واپس هليا ويندا هئا. 
وائڪنگز جو دور اڄ کان هزار سال اڳ جو آهي. هڪ 
نظريو اهو به آهي ته آمريڪا جو کنڊ سڀ کان اول 
وائڪنگز ڳولي ڪڍيو هو. هڪ اندلسي عرب پنهنجي 
ڪتاب ۾ وائڪنگز جو ذڪر ڪيو آهي ۽ چيو آهي ته هي 
زمانه جاهليت جا جنگجو ۽ غير مهذب انسان هئا. کين تمدن 
۽ اخلاق جي خبر اڃا ڪانه هئي. وٽبي ۽ يارڪ جو علائقو 
شمال انگلينڊ ۾ آهي ۽ اهي رستا اڳتي اسڪاٽ لئنڊ وڃن ٿا؛ 
جتي جا قدرتي نظارا دنيا ۾ مشهور آهن. 

ٻئي ڏينهن تي اسان يارم جو قديم شهر ڏٺو. جيڪو قرون 
وسطيٰ ([ع1]6016) جي زماني جو هو: تعميرات: رستا 
۽ ناليون اهي ئي قديم ٺهيل هيون. شهر جي وچ ۾ هڪ ٽاور 
هو جنهن ۾ گهڙيال نصب هو. هيءُ شايد بعد ۾ هنيو ويو 
هجي. يارم کي قديم طرز تي جيئن جو تيئن رهڻ ڏنو ويو 
آهي. هڪ ننڍي بازار قديم زماني جي اصل حالت ۾ قائم 
رکي اٿن جن ۾ دوائن جو دڪان: درزيءَ: لوهار ۽ پينٽر 
جو دڪان آهي. هنن ۾ پٿر يا موم جا مجسما علاماتي طور 


370 














تي رکيا ويا آهن. البت هڪ دڪان لوهار جو سچو پچو 
هو جيڪو هڪ هزار سال کن اڳ جي طرز تي ٺهيل هو 
جتي هو لوهار ڪم ڪري رهيو هو. اندر گهڙڻ سان مون 
کي پنهنجي ڳوٺ جي عرس لوهار جو دڪان ياد اچي ويو 
جيڪو پوکي راهي لاءِ هرلا٬.‏ نار: هر ٿوڻيون ۽ أکر 
ٺاهيندو هو. گهڻا سال ٿيا جو عرس به گذاري ويو ۽ دڪان 
به ڦڏي. ويو. 

آخري ڏينهن تي اسٽاڪٽن جي ڀرسان ڊارلنگٽن شهر ۾ 
وياسين.: جتي ڪوئلي تي هلندڙ ريلوي انجڻين جو ميوزيم 
آهي. پڙهندڙن کي خبر هجي ته ريلوي انجڻيون انگريزن 
ٺاهيون. پوءِ سڄي دنيا ۾ عام ٿيون. هن ميوزيم ۾ رکيل 
انجڻين کي رنگ روپ ڏئي بيهاريو ويو آهي. هر انجڻ تي 
انهيءَ جي ٺهڻ جي تاريخ ريلوي ٽريڪ: جنهن ملڪ يا 
صوبي ۾ هلندي هئي؛ ان جي تاريخ لکيل هئي. جنهن مان 
خبر پئي ته ڪيتريون انجڻيون هنن هندستان مان آنديون 
هيون. هڪ انجڻ جوڌپور کان لاهور حيدرآباد مان لنگهي 
ويندي هئي. اها به رکيل هئي. تقسيم کان اڳ انهيءَ کي 
يارم جي شهر ۾ هڪ نواب جو خانداني محل به ڏٺوسين: 
جيڪو هاڻي عجائب گهر جي طرز تي ٺاهيو اٿن. هيءُ وڏو 
قلعي نما محل آهي ۽ سندس چوڌاري وڏا پارڪ آهن. اندر 

هال ۾ هڪ باڪس رکيل آهي. ضروري آهي ته سياح 
ڪجڊھ چندو ان ۾ وجهن: حالانڪه ان لاءِ ڪا پابندي نه 
هئي؛ پر اخلاقن ڪجھ عطيو ڏيڻ ضروري هو. جنهن مان 
انهيءَ جي مختصر سار سنڀال ٿيندي رهي. اها ڳالھ ڏسي 
مون کي پنهنجي ملڪ ۽ سنڌ صوبي جي حال تي ڏاڍو 
ارمان ٿيو. سنڌ ۾ هزارن جي تعداد ۾ آڳاٽي زماني جا آثار 
قديمه محل؛ ماڙيون: منارا تباھ ۽ برباد حال ۾ پيل آهن٬‏ 
جن مان ڪيترا مٽيءَ جي ڍيرن ۾ تبديل ٿي چڪا آهن. 
ڪيترا دڙا اڃا تائين کوٽيا نه ويا آهن. موئن جي دڙي جو 
اڌ کان وڌيڪ حصو اڻ کوٽيل آهي. افسوس جو حڪومت 
کي انهيءَ ڳالھ جو ذرو به خيال نه آهي. قديم تهذيبن ۽ ثقافتن 
تي انگريزي ادب ۾ هزارين ڪتاب آهن. جن ۾ ڪوبه 
ڪتاب موئن جي دڙي جي ذڪر کان خالي ڪونهي. ڇو ته 
محققن جو اهو خيال هو ته هتي جي تهذيب: دنيا ۾ سڀ کان 
پراڻي تهذيب آهي. پر هاڻي ڪجھ نيون کوجنائون ٿيون 
آهن٬‏ جن جي لاءِ خيال آهي ته اهي اڃا به آڳاٽيون آهن. 
مثلا ترڪي جي کنڊرن ۾ ڪيٽل هيوڪ جي ڦٽل آبادي: 
جيڪا شايد ڏھ هزار سال پراڻي آهي. شام جو يارم شهر 
مان موٽي آياسين. 

ايترا ڏينهن اسٽاڪٽن ۾ گذارڻ کان پوءِ ڊاڪٽر صاحب کان 
اجازت ورتي سون ۽ سڌو هيٿرو هوائي اڏي تي آياسين. 

جهاز ۾ اڃا 4 ڪلاڪ ليٽ هئي٬‏ سو هڪ سک جي هوٽل 
۾ ويهي رهيس. ماني به اتي کاڌم. سک ڏاڍا محنتي ۽ ادب 
وارا آهن. خبر نه آهي ته تقسيم وقت ايتري خونريزي ڇو 
ڪيائون؟ جڏهن پرواز جو وقت ويجهو آيو ته بورڊ تي 
لکجي آيو ته فلائيٽ هڪ ڪلاڪ ليٽ آهي. پوءِ ٻئي 
ڪلاڪ ليٽ جو به انتظار ڪرايائون. اصل ۾ جهاز ۾ ڪا 
خرابي هئي؛ جيڪا ڳالھ 1.[.4 وارن ٻڌائڻ نه ٿي چاهي. 
نتيجي ۾ جهاز جڏهن استنبول ايئرپورٽ تي پهتو ته هلڻ جو 
نالو ئي نه وٺي. تان جو اسان کي هوائي اڏي تي 24 
ڪلاڪ انتظار ڪرايائون. انهيءَ وچ ۾ مسافرن ۽ عملي 
۾ جهڙپون ٿيون. ضياء الحق جو دور هو (1986ع). 
لاهور جو ميئر ميان شجاع الدين به مسافرن ۾ شامل هو. 
انهيءَ پائلٽ ۽ ٻين کي سخت ڌونڌاڙيو. تان جو فيصلو ٿيو 
ته پاڪستان مان ٻيو جهاز اچي. نيٺ ٻيو جهاز آيو ۽ اسان 
مقرر وقت کان 33 ڪلاڪ پوءِ اسلام آباد جي هوائي اڏي 
ٻئي ڏينهن آرمڊ فورسز ڪاليج پهچڻ تي معلوم ٿيو ته هڪ 
ٻن ڏينهن ۾ امتحان ٿيڻ وارو آهي. پهريائين پرچا ٿيا پوءِ 
جيڪي تحقيقي مقال"ا لکيا ويا هئاء انهن 
جي 5611)5101۱ع6٣‏ 1[ ٿي. منهنجو مقالو سنڌ جي ٻهراڙين 


373 














۾ صحت جي سهوليت جي باري ۾ هو٬‏ جنهن کي هيٺين 
ممتحن صاحبان ڏٺو: 

(1) جنرل عشرت حسين (2) جنرل جعفري (3) جنرل 
محمود الحسن (4) جنرل اظهر (5) برگيڊيئر سڪندر 
الاهي رانا. اها تحقيق منظور ٿي. ڪجھ ڏينهن کان پوءِ 
نتيجو نڪتو. منهنجون مارڪون ٻئي نمبر تي هيون. 

ان کان پوءِ ڪراچي واپس آيس. صحت جو سيڪريٽري 
سالڪ نذير صاحب هو: جنهن منهنجي پوسٽنگ ڪورنگي 
اسپتال ڪراچيءَ ۾ ڪئي. جتي مون کي ايم؛ ايس جو آرڊر 
ڏنو ويو. اصل ۾ ان وقت ڪورنگي اسپتال جي حالت 
دگرگون هئي ۽ سالڪ نذير _ صاحب منهنجي 
ڪار ڪردگيءَ کي ڏسڻ چاهيو ٿي. سالڪ نذير بيدار مغز 
۽ هوشيار آفيسر آهي. هاڻي مرڪزي حڪومت ۾ 
سيڪريٽري آهي. مون چارج ورتي ته اسپتال ۾ صفائي جو 
بدترين نظام هو. آمريڪن اسپتالن ۾ ڪچري جا دٻا؛ 
پلاسٽڪ جا ٺهيل ڏسي آيو هئس. جيڪي 4 طرفن کان بند 
هئا. فقطظ ڪچري اڇلڻ جي جڳھ موجود هين. انهيءَ قسم 
جا دٻا لوھ جا ٺهرائي جابجا رکيم ۽ اسٽاف مان ڪجھ 
ڇوڪرا نگرانيءَ لاءِ رکيم ته ڪير به ڪچرو وارڊن یا 
راهدارين ۾ نه اڇلي. وارڊن جي نئين سر ترتيب ڪري؛ 
ميڊيڪل ۽ سرجيڪل ۽ زنانو وارڊ قائم ڪيم. ليبارٽري 

يڪس ري کي نئين سر منظم ڪيم. انهن ڪوششن جو 
خاطر خواھ نتيجو نڪتو. مهيني کن کان پوءِ سالڪ نذير 
صاحب اوچتو اسپتال ۾ آيو ۽ چڱيون تبديليون ڏسي خوش 
ٿيو. پوءِ مون مان هميشہ مطمئن هوندو هو. منهنجي چوڻ 
تي اسپتال کي ٽي ايمبولنسون وڌيڪ ڏنائين. اڳ ۾ فقط 
هڪ هئي. نون وارڊن ۽ هنگامي وارڊ جي قيام جي 
منظوري ملي. جيڪي منهنجي وقت ۾ پايه تڪميل کي پهتا. 
ٻيون به گهڻيون چڱيون ڳالهيون ٿيون٬.‏ جن مان هڪ ٻه 
ٻڌائڻ کپنء جيئن نوجوان ڊاڪٽرن کي ڪا راهنمائي ملي. 
ڪورنگي غريب ۽ متوسط ماڻهن جي بستي هئي. روزانو 
0 کان 1300 مريض ايندا هئا. انهيءَ وقت ۾ هر 
مريض کان پرچي جا ٻه رٻيا ورتا ويندا هئا. روزانو ٻن 
کان اڍائي هزار رپين جي آمدني گورنمينٽ جي ٿيندي هئي. 
ايتري آمدنيءَ تي سخت نظر رکڻ مشڪل ڪم هو ۽ خرد 
برد جو انديشو هو. مون خدا جو نالو وٺيءَ عملي مان ٽن 
نوجوانن کي منتخب ڪيو: جيڪي ديندار ۽ ايماندار هئا. 
انهن مان ٻه ڄڻا پيسا جمع ڪندا هئا ۽ ٽيون ڄڻو اهي پيسا 
ڪرائي ايندو هو. نتيجي ۾ آمدني ڪراچي جي سڀني 
اسپتالن کان وڌيڪ ڪورنگي اسپتال ۾ ٿيڻ لڳي؛ حالانڪه 
ٻين اسپتالن ۾ ڪراچيءَ جي سول اسپتال به اچي وئي ٿي. 

ڪورنگي ۾ 1986ع کان 1990ع تائين ماحول پرامن 
رهيو. مهاجر هوشيار ۽ سياسي طور تي سجاڳ آهن. مون 
سان انهن جو رويو تمام سٺو هو. ڊاڪٽر به گهڻا ڪونه هئا. 
پر 1990ع ڌاري سياسي حالات خراب ٿيڻ لڳا ۽ اسپتال ۾ 
سياسي گروپن جي دخل اندازي به شروع ٿي؛ ته به جن 
منهنجو پٺيون دور ڏٺو هو٬‏ اهي مون مان هميشہ خوش هئا. 
تان جو مون پاڻ سمجهيو ته هاڻي منهنجي بدلي حيدرآباد 
ٿئيَ جتي منهنجو گهر به هو ۽ ڪورنگيءَ ۾ سرڪاري 
مقرر وقت کان ٻه سال مٿي ٿي ويا هئا. ايل. ايم. سي انهيءَ 
وقت سخت جهڳڙن جو شڪار هئي. سيڪريٽري مسٽر 
سعيد صديقي هو جنهن کي خبر نه آهي ته ڇو خيال آيو ته 
مون کي اتي رکيو وڃي. شايد ڪورنگيءَ ۾ منهنجي چڱي 
ڪار ڪر دگي نظر ۾ هئس. 1991ع جي آڪٽوبر ۾ لياقت 
ميڊيڪل ڪاليج اسپتال حيدرآباد ۾ آيس٬‏ جتي سال کن رهڻ 
کان پوءِ ميرپورخاص اسپتال ۾ سول سرجن ڪري 
رکيائون. 

لياقت ميڊيڪل اسپتال ۾ 1992-1991ع وارو زمانو ڏاڍو 
پر آشوب هو. حيدرآباد ڪراچي ۽ اندرون سنڌ لساني جهيڙا 
عام هئا. اسپتال ۾ هر 5-4 ڏينهن گولين جا زخميل مريض 
ايندا رهندا هئا٬‏ پوءِ ڊاڪٽر انهن جي جان بچائڻ جي 
ڪوشش ڪددا هئا. هيءُ اهوئي زمانو آهي جڏهن حيدرآباد 


376 














۾ سنڌين جا گهر لٽيا ۽ هنن کي لڏ پلاڻ اختيار ڪرڻي پئي. 
انهيءَ حال تي رت جا ڳوڙها وهي ٿي ويا. افسوس! جو 
لاقانونيت جو راڄ هو ۽ ڪير سنڀالڻ وارو ڪونه هو. 
ڪيترا دفعا اسپتال جي مکيه دروازن تي فائرنگ ٿي. هڪ 
دفعو دهشت گرد پرائيويٽ وارڊ ۾ داخل ٿي ٽن ماڻهن کي 
ماري ويا. انهيءَ زماني ۾ مارڪيٽ ۾ هڪ بلڊنگ ڪري: 
جنهن ۾ 40-30 ماڻهو شهيد ٿيا. هڙتالون عام جام هيون ۽ 
سنڌي اخبارون ٻرندڙ باھ تي تيل وجهنديون هيون. هفتو 
هفتو ڪرفيو هلندو هو ۽ ٻئي ٿئي ڏينهن تي وقفو ملندو هو. 
اندرون سنڌ مان به ماڻهن جي لڏ پلاڻ شروع ٿي. ڪيترا 
نوجوان ڊاڪٽر ٻهراڙين کان بدلي ٿي شهرن ۾ آيا. سندن 
سنڌي ڳالهائڻ جو لهجو ۽ تلفظ ايترو ته پڪو هو جو ڪير 
چئي نه سگهندو ته هنن جي مادري زبان اردو آهي. ننڍي 
هوندي کان وٺي: سنڌي پاڙن ۾ اٿيا ويٺاء. ته فرق ڪرڻ 
مشڪل هو. اهو حال وري شهرن ۾ سنڌي ڳالهائيندڙن جو 
به هو. هنن جي اردو اهل زبان وانگر ئي هوندي هئي ۽ 
فرق ڪرڻ مشڪل هو. 

پر افسوس جو اهڙي سخت ڏکئي وقت ۾ به سنڌي سياستدان 
متحد ڪونه هئا. هڪ طرف پاڪستان پيپلز پارٽي هئي؛ 
ٻئي پاسي ڄام صادق علي جي پارٽي. ٻارهوئي اسيمبلي ۾ 
جهيڙو هوندو هون. ڪراچيءَ ۾ شهيد سنڌين جا نالا ۽ 

ايڊريسون اينديون هيون ته ٻئي طرف آسيمبليءَ جا سنڌي 
ميمبر هڪٻئي سان جهيڙي ۾ مصروف هوندا هئا. انهيءَ 
عدم اتحاد سنڌي قوم جا بنياد اکوڙي ڇڏيا. اها حالت اڃا به 
جاري آهي ۽ هاڻي اصل سنڌين جو سنڌ جي ٻهراڙين ۽ 
شهرن ۾ ڇا حال آهي؟ اهو ڪنهن کان ڳجهو نه آهي. 

سنڌ جي ماڻهن ۾ سياسي شعور ڏاڍو گهٽ آهي. وڏيرڪي 
حاڪميت ۽ علم گهٽ هجڻ ڪري هميشہ نقصان ۾ رهيا 
آهن. جڏهن انگريزن سنڌ تي حملو ڪيو: ته به امير ٽالپر 
پاڻ ۾ يڪمشت ڪونه هئا. خيرپور جا امير: حيدرآباد وارن 
کان الڳ هئا. ميرپورخاص جو شير محمد به حيدرآباد 
وارن کان الڳ هو. نتيجي ۾ سنڌ جي تباهي ۽ بربادي ٿي ۽ 
انگريز سنڌ جا حڪمران بڻيا. 

رامائڻ جي قصي ۾ سنڌ جون سرحدون وچ ايشيا کان ڏکڻ 
هندستان تائين ڄاڻايل آهن. اولھ ۾ بلوچي ايران ۽ اوڀر ۾ 
ستلج نديءَ تائين سنڌ جون سرحدون هيون. آهستي آهستي 
سنڌ گهٽجندي وئي. شايد ٻين سببن سان گڏ عدم اتحاد سبب. 
حيدرآباد کان پوءِ ميرپورخاص بطور سول سرجن مقرر 
ٿيس. هيءَ اسپتال سنڌ جي پراڻين اسپتالن مان هڪ آهي: 
جنهن جي وقت بوقت توسيع ٿيندي رهي آهي. ڪجھ بلاڪ 
اڳ جا ٺهيل آهن. ڪي پوءِ ٺهيا. ان ڪري تعمير ۾ ڪا 
ترتيب نه آهي. ڪو بلاڈاڪ ڪٿي آهي ته ڪو ڪٿي آهي. 

پراڻا بلاڪ مضبوط آهن: پر انهن ۾ صفائي بهتر نه ٿي ٿي 
سگهي. نزابن بلاڪ اصفاڻيءَ ۾ بهتر آهن؛ پر گهڻر. وقت 
جٽاءَ نه ڪندا. ميرپورخاص انگريزي بيٺڪي راڄ جو 
صحيح منظر آهي. هيءُ شهر مير شير محمد ٽالپر ٻڌايو. 
مير شير محمد جي نالي جي تختي عدالتن واري عمارتن ۾ 
نصب آهي. انگريز آفيسرن جون آفيسون ۽ رهائش گاهون 
وڏي ايراضي تي پکڙيل آهن. جيئن ڪليڪٽر جو بنگلوء 
ايس. پيءَ جو بنگلوء: سرڪٽ هائوس: راندين جو ميدانء 
هاءِ اسڪول تمام وڏن ايراضين تي پکڙيل آهن. انگريزن 
جي حڪمت عملي اها هوندي هئي ته آفيسرن جا وڏا ۽ پر 
هيبت بنگلا ٺهرائي عام تي رعب وڌو وڃي. انهن بنگلن ۾ 
قديم وڻ مثلا: پپر٬‏ بڙ: نم ٽالهي ۽ ٻيا به اڪيچار قسم جا 
ٴّ. ۽ پراڻا وڻ موجود آهنء جيڪي هاڻي آهستي آهستي 
برباد ٿيندا وڃن ٿا. جڏهن ڪو طوفان يا مينهن اچي ٿو ته 
گهڻا ئي وڻ پاڙ کان اکڙي وڃن ٿا. زراعت کاتو ۽ ٻيلو کاتو 
پورو توجھ نه ٿا ڏين. ميرپورخاص جو فروٽ فارم سڄيءَ 
سنڌ ۾ مشهور آهي. ان کان سواءِ هتي جا انب ۽ اين. جي. 
اوز به مشهور آهن. هتي جيمخانو به آهي ته روٽري ڪلب 
به آهي. ننڍا وڏا جلسا جلوس: مجلسونء محفلون ٿينديون 
رهن ٿيون. 

ٻي ڳالھ جيڪا ميرپورخاص کي ٻين شهرن کان ممتاز 
ڪري ٿي: اها آهي هتي جي وڏيرن: پيرن؛ سياستدانن جي 
اٿ ويھ هلت چلت: عام ماڻهوءَ سان واهپو وغيره. هتي جا 
زميندار وڏيراء سنڌ جي پراڻي ثقافت جا امين آهن. وڏيون 
اوطاقون ۽ حويليون قائم رکيون اٿن٬‏ جن ۾ هاري ناري؛ 
واپاري ڪمن ڪارين سان پيا ايندا ويندا آهن. لاڙ جا وڏيرا 
هونئن به اخلاق وارا؛٬‏ هيٺاهين وٺندڙ: خوش خلق آهن. هن 
پاسي صوفين جو اثر گهڻو آهي جن نياز ۽ نوڙت جو سبق 
ڏنو. وڏيرن کي وڏا بنگلا به آهن پر گهڻو ڪري ڪچين 
حويلين ۽ اوطاقن ۾ پنهنجون ڪچهريون قائم رکن ٿا. 


]129 
ميرپور جي ڪن خاندان سياستدانن جو ذڪر 
ڪن خانداني سياستدانن سان واسطو رهيو. جن کي مون 
اخلاق وارو ڏٺو ۽ ڪسر نفسي منجهن انتهائي گهڻي هئي. 
سياست ۾ به سندن حصو تمام جاندار رهيو آهي. پاڪستان 
پيپلز پارٽيءَ جو اڳواڻ سيد خادم علي شاھ تجربي ڪار ۽ 
هوشيار سياستدان آهي. ڀٽي مرحوم جي قريبي ساٿين مان 
هو. سڄي دنيا ڏٺل اٿس ۽ سياسي معاملن ۾ سندس راءِ کي 
وڏي اهميت آهي. سندس ننڍو ڀاءُ سيد عنايت علي شاھ به 

ڀاءُ وانگر لائق ۽ فائق نوجوان آهي. غريب غربو وٽانئس 
عزت وٺي ويندو آهي. 

سيد قربان علي شاھ به وڏو ناليوارو زميندار ۽ سياستدان 
آهي. هن کي سياسي سمجھ ۽ انگن اکرن جي جنگ گهڻن 
کان وڌيڪ اچي ٿي. اقتصادي ۽ مالي معاملن تي سندس 
راءِ کي وڏو وزن آهي. پاڻيءَ جي مسئلي يا زراعت جي 
هر موضوع تي کيس مڪمل ڄاڻ آهي ۽ گهٽ ڪو ماڻهو 
کيس اعداد و شمار ۾ شڪست ڏئي سگهي ٿو. درحقيقت 
قربان علي شاھ جو ذهن ايترو ته تيز آهي جو کيس ڪنهن 
آمريڪي يونيورسٽيءَ ۾ اقتصاديات یا شماريات جو 
پروفيسر هجڻ کپي ها. 

آهي. سندس وڏي اوطاق تي سوين ماڻهو هر وقت ڪمن 
ڪارين سان موجود هوندا آهن. وس اهر سندن مدد ڪري 
ٿو. 

انهيءَ وقت سيشن جچ مسٽر افضل خان هڪ نهايت 
ايماندار ۽ بي رياء آفيسر هو. سفارش ٻڌڻ سندس مزاج ۾ 
شامل نه هو. گهڻن کي سندس دور ۾ انصاف ڀلو پيو. 
منهنجي اسپتال ۾ هڪ جمعدارڻ هئي؛ جنهن کي غير 
حاضر رهڻ تان قانون قواعد مطابق مون نوڪريءَ مان 
برخواست ڪيو. هڪ ڏينهن ڪنهن مختيارڪار جي فون 

آئيَ جنهن جو نالو ياد نه آهي. هيءُ تمام بدتميز انسان هو. 
سو مون کي فون تي ڌمڪيون ڏيڻ لڳو ته آءٌ انهيءَ عورت 
کي واپس رکان. سندس انهيءَ بدتميزيءَ جي شڪايت مون 
افضل خان سيشن جج سان ڪئي؛ جيڪو انساني حقن جي 
ڪميشن جو چيئرمن هو. ڪميشن واري ڏينهن افضل خان 
مختيارڪار کي طلب ڪيو ۽ انهيءَ کان وضاحت طلب 
ڪيائين. افضل خان جي نالي کان ھر ڪو ڪئبندو هو جو 
بي ڊپو ۽ سخت آفيسر هو. مختيارڪار جو رنگ پيلو هو 
۽ ڏڪي به رهيو هو. قصو ڪوتاھ هن پنهنجي غلطيءَ جو 
اعتراف ڪيو ۽ تحريري معافي ورتي جنهن کان پوءِ 
معاملو رفع دفع ٿيو. افضل خان جا گهڻا قصا مشهور آهن. 
مون سان خاص قرب هئس ۽ سڄي ميرپورخاص ۾ مون 
سان ئي اُٿڻ ويهڻ هئس. 

ٻيو آفيسر جيڪب آباد جي پاسي جو جکراڻي صاحب هو 
جيڪو هارٽيڪلچر کاتي ۾ آفيسر هو. (هي جکراڻي اسان 
جو سڃاڻو هو غلام محمد کوسي صاحب سان به تعكق 
هوس) سنڌي ٽوپي یا اڇو پٽڪو ٻڌندو هو ۽ وڏي اڇي 
ڏاڙهي هئس: جيئن تصويرن ۾ سر سيد احمد خان کي آهي. 
هيءُ به تمام ايماندار: نمازي ۽ پرهيزگار شخص هو 
ڪجھ حڪمت جوبه ڪم ڪندو هو: مثلاً: ڄمن جي ٻج 
مان ش بي هز نين لا ڦڪي ٺاهڻء اجاد ۽ سانڌاڻاه 

ٺاهيندو هو. رٽائرمينٽ کان پوءِ ميرپورخاص ۾ ئي رهي 
پيو. 

اسپتال ۾ شهر جي مهاجرن ۽ سنڌين کان علاوه ٿر جا به 
گهڻا ٺڪر: ميگهواڙ٬‏ موچي. ڪولهي ۽ باگڙي علاج لاءِ 
ايندا هئا. ڪيترا ته مرض جي آخري منزل ۾ هوندا هئا. 
جن مان اندازو ٿيندو هو ته سندن وقت سر علاج ڪونه 
ٿيو آهي. منهنجي وقت ۾ اسپتال ۾ ڪجھ توسيعي ڪم به 
ٿيا مثلا: اکين جو نئون وارڊ: نئين ([].0.1) ۽ نرسنگ 
اسڪول ۽ هاسٽل ٺهيا. هنن منصوبن جي منظوري اڳ ۾ 
آيل هئي پر تڪميل منهنجي دور ۾ ٿي. 

ميرپورخاص جي ريلوي اسٽيشن اسپتال سان لڳ هوندي 
هئي. هيءَ به وڏي اسٽيشن هئي: جتان ٻيون شاخون به 
نڪرنديون هيون. انگريزن جي دور ۾ راجا گاڏي جوڌپور 
کان نڪري: مونا بائو٬:‏ کوکراپار کان حيدرآباد ايندي هئي. 
جتان اڳتي لاهور ويندي هئي. هيءَ ميرپورخاص مان 
ميرپورخاص اسپتال جو هڪ واقعو بطور عبرت جي لکڻ 
گهرجي؛ جنهن جو درس اهو آهي ته جنهن کي رب رکي 
تنهن کي ڪير چکي؟ هڪ دفعو مون کي سخت بخار اچي 
ورتو. آءٌ 15 ڏينهن موڪل وٺي حيدرآباد اچي رهيس. 
ج تا لد تهبظد الا 

شاھ سنڌ جو وڏو وزيرء شام جو اسپتال ۾ ايندو. وزير 
موصوف آيو ته سڌو سرجيڪل وارڊ ۾ هليوء جتي هر بيڊ 
تي مريض کان پڇڻ لڳو٬‏ ته توهان کي دوائون اسپتال 
طرفان ٿيون ملن. جواب ۾ سڀني مريضن علحده علحده کيس 
جواب ڏنو ته کين دوائون اسپتال طرفان نٿيون ملن. بلڪه 
هنن پاڻ خريد ڪيون آهن. ائين چئي هنن پنهنجن کيسن ۽ 
چادرن جي هيٺان گهڻيون دوائون ڪڍي بطور ثبوت جي 
وزير اعليٰ صاحب کي ڏيکاريائون. هيءَ حالت ڏسي مون 
کي سخت حيرت ٿي جو اهو ممڪن ئي نه هو٬‏ جو سڀني 
مريضن سڀ دوائون ٻاهران ورتيون هجن. وزير اعليٰ 
صاحب به گهڻو ڪاوڙيو ۽ مون کي چيائين ته آءٌ انهيءَ 
ڳالھ کي ڏسي رهندس. 

اصل ۾ واقعو ڪجھ ٻيءَ ريت هو. اسپتال ۾ ڪجھ منهنجا 
مخالف ڊاڪٽر به هئاء جن جا تعلقات ڪن مخصوص 
ماڻهن سان گهڻي وقت کان وٺي هئا. انهيءَ گروپ منهنجي 
5 ڏينهن جي غير موجودگيءَ جو ناجائز فائدو وٺي 
مڪاريءَ کان ڪم وٺي مريضن کي سيکاريو هو ته توهان 
هن طرح چئجو. انهن کي دوائون به پاڻ وٺي ڏنائون٬‏ جيئن 
سندن بدمعاشيءَ ۾ ڪو خال نه رهجي وڃي. 

پر پوءِ ٿيو ڪجھ به ڪونه. منهنجون به محنتون ڪيل 
هيون ۽ ڪي صاحب اٹر انهيءَ ڳالھ جا معترف هئا. انهن 

چيف منسٽر کي حقيقت حال کان واقف ڪيو: جنهن کان 
پوءِ ماٺ ٿي وئي. ڪي ماڻهو خوامخواھ توهان جا مخالف 
ٿين ٿا ۽ پنهنجي شيطاني ارادن جي تڪميل لاءِ هر اخلاقي 
حد کي ٽپڻ ۾ ڪو عار ڪونه ٿا سمجهن. اها دشمني 
ڪڏهن نسلي آهي ته ڪڏهن مذهبي ته ڪڏهن لساني. ٻيو 
انهيءَ ڳالھ مان ثابت ٿيوء ته جن ڊاڪٽرن منهنجي خلاف 
سازشون ڪيون: اهي گهڻي عرصي کان هڪ ئي جاءِ تي 
يعني سول اسپتال ۾ ڪم ڪري رهيا هئا. حالانڪه 
سرڪاري قاعدي مطابق هر سرڪاري عملدار جي بدلي 
4-3 سالن کان پوءِ ٿيڻ کپي. هنن جي هڪ ئي جاءِ تي قائم 
رهڻ سان سندن تعلقات اتي جي رهاڪن سان گهاٽا ۽ گهرا 
ٿي ٿا وڃن؛ جنهن جو نتيجو اهڙن خراب روين سان ظاهر 
ٿئي ٿو. 

تاريخ جي پڙهندڙڻ کي معلوم آهي ته امير المؤمنين علي 
رضي اله عنه سان جنگ خليفه معاويه ان حال ۾ ڪئي هئي 
جو دمشق جي گورنر رهندي کيس ويھ سال ٿي چڪا هئا 
۽ انهيءَ ڊگهي دور اقتدار ۾ هو ايترو طاقتور ٿي چڪو هو 
جو امير المؤمنين عليءَ رضي الله عنه سان جنگ جوٽيائين. 
سول اسپتال ميرپورخاص مان بدلي ڪري؛ ٻيو دفعو مون 
کي لياقت ميڊيڪل ڪلاليج اسپتال جو ميڊيڪل سپرنٽيڊنٽ 
ڪيائون. اسپتال جي معاملات ۾ گهڻو گهمسان گهٽجي ويو 

هو ۽ لساني جهڳڙا به گهٽ ٿيندا هئا. هڪ دفعو شهيد ڀٽي 
گروپ جا ڪجھ شاگرد آيا ته سڀاڻي مير مرتضيٰ اسپتال ۾ 
ايندوء کيس پنهنجي پارٽيءَ جي ڪجھ اڳواڻن جي عيادت 
ڪرڻي آهي. توهان مهرباني ڪري کيس متعلقه ٻن وارڊن 
ا0 
سان هلندا ۽ مير مرتضيٰ جو مانُ به ٿيندو. ٻئي ڏينهن تي 
مرتضيٰ ڀٽو آيو ۽ پوءِ منهنجي معيت ۾ هڏين جي وارڊ ۽ 
ميڊيڪل وارڊ ۾ هليو. اتي اعلان ڪيائين ته اڄ مون 
پنهنجي پارٽيءَ مان سڀني دهشتگردن کي ڪڍي ڇڏيو آهي 
۽ هاڻي اسان جي پارٽيءَ ۾ فقط شرافت جي سياست هلندي. 
مون کي اهو ٻڌائڻ ۾ فخر محسوس ٿو ٿئي؛ ته مير مرتضيٰ 
ڀٽي جو رويو تمام عزت وارو ۽ با اخلاق هو. هن مون 
کي 5٣‏ ڪري ٿي مخاطب ڪيو ۽ هر ڳالھ ۾ مون کي اڳتي 
ٿي ڪيائين. وري شڪل صورت جو تمام خوبصورت هو. 
ان ڏينهن تي بوسڪيءَ جي شلوار قميص پيل هئس. ساڻس 
ٻه سؤ کن پارٽي ورڪر هئا. منهنجي خيال ۾ مرتضيٰ کي 
وقت ملي ها ته هو سنڌ جي سياست ۾ سٺو ڪردار ادا 
ڪري ها پر افسوس جو ڪجھ ئي مهينن کان پوءِ کيس 
ڪراچيءَ ۾ سندس گهر اڳيان شهيد ڪيو ويو. حالانڪه 
وزير اعظم محترمه بي نظير سندس ڀيڻ هئي؛ پر کيس 
قانوني ۽ انتظامي معاملن ۾ ايترو ته منجهايو ويو جو هوءَ 

سواءِ آه و فغان ڪرڻ جي ڪجھ به نه ڪري سگهي. مير 
مرتضيٰ جي خون ناحق جو ڪيس اڃا هلي رهيو آهي. 
ڪج ھ انهيءَ زماني ۾ ميڊيڪل جي معاملات تي به ڳالهائڻ 
کپي. هيلٿ جو سيڪريٽري ڊاڪٽر ڪامل راڄپر هو پر 
افسوس جو انتظام تي .5.:) آفيسرن وانگر ڪنٽرول نه 
ڪري سگهيو. هڪ ته هيءُ سياسي دور هو جنهن ۾ 
اسيمبلي ميمبرن جو عمل دخل تمام گهڻو هو. بدليون ۽ 
مقرريون حد و حساب کان ٻاهر پئي ٿيونء. هر ڪنهن 
پنهنجي مرضيءَ جي پوسٽنگ وٺڻ ٿي چاهي. 

ڊاڪٽر راڄپر جي آفيس هر وقت پُرهجوم هوندي هئي ۽ 
ترقياتي معاملن ۽ انتظام تي ڪنٽرول رکڻ لاءِ هن کي وقت 
گهٽ مليو. جيتوڻيڪ هن جو ذهن تيز هو ۽ سندس سمجھ 
موجب صحت کاتي کي سڌارڻ لاءِ گهڻا قدم کڻڻ کپندا هئا؛ 
جن جو کيس وقت ڪونه مليو. ٻيو ته وقت جو وزير اعليٰ 
عبدالله شاھ به خدا ڪارڻ مخالفت تي لهي بيٺو هو. بهرحال 
هيءُ سال کن سيڪريٽري ٿي رهيو ۽ ڪيترا چڱا ڪم 
ڊاڪٽرن ۽ پيرا ميڊيڪل اسٽاف جي بهبود لاءِ ڪري ويو. 
صحت جي تعليم کي سڌارڻو آهي ته سڀ کان اول داخلائن 
جو تعداد گهٽائڻو پوندو. ڇوته هڪ چڱي ڊاڪٽر جي 
تربيت تي وڏو وقت: خرچ ۽ طبي آلات جي ضرورت پوي 
ٿي ۽ تعليم تي وڏو توجھ ڏيڻو پوي ٿو. اسان وٽ ميڊيڪل 

ڪاليجن ۾ پروفيسرن جو تعداد گهٽ ۽ شاگردن جو تعداد 
هزارن ۾ آهي. تعداد جي لحاظ کان ميڊيڪل ڪلاليج ۽ هاءِ 
اسڪول ۾ ڪو فرق نه آهي. پراڻي وقت ۾ ميڊيڪل جون 
سيٽون 100 کن هونديون هيون ۽ اعليٰ تعليم يافته ولايت 
مان پڙهيل استاد پڙهائڻ تي مامور هوندا هئا, نتيجا به سخت 
نڪرندا هئا. سالياني امتحان ۾ 18-17 سيڪڙو پاس نتيجو 
مس ايندو هو. ٻيا وري سيليمينٽري ۾ پاس ٿيندا هئا. پوءِ به 
ڪافي رهجي ويندا هئا. ان کان پوءِ سياسي پارٽين جي دور 
۾ سيٽون آهستي آهستي وڌايون ويون پر استادن ۽ 
ليبارٽرين جو تعداد ۽ معيار ساڳيو رکيو ويو نتيجي ۾ 
پڙهائيءَ تان ڌيان هٽندو ويو. پروفيسرن پڙهائڻ لاءِ 
دلچسپي گهٽائي ڇڏي. اڳ داخلا فقط ميرٽ تي ٿيندي هئي؛ 
هاڻي ڪوٽا سسٽم ۽ سفارش به هلڻ لڳي. جهيڙاڪ ۽ غنڊا: 
دهشت گرد به شاگرديءَ جو لباس پائي اچي داخل ٿيا. هن 
طبقي استادن جي بيعزتي ڪرڻ شروع ڪئي. هنن جي 
دٻاءَ ۾ پڙهائي ختم ٿي ۽ رزلٽون سؤ سيڪڙو اچڻ لڳيون. 
اهڙا شاگرد به پاس ٿيا جن امتحان ۾ شرڪت به نه ڪئي 
هئي ۽ ڪيترا اهڙا هئا: جن کي قتل ڪندي ڏٺو ويو هو 
پر ٿيو ڪجھ به نه. ڊاڪٽر ته تعداد ۾ گهڻا پيدا ٿيا؛ پر 
سندن معيار کان هرڪو واقف آهي. وري گورنمينٽ جي 
طرفان سندن روزگار جو ڪو ذريعو نه ڪڍيو ويو. ڪيترا 

ڊاڪٽر بي روزگار آهن یا معمولي نوڪريون ڪن ٿا يا 
پنهنجا دڪان هلائين ٿا. 

هيءَ تمام افسوسناڪ صورتحال آهي. سڌريل ملڪن ۾ 
ڊاڪٽرن جو وڏو مانُ آهي. کين وڌيڪ تعليم حاصل ڪرڻ 
جا موقعا به ملن ٿا ۽ نوڪريون به ملن ٿيون. ڊاڪٽرن جي 
آمدني آمريڪا ۾ گهڻي ۾ گهڻي آهيء پر ٻين ملڪن ۾ به 
گهٽ ڪانهي: پر اسان جهڙي ملڪ جو حال ڪونهي. 
ضرورت آهي: ته حڪومت کي پنهنجي منصوبا بنديءَ ۾ 
وڌيڪ ميڊيڪل ڪاليج قائم ڪرڻ تي بندش هڻڻ کپي ۽ 
باقي ميڊيڪل ڪاليجن ۾ داخلائون تمام محدود ڪيون وڃن 
۽ زور سڄو معيار بهتر ڪرڻ تي ڏنو وڃي. متبادل طور 
تي هڪ ”1ع[1۱11#615[] 07 و,] قانون جي علم مهيا ڪرڻ 
لاءِ قائم ڪئي وڃي. جتي قانون ۾ پوسٽ گريجوئيشن ۽ 
آئيني معاملات جي تعليم ڏني وڃي. اعليٰ پائي جا وڪيل 
اڳتي هلي ملڪ جي قانونيءَ عدالتي سياسي نظام ۾ وڏو 
ڪردار ادا ڪري سگهن ٿا. ٻيو ته اقتصاديات کي 
اڄرڪي دور ۾ وڏي اهميت آهي. ملڪ ۾ ڪجھ 
يونيورسٽيون 10011011115 ۾ پي ايڇ. ڊي ۽ ٻيا ڪورس 
ڪرائي سگهن ٿيون. 

[30] 


ڪمپيوٽر جي تعليم جي ضرورت 

ڪمپيوٽر جي ايجاد دنيا ۾ وڏو انقلاب برپا ڪيو آهي. 
ڪمپيوٽر هر ميدان ۾ ڪاميابي حاصل ڪئي آهي ۽ وقت 
گذرڻ سان ان جي اهميت ۽ ضرورت وڌندي وڃي پئي. 
هاڻي ته دنيا گلو بلائيزيشن طرف وڃي رهي آهي. يعني 
سڄي دنيا هڪ ڳوٺ مثال آهي. فاصلن جي اهميت رهي 
ڪانهي. انسان فوري طور تي هڪ ٻئي سان رابطو ڪري 
ٿو ۽ وڏا فيصلا به لمحن جي اندر ٿين ٿا. انٽرنيٽ: ٳِي ميل٬‏ 
سيٽلائيٽء موبائل فون دنيا کي ڪافي سوڙهو ڪيو آهي. 
ڪنهن شيءِ جو آرڊر مثلا آمريڪا ۾ ٿئي ٿو ته ان جي 
تڪميل انڊيا يا انڊونيشيا ۾ ٿئي ٿي. خدمتن جي دائره ڪار 
کي چوويھ ڪلاڪ کليو رکيو ويو آهي. مثلا آمريڪا ۾ 
رات آهي ته هتي ڏينهن آهي. هاڻي آمريڪا ۾ ڏينهن جي 
شفٽ ختم ڪري ڪارڪن گهر وڃن ٿا ته رهيل ڪم انڊيا 
(مثلا) وارن جي حوالي ڪري وڃن ٿا جيئن ساڳي 
سرورس چوويھ ڪلاڪ جاري رهي. 

ايتري وڏي ڪم ڪار کي سنڀالڻ لاءِ افرادي قرورت جي 
ضرورت آهي. جيڪا ٽئين دنيا جا ماڻهو پورو ڪري 
سگهن ٿا. پاڪستان به انهيءَ جدوجهد ۾ حصو وٺي سگهي 


ٿو ۽ پنهنجي نوجوانن کي انفارميشن ٽيڪنالاجيءَ ۾ تربيت 

ڏئي سگهي ٿو. اهو ڪم جيڪو انڊياء چين٬‏ مشرق بعيد ۾ 
ٿي سگهي ٿو٬‏ پاڪستان به ڪري سگهي ٿو. پر صحيح 
منصوبا بنديءَ جي ضرورت آهي. فقط ڊاڪٽر پيدا ڪرڻ 
تي زور نه ڏيڻ کپي. 

هڪ ٻي ڳالھ تي توجھ ڏيارڻ ضروري آهي. ڊاڪٽر تعداد 
۾ ته گهڻا آهن. پر انهن جي مقرري ٻهراڙيءَ وارن اسپتالن 
۾ تمام گهٽ آهي. سڀني جو زور آهي ته سندن پوسٽنگ 
حيدرآباد: ڪراچي. سکر: نواب شاھ ۾ ٿئي. ٿر جي 
وارياسي علائقي ڪوهستان جي پهاڙن ۽ بلوچستان جي 
سرحدن تي وڃڻ لاءِ ڪو تيار ڪونهي. انهن علائقن ۾ 
ليڊي ڊاڪٽر ته ورلي نظر اينديون. اصل ۾ انهن دور دراز 
علائقن ۾ سهوليتون به گهٽ آهن. رستا نه آهن٬‏ مواصلاتي 
نظام نه هجڻ جي برابر آهي. ٻارن جي تعليم جو ڪو خاطر 
خواھ انتظام ڪونهي. ازانسواءِ صحت مرڪزن ۽ اسپتالن 
جو نظام به درهم برهم آهي. ايمبولينس ڪونه آهي: دوائون 
اڻپوريون: اسپتال ۾ عملو ناڪافي ۽ ليبارٽريون ناپيد. مون 
مسقط ۾ ڏٺو ته ننڍن ڳوٺن ۾ صحت مرجز هر لحاظ کان 
جامع ۽ مڪمل هئا ۽ منجهن سڀ سهوليتون موجود هيون. 
انار جن ھلڪ ها يج خلت تاظام هي سابخده 
طور تي منظم ڪيو وڃي. ان کي هيلٿ سروس جو نالو 
ڏنو وڃي. هر ڊاڪٽر٬.‏ جيڪو سروس ۾ اچي ٿو ان کي 

ار پنج ببال هن نخالت ۾ زهز ارا ءَي ڪم ڪرن کيي؛ انهڻ 
ڊاڪٽرن کي پگهار ۽ الاؤنس ۾ فائدو ڏنو وڃي مقرر 
عرصي مڪمل ڪرڻ کان پوءِ انهن کي پوسٽ 
گريجوئيشن ۾ داخلائون ڏنيون وڃن سندن ٻارن جي تعليم 
مفت ڪئي وڃي. ٻهراڙين ۾ مڊل تائين اسڪول کوليا وڃن٬‏ 
تحفظ جو ماحول پيدا ڪيو وڃي. ڌاڙيلن ۽ رهزنن جو 
ٻهراڙيءَ مان خاتمو ڪيو وڃي. غرض ته اهڙن اپائَن 
وٺڻ سان ڊاڪٽرن ۾ ٻهراڙين ۾ ڪم ڪرڻ جو چاھ پيدا 
ٿيندو ۽ غريب مريضن جو علاج ٿي سگهندو. 

ٻيو مسئلو نظام کي بهتر ڪرڻ جو آهي؛ دوران سروس 
ڊاڪٽرن کي مختلف ور ڪشاپن: سيمينارن ۽ طبي مجلسن 
۾ تربيت ڏني وڃي: جيئن سندن معلومات ڪند نه ٿئي 
بلڪا ان ۾ بتدريج اضافو ٿيندو رهي. طب جي ميدان ۾ ٿيل 
تحقيق ۽ کوجنائن کان واقف ٿين ۽ سندن علم ۽ تجربي ۾ 
اضناقر ٿئي. کين ظب اسلاميءَ اخلاقيات ۽ طبي معاشرٹ 
تي ليڪچر ڏنا وڃن؛ جيئن هو علاج سان گڏ مرض جي 
نفسياتي ۽ روحاني تقاضائن کي به سمجهن ۽ علاج ڪرڻ 
وقت انهن ڳالهين جو به خيال رکن. ٻهراڙين جي صحت 
مرڪزن ۾ ڊاڪٽرن جي رهائش جا فليٽ ۽ ڪوارٽر ٺهرايا 
وڃن. هيءُ ڪم لازمي طور تي ڪيو وڃي: جيئن هو 
اسپتال جي حدن ۾ رهي مريضن جي خدمت ڪن. 

7ع ۾ مون کي صحت کاتي جو ايڊيشنل سيڪريٽري 
مقرر ڪيائون. هن حيثيت ۾ مون کي صحت جي منصوبن؛ 
عمارتن جي تعمير ۽ مرمت جي نظرداري ڪرڻي هئي. 
هيءُ عهدو دراصل سيڪريٽري هيلٿ جي معاون طور قائم 
ڪيل آهي. مون اڳ ۾ چيو آهي ته هيلٿ سينٽر ته گهڻا قائم 
ٿين ٿا اسپتالن ۾ نوان شعبا به قائم ٿين ٿا پر مريضن تائين 
فائدو ڪونه ٿو پهچي. انهن جا سبب ۽ حل به مٿي آءٌ بيان 
ڪري آيو آهيان. گهڻا صحت مرضز اهڙا ٺهيا آهن٬‏ جو 
اهي يا ته خالي پيا آهن يا انهن تي رينجرز جو قبضو آهي. 
ڪٿي ته وڏيرن جون اوطاقون آهن: پوءِ ان حالت ۾ ڪي 
سال گذري ويا آهن. هاڻي شايد صورت حال بدلي هجي. 
سبب اهو آهي: ته بلڊنگ ته ٺهي وئيء پر ڊاڪٽر ۽ ٻي 
عملي جي پوسٽنگ نه ٿي۔ يا وري طبي آلات ۽ دوائون مهيا 
نه ٿي سگهيون. بهرحال صحت جي نظام کي ڪامياب 
ڪرڻ لاءِ انهن ڳالهين کي سڌارڻ جي ضرورت آهي. 

ان کان پوءِ سال 1997ع ۾ مون کي ٿي. بي سينيٽوريم 
ڪوٽڙيءَ جي ڊائريڪٽر جي چارج ملي. هيءَ اسپتال 
اندرون سنڌ ٽي. بي جي مريضن لاءِ وڏي ۾ وڏي اسپتال 
آهي. سڀ کان پراڻي ۽ وڏي ڪراچيءَ ۾ اوجها سينيٽوريم 
آهي. جيڪا ڪنهن هندو نيڪ منش اوجها ٺهرائي هئي. 
ٽي. بيءَ جي مريضن کي ڇوت ڇات جي خيال کان الڳ 

رکبو آهي. شروع ۾ جدا جدا جهوپڙيون ٺهيل هيون؛ جن ۾ 
مريضن کي الڳ الڳ رکبو هو. وارڊ پوءِ ٺهيا. ڪوٽڙيءَ 
جي سينيٽوريم پاڪستان ٺهڻ کان پوءِ ٺهي. هيءَ گول 
دائري ۾ بلڊنگ آهي؛ جنهن ۾ وارڊ: ليبارٽريون ۽ هڪ 
لائبريري به آهي. ڪوٽڙي شهر کان 5-4 ميل پري جبلن 
۾ پرفضا مقام تي هن اسپتال کي ٺهرايو ويو آهي. 

پاڪستان ٺهڻ کان پوءِ اربين رپيا ٽي. بيءَ جي روڪٿام 
لاءِ خرچ ڪيا ويا آهن٬‏ پر هيءُ مرض ختم ٿيڻ جو نالو نٿو 
وٺي. بلڪه (.11.آا جي تازي رپورٽ آهي ته ٽي. بي 
پاڪستان ۾ اڃا به وڌي پئي. انهيءَ جو سبب غير مؤثر ۽ 
ناقص منصوبا بندي: اڻپورو علاج؛ معلومات جو نه هجڻ 
۽ دوائن جي اڻاٺ ۽ غير معمولي قيمت آهن. هن مرض 
جي سدباب تي خرچ ڪرڻ کپي ۽ دوائن کي عام ماڻهن 
جي پهچ تائين وسيع ڪيو وڃي: جيڪي مريض اسپتالن 
يا صحت مرضزن تائين پهچن ٿا؛٬‏ اهي ته ڪنهن حد تائين 
محفوظ رهن ٿا؛٬‏ پر جيئن ئي هو اسپتالن کان خارج ٿين ٿا 
۽ علاج ۾ رڪاوٽ پوي ٿي: ته ٽي. بيءَ جا جيوڙا دوباره 
طاقتور ۽ زندھ ٿي حملي آور ٿين ٿا. انهيءَ ٻئي دفعي 
واري حملي ۾ عام رواجي دوانون ڪم ڪونه ڪنديون 
آهن. پر وڌيڪ بهتر ۽ مؤثر دوائون استعمال ڪرڻيون 
هونديون آهن٬.‏ جيڪي قيمتي به آهن ۽ ٽي. بيءَ جي 

مريضن لاءِ خريد ڪرڻ ڏکيون آهن: ڇوته هُنن جي مالي 
حالت اڳ ۾ ئي سقيم هوندي آهي. 

حڪومت جيڪو '0.1.([ جو طريقو متعارف ڪرايو آهي 
انهيءَ ۾ خود ڪيترا نقص آهن. هن طريقي سان علاج جو 
مقصد اهو آهي ته مريضن کي پنهنجي سامهون دوا ڏني 
وڃي. هاڻي جيسين تائين مريض اسپتال ۾ داخل آهي؛ یا 
ڪنهن صحت جي عملي جي اڳيان دوا کائي ٿو ان حد 
تائين ته هن جي صحت سڌرندڙ آهي: پر جيئن ئي هن دوا 
۾ ناغو ڪيو ته مرض موٽي ايندو ۽ اڳئين کان وڌيڪ 
مهلڪ شڪل ۾ حملي آور ٿيندو. '[.0.([ طريقي موجب 
علاج 8 مهينن کان هڪ سال يا ان کان به مٿي هلڻو آهي. 
پر عموما ڏٺو ويو آهي ته 5-4 مهينن دوا ڪرڻ کان پوءِ 
مريض جي حالت ڪلافي بهتر ٿي وڃي ٿي ۽ هو سمجهي 
ٿو ته هاڻي کيس چڱڀلائي نصيب ٿي آهي. نتيجي ۾ هو دوا 
بند ٿو ڪري ۽ مرض ڪجھ ڏينهن ڇڏي: ٻئي دفعي حملي 
آور ٿئي ٿو. ان رويي جو وڏو سبب جهالت آهي. ماڻهن ۾ 
علم ڪونهي. اڻپڙ هيل آهن. ٻيو ته هنن کي صحت جي ڄاڻ 
يرپور طر يقي ٿِى نٿي ڏئي وچي. آخيارن ٿي.ونءَ ۽ار يڍهو 
ذريعي وڏيون اشتهاري مهمون هلايون وڃن ته هن مرض 
جو علاج گهٽ ۾ گهٽ اٺ مهينا هلندو ۽ دوا باقاعده کائڻ 
کپندي. سرڪاري اسپتالن ۾ به دوائن جي موجودگيءَ جو 

هموار يا يڪسان نظام ڪونهي. جملي ٽي دوائون هڪ 
وقت کائڻيون پون ٿيون. انهن مان ٻه موجود هونديون ته 
ٽين ڪانه هوندي. يا هڪ هوندي: ته ٻه نه هونديون. 
انهيءَ طريقي سان علاج ۾ نقص پوي ٿو. ڪڏهن ته ائين 
ٿيندو آهي ته ڪمپنين جي طرفان کوٽ هوندي آهي. يعني 
ته ڪا دوا مارڪيٽ ۾ موجود ئي ڪانه هوندي آهي. هاڻي 
اسپتالن ۾ ڪٿان اچي؟ هڪ ڪييسول ليڊرف اچي ٿو 
جيڪو ڪافي مهانگو آهي ۽ عام مريض جي قوت خريد 
کان ٻاهر آهي. حڪومت کي ٿي. بيءَ جون دوائون سستيون 


ٴْ 


عام ڪرڻ کپن. تڏهن وڃي ڪو مرض تي ضابطو ٿيندو. 


سينيٽوريم ۾ ڪم ڪرڻ سان عجيب تجربا ٿيا. ماڻهو جن 
جو واسطو غريب گهرن سان هوندو هو سي رات جو يا 
ڏينهن جو اسپتال جي ڪنڊ ڪڙڇ ۾ مريض کي ڦٽو ڪري 
ويندا هئا. انهيءَ مريض جي حالت اهڙي سقيم هوندي هئي؛ 
جو هن کي پنهنجي گهر جي ايڊريس يا پنهنجي نالي پتيءَ 
جي به خبر نه هوندي هئي. بهرحال علاج شروع ڪبو هو. 
پوءِ شفارب تعاليٰ جي هٿ ۾ آهي. 

ٻيو اسان اهو سمجهندا هئاسين ته ٽي. بي غريبن جي 
بيماري آهي. پر اتي معلوم ٿيو ته غريب ۽ امير ٻئي طبقا 

يڪسان انهيءَ مرض ۾ مبتلا آهن ۽ خاص طور تي جوان 
۽ درمياني عمر وارا وڌيڪ. بهرحال معلوم اهو ٿيندو هو 
ته هنن جو علاج ابتدا کان صحيح نه ٿيو آهي. جڏهن هو 
اسپتال ۾ اچن ٿا؛ ته مرض ڪافي اڳتي نڪري اچي ٿو. 
مون پنهنجي طرفان از حد ڪوشش ڪئي ته مريضن کي 
دوائن جي مهيا ٿيڻ جو انتظام مڪمل هجڻ کپي. جيڪڏهن 
ڪا دوا کٽٺل به هوندي هئي ته به اها خريد ڪري به کين 
وقت سر ڏبي هئي: جيئن ناغو نه پوي. دوا جي ملڻ تائين 
مريضن کي اسپتال ۾ ويهاري ڇڏيندو هوس. 

في.الخقيقت جيڪڏهن عالاخ ڪي مڪيل ضبابظي هيٽ ار 
آهي ته هڪ قومي پروگرام جي رستي ٽي بي جي مريضن 
جي رجسٽريشن ٿيڻ کپي. هنن جو سڄو ريڪارڊ: علاج 
جو دورانيو ۽ گهر جي ايڊريس موجود هجڻ کپي ۽ هڪ 
سال یا اٺن مهينن تائين هنن کي هر حالت ۾ دوا کارائڻ کپي. 
مون مسقط جي الرحمة اسپتال ۾ ڏٺو ته جيڪڏهن مريض 
وقٿ اش توا وٺڻ نه ايندا تا ڻه نسر ڪازن گاڏين ۽ ڃفل 
هنن جي گهر تي وڃي دوا ڏئي ايندو هو. پوءِ چاهي ان ۾ 
کين 100 يا 200 ڪلو ميٽر سفر ڪرڻو پوي. اسان جي 
ملڪ ۾ به ائين ٿيڻ کپي ۽ هڪ مربوط پروگرام ترتيب 
ڏيڻ کپي. ان لاءِ وري به ساڳي ڳالھ ته بجيٽ وڌائڻي پوندي. 
باقي اسپتال ۾ داخل ڪرڻ سان يا '[.0.([ علاج جي رستي 

مرض تي ڪنٽرول ڪرڻ ڏکيو ڪم آهي. البته شدت گهٽ 
ڪري سگهجي ٿي. مسقط وانگر مريض جي گهر تائين 
وڃڻو پوي ته وڃجي. 

هيءُ حال فقط ٽي. بيءَ سان نه آهي. تقريبن سڀني مرضن: 
جن جو انسداد ڪرڻو هوندو آهي: انهن جو ساڳيو حشر ٿيو 
آهي. 1951ع ۾ مليريا کي ختم ڪرڻ جو پروگرام شروع 
ڪيو ويو. ڪروڙين رپيا خرچ ڪيا ويا؛ پر ٿيو ڪجھ به 
نه. مليريا جو تعلق ائنوفليز مڇر سان آهي٬:‏ جيڪو چؤماسي 
جي موسم ۾ وڌي ويندو آهي ۽ بيٺل گندي پاڻيءَ ۾ پنهن جو 
گهر ٺاهيندو آهي. ان بيٺل گندي پاڻيءَ کي جراٹيم کان پاڪ 
ڪرڻو هوندو آهي جنهن جي لاءِ مخصوص تيل پاڻيءَ جي 
مٿان هارڻو هوندو آهي. اهو تيل حڪومت ڪڏهن وقت سر 
مهيا ڪري ته ڪڏهن نه به ڪري. ٻيا سبب ان کان علاوه 
آهن. نتيجي ۾ مرض تي ڪو ضابطو ڪونه ٿيو آهي. هيءُ 
پروگرام 0 سالن جو هو. جڏهن 1971ع ۾ ويھ سال پورا 
ٿيا ته ماهرين فرمايو ته مڪمل خاتمو ته ممڪن نه آهي 
البته ان کي ڪنٽرول ڪرڻ کپي. 1991ع ۾ ٻيا ويھ سال 
پورا ٿيا ته ڏٺو ويو ته مرض پنهنجي جاءِ تي آهي. هاڻي 
وري پروگرام ۾ توسيع ڪئي اٿن. اهو سلسلو پيو هلندو. 
ناقص منصوبا بندي وقت ۽ پيسي جو زيان آهي. 

0 ع جي ڏهاڪي ۾ [.1:.19 پروگرام شروع ڪيو ويو. 
مقصد اهو هو ته ڇهن متعدي وچڙندڙ بيمارين جي خلاف 
مدافعتي ٽڪا هنيا وڃن. يعني: خسره؛ ٽائفائيڊ: وڏي کنگھ 
گلي جو خناق؛ تشنج ۽ ٻارن جو فالج. پوءِ ان ۾ ڏندن جون 
بيماريون به شامل ڪيون ويون. پر انهيءَ پروگرام جا 
خاطر خواھ فائدا اڃا تائين نه نڪتا آهن. ڪٿي وقت سر 
ٽڪا نه ٿا لڳنء ڪٿي ٽڪن (206)116آ۱) کي ٿڌي رکڻ جو 
انتظام نه آهيء. ڪٿي ٽڪي لڳائڻ جي فن کان اڻ واقفيت 
آهي. ان کان علاوه هر سال هزارين ٻار دستن ۽ الٽين جي 
ڏيکاري. خسره ۽ کنگھ به عام مرض آهن. انهيءَ صورت 
۾ پوليو جي انسداد جو پروگرام شروع ڪيو ويو. هيءُ سال 
4ع هو. انهيءَ وقت چيو ويو ته پوليو ٻن سالن ۾ ختم 
ٿيندو. هر سال ۾ ٻه دفعا پولئي جا قطرا پئارڻا هوندا آهن. 
اهڙيءَ طرح هڪ سال ۾ ٻه ڦيرا ٿيا ۽ 2005ع تائين 11 
سال ٿيا ۽ انهيءَ ۾ 22 دفعا قطرا پياريا ويا آهن. تڏهن به 
اخبارون پڙهبيون ته 10-8 ڪيس هر سال ٿيندا رهن ٿا. 
هي انگ اکر ته اخبارن ۾ اچن ٿا. اصل تعداد ٻيڻ تي 
9ع ۾ پوليو جي باري ۾ هڪ ميٽنگ وزير صحت 
جي اڳواڻي ۾ ڪراچيءَ ۾ ٿي. جتي خبر پئي ته ٺٽي ضلعي 

۾ 6-5 ڪيس ٿيا آهن٬‏ جنهن تان وزير صاحب ڪاوڙجي 
ڀريءَ ميٽنگ ۾ ڊي. ايڇ. او کي معطل ڪري ڇڏيو. ڪيس 
ته اڃا تائين ٿيندا رهن ٿا پر ان کان پوءِ ڪنهن تي ڪو 
قدم کنيو ويو آهي؟ هن ڊي. ايڇ. او تي ڪاوڙ اجائي هئي. 
صحت جي باري ۾ ٻيا به حفاظتي پروگرام آهن؛ انهن تي 
ڪو توجھ ڪونهي. 90 سيڪڙو بيماريون خراب پاڻيءَ ۽ 
ڪني کاڌي کائڻ سبب ٿين ٿيون. حڪومت کي کپي ته عوام 
کي صاف ۽ جراٹيم کان پاڪ پاڻي مهيا ڪري. اهو خواب 
خبر نه آهي ته ڪڏهن پورو ٿيندو. ماڻهن کي پاڻيءَ کي 
حاصل ڪرڻ لاءِ ميل پنڌ ڪرڻو ٿو پوي. پوءِ به کين تلائن 
۾ بيٺل بارش جو پاڻي ملي ٿو جنهن ۾ هزارين ڪيڙا ۽ 
جراثيم موجود آهن. ڪي اکين سان به ڏسي سگهبا آهن. ٿر 
جو مثال ڪافي آهي. مکيونء جيڪي پيٽ جون جمله 
بيماريون پيدا ڪن ٿيونء انهن کي ختم ڪرڻ لاءِ ڪجھ به 
نه ٿو ڪيو وڃي. آءٌ آمريڪا: ڪئناڊا: انگلينڊ مان ٿي آيو 
آهيان. مجال آهي جو توهان کي هڪ به مک نظر اچي. 
توهان گهرن جي دالالن٬‏ ورانڊن ۽ صحن ۾ آزادي سان 
ويهي سگهو ٿا. ماني کائي سگهو ٿاء. مک جو وجود ئي 
ڪ نهي. كنديٰ ناڻي َ: ي. ٽيڪالل:٫چ(...‏ بنزيشتق ڪن : 
شهرن ۾ هوندو؟ شهرن ۾ گٽرن جو پاڻي رستي تي بيٺل نظر 
ايندو. گٽرن جي ڍڪ کليل هوندا. هي سڀ ڳالهيون موت 

جو سبب ٿين ٿيون. ٻهراڙيون جتي 70 سيڪڙو ماڻهو رهن 
ٿا نيڪال جو ڪو سسٽم ڪونهي. مطلب ته ماڻهن کي 
صحت عامه فراهم ڪرڻ هڪ خواب جي حيثيت رکي ٿو 
۽ اڃا ڪو زمانو کپي؛ جو پاڪستان ۾ وڃي ڪجھ ڪارآمد 
ٽي. بي اسپتال ڪوٽڙي کان پوءِ منهنجي بدلي ڪراچيءَ ۾ 
سول اسپتال جي ميڊيڪل سپرنٽيڊنٽ جي حيثيت ۾ ٿي. 
هيءَ اسپتال پاڪستان جي سڀ کان پراڻي اسپتال آهي. هن 
وقت هن ۾ 1700 بسترن جي گنجائش آهي ۽ 32 
خصوصي شعبا آهن. انگريزن اسپتال کي اڻويهين صديءَ 
۾ ٺهرايو هو. نئين بلڊنگ جو بنياد 1936ع ۾ سنڌ جي 
انگريز گورنر سرهيو ڊئو وڌو جنهن جي نالي جي تختي 
ميڊيڪل وارڊ جي سامهون واري گيٽ تي لڳل آهي. اسپتال 
۾ سنڌ بلوچستان ۽ ڏکڻ پنجاب جي مريضن جو اچڻ گهڻو 
آهي. بيروني شعبي ۾ اٽڪل 3000 کن مريض روز اچن 
ٿا. سنڌ جا ناميارا فزيشن ۽ سرجن ۽ مختلف مرضن جا 
ماهر هن اسپتال ۾ ڪم ڪري رهيا آهن٬‏ جن جي قابليت 
بين الاقوامي طور تي مڃيل آهي. سڀ کان وڏي ڳالھ آهي 
ته پروفيسر ليڪچر وٺن ٿا ۽ او. پي. ڊي ۾ مريضن کي به 
ڏسن ٿا. شاگردن جي پڙهائي جو معيار به گهڻو بهتر آهي. 
خاص طور تي لياقت ميڊيڪل ڪاليج ۽ اسپتال کان هتي 

جو نظام وڌيڪ بهتر آهي. شاگرد ۽ هائوس آفيسر هڙتالن 
۽ اسٽرائيڪن ۾ وقت ڪونه وڇڃائين. سندن توجھ محنت 
ڪريءَ اڳتي وڌڻ جو هوندو آهي. گهڻا هائوس آفيسر 
ٻاهرين ملڪن ۾ اعليٰ ڊگرين لاءِ وڃن ٿا يا ڪراچيءَ ۾ 
رهي پوسٽ گريجوئيشن ڪن ٿا. سندن غير نصابي 
سرگرميون به تعريف لائق هجن ٿيون. مثلا: ڪتابي ميلا 
منعقد ڪرڻ: مختلف گهريلو شيون ٺاهي: انهن کي سالياني 
جلسي ۾ وڪڻڻ. شاگردن جي پنهنجي بلڊ بئنڪ سڄي 
اسپتال جون ضرورتون پوريون ڪري ٿي. اسپتال جي 
پنهنجي بلڊ بئنڪ نالي ماتر آهي؛ جتي وڏن آفيسرن جون 
گهر واريون نوڪريءَ جي خال ڀرڻ لاءِ مقرر ڪيل آهن. 
ٻي ڳالھ پروفيسرن جي ڪالليج ۽ اسپتال جي معاملات ۾ 
دلچسپي وٺڻ آهي. ڪوشش ڪدا ته سندن وارڊ وڌيڪ 
خوبصورت هجي. خدمتن جو دائرو وڏو هجي؛ وارڊن ۾ 
توسيع ٿئي. اهڙا پروگرام متعارف ڪرائيندا. جن سان 
انسان ذات جو ڀلو ٿئي. هيءَ فرق آهي لياقت ميڊيڪل ۽ 
سول اسپتال ڪراچيءَ ۾. اول الذڪر ۾ ٻارهوئي 
اسٽرائنيڪ: جهيڙو جهٽو: پڙهائي بند ۽ ڊگهيون موڪليون. 
هتي سوچ ٻي آهي. 
]31 
ڪراچي جا ماڻهو چندي ڏيڻ ۾ سخي 

ڪراچيءَ جا ماڻهو چندي ڏيڻ ۾ کليءَ دل جو مظاهرو ڪن 
ٿا. ڪراچي واپار جو مرڪز آهي. هتي ڪروڙ پتي ۽ ارب 
پتي واپاري رهن ٿاء جيڪي لکن ۾ چندو ڏين ٿا. اسپتال ۾ 
توسيعي ۽ ترقيءَ جا ڪم انهن چندن مان ٿين ٿا ورنه 
گورنمينٽ جي بجيٽ محدود هجي ٿي. مون يورالاجي 
جي پروفيسر اديب الحسن جو ذڪر ڪندي لکيو آهي ته 
ڪيئن هڪ اهل خير ديوان فاروق سڄو بلاڪ نئون 
ٺهرائي ڏنو. منهنجي وقت ۾ سول اسپتال ۾ دل جي 
سرجريءَ جي شعبي ڪم ڪرڻ شروع ڪيو. هيءُ به سڄو 
بلاڻاڪ هڪ اهل خير عبداله صاحب جي طرفان عطيو 
ڪيل هو: جتي کليل سرجري ڪرڻ لاءِ ڪروڙ رپين جي 
مشينري کپندي هئي. ٻيا اهل خير به عطيا ڏيندا هئا. ٻه 
نوجوان سرجنء هڪ ڊاڪٽر عبدالباري پشاور جو پٺاڻ 
آهي: ٻيو حيدرآباد جي ڊاڪٽر ضامن جو پٽ راحيل آهي. 
انهن ڏاڍي شوق ۽ محنت سان انهيءَ شعبي کي ٺاهيو آهي. 
پبلڪ سيڪٽر ۾ هيءَ واحد اسپتال آهيءَ جتي دل جي 
سرجري ٿئي ٿي؛ ورنه اها سرجري آغا خان؛ او. ايم. آءِ ۽ 
ٻين وڏين اسپتالن ۾ ٿئي ٿي. حيدرآباد جي شهر ۾ ايڏي وڏي 
پيماني تي چندو ملڻ مشڪل آهي. عطيا ٻين ڪمن لاءِ به 
ملن ٿا. مثلا باھ ۾ سڙڻ جو وارڊ هاڻي ٺهي تيار ٿيو آهي. 
هيءُ به انگريزن جي دور جي ڀڳل ۽ ڇڏيل عمارت هئي؛ 

جنهن کي نئين سر مرمت ڪري سنواري سينگاري هڪ 
جديد برن (111111۱) سينٽر قائم ڪيو ويو آهي٬َ‏ جنهن جي 
لاءِ پروفيسر شائسته آفندي ذاتي ڪوششون ورتيون. 
ڊاڪٽر صاحبہ خانبهادر حسن علي آفنديءَ جي اولاد مان 
آهي. مقصد ته عطين جي شڪل ۾ اسپتال کي وڏا وارڊء 
بلاڪ ۽ بلڊنگون ۽ اوزار مليا آهن٬‏ جن سان مريضن 
لاءِ سهوليتن ۾ وڏو اضافو ٿيو آهي. ٻيا ننڍا وڏا ڪم خير 
جا ٿيندا رهن ٿا. 

ڪٽ اي ار هي شي اڊ نص زارد جي اج 7ع 
انهيءَ وقت جي گورنر ايئرمارشل عظيم دائود پوٽي کي 
خصوصي طور تي مدعو ڪيو ويو. (ڊاڪٽر عمر بن محمد 
دائودچڇپٽي جو فرزند) صاحب موصوف پنهنجي افتتاحي 
تقرير ۾ اسپتال جي خدمتن جي واکاڻ ڪئي. جڏهن مجلس 
پوري ٿي ته ايڊيشنل ميڊيڪل سپرنٽيڊٽ کانئس پڇيو ته 
سائين! توهان جيڪي ڪججھ تقرير ۾ اسپتال جي باري ۾ 
چيو٬‏ ڇا اها حقيقت آهي يا محض رسمي ڳالھ آهي. ايئر 
مارشل صاحب تمام صاف ۽ كرو ماڻهو آهي. سو جواب 
ڏنائين ته بلڪل حقيقت آهي: ڇوته اسان اخبارن ۾ پڙهندا 
رهندا آهيون ته فلاڻا زخمي: يا فلاڻا مريض سول اسپتال ۾ 
علاج لاءِ ويا. ظاهر آهي ته انهن جو علاج ٿئي ٿو تڏهن 

ته اچن ٿا. ايئرمارشل عظيم جهڙا جري ۽ بي باڪ آفيسر 
مون کان اڳ ميڊيڪل سپرنٽيڊينٽ ڊاڪٽر حسين بخش هو: 
جنهن صحت جي نظم و نسق تي ڪورس شروع ڪرايو 
هو. هر مهيني ۾ هڪ هفتو ڊاڪٽرن کي اسپتالن جي انتظام 
کي هلائڻ جي تربيت ڏني ويندي هئي. مون پنهنجي وقت ۾ 
هن ڪم کي جاري رکيو ۽ ڪيترن مشهور ۽ هوشيار 
ڊاڪٽرن ۽ ٻين اهل علم کي ليڪچر ڏيڻ لاءِ سڏايو. هن 
ڪم ۾ اسان جو معاون ڊاڪٽر اظهر رضوي هو: 
جيڪو [68٣00ع1]811886‏ ۾ ڊاڪٽريٽ ڪري آيو هو. 
ڊاڪٽر رضوي پنهنجي ڪم جو ڪوبه معاوضو ڪونه 
وٺندو هو. هاڻي 2 سال کن اڳ گذاري ويو آهي. افسوس 
جو منهنجي چارج ڇڏڻ کان پوءِ اهو سلسلو ختم ٿي ويو. 
ازانسواءِ هڪ هاسپيٽل ڪميٽي به هئي٬‏ جنهن ۾ ٻين سان 
گڏ ٻه رٽائر سنڌي آفيسر به ميمبر هئا. 
۾ هڪ محمد حسن ڀٽو: جيڪو مرڪزي حڪومت ۾ ليبر 
سيڪريٽري هو 
ٻيو مظهرالحسن صاحب: جيڪو به رٽائر سيڪريٽري 
هو. هي صاحب وقت بوقت پنهنجا پنهنجا مفيد مشورا 
ڏيندا هئا. 

پروفيسر احسان رشيد مرحوم هو. جيڪو ڪراچي 
يونيورسٽيءَ جو وائيس چانسيلر هو. ڊاڪٽر صاحب 
پنهنجي پيرانه سالي ۾ علالت جي باوجود به هر ميٽنگ ۾ 
شرڪت ڪندو هو ۽ مفيد مشورا ڏيندو هو. ٻين ميمبرن ۾ 
پروفيسر عبدالغفار بلو هو جيڪو پاڻ اسپتال جي ڪمن 
ڪارين ۾ مددگار معاون هو. 

ڪجھ وقت کان پوءِ مون کي ايڊيشنل سيڪريٽري 
ڪيائون. هتي انتظامي معاملات نه هئا٬‏ فقط فائلن سان 
جنگ هئي. سڄو ڪم فائلن جي زور تي هلندو هو. فائلن ۾ 
تجويزون اينديون هيون: پوءِ توهان انهن سان اتفاق ڪريو 
يا نه ڪريو. اڇي ۽ ڪاري جو مالڪ سيڪشن آفيسر 
هوندو آهي. ابتدا ۾ سيڪشن آفيسر ڪو پروپوزل یا نوٽ 
لکندو آهي. پوءِ اهو ڊپٽي سيڪريٽري وٽ ايندو. جيڪو 
وري ايڊيشنل سيڪريٽريءَ کي موڪلندو. ايڊيشنل 
سيڪريٽري فائل کي اڳتي ڪندي سيڪريٽري ڏي 
موڪليندو. هاڻي جي ڪيس معمولي نوعيت جو آهي: یا 
ان جو تعلق 17- گريڊ جي آفيسر سان آهي ته ان جو فيصلو 
سيڪريٽري پاڻ ڪندو. جي معاملو ڪجھ اهميت وارو 
آهي ته ان کي محڪمه جي وزير ڏانهن موڪلبو. اڃا به 
جي ڳالھ ڳري آهي ته چيف سيڪريٽريءَ وٽان فائل چيف 

منسٽر تائين ويندو. جيڪو ان مسئلي تي آخري فيصلي 
ڪرڻ جو مجاز هوندو. چيف سيڪريٽريءَ وٽ گهڻي کان 
گهڻا فائل هوندا آهن٬.‏ جو هُن کي سڀني کاتن جا فائل ڏسڻا 
هوندا آهن يا چيف منسٽر تائين موڪلڻا هوندا آهن. 

سڄي لکپڙھ جو بنيادي ڪردار سيڪشن آفيسر آهي. اهو 
جيئن چاهي: تيئن ڪيس ٺاهي. وڏن آفيسرن کي ايترو وقت 
نه هوندو آهي. جو ويهي هر معاملي جي ڇنڊ ڇاڻ ڪن. 
جيڪڏهن سيڪشن آفيسر فرض ناس ۽ ايماندار آهي ته 
فائل وقت تي نڪرندا ۽ هو پنهنجون تجويزون به حقيقت 
تي مبني لکندو٬‏ پر جي قصو ابتڙ آهي ته سيڪشن آفيسر 
ڪنهن ڪيس جو ٻيڙو به ٻوڙي سگهي ٿو ۽ جي چاهي ته 
متعلقه فائل کي ڪافي عرصي تائين ظاهر نه ڪري یا 
وري هميشه لاءِ گم ڪري ڇڏي. البته اها حرفت انهن 
ڪيسن ۾ ڪانه هلي سگهندي جنهن ۾ سيڪريٽري یا 
ايڊيشنل/ ڊپٽي جي ذاتي دلچسپي هوندي. اتي هو ڪيس کي 
لڪائي ته نٿو سگهي: پر حقيقتن کي ٽوڙي مروڙي لکي 
سگهي ٿو. اهي آفيسر ذهين ۽ بيدار مغز هوندا آهن. جيڪي 
سيڪشن آفيسرن کان صحيح ڪم وٺن. توهان ڏٺو هوندو 
ته ڪيترا اهم ۽ جلدي توجھ طلب مسئلا آفيسن ۾ وڃي 
روڪجي وڃن ٿا يا وقت تي حل نٿا ٿين. انهن جو بنيادي 
سبب سيڪشن آفيسرن جي نا اهلي یا غفلت آهي. پر پوءِ ٻيا 

به سبب آهن. مثلا: سيڪشن آفيسر ته ڪم صحيح ڪيو: 
پر سيڪريٽري جي دل ۾ ڪا ٻي ڳالھ آهي يا وزير صاحب 
جي ڪا مرضي ٻي آهي. ان حالت ۾ به ڪم ڪونه ٿيندو. 
سو اسان جي دفتري نظام جو ٻيڙو هيٺان کان مٿي تائين 
ٻڏل آهي. هيءُ انگريز جو قائم ڪيل سرشتو آهي. پر 
۽ هه هه 
هئا. انهيءَ جي وقت ۾ لاپرواهي ٿيڻ نا ممڪن ته نه؛ 
مشڪل ضرور هئي. پر هاڻي قصو الٿو آهي. آفيسرن جي 
پروموشن: ترقي ۽ پگهارن ۾ ترقيءَ جا معاملات ته ڏکيا 
مسئلا آهن. ملازمن کي ڪو وقت سيڪشن آفيسرن جي 
درن جا ڌڪا کائڻا پوندا. ڪيترا دفعا ته ائين ٿيو آهي ته 
ڪن آفيسرن جي ناجائز رپورٽن ۽ اي سي آر کي دٻائڻ لاءِ 
سڄي آفيس کي هٿرادو طريقي سان باھ ڏياري وئي: ان لاءِ 
ته نه هجي بانس: نه وڄي بانسري. اهڙي قسم جا ڪم هر 
آافيس يا اداري ۾ ٿيندا رهن ٿا. 

اخبارن مان معلوم ٿیندو رهندو آهي. مثلا: مون 
کي جيڪو پرسنل اسسٽنٽ مليو انهيءَ کي ڪو ليٽر ٽائيپ 
لاءِ ڏبو هو ته ٽن چئن ڏينهن کان پوءِ چوندو ته اهو ليٽر 
توهان مون کي ڏنو ئي ڪونه هو. پوءِ ڏاڍو مسئلو ٿيندو 
هو. انهيءَ طريقي سان ڪيترا فائل ئي گم ٿي وڃن ٿا ۽ 

وري هٿ ڪونه ٿا اچن. پيسي جي ڏيتي ليتي به گهڻو ڪم 
ڪري ٿي ۽ ڪيترن حقدارن جا حق مارجي وڃن ٿا. 

انهيءَ دفتري بد اعمالين کي روڪڻ لاءِ ڪمپيوٽر کان 
سهارو وٺڻ گهرجي. هر ايندڙ ويندڙ فائيل جي داخلا 
ڪمپيوٽر ۾ ڪئي وڃي ته اتي رڪارڊ هميشه لاءِ ٺهي 
ويندو,. ڪنهن سيڪشن آفيسر يا ڪنهن ٻئي آفيسر جي 
ڪوتاهي ڪڏهن به نظر ۾ اچي سگهي ٿي. هتي آءٌ ان ڳالھ 
کي واضح ڪريان ته هي ڪارروايون سڀني آفيسن ۾ 
ٿينديون رهن ٿيون. فقط هيلٽ سيڪريٽريٽ جو قصور 
ڪونهي. باقي جتي ايماندار ۽ چڱا آفيسر ويٺا آهن؛ انهن 
جي نيڪ نامي ۽ ديانت تي ڪنهن کي شڪ نه هجڻ کپي. 
منهنجي وقت ۾ جيڪو آفيسر هو اهو ضياء الحق جي قائم 
ڪيل اسلامي نظام جو بهترين مظهر هو. ڏينهن جو ته نماز 
با جماعت پڙهندو هو پر شامون سندس رنگين گذرنديون 
هيون. ضياء الحق ڪهڙو اسلام٬‏ ڇو ۽ ڪيئن نافذ ڪيو ۽ 
افغانستان جي جنگ ۾ ڪنهن جي چُرچ تي شامل ٿيو؛ 
انهيءَ جي اسان کي خبر نه آهي پر ويجهڙائي ۾ چارلي 
ڪتاب لکيو آهي. ڪتاب ۾ گهڻن رازن تان پردو کنيو ويو 
آهي. جنرل صاحب ڪهڙا ڪڌا ڪم ڪيا ڪيترن 
خوبصورت عورتن سان واسطي ۾ رهيو. آمريڪا ۾ سندس 

استقبال ڪيئن ٿيندو هو. مطلب ته ڪتاب پڙهو ته عفقل 
حيران ٿو ٿئي ته مجاهد اسلام٬‏ آمريڪا جي حڪم تي 
پاڪستان ۾ ڪهڙي بر بادي آندي. هٿيار ڪٿان ايندا هئا ۽ 
ڪيڏانهن ويندا هئا؟ هيروئن ۽ آفيم جو ڪلچر پاڪستان 
جي ذريعي يورپ ۽ آمريڪا تائين ڪيئن پهچندو هو؟ 
ڪتاب حيرت انگيز معلومات جو ذخيرو آهي. 
6.01-8 0111 11ھ/ ]111]6171166 011 9011111165 70 1' 
11 /(91[801ع1105:7/18800408.115.816011196.018/071881119/6)18111 
116.001_ 205 


ستن مهينن کان پوءِ مون کي حيدرآباد جي مينٽل اسپتال ۾ 
ميڊيڪل سپرنٽيڊنٽ ڪيائون. هيءَ اسپتال هڪ پارسي 
اهل خير سرڪوواسجي جهانگير 1850ع ڌاري حيدرآباد 
۾ ٺهرائي,. ڪوواسجي بمبئيءَ جو ويٺل هو. هتي سندس 
زرعي زمينون هيونء. جيڪي هن اسپتال قائم ڪرڻ لاءِ 
بطور عطيه ڏنيون. وڏي ايراضيءَ ۾ دماغي مرض جي لاءِ 
اسپتال ٺهي تيار ٿي؛ جيڪا انهيءَ زماني ۾ چرين لاءِ ايشيا 
۾ وڏي ۾ وڏي اسپتال هئي. هيءُ زمانو انگريزن جي 
صاحبيءَ جو هو. ڪو زمانو انگريز ڊاڪٽر اسپتال جا 
انچارج هئا. افسوس جو انهن جو رڪارڊ موجود ڪونهي. 
شايد ممبئي يا ڪراچيءَ جي ڪنهن پارسي خاندان وٽ 

موجود هجي. ڪوواسجيءَ کان پوءِ سندس پٽن اها اسپتال 
هلائي. پوءِ انگريز حڪومت ان کي سرڪاري تحويل ۾ 
ورتو. 1947ع ۾ پاڪستان ٺهيو ته حيدرآباد سنڌ پاڪستان 
جي حصي ۾ آئي. پاڪستان ٺهڻ کان پوءِ گهڻا نامور ماهر 
نفسيات هتي معالج ۽ انچارج ٿي رهيا. جيئن ڊاڪٽر 
ابراهيم خليل٬‏ ڊاڪٽر اصغر علي. ڊاڪٽر شمس الضحيٰ: 
ڊاڪٽر جعفري: ڊاڪٽر قاضي حيدر علي وغيره. ڊاڪٽر 
اپراهيم اخلڍل ٿه پنهنجي هغالخاڻي. رننگي. ٿي. صفتات 
”عبرت ڪده“ به لکيو آهي (جيڪو ٽن جلدن ۾ زيب ادبي 
مرڪز حيدرآباد جي شيخ احمد ڇاپيو هو) . وڌ ۾ وڌ ڊگهو 
عرصو قاضي حيدر عليءَ جو آهي. جيڪو ٽيهارو سال 
کن ميڊيڪل سپرنٽيڊنٽ ٿي رهيو. اسپتال جو سال تعمير 
0ع هڪ پٿر جي سر تي لکيل اڄ پراڻي بلڊنگ تي 
موجود آهي. وڏا وارڊ ۽ کليا اڱڻ آهن: پر افسوس جو هن 
اسپتال کي هر دور ۾ پاڳل خانو يا جيل خانو ڪري هلايو 
ويو آهي. خطرناڪ مريض وڻن هيٺ زمين تي پيا هوندا. 
ڪي وري ننڍين ڪوٺين ۾ بند آهن, ڪاڪوس ۽ باٿ 
رومن جي حالت از حد خراب آهي. قيدي مريضن جي وارڊ 
جي حالت ته ناگفته به آهي. هنن جا باٿ روم وارڊن ۾ اندر 
ئي آهن. البته قاضي حيدر جي وقت ۾ ڪجھ نوان وارڊ 
اسپتالن جي طرز تي ٺهيا آهن؛ جتي بيڊ به آهن. پکا به 

آهن ۽ باٿ روم به آهن. مانيءَ جو انتظام به ناقص ۽ غير 
صحتمند آهي. البته ڪي خدا ترس وقت بوقت مريضن لاءِ 
کاڌو عطيه طور موڪليندا رهندا آهن٬‏ جنهن سان ڪنهن 
حد تائين انهيءَ ڪوتاهيءَ ڇي تلاقي ٿئي ٿي. اسپتال يي 
ليڪچر هال ۾ ڪوواسجي جهانگير جي وڏي تصوير هٿ 
سان پينٽ ٿيل رکيل آهي. جنهن جي لاءِ ڪنهن چيو. ته 
اها حقيقي تصوير نه آهي. ان لاءِ مون ڊان جي ڪالم نگار 
ارد شير ڪائوسجي سان فون تي ڳالهايو. ارد شير جي 
چوڻ موجب: اها تصوير حقيقي آهي. مون کانئس سر 
ڪوواسجي جهانگير جي زندگيءَ جو احوال گهريو: جيئن 
ان کي اسپتال جي سووينئير ۾ ڇپائي سگهجي. افسوس 
جو ارد شير انهيءَ احوال ڏيڻ کان انڪار ڪيو. ڪجھ ئي 
وقت کان پوءِ پارسين جي تهذيب ۽ تمدن تي هڪ ضخيم 
ڪتاب فيروزه پنٽڪئي جو ممبئي مان لکيل مليو: جيڪو 
هندستان ۾ ڇپيو آهي. ان ۾ ڪوواسجي جي اهائي تصوير 
پرنٽ ٿيل آهي. جيڪا اسپتال جي آڊيٽوريم ۾ آهي. ڪتاب 
جو نالو آهي: ”919651-0 1 196151211“ فيرزه پنٽڪي 
ڪراچي جي ويٺل هئي. جيڪا پوءِ ممبئي لڏي وئي. 
اسپتال ۾ پراڻيون بلڊنگون: هال ۽ وارڊ اڃا تائين پختي 
حالت ۾ موجود آهن. جن جون ديوارون: ٿنڀا ۽ ڇتيون تمام 


مضبوط ٺهيل آهن. انهن کي ڪار آمد بنائڻ لاءِ ڪجھ 

مرمت جي ضرورت آهي. افسوس جو انهيءَ ڳالھ تي 
ڪنهن جو توجھ اڃا تائين ڪونه ويو آهي. هڪ وڏو 
بلاڪ مختلف ڪمرن تي مشتمل آهي. جيڪو بلڪل خالي 
پيو آهي. اتي جو سيوريج سسٽم ڪم ڪونه ٿو ڪري. 
ضروري آهي ته ويھ پنجويھ لک خرچ ڪري اسپتال جي 
مڪمل مرمت ڪرائجي: ان ۾ جديد اسپتال قائم ڪئي 
وڃي. جيڪا وري به شايد ايشيا ۾ پهريون نمبر اسپتال 
ليکي وڃي. 

هڪ ٻيو وارڊ جيڪو پوءِ قائم ڪيو ويو آهي: اهو نشي 
جي عادي افراد جي علاج جو مرڪز ڪيو ويو آهي. هن 
وارڊ مان به ڪو خاطر خواھ نتيجو نه نڪتو آهي. ڇوته 
اسپتال 3 بجي بند ٿيڻ کان پوءِ مريض جا ملاقاتي کين 
گهربل نشو ڏئي وڃن ٿا. سندن مٿان ڪيل محنت: اهڙي 
طرح ضايع ٿيو وڃي ٿي. افسوس جو انهي ڪڌي ڪم ۾ 
اسپتال جو هيٺيون عملو به شامل هوندو آهي. 

جيڪي دماغي مريض داخل ٿين ٿا انهن مان ڪيترا عمر 
پر لاءِ اسپتال ۾ ئي رهيو پون. اهوئي سندن گهر آهي: 
اوطاق آهيء بيٺڪ آهي: بازار آهي. سبب اهو آهي ته سندن 
را اڊ الات در لي نن هي سار ننديال ڪر تا ٿا اهن. 
هو نٿا چاهين ته هي دماغي مريض واپس گهرن ۾ اچي 
سندن لاءِ سر درد بنجن. زماني جي اهڙي بيحسيءَ تي ڏاڍو 

تعجب ٿو ٿئي. ڪيترا مريض ته نالي ۾ مريض هئا؛٬‏ پر 
گهڻو ڪري چڱا ڀلا هوندا هئا. ڳالهيون به عقل واريون 
ڪند| ٺا . پاڻ کي ټاظث سو ڪندا ڻا ؛اتين هي نك 
۾ وڌيڪ وقت رکڻ اجايو هو. 

آءٌ صبح جو اسپتال جو گشت ڪندو هئس ته خطرناڪ 
مريضن جي وارڊ ۾ به هليو ويندو هئس: جتي جي لاءِ ٻيا 
ڊاڪٽر مشورو ڏيندا هئا ته هي ڪنهن به وقت حملو ڪري 
سگهن ٿا. پر ڪڏهن به ائين نه ٿيو. پاڻ منهنجي چوگرد 
اچي بيهندا هئا ۽ پنهنجون شڪايتون ٻڌائيندا هئا. ڏسجي ته 
انسان جي دماغ ڦرڻ ۽ سڌي ٿيڻ ۾ فاصلو تمام گهٽ آهي. 
ڪيترا مريض اهڙا هوندا هئاء جن کي مون ڪي سال اڳ 
حيدرآباد جي مارڪيٽ يا ٻين علائقن ۾ گهمندي ڏٺو هو. پر 
هاڻي ڪنهن زماني کان پاڳل خاني جا رهواسي هئا. 
لاڙڪاڻي جو هڪ نوجوان قريشي خطرناڪ مريضن ۾ 
شامل هوندو هو. وارڊ ۾ وڃبو هو ته يا علي یا علي جا نعرا 
هڻندو هو ۽ ٻين مريضن کي هٽائي منهنجي لاءِ رستو 
ٺاهيندو هو. ڪير به هن کي چريو نه چوندو هو. هميشه 
پيرين پئي ملندو. درزڪو پيشو هئس. چوندو هو ته 
سائين! مون کي ڪڏهن موڪل ملندي؟ کيس قانوني طور 
تي موڪل ڪانه ملي؛ نيٺ هڪ ڏينهن موقعو وٺي ڀڄي 
ويو. 

هڪ ٻئي مريض جو قصو ياد اچي ٿو. سندس پيءُ کيس 
ڪراچيءَ مان وٺي آيو هو. پوءِ ٻه مهينا کن داخل رهيو. 
هڪ ڏينهن خبر پئي ته غائب ٿي ويو آهي. اهو سمجهيو 
ويو ته ٻين ڪن مريضن وانگر هي به ڀڄي ويو. انهيءَ 
ڳالھ کي 5-4 ڏينهن گذري ويا. جن مينٽل اسپتال ڏٺي آهي؛ 
انهن کي خبر هوندي ته ڀرسان لنگهندڙ گدو ويندڙ مکيه 
رستي جي ديوار ڊبل آهي. يعني اندرئين طرف هڪ ديوار 
آهي. جيڪا پراڻي زماني جي آهي. انهيءَ جي ٻاهران ٻي 
ديوار آهي. جيڪا ويجهڙائي ۾ فتح ڀائي ٽيڪسٽائيل وارن 
ٺهرائي آهي. انهن ٻنهي ديوارن جو درمياني فاصلو 4 فوٽ 
کن ٿيندو. هڪ ڏينهن اندرئين ديوار جي ڀرسان هڪ 
ماڻهوءَ کي ڪم ڪندي ڪنهن جو ڪرب ۾ ٻڏل آواز ٻڌڻ 
۾ آيو. سو وڏو ڇڪر ڏئي انهيءَ درمياني حصي ۾ گهڙي 
ويو. ڏٺائين ته ڪو مريض اونڌي منهن ڪريو پيو آهي. 
سو اچي اطلاع ڪيائين. مون ڪجھ ماڻهو موڪليا ته 
حقيقت حال ڏسي اچن. وڃي ڏسن ته هي اهوئي مريض هو 
جيڪو ڪراچيءَ کان آيو هو ۽ 4 ڏينهن اڳ غائب ٿي ويو 
هو. معلوم ٿيو ته انهيءَ شخص ڀڄڻ لاءِ اندرئين ديوار تان 
ٽپو ڏنو. ديوار 20 فوٽ کن ڊگهي هئي: سو ديوار ته ٽپي 
ويو پر ٻئي طرف وڃي ڪريو ۽ شايد بيهوش ٿي ويو. 3- 
4 ڏينهن انهيءَ حالت ۾ کاڌي پيتي بنا پيو هو پر ساھ 

کنيائين پئي جو اڃا حياتي هئس. کيس کڻائي آياسي ۽ ڌڪن 
جو علاج ڪيوسين. ٻن ٽن ڏينهن ۾ ٺيڪ ٿي ويو. 

پوءِ سندس پيءُ کي لکيوسين ته اچي پٽ کي وٺي وڃي. پر 
هن نابري واري. انجام ڪار کيس جناح اسپتال ۾ 
موڪليوسين: جو دماغي مرض سان گڏ گردي ۾ به پٿري 
هئٽس. 

اهڙن عجيب و غريب واقعن سان واسطو پوندو هو. مون 
پنهنجي طرفان اسپتال جي نظم و نسق سڌارڻ جي لاءِ ڪي 
اپاءَ ورتا. درحقيقت آءٌ جتي به رهيو آهيانء اتي حتي 
النقدزر طخلا نخي دم نيا اٿ٬يز:‏ انهڻ يي ذڪر کان 
احتراز ڪيو اٿم جو مبادا ماڻهو انهيءَ کي خود ثنائي 
سمجهن. اڳ مريضن کي ماني بستري تي ڏني ويندي هئي؛ 
پوءِ هو بچيل کاڌو اتي ئي فرش تي اڇلي ڇڏيندا هئا. 
صفائيءَ جو ڪو انتظام ڪونه هو. اسپتال ۾ وڏو ڊائننگ 
هال هو مون انهيءَ کي صاف ڪرايو ۽ مريض کي مائني 
اتي کارائڻ جو انتظام ڪيو. انهيءَ مان نظم و نسق بهتر 
ٿيو ۽ وارڊ صاف رهڻ لڳا. 

اسپتال جا باٿ روم ۽ ڪاڪوس زبون حال هئا. مون سڄي 
سال جي مرمت جا پيسا انهن جي مرمت لاءِ لڳارايا؛ جنهن 
جي نتيجي ۾ باٿ روم قابل استعمال ٿيا ۽ وارڊن مان بدبوءِ 
به گهٽي. 

اڳ ۾ وارڊ 10-9 صبح تائين پيا صاف ٿيندا هئا. ان 
صفائيءَ ٿيڻ کان اڳ وارڊ ۾ ڊاڪٽر گهڙندا به ڪونه هئا. 
مون جمعدارن جو ٽائيم صبح جو 6 بجي اچڻ جو مفرر 
ڪيو. ان ڪري 8 بجي صبح تائين صفائي مڪمل ٿي 
ويندي هئي. ساڍي اٺين تائين ڊاڪٽرن جا رائونڊ شروع ٿي 
ويندا هئا. اڳ ۾ مريضن جي مانيءَ مان اسپتال جا ملازم 
به ماني چوري ڪندا هئا. انهيءَ تي سختي ڪيم ته اها 
ڳالھ گهڻي ڀاڱي ختم ٿي وئي. ائين پبلڪ جو اعتماد وڌيو ۽ 
اسپتال کي مريضن جي مانيءَ لاءِ وڌيڪ عطيا ملڻ لڳا. 

حيدرآباد جي هڪ مشهور اهل خير واپاريءَ کي مون ڏٺو 
ته هو هفتي جي ڪنهن ڏينهن تي سيڌو پاڻ سان کڻائي ايندو 
هو ۽ پنهنجي طرفان پنهنجي هٿن سان ماني يا چانور برياني 
رڎيندو هو. هن ڪم کي هو عبادت سمجهندو هو. سندس 
خواهش اها هئي ته سندس نالو ظاهر نه ڪيو وڃي. اڳ ۾ 
وارڊن ۽ اسپتالن ۾ انڌيرو هوندو هو. مون روشنيءَ جو 
انتظام ڪيو ۽ انڌيرو ختم ٿيو. مطلب ته ڪجھ ڪوششون 
ڪيون ويون. جن جي لاءِ مڪمل ڪميابيءَ جي دعويٰ 
ته نه ٿي ڪري سگهجي: ته به ڪجھ سڌارا ضرور آيا. 

0 سالن جي عمر پوري ٿيڻ تي مئي 2002ع تي مون 
رٽانر ڪيو. رب تعاليٰ جو شڪر ڪيم جو هڪ پلصراط 

جهڙو سفر پورو ٿيو. ان کان پوءِ سمورو وقت مطالعي ۽ 
لکڻ پڙهڻ ۾ گذارڻ لڳس. 


1321 
علم حاصل ڪرڻ جو حڪم 
انگريزي جي ٽيهن ڪتابن جو مختصر تعارف 
جيڪي پڙهڻ جهڙا آهن 
الله تعاليٰ قرآن شريف ۾ فرمايو آهي ته غارِ حرا ۾ جڏهن 
جبرائيل امين حضور صلي الله عليہ وآلہ وسلم جن کي 
نبوت عطا ٿيڻ جي بشارت ڏني: ته ان سان گڏ اهو به ارشاد 
فرمايائين ته: ”اقرا باسم ربک.“ يعني پڙھ پنهنجي رب جي 
نالي سان. مطلب اهو نڪتو ته ذات باري تعاليٰ دنيا ۽ 
آخرت ۾ جنهن ڳالھ کي ٻين معاملن تي اهميت ڏني اهو 
پڙهڻ جو ڪم هو. پڙهڻ جو تعلق علم حاصل ڪرڻ سان 
آشن ذانلم ٿر ناو اآهن. اڪانالا تي تخادق بند لم ڪين 
هجڻ یا نه هجڻ جي مذڪور سان اڳتي وڌي ٿي. فرمان 
آهي ته جڏهن آدم کي خلقيو ويو ۽ فرشتن کي حڪم ٿيو ته 
آدم کي سجدو ڪن ته شيطان انڪار ڪيو. ملائڪن چيو 
ته يا رب تعالي! جيڪڏهن آدم جي تخليق جو مقصد تنهنجي 
حمد و ثنا سان آهي: ته ان لاءِ اسين ڪافي آهيون. پر الله 

تعاليٰ فرمايو ته جنهن ڳالھ جي مون کي خبر آهي؛ ان جي 
توهان کي خبر نه آهي. آءٌ زمين ۾ پنهنجو نائب خلقڻ وارو 
سڃاڻڻ جو علم ڏنو. مگر ملائڪن کي اهو علم حاصل نه 
هو. لهاذا انهن نالن ٻڌائڻ کان عاجزي ڏيکاري. پر آدم عليہ 
السلام مطلوبه سڀني شين جا نالا ٻڌايا. مطلب ته ڪائنات 
جي تخليق جو وڏو مقصد علم حاصل ڪرڻ ۽ انهيءَ کي 
پکيڙڻ ۾ مضمر آهي. وري سورت الم کي ڏسو. مطلب ته 
کڻي ويو. پاڪڪ ڏڻي فزمائي ٿو ذالگ الكتاب لاريټ فيمہ 
”هن ڪتاب ۾ ڪو شڪ نه آهي: هن ۾ پرهيزگارن لاءِ 
هدايت آهي.“ معنيٰ ته تخليق ڪائنات جو مقصد پڙهڻ سان 
شروع ٿئي ٿو ۽ قران ڪريم پهريون ذڪر ڪتاب (قران) 
جو ٿو ڪري. انهيءَ مان ناظرين پڙهڻ ۽ ڪتاب جي 
علم پرائڻ جو مکيه ذريعو پڙهڻ سان آهي. پر ٻيا به طريقا 
علم پرائڻ جا آهن. مثلا: مشاهدو: جيڪا شيءِ يا واقعو 
انسان پاڻ ڏسيء: اهو انهيءَ جي علم ۾ اضافو ڪري ٿو. 
انسان پاڻ غور ڪري. 

ٻيو ذريعو علم حاصل ڪرڻ جو ڪچهرين ۽ گفت و شنيد 
جي وسيلي آهي. ٻين جا احساس: خيال: تجربا ۽ قول ٻُڌجن 
۽ انهن جي به ڇنڊ ڇاڻ ڪريء پنهنجي علم ۾ اضافو 
ٽيون طريقو سير و سفر جو آهي. قل سيرو في الارض كيف 
کان عاقبته المکذبين. قرآن ۾ فرمان آهي ته دنيا ۾ گهمو ڦرو 
۽ ڏسو ته ڪوڙن جي پڇاڙي ڇا ٿي. ان کان علاوه جديد 
طريقا به علم حاصل ڪرڻ جا آهن. 

هاڻي زمانو ايجادات جو آهي. سمعي ۽ بصري هنرن کي 
استعمال ڪري پنهنجي علم ۾ اضافو ڪري سگهجي ٿو 
جهڙوڪ: ريڊيو: ٽي. وي انٽرنيٽء سيٽلائيٽ وغيره. 
بهرحال جا اهميت ۽ ترجيح ڪتاب ۽ پڙهڻ کي آهي: اها 
ڪنهن ٻئي ذريعي کي ڪانه آهي. ڪن هزارها سالن کان 
وٺي ڪتاب لکجن ۽ پڙهجن پيا. گلگاميش (011]689111651۱) 
سمرنا جو بادشاھ هو. سندس رزميه ڪتاب 3200 سال 
اڳ ۾ لکيو ويو: جيڪو جيئن جو تيئن موجود آهي. ڪتاب 
پٺين زمانن جا واقعاء قصا جنگين جا احوال٬‏ بادشاهن: 
وزيرن ۽ سپھ سالارن جا ڪارناما نبينء: درويشن ۽ چڱن 
انسانن جون زندگيون اسان کي ٻڌائين ٿاء جن مان وڏو سبق 
ملي ٿو ۽ مستقبل جي منصوبه بندي ۽ حال کي سمجهڻ ۾ 
مدد ملي ٿي. ڪتاب پڙهڻ جو مشغلو به پاڻ سان گڏ وڏي 

دلچسپي رکي ٿو, ڪتاب پڙهندڙ پنهنجو پاڻ ۾ مصروف 
رهي ٿو ٻئي جي ڪمن ڪارين ۽ عادتن ۾ مخل نٿو ٿئي. 
پنهنجي علم ۽ سياڻپ ۾ اضافو ڪري ٿو ۽ اجاين. بي سود 
ڳالهين کان پاسيرو رهي ٿو. جيڪي اصحاب ڪتابي علم 
جا شوقين آهن: انهن کي خبر آهي ته ڪتاب پڙهندي کين 
ڪيڏو سڪون ۽ لطف محسوس ٿئي ٿو ۽ هڪ قسم جي 
علم تمام وسيع ۽ بي ڪران آهي. نيوٽن جيڏو وڏو عالم؛ 
جڏهن آخري عمر ۾ پهتو ته چوڻ لڳو ته مون سڄي عمر 
علم ۽ اڀياس ۾ گذاري. پر نصيب ايترو ٿيو آهي جو ائين 
چئجي ته سمنڊ جي ڪناري تي صرف سڀ ڳولڻ جي 
جستجو ڪئي اٿم. سمنڊ ته پري جي ڳالھ آهي. 

مٿي جيڪي ڪجھ لکي آيو آهيان؛ انهيءَ مان فقط علم ۽ 
ةی۽ي اه هٽ داي بٿ ان ما 
ڪنهن به ريت ڪا خود نمائي يا خود تعريفي مطلب هرگز 
نه سمجهڻ کپي. مون نيوٽن جهڙي عالم جو مثال به ان لاءِ 
ڏنو ته هيتري علم هوندي به هن پاڻ کي ڪيترو ڪمتر ۽ 
البته ٻين ڳالهين سان گڏ هيءَ ڳالھ به ٻڌائيندو هلانء ته 
مطالعي سان دلچسپي مون کي ننڍپڻ کان آهي. ميٽرڪ 
تائين ته ڪيترن راندين ۾ به حصو ورتوسين: پر آهستي 

آهستي اهي رانديون رونديون ختم ٿي ويون: البته ڪتابن 
سان شوق جاري رهيو. ميٽرڪ پاس ڪرڻ تائين مون وٽ 
ڪتابن جو وڏو ذخيرو جمع ٿي چڪو هو: جن ۾ انگريزي؛ 
سنڌي: اردو ۾ ڪتاب هئا. گهڻو حصو انهن مصنفن جي 
ڪتابن جو هوء. جيڪي سنڌي هندو هئا ۽ پاڪستان ٺهڻ 
کان اڳ لکي ويا. هندو اديب علم و ادب ۾ ڪافي اڳتي هئا 
۽ سندن طرفان گهڻا اشاعت گهر قائم هئا. سندن مقابلي ۾ 
سنڌي مسلمان به تمام سٺو ادب لکندا هئا. منجهانئن گهڻا 
شاعر: فتويٰ نويس اخبار نويس ۽ مصنف ٿيا. انهن جهڙا 
ڪتاب هاڻي ڪونه ٿا لکجن. ميٽرڪ کان پوءِ مون کي 
ڪرڻي پئي. ان ڪري گهڻو زور ۽ محنت نصابي ڪتابن 
تي هو ۽ ٻين ڪتابن تي توجھ گهٽ رهيو. نوڪريءَ دوران 
به مطالعي لاءِ وقت گهٽ مليو٬‏ تڏهن به مطالعي جو شغل 
قائم رکندو آيس. منهنجي ميٽرڪ تائين قائم ڪيل لائبريري 
مان تمام گهڻا ڪتاب غائب ٿي ويا جنهن جو هميشه 
افسوس رهندو. هي ناياب ڪتاب هئاء جن جا مصنف سنڌي 
هندو اديب هئا ۽ اهو علم جو وڏو ذخيرو هئا. 

مون کي گهڻا ڪتاب انگريزيءَ ۾ پڙهڻ جو موقعو مليو 
آهي. انهيءَ مان اهو مطلب نه آهي ته سنڌي ۽ اردو ۾ 
ڪتاب گهٽ آهن. پر انگريزي ادب بيحد وسيع آهي ۽ 

انگريز محققن ۽ مصنفن جن موضوعن تي لکيو آهي؛ اهي 
لاٿاني: بي نظير ۽ بي مثل آهن. هنن جنهن به موضوع تي 
لکيو آهيء انهيءَ سان پورو انصاف ڪيو اٿن. پر عموما= 
هو انصاف پسند قلم ڪار آهن. مون ويجهڙائيءَ ۾ محترم 
محمد ابراهيم جوئي جو ڪتاب خود ڪتابن متعلق ڏٺو 
آهي. جنهن ۾ ڪيترن انگريزي ڪتابن تي تبصرو ڪيل 
آهي. منهنجي خواهش آهي ته جوئي صاحب جي تقليد ۾ آءٌ 
به پنهنجي لائبريري جي ڪجھ صتابن جو تعارف 
ڪرايانء جو بيحد مختصر آهي. ان سان گڏ اهو به ٻڌائيندو 
هلان ته مون کي ادب جي جن شعبن ۾ خاص دلچسپي آهي: 
اهي آهن سفرنامه: سوانح عمريون: قديم تهذيبن جا حال 
احوال؛ آزاديءَ جون تحريڪونن: تاريخي: تمدني؛ ثقافتي 
بازگشتون. باقي اقتصاديات یا اسپورٽس تي مون گهٽ 
ڪتاب پڙهيا آهن. 

مون پنهنجي اڳيان ڪجھ منتخب ڪتاب آڻي رکيا آهن. انهن 
تي تبصرو ترتيب وار یا شعبي وار نه ڪري سگهندس. 
البته جيڪو ڪتاب هٿ ۾ ايندو ويندو اتي لکندو ويندس. 
ٿيڻ ته ائين کپي ها ته هڪ جامع تبصرو انگريزي ڪتابن 
سان گڏ اردو ۽ سنڌي ڪتابن جو به هجي ها پر ائين 
موضوع ڊگهو ٿي ويندو ۽ يقين سان چوان ٿو ته ان لاءِ 


423 














هڪ الڳ ڪتاب جي ضرورت آهي. بهرحال هاڻي بسم 
الله جي برڪت سان شروع ڪريان ٿو. 
۱11517 4115 :011 5168165 11886[ (1) 
هيءُ ڪتاب رٽائرڊ چيف جسٽس پاڪستان اجمل ميان جو 
لکيل آهي. جنهن ۾ هن پنهنجي عدالتي زندگي ۽ قانوني 
فيصلن تي لکيو آهي. اجمل ميان کي اهي قانوني فيصلا 
تڏهن ڪرڻا پيا جڏهن ملڪ سخت سياسي خلفشار ۾ مبتلا 
هو. فيصلي ڪرڻ ۾ وڏي تدبر٬‏ انصاف پسنديَ فهم ۽ 
فراست جي ضرورت هئي. اجمل ميان جي لکيل ڪتاب 
مطابق انهيءَ معيار تي هو پورو نظر اچي ٿو. 
1٣011۱ 1181061 )0 [1(1٣8801118115 : 0070‏ (2) 
5,[] 
00 06 0) 8 '011196.01 81 011۱ 016 ]5118ا/ 
مصنف مشهور متشرق برنارڊليوس: هن ڪتاب ۾ مشرق 
وسطيٰ ۾ اسلامي: ديني ۽ سياسي تحريڪن جو جائزو ورتو 
ويو آهي ۽ بين المذهبي ڪشمڪش تي بحث ڪيو ويو آهي. 
1ال 150115 ' الا 1181116) (3) 
11[ /(91[801ع1108:/718800408.115.816011196.018/0718811(9/6)181118 
]11186.00_ 205 


ع886 0) 09071110800 66 06811101 6111 ,96001109760 0811 

چارلي ولسن سي. آءِ. اي جو ڊائريڪٽر هو. افغانستان جي 
مجاهدن جي مدد لاءِ هن جيڪي لازوال ڪارناما سرانجام 
ڏناء اهي تاريخ ۾ هميشه مرقوم رهندا. هن ڪتاب مان خبر 
پوي ٿي ته جنرل ضيا ِ الحق ۽ ٻيا فوجي عملدار آمريڪا 
جا ڪيترا پوئلڳ هئا. جنهن جي نتيجي ۾ روس کي ته 
هٿيارن جو ڪلچر درآمد ٿيوء جنهن پاڪستان جا بنياد ئي 
اکوڙي ڇڏيا. عجيب انڪشافات سان ڀرپور ڪتاب آهي. 
011 66118[115) ]0 6 11111[011 116) 11۱ ([4) 
ڪتاب جو مصنف اسٽينلي سٽيورٽ آهي: هي قاز قستان جو 
چڙهي ۽ ڪج ھ پيرين پنڌ طيءِ ڪيو. جاگرافيائي ۽ موسمي 
1,076[ ]176110[ (5) 
آهي. جنهن کي بنگلا ديش ۾ مذهب سان بغاوت جي ڏوھ 
هيٺ موت جي سزا آيل آهي. هي ڪتاب عشق ۽ جنس تي 
مسلمان عورت ايترو کليو اظهار جنس تي ڪري سگهي 


. 
*”ٌ٬ٴ‎ 


تي. 

0008 ]06 661()85ع,[] ۱6 11' (6) 
واشنگٽن اورنگ جو هيءُ جڳ مشهور صڪتاب اندلس ۾ 
اسلامي دور جي باري ۾ ڪن افسانوي داستانن تي مشتمل 
آهي. اڄ کان پنجاھ سال کن اڳ هن ڪتاب ۾ آيل ڪجھ 
داستانن جو سنڌي ترجمو مرحوم سيد ميران محمد شاھ 
”نئين زندگي“ رسالي ۾ ڪيو هو. 

11 ها 01 5 1[[[81[ 560611 (7) 
مشهور انگريز جاسوس ۽ سياستدان ٿامس ايڊورڊ لارينس 
جو لکيل آهي. لارينس عربن کي ترڪي خلافت جي مقابلي 
لاءِ اڀاريو: جنهن دوران پهرين عظيم جنگ ۾ ترڪيءَ کي 
شڪست ملي. لارينس جيڪي عربن سان واعدا ڪيا اهي 
پورا ڪونه ٿيا ۽ فلسطين جو مسئلو کڙو ٿيوء: جنهن ۾ لکين 
عرب مسلمان شهيد ٿي چڪا آهن. لارينس آڪسفورڊ 
يونيورسٽي مان فارغ التحصيل عالم هو ۽ هن عربن کي 
سامي نسل هجڻ جو ٻڌائي سندن رشتو عيسائين ۽ يهودين 
سان ڳنڍيو. عرب سڳورن لارينس جي چڪر ۾ اچي قرآني 
قول واعتصموا بحبل الله جميعا جي سبق کي وساري ڇڏيو. 

)8( [0111116٣ )0 1(1511[1151011111611]: 581-817 
116[]082ت‎ [۱1]828171 

سردار شيرباز مزاريءَ جو ڪتاب پاڪستاني سياست تي 
لکيل آهي جنهن ۾ ڊرائنگ روم جي سياست: مڪارين ۽ 

چالبازين کي افشا ڪيو ويو آهي. پاڪستان ۾ هر ايندڙ 
حڪومت بلوچستان جي رهواسين تي آڪڙيل رهندي آئي 
آهي. سردار شيرباز انهن حقيقتن جو بي ريائيءَ سان تجزيو 
ڪيو آهي. جنهن جي ڪري هر دور ۾ بلوچستان تڪليفون 
ڏٺيون آهن. 

008 61 ]568101 ]1 (9) 
ڊاڪٽر غدا ڪارميءَ ثالِ هڪ فلسطيني عورت جو 
داستان حيات آهي. فلسطين ڪيئن ٺهيو اتان جا اصل 
رهاڪو فلسطين مان ڪيئن بي دخل ٿيا ۽ دنيا ۾ مهاجر ٿيا. 
ڪيئن هنن کان اباڻيون جائدادون ڦريون ويون. اسرائيل 
فلسطينين تي ڪهڙا ظلم ڪيا ۽ هنن جا شهر ڪيئن برباد 
ڪيائين. داستان عبرت انگيز آهي. 

11 5500 ]آ(10) 
موريد بر غوطي جو ڪتاب فلسطين جي لاءِ ڪيل جدوجهد 
آزاديءَ جو داستان آهي. اسرائيلي فوجون ڪيئن هنن جي 
گهرن ۾ گهڙي خونريزي ۽ دهشت انگيزي ڪن ٿيون. ڪن 
مغربي ملڪن ۾ انساني حقن لاءِ وڙهندڙ مجاهدن جو به 
ذڪر ڪيل آهي. جيڪي فلسطيني قوم سان هر حال ۾ 
شريڪ هئا. 

51111 غ11811[1 ([11) 

خشونت سنگھ جو لکيل ڪتاب مهاراجا رنجيت سنگھ جي 
حياتيءَ جي باري ۾ آهي. رنجيت سنگھ ڪيئن انصاف: 
برابريء مذهبي مت ڀيد کان پاسيرو ٿي پنجاھ سال پنجاب 
تي حڪومت ڪئي جو انگريزن کي پنجاب تي هلان ڪرڻ 
جي همت نه ٿي. رنجيت سنگھ جا ڪيترا وزير مسلمان به 
هئاِ 
٣ 566111186 198180156, 581-817‏ [1(65]0618]6 (12) 
27100111 
سردار ضيا ً الدين جو لکيل ڪتاب اسلام جي اصل روح 
کي سمجهڻ لاءِ مختلف فرقن جي اڳواڻن سان ملڻ ۽ ساڻن 
بحث ڪرڻ جي باري ۾ آهي: جتان آخر ۾ کيس ڪجھ به 
پلؤ نٿو پوي. 

01016[ 0ڀا[ ]511611 ([13) 
پال فنڊلي جيڪو آمريڪي ڪانگريس جو ميمبر آهيء هن 
ڪتاب جو مصنف آهي. هن صاحب آمريڪا ۾ مسلمانن 
جي ڪردار کان اهل اقتدار کي آگاھ ڪيو آهي. هيءُ 
ڪتاب 11- سيپٽٿمبر 2001ع جي تناظر ۾ لکيو ويو آهي. 

)14( 118] 15 101811] 01) ۱ 11 

مصنف امام فيصل عبدالرؤف: 11- سيپٽمبر 2001ع جي 
واقعي کان پوءِ آمريڪا ۾ مسلمانن لاءِ ڌڪار کي ختم 
ڪري بين المذاهبي اتحاد قائم ڪرڻ لاءِ امام فيصل هيءَ 

بيحد ڪارآمد ڪتاب لکيو آهي. سندس چوڻ آهي ته 
جيڪڏهن مسلمان: يهودي ۽ عيسائي حضرت ابراهيم جي 
سنت تي عمل ڪن ته هنن ٽن مذهبن جا ويڇا ختم ٿي سگهن 

5 5]0[1[61۱ ([15) 
مراقش جي اميرزادي ملڪه اوفقير جو سچو داستان حيات 
آهي. سندس پيءُ مراقش جو وزير دفاع هو پر وقت جي 
بادشاھ کيس گرفتار ڪيو ۽ سندس اولاد تي ظلم و ستم جي 
انتها ڪيائين. ڇا ويهين صديءَ ۾ به ايڏو ظلم ڪري 
سگهجي ٿو؟ جواب هن ڪتاب ۾ آهي. هن ڪتاب جو 

6 ]0[ 1۱ ٽا 11۱ 01 1]611101:165[ (16) 
مصنفه اردن جي سابق ملڪه نور العينء: جيڪا شاھ حسين 
جي چوٿين گهر واري آهي. هن غير ملڪي عورت اردن 
۾ عورتن جي حقن ۽ سماجي خدمتن لاءِ وڏو ڪم ڪيو آهي 
۽ شاھ حسين جي آخري ڏينهن جو ڏکوئيندڙ احوال نهايت 
کُليل انداز ۾ بيان ڪيو آهي. 

1111 ]۾ ([17) 
مصنف انجيلو رساناياگم: 11- سيپٽمبر 2001 کان پوءِ 
افغانستان دنيا جي اطلاعات جو مرڪز ٿي رهيو آهي. 
افغانين غير ملڪين جي غلامي ڪڏهن به قبول نه ڪئي 

آهي. هيءُ ڪتاب افغانستان جي تاريخ جاگرافيء سياسي 
معاشرتي ۽ تهذيبي حالات کي سمجهڻ لاءِ مشعل راھ جي 
حيثيت رکي ٿو. 
6[ 8011665] (18) 
مصنفه جينين ڊي گيواني: يوگوسلاويه جي ٽٽڻ کان پوءِ 
مسلم اڪثريتي رياستن بوسنيا هرزگووينا. ڪوسوو ۽ 
مانٽي نيگرو جي مسلمانن تي ڪميونسٽن ۽ عيسائين 
جيڪي ظلم روا رکيا٬‏ انهن جو تفصيلي ذڪر آهي. 
[160607٣61 ٣ 6] [8‏ 1۱6[ 1' (19) 
پنڊت جواهر لعل نهرو جو هيءُ ڪتاب هندستان جي تاريخ 
۽ تهذيب تي هڪ انسائيڪلوپيڊيا آهي. سنڌ جي ماڻهن کي 
هيءُ ڪتاب پڙهڻ گهرجي: جو سنڌ هندستان سان لاڳاپيل 
رهيو آهي. پنڊت نهرو هن ڪتاب ۾ هڪ وڏي دانشور: 
فلاسفرء عالم ۽ اديب جي حيثيت ۾ سامهون آيو آهي ۽ 
هندستان جي باري ۾ گهڻا نوان انڪشاف ڪيا اٿس. ڪتاب 
جو ترجمو سنڌيءَ ۾ ٿيڻ کپي. 
11 ]61 166116 01) 60]]61(۱ 01[ 1116 (20) 
مراقشي خاتون فاطمه مرنيسي جو تحقيقي ڪتاب 
حڪمران مسلمان عورتن جي باري ۾ گهڻي معلومات ڏئي 
ٿو. 
5 ر, 1116 (21) 

مصنف برنارڊ ليوس: حسن بن يج فردوس برين نالي 
قلعه الموت جي ويران پهاڙين ۾ بهشت ٺاهيو هو جتان پوءِ 
قاتل نوجوانن کي تيار ڪري: عالم اسلام جي حاڪمن: 
وزيرن: قاضين ۽ داعين کي قتل ڪرڻ لاءِ موڪليندو هو. 
حسن بن صباح ۽ سندس پوئلڳن جون هي ڪاروايون ٻن 
سؤ سالن تائين جاري رهيون. 
817'اا 1111111185 (22) 
مصنفه ڊيبور اسڪروجن: هيءُ ڪتاب سوڊان جي گهرو 
لڙائيءَ جي باري ۾ آهي. جنهن ۾ هزارن جي تعداد ۾ 
سوڊاني قتل ٿي چڪا آهن. ان سان گڏ بک: بيماري؛ بدحالي 
۽ مرض به سوڊان ۾ پکڙيل آهن. ”ايما“ نالي هڪ انگريز 
صحافي خاتون جڏهن ڏکڻ سوڊان ۾ آئي ته سندس عشق 
سوڊاني باغين جي اڳواڻ جان گڙنگ سان ٿي ويو جنهن 
جي نتيجي ۾ سندن شادي به ٿي. وو داستان آهي. آخر ۾ 
جان هڪ حادثي ۾ مري وڃي ٿو. هيءُ ڪتاب ايما جي 
زندگيءَ جي باري ۾ آهي. 
011 ۱[ 111151۱ (23) 
پاڪستاني مصنف طارق علي جي لکيل هن ڪتاب ۾ 
آمريڪا جي زيادتين کي وائکو ڪيو ويو آهي. جيڪي هن 
عراق تي قبضي ڪرڻ لاءِ ڪيون آهن. 
06)ع[1[/[(8ع86ه(15] 111(6[ع16] (24) 

رباءِ مانيڪل لرنر: اسرائيل ۾ اهڙا حقيقت پسند عالم آهنء 
جن جي خيال ۾ فلسطينين کي به پنهنجي حڪومت هجڻ 
کپي. هن ڪتاب ۾ اسرائيلي حڪومت کي مشورا ڏنا ويا 
حڪومت لاءِ راھ هموار ڪري. 

06 11)111111(8] 1۱ڀد/ ([25) 
ملڪه فرح پهلويءَ جي لکيل هن ڪتاب ۾ شاھ جي دور 
جي ايران جي سياسي منظر ڪشي ڪئي وئي آهي. هن ۾ 
انقلاب ايران جو احوال اول کان آخر تائين آهي ۽ شاھ جي 
پوري زندگيءَ جا حالات لکيا ويا آهن. 

+16160] 01 0165 11) 561171118 (26) 
مصنفه ڪسٽينا لئمب: افغانستان جا مجاهد جڏهن ڦري 
طالبان ٿيا ۽ اسلامي نظام حڪومت قائم ڪرڻ جي 
ڪوشش ڪيائون ته اهل مغرب سندن دشمن ٿي بيٺا. لئمب 
جو هيءُ ڪتاب طالبان دور حڪومت ۾ عورتن ۽ انساني 
خقن جي. (در عم خويين | بامالي: سي ډنخڊ دلحسبتا ڪتابا 
آهي. 
1-6[ ]61101715 1' 1[16' ([27) 
مصنف راجا انور: جيڪو مرتضيٰ ڀٽي جو ويجهو ساٿي 
هو جن کي مرتضيٰ ڀٽي جي افتاد طبعيت کان واقف ٿيڻو 
هجي؛ هنءَ ڪتٽاپ پر هي. 

011[ 061 811085[] 1116 11۱ (28) 
يوواني رڊلي کي طالبان اغوا ڪري پنج مهينا يرغمال 
ڪري رکيو. هو پنهنجي هن ڪتاب ۾ طالبان جي شرافت 
۽ حياء ۽ ايمان جي شهادت ٿي ڏئي. 

11011٣ 5‏ ا'اا 4168]018 (29) 
فريڊ هيليڊي جي هن ڪتاب ۾ خليجي ملڪن جا حالات٬‏ 
پيٽرول نڪرڻ کان اڳ ۽ پوءِ جا. بيان ڪيا ويا آهن. 

11 ا] 56ا189511ڀ 8ال 1[16' (30) 

بي. بي. سي جي نمائندي جان سمپسن جو هيءُ ڪتاب 
آمريڪا جي عراق تي حملي جي باري ۾ عجيب و غريب 
واقعات سان لبريز آهي. 
مٿي ڪجھ صتابن جو تذڪرو ڪيو ويو آهي. هي جڳ 
مشهور ڪتاب آهن ۽ مصنفن کي انهن ڪتابن تي بين 
الاقوامي انعام به ملي چڪا آهن. آءُ ته اهو عرض ڪندس 
ته ڪي علم دوست اٿن ۽ انهن ڪتابن جو سنڌيءَ ۾ ترجمو 
ڪن. 


]133 
* ھ ک| ۔؛ ھ‫ س- ھ۾ 
ڪن ڪرمفرما دلنواز بزرگن جو دڪر 
هاڻي جڏهن تاب اي ا ختتام .7 ٍ آهي تڏهن ا اس 


ٿيو آهي ته ڪيترن ڪرم فرما دلنواز بزرگن ۽ دوستن جو 

ذڪر رهجي ويو آهي. جن جو مون سان گهڻو ساٿ رهيو 
آهي ۽ زندگيءَ ۾ هو هر ڏکئي سکئي وقت ۾ همرڪاب 
رهيا آهن. خيال ڪيو اٿم ته انهن جو تذڪرو هن مهل تي 
ڪري ڇڏيان جو آئينده خدا ڄاڻي انهيءَ جو موقعو ملي یا 
8 ي انهي ي 

سڀ کان اول مرحوم راول ورياماڻي ياد اچي ٿو. جيڪو 
اٺ ڏھ سال اڳ فالج جي مرض ۾ ڪجھ وقت مبتلا رهي 
انتقال ڪري ويو آهي. راول جهڙو سچار: نهٺوء: غريب 
طبعيت: سنڌي سٻاجهڙو مون ڪونه ڏٺو. وڏن عهدن تي 
پهتو ته به طبعيت مان انڪساري ۽ عاجزي نه ويس. گهڻا 
جا نهل ابا سڪ ها هي ين 
يونيورسٽي جي انگريزي ڊپارٽمنٽ ۾ به 1968ع ۾ 
پڙهائيندو هو). پوءِ يحيٰ خان جي وقت ۾ ڪو اعليٰ امتحان 
پاس ڪري وڃي مرڪزي وزارت تعليم ۾ آفيسر ٿيو. اتان 
پوءِ ترقي ڪندو جده جي پاڪستاني سفارتخاني ۾ فرسٽ 
سيڪريٽري مقرر ٿيو. ان کان پوءِ گهانا (آفريڪا) ۾ 
حڪومت پاڪستان طرفان سفير هو: جتان رٽائر ڪيائين. 
جڏهن پاڪستان موٽي آيو ته سندس ملاقات انهيءَ وقت جي 
صدر ضيا ِ الحق سان ٿي٬‏ جنهن کي ٽيليويزن تي ڏيکاريو 
هئائون. سندس خيال هو: ته کيس سنڌ يونيورسٽيءَ جو 
وائيس چانسيلر ڪندا پر ائين نه ٿيو. کيس سنڌ پبلڪ 


434 














سروس ڪميشن ۾ ميمبر ڪري رکيائون٬‏ جتي ڪجھ وقت 
لاءِ چيئرمين به ٿيو. 

آءٌ فيمليءَ سان 1979ع ۾ اسلام آباد ويس ته راول: اسلام 
آباد راوالپنڊي ۽ آس پاس جا علائقا ٻه ڏينهن ڏيکاريندو 
رهيو. آفيس مان موڪل ورتي هئائين. جده ۾ سندس 
پوسٽنگ دوران سندس والده کي حج لاءِ گهرايائين. هيءَ 
نيڪ بخت جهور پوڙهي ڪڏهن گهر کان ٻاهر ڪانه 
نڪتي هئي. وري مڪي پاڪ ۾ حج جي ويجهن ڏينهن ۾ 
پهتي. هڪ ڏينهن اوچتو حرم مڪي جي هجوم ۾ گم ٿي 
وئي ۽ ٽي ڏينهن ساندھ هٿ ڪلانه آئي. راول مرحوم ڏاڍو 
پريشان ٿيو ۽ گهڻي ڳولا ڪرايائين. نيٺ چوٿين ڏينهن 
ڏسن ته سندس والده حرم جي هڪ ڪنڊ ۾ ويٺي آهي. 
پڇيائونس ته هيترا ڏينهن ڪيڏانهن غائب هئينءَ ته جواب 
ڏنائين ته آءٌ ته هتي ئي ويٺي هيس. الله تعاليٰ پاڻ رازق 
رحيم آهي. کيس کاڌو پيتو حڪم ربيءَ سان اتي ئي مليو 
ٻيو نيڪ ۽ اشراف: ڪريم النفس انسان مرحوم غلام محمد 
جوڻيجو هو جيڪو پبلڪ ور ڪس کاتي مان چيف انجنيئر 
ٿي رٽائر ٿيو. غلام محمد مرحوم انتهائي با اخلاق؛٬‏ 
ڪچهريءَ جو مور ۽ ديني خيالن ۽ احڪامن تي پيروي 
ڪندڙ هو. طبعيت ۾ فقيري هئس. سندس والد مرحوم 

مولوي محمد عمر جوڻيجو ٿر جي پاسي اهلحديث وارن جو 
وڏو عالم هو. مولوي عبدالرحيم پڇميءَ جو شاگرد هو ۽ 
اهل حديث جي اصولن تي بيحد سختيءَ سان قائم هو. 
مولوي محمد عمر ڪيترا ڪتاب به لکيا آهن. حيدرآباد ۾ 
لساني هنگامن کان پوءِ غلام محمد لڏي وڃي بدين ويٺو 
جتي سندن زرعي زمينون هيون. سال 1991-1990ع 
ڌاري ڪئنسر جي موذي مرض ۾ گذاري ويو. غلام محمد 
سروس دوران وڏو ايماندار: هوشيار ۽ برجستو آفيسر هو. 
غلام محمد ٿر جي اربابن جي ڳوٺ جو ويٺل هو. 

مرحوم منظور قريشي ۽ مٿيون غلام محمد پاڻ ۾ ڪلاسي: 
عمر ڀر جا دوست ۽ پاڙيسري هئا. سندن ٽيون دوست ميان 
فيض محمد پنهور آهي؛ جو حال حيات آهي: البته پيرانه 
ساليءَ جي ڪري گوشه نشين آهي. منظور احمد سنڌ 
وزارت مواصلات ۾ سيڪريٽري ٿيو٬‏ پوءِ سنڌ پبلڪ 
سروس ڪميشن جو چيئرمين ٿيو. شروع ۾ ته دنيادار ۽ 
ڀوڳ چرچي ڪرڻ وارو هو. پر يڪايڪ سندس طبعيت 
۾ وڏو انقلاب آيو. پاڻ رند بلا مشرب واري راھ ڇڏي 
درويشاڻو رستو اختيار ڪيائين. وڏي سونهاري رکيائين ۽ 
مٿي تي عالمن جهڙي سفيد پڳ ٻڌائين. کيس جيڪو ڏسندو 
هو. سو چوندو ته لاشڪ هيءُ سالڪ شريعت ۽ حقيقت 


جو صاحب آهي. درحقيقت ٿيو به ائين. وڏو ديندارء 

خدمتگار: تهجد گذار ۽ دين جو مبلغ ٿيو. ڪلهي تي بسترو 
رکي تبليغي جماعت وارن سان هلندو هو. جي. او. آر 
ڪالونيءَ ۾ جامع مسجد بيحد خوبصورت ٺهرايائين. 62 
سالن جي عمر ۾ اجل جو پيغام آيس ۽ سڀِ ڪجھ هتي ڇڏي 
وڃي مالڪ حقيقيءَ سان مليو. دنيا فاني آهي ۽ بقا فقط الله 
ات چي داٿ هي آهين, 

مرحوم حاجي محمد دين هڪ ٻيو بزرگ هو: جنهن جا وڏا 
پاڪستان ٺهڻ کان اڳ سيالڪوٽ مان هجرت ڪري اچي 
حيدرآباد رهيا هئا. حاجي صاحب جو گاڏين جي مرمت جو 
وڏو دڪان شمس سئنيما سامهون اسٽيشن روڊ تي هو. وڏو 
نيڪ دل٬‏ سخي ۽ سماجي خدمتن ۾ هٿ ونڊائيندڙ هو. مون 
وٽ ڪيترا غريب مريض بغير فرق زبان يا نسل جي وٺي 
ايندو هو ۽ اچي داخل ڪرائيندو هو. پوءِ هنن جي هر طرح 
غاليد ڃا ڊبحدهڅر بيو ڪٽاو هر .هي: +خضن اصبخاب 
الجنت مان هو٬‏ جو خدمت خلق ڪندي خوشي محسوس 
ٿيندي هئس. پڇاڙي عمر ۾ هڪ رولس رائس ڪار نيلام 
۾ ورتائين. ان جي پاڻ مرمت ڪيائين ۽ پيو انهيءَ ۾ گهمندو 
هو. افسوس جو جيمخاني جي چؤڪ تي ڪنهن روڊ حادثڻي 
۾ 6-5 سال ٿيا آهن جو گذاري ويو آهي. 

مولانا وصي مظهر ندوي وڏو عالم ۽ باعمل هو. تمام كرو 
۽ بي نياز هو. جسم لاغر هئس پر دل شينهن جي هوندي 

هئس. ڪنهن کي به سچ چوڻ کان نه مڙندو هو. جامعہ 
عربيہ مان پڙهيو هو. گهڻو وقت جماعت اسلامي طرفان 
ڏيپرن ۾ قائم ڪيل مدرسي ۾ پڙ هائيندو هو. پوءِ لڏي اچي 
حيدرآباد ۾ ڪورٽن جي سامهون پنهنجو مدرسو ڪڍيائينء 
جتان ڪجھ سال ٿيا ته هجرت ڪري ڪئناڊا هليو ويو آهي 
۽ اتي جي اسلامي مرجز ۾ مدرس آهي. بحمداله بقيد حيات 
آهي. 

وصي مظهر سڄي عمر سائيڪل تي سفر ڪيو. ڪجھ سال 
حيدرآباد جو ميئر به ٿي رهيو. هن واحد ميئر جي دور ۾ 
حيدرآباد ۾ گهڻا نوان رستا ٺهيا ۽ ڪيترن رستن جي مرمت 
ٿي. زرخيز دماغ هئس ۽ وڏو ذهين ۽ بيدار مغز هو. 
پهريائين جماعت اسلامي ۾ هو ۽ مولانا مودوديءَ جو معتقد 
هو. پر پوءِ جماعت سان اختلاف ٿيس ۽ مودودي صاحب 
کان الڳ ٿي ويو. 

هڪ ٻيو خدمتگذار انسان مرحوم اقبال حسين رضوي هو. 
هيءُ خلق جا ڪم لوجه الله تعاليٰ ڪندو هو ۽ منهنجهو 
ڪيترن معاملن ۾ دست راست هو. جيتوڻيڪ مالي طور 
تي غريب هو: تڏهن به هر چند ڏينهن کان پوءِ ڪنهن نه 
ڪنهن بهاني عزيزن دوستن کي مانيءَ تي سڏيندو هو. ائين 
ئي خدمت خلق ۾ مانيون کارائيندي ست اٺ سال اڳ وڃي 
ڌڻيءَ در پهتو. 

ٻيو آصحاب صفت انسان ميان غلام محمد لو رٽائر 
ٽريزري آفيسر آهي. حال بقيد حيات آهي. هيءُ به وڏو 
خدمتگذار: خلق جا ڪم ڪندڙ ۽ رزق حلال تي گذران 
ڪرڻ فقير تن شخص آهي. غلام محمد چاهي ها ته دنيا 
جهان وانگر وڏيون ملڪيتون ٺاهي ها پر هن الله وارن 
جي اوبر پيتي آهي. غربت ۽ تنگدستيءَ ۾ زندگي گذاري 
اچي مٿي چڙهيو آهي. وڏو مڻيادار املھ ماڻڪ انسان آهي. 
رب سائين سندس نيڪ خصلتن جو عيوض کيس هن 
زماني ۾ به ڏئي ڇڏيو اٿس جو ٽي پٽ 1.0.5 يا "0.5.1 پاس 
ڪيل اٿس ۽ وڏن عهدن تي اٿس. ذالک فضل الله يؤتيه من 
يشا ٤ُ؛.‏ (قرآن) 

انڙپور جو نيڪ مرد محمد عثمان انڙ به فقيريءَ ۾ اميري 
ڪئي آهي. تمام مهان نواز: خوش مزاجء ڪچهريءَ جو 
ڪوڏيو ۽ شاهه جي رسالي جو عاشق آهي. خدمت خلق هن 
جو به شيوو آهي. جيڪو ڪنهن ڪم لاءِ عر رض ڪندس 
ته ان سان نڪري پوندو ۽ جاني یا ماليءَ تڪليف جي 
پرواھ نه ڪندو. مٿن مائٽن جو وڏو راڄ ڀاڳ اٿس. سڀ 
غريب مسڪين مارو ماڻهو آهن. انهن تي شفقت جو هٿ 
رکندو اچي. هاڻي بيمار رهي ٿو: پر ان حالت ۾ به شاھ جي 
رسالي تي تحقيق پيو ڪري. جوانيءَ ۾ مغربي ڪلاسيڪل 

موسيقيءَ جو دلداده هو. موزارٽ ۽ بيٿووين جا رڪارڊ اڄ 
به وٽس موجود آهن. هاڻي حسين آباد حيدرآباد ۾ رهي ٿو. 
هڪ ٻيو جامع الصفات نيڪ مرد نيڪ خصلت ميان نذير 
احمد شيخ رٽائر ڊائريڪٽر ائنٽي ڪرپشن آهي. سندن وڏا 
جهنگ سيال بگ سرگوڌا جا رهاڪو هئا؛ جو پوءِ 150 
سال کن اڳ هجرت ڪري نصير آباد لاڙڪاڻي اچي ويٺا. 
هي پهريائين حضرت سيالوي صاحب جا عقيدتمند هئا. 
سندن والد صاحب جو نالو ميان قادر بخش هو٬‏ جيڪو خود 
به پرهيزگار ۽ ديندار انسان هو. سنڌ ۾ اچڻ کان پوءِ سندن 
ارادتمندي سيد محمد شاھ واسو ڪلهوڙي واري حاجي 
ميان پير محمد جوڻائي وارو: فقير ڪريم بخش مراديءَ 
وارو ۽ آخوند ميان غلام صديق نصير آباد وارن سان رهيو: 
جتان علم ۽ عرفان جي تربيت ۽ تعليم حاصل ٿين. پاڻ 
ميٽرڪ لاڙڪاڻي مدرسي هاءِ اسڪول مان 1939ع ۾ 
ڪيائين. اتان پوءِ ڪجھ عرصي لاءِ بهاء الدين ڪاليج 
جهوناڳڙھ ۽ عليڳڙھ يونيورسٽي ۾ تعليم ورتائين.؛ جتي 
سندس رابطو ڊاڪٽر نبي بخش خان بلوچ سان ٿيو. ٻئي 
صاحب علامه مشرقيءَ جا مداح هئا؛ پر بلوچ صاحب 
وڌيڪ سرگرم هو. سو علامه صاحب کيس خاڪسار 
جماعت سنڌ جي امير ٿيڻ جي آڇ ڪئي: پر ڊاڪٽر صاحب 
انهيءَ ذميداري کڻڻ کان عاجزي ڏيکاري. 

نذير احمد صاحب هندستان ۾ تعليم دوران بزرگن جي 
مقبرن جون زيارتون ڪيون: جيئن اجمير ۾ خواجه معين 
الدين چشتيء. حضرت نظام الدين اولياء.َ حضرت امير 
خسرو وغيره اچي وڃن ٿا. لاهور ۾ داتا گنج بخش علي 
هجويريءَ جي روضي تي حاضري ڀريائون. پاڻ 1950ع 
۾ دادوءَ ۾ پوسٽنگ دوران چشمي شريف وارن بزرگن 
حضرت خواجه عبدالحيءِ جان جي بيعت ڪيائون ۽ اهو 
سلسلو جاري رکندا اچن. موجوده گادي نشين آغا فخر الدين 
جان آهن٬َ‏ جن سال 1980ع ۾ حج تي ويا. نذير احمد 
صاحب بزرگن جو عقيدتمند آهي ۽ انشاء الله دين ۽ دنيا ۾ 
هڪ ٻي ڪريم النفس شخصيت ڊاڪٽر قادر بخش جو 
ذڪر ڪرڻ به بي مهل نه ٿيندو: جنهن جو تعلق سنڌ جي 
مردم خيز ضلعي مٽياريءَ سان آهي. ڊاڪٽر صاحب 
غربت ۽ عسرت ۾ زندگي بسر ڪئي ۽ آخرڪار ترقي 
ڪندي صحت کاتي جو ڊائريڪٽر جنرل ٿي رٽائر 
ڪيائين. سندس دلي خواهش هميشه اهارهي آهي ته ڪاش 
هو نڌ ڪن لي اعد رسن ...تيم وٿ دني. ار ۾ ضاث 
سرشار ٿئي ها. ان سلسلي ۾ پاڻ ڪجھ عربي ڪتاب به 
پڙهيائينءَ جن ۾ سندس استاد مولوي محمد معروف ميمڻ 
متعلوي هو. رٽائر ڪرڻ کان پوءِ ڊاڪٽر صاحب قرآن 

مجيد ۽ حديث پاڪ جو تحقيقي مطالعي تي وقت صرف 
ڪري رهيو آهي. 
ٻيو بزرگ پروفيسر غلام حسين جلباڻي مرحوم هو جو 
سنڌ يونيورسٽيءَ ۾ عربي شعبي جو هيڊ هو. سال 83-82 
ڌاري مجلس شوريٰ جو ميمبر به ٿيوء جنهن جي لاءِ سندس 
نالو اي. ڪي بروهي جنرل ضياء الحق کي ڏنو هو. جلباڻي 
صاحب وقت بوقت سول اسپتال ۾ مون وٽ علاج لاءِ ايندو 
هو. آخر ۾ سنڌي قوم تي وڏو احسان ڪري ويو جو عربي: 
سنڌي ۽ سنڌي عربي ڊڪشنري لکي ويو جيڪا سنڌالاجي 
وارن ڇپائي آهي. هيءَ علمي ڪاوش جلباڻي صاحب 
ڪئيءَ ورنه عربي ڄاڻندڙ ٻيا به گهڻا آهن. 
اهڙيءَ طرح جيڪڏهن چڱن ۽ نيڪن جو تذڪرو ڪبو 
وڃبو ته حڪايت طويل تر ٿيندي ويندي. ان جي انتها خبر 
نه آهي ته ڪٿي ٿئي. ان ڪري انهن اڪابرن جي تذڪري 
کي هتي موقوف ڪجي ٿو ۽ زماني جي ڪجھ ٻين ڳالهين 
کي کڻجي ٿو. 

ڪئناڊا جو سفر 
منهنجو پٽ عدنان ڪريم سال 1997ع کان ڪئناڊا ۾ 
رهي ٿو ۽ اتي سول انجنيئر آهي. رٽائرمينٽ کان پوءِ مون 
کي چيائين ته اچي ڪئناڊا ڏسي وڃو. سو آگسٽ جي آخر 
ڌاري ڪئناڊا عازم سفر فيملي سميت وياسين. 

ڪئناڊا دنيا جي ترقي يافته ۽ خوبصورت نظارن سان 
ڀرپور ملڪ آهي. هتي جا آبشار: درياً؛ پهاڙ٬‏ ميداني 
علائقا: وڏا باغ دنيا ۾ مشهور آهن. موسم به ٿڌي رهي ٿي. 
البته نومبر کان اپريل تائين سخت سيءُ٬‏ طوفان ۽ برف 
باري ٿئي ٿي٬؛‏ جن جي ڪري زندگي جو وهنوار معطل ٿيو 
وڃي. سڀ کان خوبصورت نظارو نياگرا آبشار جو آهي 
جو 1400 فوٽن جي اوچائيءَ تان هيٺ زمين تي ڪري 
ٿو. ڪرڻ کان اڳ ميلن ۾ دريائن جو زور ايترو هوندو 
آهي٬؛‏ جو ڪابه سواري: جهاز يا جاندار ان تيز وهڪري 
۾ بيهي ڪونه سگهندو آهي. گهڻا سياح يورپء آمريڪا: 
روس: جاپان ۽ چين جا هجن ٿا. هندستاني به چڱي تعداد ۾ 
نظر ايندا آهن. البته پاڪستاني تمام گهٽ اچن ٿا. وڻن جي 
پننء ميون ۽ ٽارين جا رنگ به عجيب دلچسپ هجن ٿا. 
قطار ۾ بيٺل وڻن مان ڪن جو رنگ سائو ته ڪن جو اڇو٬‏ 
ڪن جو پيلوء؛ جن جو سونهري ٿيو وڃي ۽ بيحد دلچسپ 
منظر پيش ڪري ٿو. نياگرا آبشار اڳتي هلي انٽاريو درياء 
جي شڪل اختيار ٿو ڪري: جيڪو سوين ميلن ۾ وڏي 
دهشت ۽ هيبت سان وهي ٿو ۽ آمريڪا ۽ ڪئناڊا جي زمين 
کي سيراب ٿو ڪري. وڏا شاپنگ مال جابجا موجود آهن: 
جن ۾ دنيا جي هر شيءِ ملي سگهي ٿي. ڪراچيءَ ۾ پارڪ 
ٽاورز.: هڪ وڏو شاپنگ مال آهي؛ ان جي گرائونڊ فلور 

تي 50 کن دڪان اچي وڃن ٿا. ڪئنناڊا جا شاپنگ مال 
پارڪ ٽاورز کان ڏهوڻ تي وڏا ٿين ٿا. گرائونڊ فلور تي 
مس 3-2 دڪان فٽ ٿيندا. شاپنگ مالز ۾ صفائيء 
خوبصورتي ۽ چمڪ دمڪ جو بهترين نظام آهي. مالز تي 
0 سيڪڙو ڇوڪريون ڪم ڪن ٿيون. ڪئناڊا جو حسن 
به جڳ ۾ مشهور آهي. ائين سمجهو ته هالي وڊ جون 
اداڪارائون بيٺيون آهن. وري حسن بي حجاب آهي. اسان 
وٽ خواتين پردو ڪن مردن ۾ نه نهارين٬‏ ۽ زمين تي 
اکيون وجهي ڇڏين. هي حياءُ ۽ شرم اسان جي تهذيب جو 
حصو آهن. پر ڪئناڊائي عورت توهان سان آک اک ۾ 
وجهي ڳالهائيندي: کل مذاق به ڪندي ۽ بيحد خوشدليءَ 
سان پيش ايندي. اهو وري هتي جو ڪلچر آهي. هڪ 
ديسي دوائن جي دڪانن تي هڪ بيحد خوبصورت نازنيءَ 
جي قد آدم تصوير نيم عريان لڳل هئي. جيڪا ڪنهن ماڊل 
جي هئي. ڇا ڏسان ته اها ماڊل پاڻ سيلز گرل جي حيثيت ۾ 
بيٺي آهي. 

ٽريفڪ جو نظام شاندار ۽ مضبوط اٿن. موٽر ڪارين جون 
لائيٽون ڏينهن جو به ٻريل رکن. اسان وٽ سگنل تي لائيٽون 
فقط ڪارين لاءِ هجن پر مغربي ملڪن ۾ واٽهڙو پنڌ 
ويندڙن لاءِ به سگنل آهن. جيسين تائين اهو سگنل سائو نه 
ٿئي پيدل ماڻهو رستو ڪراس نه ڪندو. وري جي ايندڙ 

ڪار جي اڳيان سگنل بند ٿي ويو ۽ اتفاق سان انهيءَ ٽائيم 
تي پنڌ ويندڙ ڪو آهي ئي ڪونه: ته به گاڏيءَ کي انتظار 
ڪرڻو پوندو: جيسين سگنل کلي. 

مون ڪئناڊا جي سفرنامي کي بيحد مختصر ڪيو آهي جو 
بهرحال هيءُ ڪتاب سفرنامو نه آهي. آتم ڪهاڻي آهي. ان 
ڪري ٿورو لکيو. گهڻو سمجهڻ کپي. اوٽاوا جو احوال 
ڪونه لکيو اٿم. ونڊسر جو ذڪر ڪونه ڪيو اٿم٬؛‏ جتي 
منهنجي دختر ڊاڪٽريءَ ۾ پوسٽ گريجوئيشن ڪندي 
هئي. اهڙيءَ طرح ٻيا احوال به رهجي وڃن ٿا. بهرحال 
سفر جو ڪجھ احوال پيش خدمت رکجي ٿو: 

اسلام آباد جي هوائي اڏي کان پي. آءِ. اي جي پرواز صبح 
جو 5 وڳي اڏاڻي. اسان جي منزل مقصود ڪئناڊا جو بين 
الاقوامي هوائي اڏو ٽورنٽو هو. ٿوري ئي وقت کان پوءِ سج 
جي روشني ٿي ڄڻ ته ڏينهن شروع ٿيو٬‏ پر سگهوئي ٽن 
اٺن ڪلاڪن جي سفر کان پوءِءَ جڏهن جهاز برمنگهام ۾ 
پيٽرول جي لاءِ لٿو ته مڪمل ڏينهن هو ڄڻ ته ٽپهريءَ 
جو وقت ٿيو هو. هاڻي جيئن جيئن جهاز اڳتي مغرب ڏانهن 
وڌڻ لڳو ته آفتاب عالمتاب روز روشن وانگر چمڪڻ لڳو. 
ائين چئجي ته اسين اڳتي هئاسين ته رات پويان ڊوڙندي ٿي 
آئي. چوويھهن ڪلاڪن جي سفر ڪرڻ کان پوءِ جڏهن 

ٽورنٽو پهچڻ ٿيو ته هوائي اڏي تي رات جا 9:00 ٿيا هئا ۽ 
سج لهڻ کي اڃا ڪلاڪ مس ٿيو هو. پهريان اسان کي 
اميگريشن مان آزاد ٿيڻو هو منهنجي ويزا ختم ٿيڻ ۾ اڃا ٻه 
ڏينهن هئا. ڪسٽم ۽ اميگريشن تي ڪجھ ايشيائي ۽ ڪجھ 
ڪيناڊائي ڇوڪريون مقرر هيون. جنهن آفيسر سان 
منهنجو واسطو هو: ان مختصر سوال جواب کان پوءِ مون 
کي 6 مهينن جي ويزا هڻي ڏني. ان کان پوءِ اسان ايئرپورٽ 
کان ٻاهر آياسين. اسان جي منزل نياگرا شهر هو. منهنجي 
پٽ عدنان اڳواٽ هڪ ويگن بڪ ڪرائي هئي؛ ڇو ته 
اسان سان گڏ ڪجھ سامان به هو. ويگن ۾ اسان سان گڏ 
هڪ عمر رسيده ڪئنناڊين جي سيٽ به مخصوص هئي. 
هن کي ويل چيئر تي وٺي آيا. سندس عمر 80 ۽ 90 سالن 
جي وچ ۾ لڳي پئي. پاڻ فل سوٽ ۽ ٽائين ۾ هو. شايد ٽنگن 
کان ڪمزور هو جو ويگن ۾ چڙهڻ سان ئي هو هيٺ 
ڪري پيو ۽ باوجود يڪ سخت ڪوشش جي پاٹمرادو اٿي 
نه سگهيو. پوءِ منهنجي پٽ ۽ ڊرائيور کيس کنڀي کڻي سيٽ 
تي ويهاريو. البت لهڻ مهل هو پنهنجي همت سان پاڻ لهي 
ويو. 

رات گذرڻ کان پوءِ ٻئي ڏينهن نياگرا آبشار ڏسڻ وياسين. 
هي قدرت جو عجيب منظر آهي. آبشار 5 دريائن جي 
مجموعي وهڪرو حصو آهي. هي پنج وڏا درياء آمريڪا 

۽ ڪئناڊا جي حدن مان لنگهندي سوين ميلن جو مفاصلو 
طئي ڪري نياگرا جي مقام تي ملي اتاهين جبل تان تقريبن 
0 هفوٽ هيٺ ڪرن ٿا. هن آبشار جا ٻه حصاآهن. هڪ 
آمريڪا جي سرحدن ۾ آهي ۽ ٻيو ڪئناڊا جي سرحدن ۾. 
آبشار گهوڙي جي نعل جي شڪل ۾ آهي. نعل جو وڏو 
حصو ڪئننڊا ۾ آهي. ڪئناڊا ۾ ابشار جي ڪناري تان بيهي 
ڏسبو ته ٻئي حصا نظر ايندا يعني ڪنناڊا وارو حصو ۽ 
آمريڪا وارو حصو. هيٺ ڪرڻ کان پوءِ پاڻي هڪ اونهي 
درياء جي شڪل ۾ اڳتي وڌي ٿو ۽ ڪئناڊا ۽ آمريڪا جي 
هزارين ميلن کي سيراب ڪري ٿو. اڳتي هلي سندس نالو 
انتاريو درياء ٿئي ٿوء جيڪو سڄيءَ دنيا جي بيحد طاقتور 
دريائن مان هڪ آهي. تاحد نظر پاڻي ئي پاڻي هوندو آهي 
۽ سندس مثال ڪنهن سمنڊ سان ڪرڻ کپي. 

آبشار وٽ هزارين سياح دنيا جي ڪنڊ ڪڙڇ مان نظاري 
ڏسڻ لاءِ اچن ٿا. اهي سياح ٽولن يا گروپن جي شڪلن ۾ 
هجن ٿا. هنن جو واسطو يورپ جي ملڪن ۽ چين جاپان 
۽ آسٽريليا سان هجي ٿو. دراصل نياگرا جو شهر ۽ 
پسگردائي سياحن جي سهوليت خاطر ٺهيل ٿو ڏسجي. آبشار 
وٽ وڏا پارڪ آهن: جن ۾ مختلف پکي اڏامندا ۽ ترندا نظر 
ايندا. پارڪن جي پکيڙ سوين ميلن ۾ آهي. جيڪي انتاريو 
درياء جي ڪناري سان پکڙيل آهن. نياگرا آبشار مان 

آمريڪا ۽ ڪنناڊا بجلي جون پنهنجون ضرورتون پوريون 
ڪن ٿا. آبشار جي ٻنهي ڪنارن تي وڏا بجلي گهر قائم ٿيل 
آهنء. جيڪي ان مقصد لاءِ بجلي پيدا ڪن ٿا. آمريڪي ۽ 
ڪئناڊي حدن مان ٻه وڏيون وڏيون ٻيڙيون سياحن جي 
تفريح لاءِ هلن ٿيون. هنن جو نالو 16+ 01 8108][ 
11115 آهن. ٻيڙين ۾ ٻن ٽن سون ماڻهن جي بيهڻ جو انتظام 
آهي. اسان ڪئناڊا واري ٻيڙي ۾ سفر ڪيو ۽ آبشار جي 
ڪرڻ واري جڳھ ڏي روانا ٿياسين. آبشار مان پاڻي ڪرڻ 
هڪ ڦوهاري واري ڪنفيت پيدا ڪري ٿو جيڪو اڳتي 
هلي بارش جو نمونو اختيار ڪري ٿو. ائين سمجھ ۾ اچي 
ٿو ته ماڻهو سمورو وقت بارش ۾ هلي رهيو آهي.ٻيڙي جو 
اهو سفر اڌ ڪلاڪ کن هلي ٿو. اڪثر و بيشتر پاڻي جي 
قطرن تي سج جي روشني ڪرڻ سان پاڻي تي انڊلٺ جو 
منظر ٺهيو پوي ٿو. زمين تي انڊلٺ توهان دنيا ۾ فقط هتي 
ٿو. 

نياگرا آبشار جي حوالي سان نياگرا شهر به ڪافي 
خوبصورت شهر آهي. هن کي سياحن جو شهر چئجي ته 
جڳائي. سياحن جي رهڻ لاءِ وڏا هوٽل آهنءَ جهڙوڪ: 
شيراٽن هاليڊي ان رنائسنس (116118155811066) ۽ ٻيا به 
ڪيترا ننڍا وڏا هوٽل آهن. هي هوٽل مئي کان سيپٽمبر تائين 

ڀريل رهن ٿاء جيڪا سياحن جي موسم آهي. ان کان سواءِ 
ڪيترا هوٽل: ريسٽورنٽ: ميڪڊانلڊ: پيزاهٽ ۽ انهيءَ قسم 
جا برگر شاپ آهن. جتي به سياحن جو ميلو هوندو آهي. 
مرڪزي شهر ۾ وڏا گفٽ شاپء عجائب گهر شاپنگ 
سينٽر آهن. گنيز بڪ وارن جو ميوزيم آهي ته رپلي 
(ع101]0[16) وارن جو عجائب گهر به آهي. هنن ۾ ماڊلن٬‏ 
؟ دقفسشن: فلمن جي ذريعي معلومات مهيا ڪئي وڃي ٿن 
تفريح لاءِ ڪائونٽ ڊريڪو لا جو ميوزيم فرينڪنسٽين جو 
مهل وغيره ٺاهيا اٿن. هر هنڌ داخل ٿيڻ لاءِ ٽڪيٽ مقرر 
مهانگي پئي ٿي. هوٽلن ۾ وري اميزان رين فاريسٽ هوٽل 
آهي. جنهن کي اميزان (وچ آمريڪا) جي جهنکلن وانکگر 
مصنوعي وڻن ٽن ۽ جانورن سان سينگاريو ويو آهي. 
شوڪيس (ع856) )511090٣‏ ۾ ويل مڇيءَ جا زندھ نمونا 
رکيا اٿن. ان کان سواءِ وچ آمريڪا جا اصلي طوطا جيڪي 
وڏا ۽ مختلف رنگن جا ٿين ٿا. منظر نامي ۾ خوبصورتي 
پيدا ڪن ٿا. هڪ ريسٽورنٽ جي ڀرسان هڪ جانباز 
شينهن جي وات ۾ ڪنڌ وجهي ٿو یا ساڻس مختلف شعبده 
بازيون ڪري ٿو. هفتي ۾ ٽي ڏينهن آتشبازي ٿئي ٿي٬‏ جيڪا 
به ڏسڻ وٽان هوندي آهي پر هي سڀ تماشا سيپٽمبرء 
آڪٽوبر تائين جاري رهن ٿا. ان کان پوءِ سخت سيءُ منفي 

درجه حرارت ۽ برفباريءَ جي ڪري سياحن جو اچڻ بند 
ڪريو ڇڏي ۽ هي تفريح گاھ به وقتي طور تي معطل ٿيو 
ٿا وڃن. 

نياگرا آبشار تي رات جو وري مختلف تماشو هوندو آهي. 
پاڻيءَ تي رنگارنگ روشنيون ليزر جي ذريعي عڪس 
ڪنديون وينديون آهن. هي رنگ ٿوري ٿوري وقفي سان 
بدلبا رهندا آهن ۽ وڻندڙ منظر نامو پيش ڪندا آهن. 

درياءَ جي ڪناري تي اڳتي هلي هڪ وڏو نباتاتي باغ آهي؛ 
جيڪو سوين ايڪڙن تي پکڙيل آهي. هن ۾ سوين قسمن جا 
وڻ٬‏ پکي پکڻ ۽ سرندڙ جيت رهن ٿا. مکيه رستي تي باغ 
جا آبادگار ڪريٽن ۾ تازو فروٽ ۽ ڀاڄيون وڪري لاءِ کڻي 
اچن ٿا. باغ ۾ اندر هڪ وڏو دڪان به آهي؛ جنهن ۾ باغ 
اندر پيدا ٿيندڙ مختلف ميون: ڀاڄين؛ ٻوٽن؛ گلن ڦلن مان 
ٺهندڙ مصنوعات وڪري لاءِ موجود هوندي آهي. 
جهڙوڪ: مختلف بيئر٬َ‏ شراب آچار: چئڻيونَ. ڪيڪ 
شربت: ماکيونء جام ۽ جيليون وغيره. دڪان جي اڳيان 
هڪ ننڍي خوبصورت ندي آهي: جنهن ۾ ٽرائوٽ مڇيون 
سياحن کي پاڻ ڏانهن ڇڪين ٿيون. باغ ۾ وڻن کي هڪ 
خاص ترتيب سان بيهاريو ويو آهي. گلن ۽ ٻوٽن لاءِ وري 
ننڍا پارڪ آهن هر گل جي اڳيان سندس نباتاتي نالوء قسم 
وغيره لکيل آهي. جيڪو طالب علمن جي لاءِ راهنمائي 

مهيا ڪري ٿو. هن باغ کي چڱي طرح ڏسڻ لاءِ توهان کي 
ٻه ٽي ڏينهن کپن. 

ڪجھ ڏينهن کان پوءِ ٽورنٽو وڃڻ جو موقعو مليو. هيءُ 
شهر ڪئناڊا جو وڏي ۾ وڏو شهر آهي. نياگرا کان ڪلاڪ 
کن جو سفر ڪار ذريعي طئي ڪري پهتاسين. ڪئناڊا جا 
رستا تمام ويڪرا ۽ ڪشادا آهن. چار رستا ايندڙ ٽريفڪ 
لاءِ ۽ چار رستا ويندڙ ٽريفڪ لاءِ آهن. رفتار جي حد 120 
ڪلوميٽر في ڪلاڪ آهي. ٽريفڪ پوليس تمام مستعد ۽ 
چوڪس آهي. هاءِ وي جي ٻنهي پاسن کان پوليس گاڏيون 
لڪي بيهارين ٿا ۽ اوچتو ظاهر ٿين ٿا. اوور اسپيڊ جي 
حالت ۾ فورن چالان ڪن ٿا ۽ ڏنڊ وجهن ٿا. ڏنڊ جي رقم 
قانون شڪنيءَ جي درجي مطابق ڪٽي وڃي ٿي. شراب 
جي حالت ۾ ڊرائيونگ وڏو ڏوھ آهي ۽ ڪو ايڪسيڊنٽ 
ڪرڻ ته ان کان به وڌيڪ آهي. رستي تي ٽريفڪ جي 
راهنمائي لاءِ سائين بورڊ ۽ نشان لڳل آهن٬‏ جن مان ٻين 
شهرن لاءِ نڪرندڙ موڙ: حد رفتار ۽ رستي ۾ ايندڙ درياءَ 
يا ٻين شاهراهن جي ملڻ وغيره جي نشاندهي ٿئي ٿي. ان 
کان سواءِ ايف. ايم ريڊيو تي هر وقت رستي تي هلندڙ 
هوائن ايندڙ برساتن يا درجه حرارت جي لمحه به لمحه 
معلومات ڏني وڃي ٿي. هڪ عجيب ڳالھ ڏٺي سون:ء ته 
رستي جي ٻنهي پاسن کان نائيلان يا پلاسٽڪ مان ٺهيل 

ديوار سڄي رستي تي موجود آهي. انهيءَ جو مقصد اهو 
آهي ته ٽريفڪ جو شور رستي جي ٻنهي پاسي آباد ڳوٺن 
يا شهرن کي متاثر نه ڪري. هيءُ هڪ عجيب نظام آهي: 
جنهن جو اسين پنهنجي ملڪ ۾ سوچي به نٿا سگهون. 
نياگرا کان ڪئنناڊا هاءِ وي تي وڏا وڏا ڪارخانا آهنء 
جيڪي سوين ميلن ۾ پکڙيل آهن. ان رستي تي متصل فورڊ 
ڪمپني جو مشهور زمانه ور ڪشاپ آهي: جنهن جا ٽاور 
پري کان نظر اچن ٿا. رستي تان ڪارخاني ۾ تيار ٿيل 
هزارين ڪارون مختلف ماڊلن جون نظر اچن ٿيون. 
ٽورنٽو جو شهر فلڪ بوس عمارتن: وڏن اسٽورن: آفيسنء 
عجائب گهرن جو شهر آهي. نارٿ آمريڪا ۾ نيو يارڪ 
کان ڊگهين عمارتن ۾ ٻيو نمبر ٽورنٽو جو آهي. هڪ 
عمارت اهڙي به زير تعمير آهي؛ جا جڏهن مڪمل ٿيندي 
ته دنيا ۾ وڏي ۾ وڏي عمارت هوندي. 

سڀ کان اول اسان 01116 5167 (اسڪاءِ ڊوم) ڏسڻ 
وياسين٬‏ جيڪو دنيا جو ڊگهي ۾ ڊگهو ٽاور آهي. سندس 
بلندي 2200 فوٽ آهي ۽ لفٽ کان اتي پهچڻ ۾ 22 سيڪنڊ 
جنهن وقت اسين پهتاسين: اهو آچر جو ڏينهن هو ۽ هڪ 
لاتعداد انگ مردن ۽ عورتن جو لفٽ ۾ چڙهڻ لاءِ انتظار ۾ 
لائين لڳايو بيٺو هو. تقريبن 15 منٽن کان پوءِ اسان جو 

وارو آيو. لفٽ اسان کي اک ڇنڀ ۾ مٿي وٺي هلي. مٿيون 
طبقو هڪ دائري جي شڪل ۾ آهي. جتان توهان کي سڄو 
ٽورنٽو جو شهر: آسپاس جا ڳوٺ ۽ درياء؛ پارڪ ۽ ريلوي 
رستا نظر اچن ٿاء ڪم از ڪم هڪ سؤ ميلن تائين نظر 
پهچي سگهي ٿي. مٿي ڪجھ کائڻ پيئڻ جا اسٽال به آهن. 
ڊوم جي مٿئين طبقي جي هڪ پاسي فرش ٺهيل آهي. هيءُ 
فرش تمام مضبوط شيشي مان ٺاهيو ويو آهي٬؛‏ جنهن جي 
مٿان بيهي ماڻهو هيٺ نهارين ٿا. هيٺان ماڻهو ۽ گاڏيون ننڍن 
جيتن ۽ جانورن وانگر سرندي نظر اچن ٿيون. ڪن سياحن 
شيشي جي مٿان جمپ ۽ ٽپا به ڏنا ٿي يا ڊوڙيا ٿي. البت 
گهڻي هيٺ نهارڻ سان ڪنهن مهل دماغ چڪرايو به ٿي. 
ڊوم ڏسڻ کان پوءِ اسان شهر ڏسڻ نڪتاسين. هن ڏينهن تي 
ٽورنٽو ريلوي جا 100 سال پورا ٿيا هئا. انهيءَ سلسلي ۾ 
رستي تي هڪ وڏو جشن منعقد ٿيل هو. ٽورنٽو جا مشهور 
موسيقار ۽ فنڪار مغربي موسيقيءَ جا گانا ۽ ناچ عوام لاءِ 
بنا معاوضي پيش ڪري رهيا هئا. ڪئناڊا جا اصل باشندا 
به پنهنجي اصلي قبائلي لباس ۾ ناچ ڪري پنهنجو ڪلچر 
پيش ڪري رهيا هئا. 

ان کان پوءِ هڪ وڏي آرٽس گيلري ۾ پهتاسينَ؛ جتي 
تجريدي آرٽ جي نمائش لڳل هئي. هيءَ گيلري تمام وڏي 
۽ مختلف هالن ۽ ڪمرن سان ڀريل آهن. تجريدي آرٽ جا 

وڏا نمونا رکيل هئاء. جن مان گهڻا اسان سمجهي نه ٿي 
سگهياسين. وچ تي وڏا لينس ڇت ۾ ٽنگيل هئاء جن مان 
پريان ته ڪجھ به نظر نٿي آيو٬‏ پر ويجهو وڃڻ سان انهن 
۾ عمارتن یا سائنسي اوزارن جو عڪس نظر ٿي آيو. خدا 
ڄاڻي ته ڪهڙيءَ حڪمت عمليءَ سان هي لينس ٺاهيا ويا 
آهن. 

ٽورنٽو جي شهر جي ٻي خوبي اها آهي: ته جو رستي تي 
ڪيترا مجسما لوھ پٿر يا سنگ مرمر مان ٺهيل رکيا ويا 
آهن. هي مجسما ملڪ جي نامور شخصيتن؛ عالمن؛ 
راهنمائن. شاعرن ۽ مفڪرن جا آهن. 


نياگرا آن ليڪ 

نياگرا شهر کان پندرنهن ميلن جي مفاصلي تي ”نياگرا آن 
ليڪ“ نالي هڪ خوبصورت شهر ٺهيل آهي. جيڪو 
پنهنجي سٽاء: خوبصورتيءَ٬.‏ صفائيءَ جي ڪري مشهور 
آهي. انٽاريو نديءَ جي ڪناري تي هيءُ شهر فرانس جي 
ڪنهن خوبصورت شهر جي مثال آهي. رستي جي ٻنهي 
پاسن کان مختلف دڪان آهن. پهريون وڏو دڪان ارڙهين 
صديءَ ۾ فارميسي جي دڪان جو ماڊل آهي جتي مختلف 
شين ۾ محلول: پائوڊر٬‏ گوريون رکيل آهن. دڪان ۾ گهڙڻ 
شرط دوائن جي بوءِ محسوس ٿئي ٿي. ان کان پوءِ ڪپڙن 

جا دڪان: گفٽ شاپ٬‏ هوٽل ۽ ميخانا آهن. هڪ دڪان تي 
جانورن جي صاف ٿيل کلن جا ڪوٽ ۽ سئيٽر رکيل آهن. 
هڪ دڪان تي خوشبودار ۽ خوشنما ميڻ بتين جو وڪرو 
ٿئي ٿو. رستي جي وچ ۾ ڪلاڪ ٽاور لڳل آهن. هر دڪان 
جي اڳيان ننڍو يا وڏو ورانڊو آهي؛ جيئن يورپ جي شهرن 
اسڪاٽ لينڊ يا فرانس ۾ آهن. هڪ وڏو هوٽل تقريبن ڏيڍ 
سؤ سال پراڻو پرنس آف ويلس موجود آهي؛. جيڪو وڌيڪ 
قديم جي باوجود نئون ۽ خوبصورت نظر اچي ٿو. شهر جي 
هڪ پاسي وڏي چرچ آهي. سياحن جي نفريح لاءِ 
وڪٽوريا گاڏيون موجود آهن. گاڏين ۾ هلندڙ گهوڙا قديم ۽ 
ڊگها ۽ رنگ ۾ ڪارا هجن ٿا. هنن جي سنبن ۾ وارن جا 
جهڳٽا ٿين ٿا. هي شايد قدرت طرفان کين سردي کان بچائين 
ٿا. ڊرائيور ٻه سؤ سال پراڻو لباس پائين ٿا. سندن گفتگو به 
قديم هوندو آهي. چرچ جي ڀرسان قبرستان آهي. جيڪڏهن 
هلندي توهان ٿڪجي پئو ته ٿڪ ڀڃڻ لاءِ ڪاٺ جون يا 
لوھ جون بينچون رکيل آهن. ڪيواني ڪمپني طرفان هي 
بئنچون پيلڪ جي سهولت لاءِ رکيل آهن. هن شهر ۾ جارج 
فورٽ يعني پراڻو قلعو به آهي. هيءُ قلعو 2 سؤ سال کن 
پراڻو آهي. جڏهن ڪئنناڊا جي رهاڪن آمريڪن سان 
لڙايون ڪيون ۽ برطانيا جي مدد سان ڪامياب ٿيا. ڪئناڊا 
اڄ به هڪ خودمختيار ملڪ آهي: پر ان جو سر براھ 

برطانيا جي راڻي آهي. شهر جي پاسي کان انتاريو ندي 
وهي ٿي؛ جنهن جي ٻي پاسي آمريڪا جون بخيلو رياست 
نظر اچ ٿي. دز ال هيءَ ني آذريڪ اب ڪِئنادا يچ 
۾ خل صا .يي رجت مار ٿي اي وڇ ٿي 
برطانوي مصنف ۽ ڊراما نويس جارج برنارڊشا جو 
مجسمو رکيل آهي؛ جنهن جا لکيل ڊراما شهر جي ٿيئٽرن ۾ 
اڄ به پيش ڪيا ويندا آهن. 


ولانڊ جو ميلو 
ولانڊ نياگرا شهر کان 5 ميلن جي مفاصلي تي هڪ 
خوبصورت ڳوٺ آهي. نالي ۾ ڳوٺ آهيء پر ان ۾ شهر 
جون سڀ سهوليتون موجود آهن. خبر پئي ته هر سال ولانڊ 
۾ کاڌي پيتي جي شين جو ميلو لڳندو آهي. اسان به اهو ميلو 
ڏسڻ وياسين. ڳوٺ جي ٻاهران ٻه وڏا واھ وهن ٿا٬‏ وچ ۾ اڌ 
ڪلو ميٽر کن مفاصلو آهي. هيءُ ميلو انهيءَ ايراضي ۾ 
لڳل هو. تقريبن ميل کن جي ڊيگھ ۾ کاڌي پيتي جا اسٽال 
لڳل هئاء جن کي نوجوان ڇوڪرن ۽ ڇوڪرين ٿي هلايو. 
انهيءَ ميلي ۾ انواع و اقسام جا کاڌاء مشروب ۽ ڊرنڪس 
رکيا ويا هئا. برگر: سينڊوچ قيمي جا رول: پيزاء: مختلف 
قسمن جا سياحن لاءِ مهيا ڪيا ويا هئا. ڪجھ اسٽال شراب 
۽ بيئر جا به هئا. ڪن اسٽالن تي مڇين مان تيار ٿيل کاڌا 

موجود هئا. هڪ اسٽال تي هرڻ جا ڪباب ٺهيا پئيء 
جيڪي اسان ورتا. هرڻ جو گوشت اڳ ڇکاڌو آهي٬.‏ جيڪو 
بيحد سخت ٿئي ٿو. مختلف فنڪار ۽ ڳائڻا سرن ۽ تالن سان 
ميلي کي رونق وٺائي رهيا هئا. هڪ همراھ 24 اوزارن 
سان مزين تي گانا ٻڌائي رهيو هو٬‏ جي طبلو هٿ ۾ هوس 
ته هارمونوپيٽ تي ٻڌل٬‏ اهڙي نموني مٿي کان پيرن تائين 
موسيقي جي سازن سان ڀريل هو. هڪ ٻيو فنڪار وري 
هڪ ڦيٿي واري سائيڪل تي ڪرتب ڏيکاري رهيو هو 
جيڪي اسان وٽ چيني يا ايراني سرڪس ۾ ڏيکاريندا آهن. 
ٻيا به ڳائڻا جڳھ جڳھ تي پنهنجي فن جو مظاهرو ڪري 
رهيا هئا. جن جي چؤگرد تماشبينن جا ٽولا موجود هئا. 

هيءُ ميلو ڏسي مون کي پنهنجي ڳوٺ هالا پراڻا ۾ ساليانو 
شيخ عبداللطيف جو ميلو ياد آيو. هيءُ ميلو شهر کان ٻاهر 
جهنگ ۾ ٿيندو هو جتي هالا پراڻا ۽ نوان جا واپاري پنهنجا 
عارضي دڪان لڳائيندا هئا. جتي هر قسم جون شيون 
شائقين لاءِ موجود هونديون هيونء. جهڙوڪ: پڪوڙا 
سيرڻيءَ کجڪ: گاٺٺيا. نان ختايون٬‏ کير پڙا؛ برفي: 
صوف: انگور: ڏاڙهون ٻير (موسم مطابق) رکبيون هيون. 
هن سان گڏ جيلاني پير جا خليفا سماع جي محفل منعقد 
ڪندا هئاء جيڪا وچئين کان مغرب تائين هلندي هئي. هيءُ 
ميلو فقط 6-5 ڪلاڪ منجهند کان مغرب کان هلندو هو. 

سج لهڻ کان پوءِ ھر ڪو گهر جو رستو وٺندو هو. پنجاھ 
جي ڏهاڪي ۾ وڏين ٻوڏن اچڻ بعد هيءُ علائقو زير آب 
اچي ويو ۽ ميلو به ختم ٿي ويو. 


”هيملٽن“. نياگرا کان 36-35 ڪلو ميٽرن تي آهي ۽ 
ٽورنٽو ويندي رستي ۾ اڇچي ٿو. هيءُ ننڍو شهر تمام 
خوبصورت ۽ نظارن سان ڀرپور آهي. شهر جي پاسي کان 
هڪ ٽڪري آهي: جتان بيهي هيٺ نهاربو ته سڄو هيملٽن 
جو شهر مڪمل طور نظر ايندو. هتي جا رستا هموار: سڌا 
۽ گهٽيون نقشي مطابق ڪشاديون ٺهيل آهن. هيملٽن هوائي 
اڏو به آهي؛ آدمشماري گهٽ اٿس. دراصل آدمشماري 
هونئن به سڄي ڪئناڊا ۾ ڇڊي آهي. پوڙهن جو تعداد 
نوجوانن کان وڌيڪ آهي. پوڙهن جي اوسط عمر 80-70 
سال آهي: پر اسان ڪيترائي پوڙها 100 سالن جي عمر 
کان به مٿي ڏٺا. عورتون مردن کان وڌيڪ آهن. ٻارن پيدا 
ڪرڻ جي رفتار تمام گهٽ آهي يعني هڪ سيڪڙو ۽ 
موت جي شرح به هڪ سيڪڙو آهي. ان ڪري 
آدمشماري هڪ جهڙي رهي ٿي. هاڻي جو صنعتي دور 
آهي ۽ وڏا ڪارخانا ۽ ترقيءَ جا ڪم ٿي رهيا آهن؛ تنهن 
ڪري هنن کي انفرادي قوت جي ضرورت آهي. 

هندستانء پاڪستانء سريلنڪا وغيره مان ماڻهو اچن ٿا ۽ 
اها ضرورت پوري ڪن ٿا. يورپ ۾ اقتصادي بدحالي آهي 
اتي جا به ڪيترائي ماڻهو هتي روزگار سان لڳل آهن. 11- 
سيپٽمبر واري واقعي کان پوءِ سختي ڪئي اٿن؛ پر اڃا به 
ڪئناڊا ۾ ويزا جون سهوليتون ٻين ترقي يافته ملڪن کان 
وڌيڪ اسان آهن. 


اسلامي مرز ٽورنٽو ۽ ٻيون مسجدون 

نياگرا شهر ۾ جمعي نماز هڪ مسجد ۾ پڙهڻ جو موقعو 
مليو. اهڙيون مسجدون ڪئناڊا جي سڀني وڏن شهرن ۾ 
آهن. مسجد سان گڏ مدرسو یا اسلامي اسڪول ضرور 
هجي ٿو٬‏ جتي قرآن ۽ شرعيت جي تعليم ڏني وڃي ٿي. 
نماز لاءِ هڪ ڪشادو هال ٿئي ٿو جنهن ۾ تقريبا 500 
کن ماڻهن جي ويهڻ جو انتظام هو. اڳين صفن ۾ مرد ۽ پوين 
صفن ۾ برقعي پوش عورتون ويهن ٿيون. البته سندن چهرو 
کليل هوندو آهي. نماز ۾ هندستانء. پاڪستانء سائوٿ 
آفريڪا؛ وچ مشرق: سوڊان: صوماليا جا مسلمان اچن ٿا. 
پيش امام هڪ ترڪ هو: جيڪو اتي ڊاڪٽر هو. خطبو 
انگريزيءَ ۾ ڏنائين٬؛‏ جنهن ۾ عام تقريرن وانگي مسلمانن 
جي زبون حاليءَ جو ذڪر ڪيائين. ٻيو خطبو خدا تعاليٰ 
جي حمد ۽ ثنا کان پوءِ تقريبا اهڙو ئي هو جهڙو اسان جي 

ملڪ ۾ هوندو آهي. نماز جو طريقو سعودي عرب ۾ حرم 
شريف جهڙو هو. دعا ڪانه پڙهيائون. آخر ۾ امام صاحب 
آفريڪا ۾ غريب مسلمانن لاءِ چندي جي اڀيل ڪئي. 

هڪ ٻي به دلچسپ ڳالھ آهي. ڪي اهل خير گهران لنچ 
تهر آنين. اڃن تا خفڪا مختلف. بيڪن. ۾ هجي. تيءِ هر. 
پيڪٽ 5-4 ڊالرن ۾ وڪجي ٿو. جيڪا به آمدني ٿئي ٿي؛ 
اها مسجد ين انتظا هلائيند؟: ڪميٽي ءَج خوالي ٿئي ٿي؛ 
ته جيئن ان مان مسجد جو خرچ پوري ڪرڻ ۾ مدد ملي. 
نياگرا کان 15 ڪلوميٽرن جي مفاصلي تي سينٽ ڪيٿرائن 
جو ننڍو شهر آهي؛٬‏ جتي هڪ وڏي مسجد ”جامعته النور“ 
جي نالي سان آهي. هيءَ مسجد نياگرا جي مسجد کان ٻيڻي 
آهي ۽ نمازين جو تعداد وڌيڪ آهي. پيش امام هڪ 
مصري هو جيڪو سوٽ ۾ آيو ۽ مٿي اگهاڙي خطبو ڏنائين 
۽ نماز پڙهايائين. 

ٽورنٽو ۾ هڪ وڏو اسلامي مرڪز آهي. جيڪو سعودي 
حاڪمن جي مالي معاونت سان ٺهيل آهي. هيءُ مرڪز 
ڪئناڊا جي سڀني مسلمانن لاءِ وڏي ۾ وڏو ديني عبادتگاھ 
جو درجو رکي ٿو. هتي پنج وقت نماز به ٿئي ٿي ۽ مذاڪرا 
۽ مجلسون عالم اسلام جي مختلف مسئلن تي ٿيندا رهن ٿا. 
اسلامي ملڪن مان مشهور دانشور ۽ عالم سڏايا ويندا آهنء 
جيڪي انهن بحث مباحثن ۾ حصو وٺندا آهن. اسلامي 

مرڪز کي وڏي ايراضي مليل آهي. جيڪا ڪار 
پا ڪنگ لاءِ استغمال ٿئي ٿي. مرڪڙز سان متصل هت 
ڪتاب گهر آهي: جنهن ۾ انگريزي ۽ عربيءَ ۾ اسلامي 
موضوعن تي ڪتاب وڪري لاءِ رکيل آهن. گهڻا ڪتاب 
قرآن شريف جي انگريزي ترجمن ۽ حديثن جي موضوعن 
تي آهن. ڪتابن سان گڏ آڊيو وڊيو ڪيسٽ به رکيل آهن: 
جن مان ڪي تلاوت جون آهن ته ڪي وري مسلم دانشورن 
جي تقريرن جون آهن. مرڪز سان گڏ هڪ اسڪول به 
آهي.؛ جيڪو ڪمپيوٽر به سيکاري ٿو. مطلب ته پرڏيھ ۾ 
مسلمانن لاءِ هيءُ عظيم تحفو آهي. 


لنڊيز عجائب خانو 

ناگرا شهر ۾ لنڊيز نالي سان هڪ منزلو عجائب خانو آهي؛ 
جنهن ۾ ڪئناڊا جي اصلي ريڊ انڊين رهاڪن ۽ اوائلي 
هي عجائب گهر 4-3 سؤ سالن جي تاريخ وراضح ڪري 
ٿو. جڏهن کان يورپ جا آبادڪار آيا٬‏ انهن اصل رهاڪن 
سان جنگيون ڪيون: جن ۾ آخرڪار ڪامياب ٿيا. گهڻيون 
شيون ان وقت جي لڙائيءَ ۾ ڪم آندل هٿيارن جي باري ۾ 
آهن. جهڙوڪ: تلوار: بندوق؛ توب يا هڪ نالي بندوق 
وغيره. ان وقت جي رهاڪن جي گهرن جو نقشو ڪيئن 

هو اهو به ماڊلن ذريعي واضح ڪيو ويو آهي. هن ميوزيم 
۾ اهو ڄاڻايو ويو آهي: ته اڳ ۾ نياگرا آبشار هڪڙي دائري 
جي شڪل ۾ هو جنهن ۾ آمريڪين ۽ ڪئنناڊين خطي واري 
موجوده ورڇ نه هئي. ابشار جو وهڪرو به تمام تيز هو 
جنهن ۾ ڪيترائي حادڻا به ٿيندا رهندا هئا. 


اووڪس هال 
هيءَ عمارت آڻا قديمہ جي يادگار آهي. سال ۾ فقط هڪ ٻه 
دفعا کولي ويندي آهي. هيءَ ويهين صدر جي اوائل جي 
يادگار آهي. جڏهن تاج برطانوي طرفان گورنر جنرل 
ڪئناڊا جو حاڪم هوندو. هيءُ هال گورنر جي رهائشگاھ 
هو جيڪو ٻه منزلو آهي. هال ۾ مختلف بيڊ روم ڊرائنگ 
روم لائبريريون ۽ آفيسن جا ڪمرا آهن. جيڪي بند رهن 
ٿا. اتفاق سان اسان ان ڏينهن وياسين: جڏهن سڄو هال کليل 
هو. اهو به عجيب اتفاق آهي جو جيڪي گورنر جنرل هتي 
رهيا. اهي اڳتي هلي هندستان ۾ به وائيسراءِ ٿيا. انهن جا 
نالا تاريخ جي ڪتابن ۾ آهن. هال ۾ هڪ پوڙهو به سياحن 
جي ٽولي ۾ هو جيڪو لٺ جي زور سان جهڪي آهستي 
آهستي هلي رهيو هو. سندس عمر ڪنهن به صورت ۾ 
0 سالن کان گهٽ نه ٿيندي. دنيا سان دلچسپي هنن جي 
آخري عمر ۾ گهٽجي نه ٿي. اوڪس هال جي الماڙين ۾ 

چينيءَ جا ٿانءَ خوبصورت رنگن سان مزين رکيل آهن؛ 
جيڪي ان زماني ۾ گورنر جنرل کي جاپاني ۽ چيني 
سفارتڪارن ڏنا هئا. انهن ٿانون جي نقش نگاري به ڏسڻ 
وٽان آهي. 

هر ننڍي وڏي شهر ۾ وڏا شاپنگ مالز آهن٬؛‏ جن جي اندر 
وري سپر اسٽور آهن. انهن سپر اسٽورز ۾ هر قسم جي 
ڪرٽ دا نات 
دوائونء. ڪتابء اليڪٽرانڪس وغيره. هر شاپنگ مال 
12-0 ايڪڙن تي مشتمل آهي. منجهن صفائيءَ ۽ 
روشنيءَ جو بهترين انتظام ٿيل هوندو آهي. ائين محسوس 
ٿيندوء: ڄڻ ته هيءُ شاپنگ مال اڄ ٺهي تيار ٿيو آهي. دڪانن 
۾ اندر ريسٽورنٽ: باربر شاپ بيوٽي سيلون ۽ نوادرات جا 
دڪان پڻ هوندا آهن. نياگرا شهر ۾ هڪ وڏو نياگرا مال 
آهي. سينٽ ڪيترائن شهر ۾ هڪ وڏو شاپنگ مال 
”سئيزر“ نالي آهي. جتي هر قسم جي شيءِ ننڍي کان وڏي 
موجود هوندي آهي. ڪپڙن جي سيڪشن ۾ وڃبو ته هر 
قسم جو لباس اوني سوٿي: نائلانءَ پئراشوٽ مان ٺهيل 
ملندو. جنهن ۾ هر سائيز جا ڪپڙا هوندا. ننڍي ٻار کان 
وٺي 100 ورهين جي پوڙهي تائين,. ڪي دڪان خاص 
ليڊيز لاءِ آهن٬‏ جن ۾ انهن جا ڪپڙا سليپر: سئنڊلء ڪوٽ 
جيڪٽون: وغيره هونديون آهن. 

هونئن ته ڪتابن جا دڪان تمام وڏا ٿين ٿا پر 
”56097“ هال ۾ عظيم الشان دڪان چيپٽر (18[0161])) 
نالي آهيء. جيڪو سول اسپتال حيدرآباد جي پراڻي بلڊنگ 
جيترو ٿيندو. هن ۾ لکن جي تعداد ۾ رسالا٬؛‏ اخبارون ۽ 
ڪتاب رکيا ويا آهن. هر موضوع جو سيڪشن الڳ آهي. 
ڪيترا ڪتاب وري وڪري تي هوندا آهن٬‏ جتي قيمت 
بيحد رعايتي هوندي آهي. جيڪڏهن خريدار چاهي ته 
پهرين ڪتاب پڙهي: پوءِ مرضي پويس ته خريد ڪري يا 
وانگر رکيل هوندا آهنء جتي پڙهندڙ ڀلي مهينن جا مهينا 
ڪتاب پڙهي: پوءِ فيصلو ڪري. پر جيڪڏهن ڪتاب 
خريد ڪرڻ کان پوءِ به نه وڻي: ته چاليهن ڏينهن جي اندر 
واپس ڪري سگهي ٿو. پنهنجا پيسا واپس وٺي سگهي ٿو. 
اهڙا ڪتاب به رکيل آهن. جن تي اسلامي ملڪن ۾ پابندي 
پيل آهي. جهڙوڪ: سلمان رشديءَ جو ڪتاب ”شيطاني 
آيتون“ چيپٽر کان علاوهہ ٻيا به وڏا مال آهن؛ جيئن وال 
سڀني دڪانن کان گهٽ هوندي آهي. خريداريءَ لاءِ شين 
جا الڳ الڳ شعبا آهن٬؛‏ جهڙوڪ: ڪپڙا پرفيوم٬‏ واچون؛: 
ٽيليويزنء. ڪمپيوٽر. ريڊياء. بوٽ٬‏ ڪمپيوٽر ۽ ٻيون به 
هزارين شيون. هڪ دڪان خاص اسٽيشنري جو آهي؛ 

جيڪو چيپٽر وانگر تمام وڏو آهي. هن جي اڌ ۾ ڪمپيوٽر 
۽ ان سان لاڳاپو رکندڙ شيون آهن: باقي اڌ ۾ مختلف 
سيڪشن: مختلف شين لاءِ آهن. مثلا: مختلف قسمن جا 
ڪاعذ جهڙوڪ: ننڍي سائيز: وڏي سائيز٬‏ رنگين؛ منقش 
ٺلها يا سنهاء. ڪمپيوٽر لاءِ يا ٽائيپ لاءِ يا فوٽو اسٽيٽ لاءِ. 
ان کان سواءِ هر قسم جي اسٽيشنري جو سامان جهڙوڪ: 
پينون. اسٽيپلر مشينون: ٽيبل ليمپ: فائل ڪور بريف 
ڪيس ٽاچڻيون. جاميٽريءَ جا اوزار٬‏ فوٽو اسٽيٽ 
مشينون: پيپر ڪٽر وغيره. مطلب ته هر شيءِ جيڪا آفيس 
يا اسڪول ۾ ڪم اچي سگهي ٿي؛ هتي موجود آهي. 

هڪ سپر اسٽور 1185166 نالي آهي٬‏ جنهن ۾ هر قسم جو 
فروٽ: ڀاڄيونء ڊبل روٽيونء. ڪيڪ: آچار: چئڻيونء 
مرباء سرڪو: ميوو٬‏ بسڪوٽ: شراب وغيره موجود آهي. 
مطلب ته هر شيءِ جيڪا کاڌي پيتي ۾ ڪم اچي. هتي 
موجود آهي. 

ڀاڄيون ڇاڪاڻ ته جلد خراب ٿيڻ جهڙي شيءِ آهي ان 
ڪري ان کي شوڪيس ۾ رکيو اٿن. هنن کي تازي رکڻ 
لاءِ مٿن مختلف وقتن ۾ آٽوميٽڪ پاڻيءَ جو ڦوهارو اچيو 
وڃي ٿو جيڪو هنن کي تازو ۽ صاف رکي ٿو. فروٽ هر 
قسم جا موجود آهن. جن ۾ جينياتي تبديليون آڻي سائيز ۾ 
وڏو ڪيو اٿن: البته مٺاڻ ۾ گهٽ آهن. ڪجھ نوان فروٽ ۽ 

ڀاڄيون به پيدا ڪيون اٿن جنهن مطابق ٻن مختلف ڀاڄين 
جي ٻجن جو ميلاپ ڪري هڪ نئون قسم پيدا ڪيو ويو 
آهي. 

هڪ سپر هال ليئون ((01۱ع]) نالي سان آهي. جيڪو 
صرف فرنيچر سان واسطو رکي ٿو. هن ۾ هر قسم جو 
تڪ اٿ هك 
ملندو. هي اسٽور جدا جدا بيڊ رومز يا ڊرائنگ رومز تي 
مشتمل آهي. جن ۾ فرنيچر فٽ ڪيو ويو آهي: ته جيئن 
خريدار کي اندازو ٿئي ته فرنيچر سيٽ ڪرڻ کان پوءِ 
ڪمري جو نقشو ڪيئن بيهندو. 

هڪ وڏو حال شراب جي ڪاروبار سان وابسته آهي 
فرانس ۽ اسڪاٽ لينڊ کان پوءِ ڪئنناڊا جو شراب مشهور 
آهي. نيگرا ۽ ٻين دريائن جي ڪري شراب جي وڻن جاوڏا 
ٻيلا آهنء جيڪي سوين ميلن ۾ پکڙيل آهن. هتي هر قسم 
جو بهترين شراب ٺهي ٿو ۽ اهڙن سپر اسٽورز .- 
ان کان سواءِ گاڏين جا وڏا شوروم ٽرڪن ۽ ٽرالرن 
دڪان: اسڪوٽرن جا دڪان موجود آهن. هڪ قسم جي 
موٽر سائيڪل ڪئناڊا ۽ آمريڪا ۾ مشهور آهي جنهن جو 
نالو آهي هارلي ڊيوڊسن. هيءَ هڪ طاقتور موٽر سائيڪل 
آهي. جنهن جي قيمت عام گاڏيءَ کان چار پنج دفعا رڌيڪ 
آهي. هنن جا مالڪ وڏا شوقين آهنء. جيڪي موٽر 

سائيڪلن کي گڏ وٺي نڪرندا آهن. هنن جي گڏ هلڻ جي 
ڪري جيڪو آواز پيدا ٿئي ٿو٬‏ اهو گجگوڙ جي شڪل ۾ 
ڪافي دور تائين ٻڌڻ ۾ ايندو آهي. هنن خفتين جي سموري 
ڪمائي موٽر سائيڪل تي خرچ ٿئي ٿي. ان کي چمڪائي 
رکندا آهن ۽ مختلف ذريعن سان هن کي خوبصورت ڪندا 
آهن. 


ٻُڌ مذهب جو مندر 

نياگرا شهر کان ڪجھ ٻاهر ٻڌ مذهب وارن جو هڪ وڏو 
مندر آهي. مندر جي مکيه دروازي جي ڪمان تي ٻارهن 
شينهن جا تراشيل مجسما آهن٬‏ جن جي لاءِ ٻڌ پوئلڳن جو 
چوڻ آهي. ته اهي زندگيءَ ۾ مهاتما گوتم ٻڌ جي رکوالي 
ڪندا هئا. مندر جي هڪ پاسي ۾ هڪ چبوترو ٺهيل آهي: 
جنهن جي ڇت ۾ هڪ تمام وڏو دهل لٽڪندو رهي ٿو. هن 
دهل جي ڀرسان ٽامي جو ٺهيل هڪ گهنڊ به رکيل آهي. 
و077ه"”29--57ا7--5-25---. 
جي پوئلڳن کي عبادت لاءِ سڏيندا آهن٬‏ جيئن اسان وٽ 
ٻانگ يا اذان ٿئي. مندر جا ٻه حصا آهن: هڪ ۾ درسگاھ 
آهي ۽ ٻي ۾ عبادت گاھ. عبادتگاھ چار منزله آهيء. ڪمرن 
جا دروازا سون جي پڙڇن سان سينگاريل آهن: درسگاھ ۽ 
عبادتگاھ جي وچ ۾ خالي ميدان آهي؛ جتي مهاتما ٻڌ جو 

عظيم الشان برونز مان ٺهيل بت رکيل آهي. هن جڳھ تي 
سياح تصويرون وغيره ڪيرائين ٿا. عبادتگاھ ۾ گوتم جا 
ٻه بت اڳيان پٺيان رکيل آهن٬‏ وڏو بت 25 فوٽ کن ڊگهو 
ٿيندو ۽ ان جي پٺيان ٻيو بت گوتم جو ويٺل حالت ۾ موجود 
آهي. هيءُ پويون بت سوني رنگ جو آهي. ٻڌ مذهب جي 
عبادت گهڻي ڀاڱي گيان؛ ڌيانء ذڪر ۽ مراقبي تي مشتمل 
آهي. زمين تي ڪاٺ مان ٺهيل رحل قطارن ۾ رکيل آهن٬‏ 
جتي ٻوڌي ماڻهو ويهي مراقبو ڪن ٿا. اسان جنهن وقت 
وياسين ته هڪ عورت ۽ هڪ مرد عبادت ۾ مشغول هئا. 
عبادت گاھ جي ڀرسان هڪ گفٽ شاپ آهي: جنهن ۾ مهاتما 
جا سوين بت مختلف ڌاتن مان ٺهيل فروخت لاءِ موجود 
آهن. اهي بت پٿر٬‏ مٽي؛ ٽامي: لوھ: چانديَ سون٬‏ سنگ 
مرمر مان ٺهيل ٿين ٿا. انهن جون سائيزون به مختلف آهن٬‏ 
ڪي تمام ننڍا آهن. جي ڳچيءَ ۾ لاڪيٽ طور پائي سگهجن 
ٿا ۽ ڪي وري 20-15 فوٽ ڊگها آهن. ان کان علاوه 
نمائش ۽ وڪري لاءِ بيحد خوبصورت ۽ موتين ۽ پٿرن مان 
رنگين تسبيحون رکيل آهن. ذڪر فڪر به هن مذهب جو 
لازمي حصو آهي. 

آخر ۾ ڪنناڊا جي ماڻهن ۾ هلت چلت جو ڪجھ ذڪر 
ڪجي. آدمشماري گهٽ آهي ۽ ملڪ تمام وڏو آهي. اتر ۾ 
برفاني علائقا آهن٬.‏ جتي رهڻ ناممڪن آهي. پر پوءِ هيٺ 

به برفاني طوفان ۽ تيز ٿڌيون هوائون هلنديون رهن ٿيون. 
نومبر کان اپريل تائين درجه حرارت ڏينهن جو 2 کان 4 
درجي سينٽي گريڊ ۽ رات جو منفي رهي ٿو. مئي کان 
سيپٽمبر تائين موسم خوشگوار رهي ٿي. سياحن لاءِ اچڻ 
جي هڪ بهترين موسم آهي. عورتون مردن کان وڌيڪ 
نظر اينديونء. هر دڪان: هر آفيس ۽ هر فيڪٽري تي 
نوجوان عورتون ڪم ڪندي نظر اچن ٿيون. بيروزگاري 
گهٽ آهي. ملازمت جا موقعا گهڻا آهن؛ عارضي يا مستقل 
نوڪريون هر ڪنهن کي ملي سگهن ٿيون؛ پوڙهن جو 
تعداد نوجوان جي مقابلي ۾ وڌيڪ آهي. 90-80 سال عام 
عمر آهي. رٽائرمينٽ جي حد 65 سال آهي. ان کان پوءِ 
هتي جا باشتدا دنيا جي مختلف خضدن ڏانهن سنڀز شفر 'لاءِ 
نڪرن ٿا. وڏي عمر ۾ پاڙي ۽ گهر تائين محدود رهن ٿا. 
ذاتي زندگيءَ ۾ ايماندار: ڀروسي جي لائق: قاعدي قانون 
جا پابند ۽ بدمعاشين ۽ ڏوهن کان پري آهن. پنهنجي پنهنجي 
ڪم سان مشغول رهن ٿا. غير ملڪين سان دعا سلام کان 
وڌيڪ تعلقات ڪونه رکن: وڌ ۾ وڌ غير ملڪين جي گهرن 
۾ پارٽين ۽ سماجي تقريبا ۾ وڃن ٿا. پر پاڻ وٽ ڪنهن کي 
نه سڏيندا. سگريٽ نوشي: بيحيائي ۽ جنسي آزادي به نظر 
نه ايندي. ٽريفڪ جو نظام بيحد مضبوط آهي. رستا وڏا ۽ 
ڪشادا آهن. اچڻ وڃڻ لاءِ رستا الڳ آهن. وڏن رستن تي 

ٽريفڪ چئن لائنن ۾ هلي ٿي. مکيه رستا شهرن کان ٻاهر 
ٺهيل آهن ۽ جتي 3-2 رستا ملن ٿا ته اتي پليون ٺهيل آهن٬‏ 
ان ڪري ٽريفڪ هر وقت روان دوان آهي. وڌ ۾ وڌ رفتار 
مکيه رستن تي 120 ڪلوميٽر في ڪلاڪ آهي. ٽريفڪ 
پوليس به چوڪس رهي ٿي. اتفاق سان حادثو ٿي پوي: ته 
ايندڙ ٽريفڪ کي بند ڪري پوءِ ٻي پاسي ڦيرايو ويندو 
آهي. ان ۾ ٽريفڪ جون ڪارون آهستي رفتار سان ساڄي 
کان کاٻي شاهراھ تي هلن ٿيون: ته جيئن ايندڙ ٽريفڪ کي 
خبردار ڪري سگهجي. رستن تي ٽريفڪ جا نشان مختلف 
شهرن ڏانهن ويندڙ شهرن جا نالا ۽ فاصلا ڄاڻايل آهن. ان 
ڪري هڪ اڻ ڄاڻ ماڻهوءَ کي منزل تي پهچڻ ۾ تڪليف 
ڪانه ٿي ٿئي. ان کان سواءِ موسم جو لمحه به لمحه احوال 
ايف٬‏ ايم ريڊيو ڏيندو رهي ٿو. رستي تي هلندي اسان کي 
خبر پئي ته 40-30 ميل اڳتي برسات وسي رهي آهي. 

ڪن دڪان اهڙن هنرن جا آهن؛ جي اسان وٽ نه آهنء 
مثلا جسم تي نشان يا تصويرون ڪڍائڻ يا نڪ: زبان٬‏ چپ 
۽ پيٽ وغيره تي چيرُ ڪڍرائڻ ۽ انهن ۾ ڇلا يا زنجير 
وجهڻ. ڪن ماڻهن جو سڄو جسم گلڪاريءَ سان رنگين 
هوندو آهي. بهرحال هي هنن جا پنهنجا شوق آهن. چرچون 
(ديولون) گهڻيون نظر اچن ٿيون. وڏي عمر جا تقريبا سڀ 
ماڻهو آچر ۽ ڇنڇر تي چرچ ضرور وڃن ٿا. خير جي 

ڪمن ۾ ۽ رفاحي ۽ خيراتي ادارن کي دل کولي چندا ڏين 
ٿا. نجاتي لشڪر ("41171 581#95101۱) هنن وٽ وڏو 
خيراتي ادارو آهي. عام ڪئناڊين کي آمريڪين لاءِ محبت 
ڪانهي پر ملڪي سياسي ۽ جاگرافيائي حالتن پٽاندر 
آمريڪا سان ساٿ ملائي هلن ٿا. هنن جي موجوده وزير 
اعظم آمريڪا طرفان عراق تي حملي جي مخالفت ڪئي 
هئي: پر پوءِ پارليامينٽ جي زور ڀرڻ تي حمايت جو مبهم 
اعلان ڪيائين. گلوب اينڊ ميل هتي جي وڏي ۾ وڏي اخبار 
آهي. هن جي سائيز ڊان کان گهٽ آهي. ان ڪري هٿ 
جهلي پڙهڻ وڌيڪ سولو آهي. مضمونن ۽ خبرن جو معيار 
تمام معياري ۽ غير جانبدار آهي. ڪالم نويس بيحد 
بهار ماڻ .ڪان لك :له ڪي آشدن نرب الفاٳظاب4 
برطانيا جي راڻي آهي. ان ڪري هن ڳالھ تي وقت بوقت 
ميڊيا تي بحث ٿيندو رهي ٿو ته انهيءَ نالي ماتر بالادستيءَ 
کي ڇونه ختم ڪيو وڃي. هنن جي حساب موجب ڪنناڊا 
جي هر شهري کي سالليانو ٻه ڊالر تاج برطانيا تي خرچ 
ڪرڻو پوي ٿو جنهن کي هو غير ضروري سمجهن ٿا. 
اسان جي هوندي ملڪه ڪنناڊا جو 10 ڏينهن دورو ڪيو: 
جتي کيس ڪٿي وڌيڪ ته ڪٿي گهٽ عزت ملي. گلوب 
اينڊ ميل 1827 ع کان جاري ٿي آهي ۽ بلاناغه ڇپجي ٿي. 
ڪتاب لکڻ ۽ پڙهڻ عام مروج مشغلا آهن. هڪ هڪ 

مصنف جا 10-8 لکيل ڪتاب موجود هجڻ عام ڳالھ آهي: 
جنهن جي هوندي عالمي ادب جا پهريان ٽئي بڪر 
انعام ع)2001[ ڪئناڊا جي مصنفن کي مليا. 511101۱ 
00۽ 14 حعالمي معيار جو ڪتاب به هڪ ڪئنڊائيءَ 
جو لکيل آهي. هڪ نوجوان جو ذڪر اتي عام جام آهي: 
جنهن جو نالو ٽيري فاڪس هو. هن جي باري ۾ اخبارنء 
ريڊيو: ٽيليويزن تي پروگرام به هليا. هن نوجوان کي ٽنگ 
۾ ڪينسر ٿي پيو٬‏ ان معذوريءَ جي حالت ۾ به هن 5000 
ميلن جو سفر هڪ ٽنگ تي پورو ڪيو: جنهن کان پوءِ 
سندس انتقال ٿيو. انساني عزم٬‏ جدوجهد ۽ آفتن سان مقابلي 
جو هڪ عظيم مثال هن ڇوڪر جي زندگيءَ ۾ آهي. 
آخر ۾ هڪ چڱي ڪم جو ذڪر صڪجي. حضور پاڪ 
صلي الله عليہ وآلہ وسلم جن جي حديث آهي: ”انا مدينة 
العلم وعلي بابها.“ يعني آءٌ علم جو شهر آهيان ۽ علي ان 
جو دروازو آهي. قرآن فرمائي پيو ته: فسئلو اهل الذڪر 
ان کنتم لا تعلمون. ”الله کي ياد ڪرڻ وارن کان پڇو. جي 
توهان نٿا ڄاڻو.“ 

مفسرن اهل الذڪر مان مراد اهل بيت کي ورتو آهي؛ 
چنانچه اسين ڏسون ٿا ته ڪيترا سائل پنهنجا سوال امير 
المؤمنين سيدنا علي رض وٽ کڻي ايندا هئا ۽ کانئن انهن 
جو حل پڇندا هئا. پاڻ انهن جا تشفي بخش جواب ڏيندا هئا. 

اسان جا وڏا رحمهما الله تعاليٰ فرمائيندا هئا ته اهل بيتن ۾ 
جيڪڏهن ڪي عاللم ٿيندا: ته دين ۾ انهن جهڙو راسخ؛ 
فاضل: پابند احڪام ڪو ٻيو ڪونه ٿيندو. پاڻ هر اهل بيت 
چو شي نهين اخٽر ار ڪا ها ۽ ينهنجي ڀرجان وچادب 
رليءَ تي ويهاريندا هئا. پر هاڻي ته: 

ان قدح شکكست و ان ساقي نماند 

نه اهو جام آهي:؛ ۽ نه آاهي ساقي آهن. زماني جي انقلابن 
نيڪن کي ڌڪي ڇڏيو آهي ۽ فروماين کي اڳتي ڪيو آهي. 
فياذ المظاهر العجب والغرائب! هي دلدوز حالات هر دم 
اکين سان ڏسون ٿا ۽ سواءِ تاسف جي ٻيو ڪجھ ڪري نٿا 
سگهون. 

تاهم غنيمت آهي جو هن قحط الرجال جي دور ۾ ڪي اهڙا 
تابنانڪ ۽ روشن ستارا آهن٬.‏ جن جي علمي دلچسپي ۽ 
تجسس کي وڏو داد آهي. منهنجو اشارو مٽيارين جي علمي 
خانوادي ڄاموٽ سيدن ڏي آهي؛ جن جا پويان علم جي شمع 
ٻاريو اچن ٿا. 

هن سڄي مجلس جو روح روان سيد آفتاب حسين شاھ 
ڄاموٽ آهي. جيڪو گهٽ ۾ گهٽ مهيني ۾ هڪ دفعو 
علمي مجلس سڏائيندو آهي؛ جتي اهل علم؛ محقق؛ شاعر 
۽ اديب اچي جمع ٿيندا آهن. پوءِ اتي گفتگو٬‏ علم و ادب جي 
هر فن ۽ نوع تي ٿيندي آهي. ڪنهن وقت اسلامي ادب زير 

بحث ايندوء:. ڪنهن وقت ملڪي سياسي حالات تي مقالا 
ٿينداء ڪنهن وقت ڀٽائي ۽ سچل تي ڳالھ ٻولھ ٿيندي. ڪنهن 
وقت سنڌ جي تهذيبء ثقافت؛ معاشرت تي گفتگو ٿيندي ته 
ڪڏهن تصوف جو باريڪ بينيون به زير غور اينديون 
آهن. غخرض ته ڪو خاص محدود موضوع نه هوندو آهي؛ 
پر هڪ شرط ضرور هوندو آهي ته گفتگوءَ ۽ بحث کي 
ڪڏهن به تهذيب جي دائري کان ٻاهر نڪرڻ نه ڏنو وڃي 
۽ اهو ڪنٽرول سيد آفتاب شاھ کي حاصل آهي ته گفتگو 
جا حدود اربعہ ترتيب ڏئي ۽ ان تي عمل ڪرائي. هن 
مجلس ۾ حقير راقم الحروف کان علاوه وڏا محقق؛ عالم ۽ 
اديب اچن ٿا ۽ پنهنجون علمي گوهر افشانيون ڪن ٿا. انهن 
۾ ڊاڪٽر حبيب الله صديقي: ميان غلام حسين سچاروي: 
مسٽر عنايت بلوچ. حاجي عنايت الله رنگيجو: پير بهاءُ 
الدين ۽ ٻيا حضرات اچي وڃن ٿا. 

سيد آفتاب شاھ سان هن ڪار خير ۾ سندس برادر بزرگ 
سيد امير علي شاھ ۽ ننڍو ڀاءُ علي گوهر شامل آهن٬‏ جي 
به ڀاءَ وانگر مهمانواز: خوش خلق ۽ خوش اطوار آهن. 
هنن ڄاموٽ سيدن جا وڏا اصل ۾ هرات مان امير تيمور 
لنگ جي لشڪر سان هندستان آيا. تيمور لنگ هنن کي 
حڪومت ۾ وزيرن ۽ مشيرن جا عهدا ڏنا. زماني جي 
انقلابن کين پوءِ هالاڪنڊي ۾ آندوء: جتي ڪجھ سال رهيا ۽ 

ان کان پوءِ مٽياري رهائش پذير ٿيا. سندن تڙ ڏاڏو سيد 
جيئندل شاھ هو جيڪو امير ٽالپرن جو وزير هو. 

ٻيو سندن ڏاڏو به جيئندل شاھ نالي هو جنهن مٽيارين جي 
ڀرسان جيئندل ڪوٽ ٺهرايو. ساڳي جيئندل شاھ جو پٽ 
خانبهادر سيد الله بخش شاھ هو جنهن جا ٻه پٽ انور علي 
شاھ ۽ محمد علي شاھ ٿيا. امير علي شاھ: آفتاب حسين شاھ 
۽ علي گوهر شاھ انور علي شاھ جا فرزند آهن. سندن 
چوٿون ڀاءُ سيد امداد علي شاھ 1971ع ۾ سپر هاءِ وي تي 
روڊ حادثي ۾ گذاري ويو. 


انئجمن آفتاب ادب 

مذڪور ڄاموٽ ڀائرن طرفان ”ڪاشانهءء انور“ لطيف 
آباد ۾ علم و ادب جون محفلون منعقد ڪيون وڃن ٿيون. 

هنن ڪچهرين ۾ دين - اسلام قرآن شريف تصوف اسلامي 
فڪر و فلسفه تاريخ سنڌ جي ثقافت تهذيب ڏيھ پرڏيھ جي 
سياست عالمي امور ۽ ادب شاعري وغيره جهڙن اهم 
موضوعن تي کلي دل سان خيالن جي ڏي وٺ ٿيندي رهندي 
آهي. اهي ڪچهريون غلام حسين مشتاق سچاروي ۽ آغا 
مير محمد پٺاڻ جي گهرن تي به واري ڦيري سان ٿينديون 
رهنديون آهن. هنن ڪچهرين ۾ ڊاڪٽر نبي بخش خان 
بلوچ؛ جناب مظهر الحق صديقي محمد حسن ڀٽو صاحب٬‏ 

محمد هاشم لغاري صاحب: ڊاڪٽر حبيب الله صديقي: آغا 
ميرمحمد پٺاڻ. غلام حسين مشتاق سچاروي: عنايت 
بلوچ. ڊاڪٽر عبدالحليم قريشي: محمد اسلم ميمڻ: ڊاڪٽر 
گل حسن لغاري: طارق شاھ: پروفيسر عنايت الله زنگيجو 
۽ پير بها َ الدين سرهندي اڪثر ايندا رهندا آهن. 

دادوءَ کان منير احمد چنا صاحب به ايندو آهي؛ جيڪو 
سياست ۾ ميمبر سنڌ اسيمبلي هڪ ۽ زميندار آهي پر سندن 
خاندان ۾ سندن والد محترم حڪيم جناب شفيع محمد چنا ۽ 
سندن ڏاڏو حڪيم محمد مراد وٽ طب نبوي سان گڏ خلق 
خدا جو روحاني علاج به ٿيندو رهيو آهي ۽ ماڻهو جسماني 
۽ روحاني راحت حاصل ڪندا رهن ٿا. چنا صاحب جي 
اچڻ سان ڪچهري ۾ نئون روح پئجي ويندو آهي. 

هنن ڪچهرين ۾ ڊاڪٽر شوڪت علي مڱريو٬‏ سيد حسن 
علي شاھ ڄاموٽ: سيد علي حسن شاھ ڄاموٽ: سيد حسين 
طارق شاه ڄاموٽ: ڊاڪٽر طاهر حسين: علي حيدر٬‏ غلام 
مرتضيٰ شاه ڄاموٽ: سيد علي اڪبر شاھ ڄاموٽ: سيد 
عبدالقادر شاھ ڄاموٽ؛ سيد حسين فيصل شاھ ڄاموٽ 
نوجوان نسل به شامل ٿي ذهني روحاني تربيت حاصل 
ڪندا آهن. اڪثر بزرگ شرڪاء چاهيندا آهن ته سندن 
جوان عمر اولاد انهن مجلسن ۾ موجود هجي. 

ڄاموٽ خاندان جون دليون هميشہ عشق رسول الله صلي 
الله عليہ وآلہ وسلم جي بحر بي ڪران ۾ غوطه زن رهن 
ٿيون. تنهن ڪري ڪوٽ جبنندل توڙي لطيف آباد واري 
اوطاق تي ممتاز دين عالمن: مولوين ۽ قاري حضرات جي 
علمي بصيرت کان به فيض حاصل ڪرڻ جا نادر موقعا 
نصيب ٿين ٿا. ڄاموٽ برادران ۾ سيد امير علي شاھ 
ڄاموٽ سيد آفتاب شاھ ڄاموٽ ۽ سيد غلام قادر شاه 
ڄاموٽ ته علم جا ڀنڊار آهن. ڪهڙو به موضوع ڇڙي پوي 
ته سندن علمي بصيرت ۽ عالمانه گفتگو موضوع جي 
پيچيدگين کي کولي پڌرو پٽ ڪيو ڇڏي. ڊاڪٽر نبي بخش 
خان بلوچ ته سنڌ جي علمي ادبي ايوان جو ڪوھ نور هيرو 
آهي. سنڌ جا قديم ماڳ مڪان: وستيون واهڻ: ڍنڍون ڍورا 
قومون ذاتيون تهذيب تمدن ٻولي ۽ تاريخ سندس ذهن جي 
ورقن تي اهڙي طرح اڪريل آهن جو جڏهن به بيان ڪري 
ٿو ته ڄڻ علم جو درياءَ پلٽجي پوي ٿو. شاھ سچل سامي يا 
اقبال غالب رومي سڀ سندس تحقيق جو ميدان رهيا آهن. 
ڊاڪٽر بلوچ سنڌي ٻولي: ثقافت ۽ تهذيب جي اڻ لڀ عظيم 
خزانن جو نگران آهي. 

پاٽ جي مردم خيز زمين جو لائق فرزند ۽ صديقي خاندان 
جو روشن چراغ ڊاڪٽر حبيب الله صديقي عظيم محقق ۽ 
عالم آهي٬؛‏ سندس گفتگو جو هر جملو ۽ هر حرف تحقيق ۽ 

تجربي جو نچوڙ آهي. جناب مظهر الحق صديقي دانشمندي 
۽ ڏاهپ جي ڏات جو واڳ ڌڻي آهي. ڌيرج سان پر حڪمت 
۽ دانائي واري گفتگو سندس ئي خاصو آهي. ڳالهائي ته 
محفل تي سڪوت طاري ٿي وڃي ۽ ٻڌندڙ تي جادو بياني 
جو اثر تادير باقي رهي ٿو. آغا مير محمد پٺاڻ پيشي جي 
لحاظ سان آبپاشي جو عملدار پر علم و فضل ۾ عالمن ۽ 
اسڪالرن کان ٻه قدم اڳتي آهي. 

عنايت بل وچ ته شاھ لطيف جو ازلي عاشق آهي. 

پروفيسر عنايت الله زنگيجو به گڏ جي ته عنايت ئي عنايت 
ٿيو وڃي. ڀٽائي گهوٽ جي بيتن جي پڙهڻي جو حظ حاصل 
ڪرڻ آهي ته پوءِ ٻنهي عنايتن کي ڇيڙي ڇڏجي ۽ دل جي 
لا هڪ ير واڻ 
جو مشاهدو ماڻجي. 

غلام حسين مشتاق سچاروي اسلامي علوم ۾ قرآني فڪر 
جي ڄاڻ سان گڏ هڪ سٺو شاعر آهي. اردو فارسي توڙي 
سنڌي شاعري ۾ پنهن جو مٽ پاڻ آهي. سندس شاعري ۾ 
پختگي رواني ۽ آمد جو اثر نمايان نظر اچي ٿو. هنن 
ڪچهرين جو سرگرم رڪن هجڻ ڪري دوستن سان 
رابطي ۾ رهڻ سندس حوالي آهي. جماعت جي پيش امامي 
به سندس حوالي آهي. 

محمد هاشم لغاري صاحب جو مطالعو ۽ مشاهدو به ڏاڍو 
وسيع آهي. خبر ناهي ته سرڪاري مصروفيتن مان هو 
ڪهڙي طرح علم و ادب جي مطالعي لاءِ وقت ڪڍي اڻ 
ملھ موتي گڏ ڪري ٿو. 

محمد حسن ڀٽو صاحب پنهن جو مثال پاڻ آهي. سندس 
گفتگو مڻيادار ۽ معنيٰ خيز هوندي آهي. 

ڊاڪٽر گل حسن لغاري صاحب جو شمار سنڌ جي برک 
عالمن ۾ ٿئي ٿو. فارسي زبان جو ماهر ۽ سٺو ليکڪ آهي. 
پير بهاء الدين ”بها“ سرهندي عالمانه خاندان جو نهايت 
عمده نمونو آهي. سندس صحبت ۽ شاعري ڪچهري جي 
جان هوندي آهي. 

اهڙن برک عالمن اديبن شاعرن ۽ دانشورن جي ميڙ ۾ اهو 
ڪهڙو موضوع زير بحث هوندو جيڪو حل ٿيندو نظر نه 
اچي؟ 
ڊاڪٽر حبيب الله صديقي هنن ڪچهرين کي ”انجمن آفتاب 
ادب“ جي نالي سان ان ڪري سڏيو آهي جو واقعي هي 
علمي ادبي ڪچهريون هن مادي دنيا جي اونداهي دور ۾ 
آفتاب عالمتاب جي روشني کان گهٽ نه آهن ۽ انهن محفلن 
۽ سٿ جو سرواڻ سائين آفتاب علي شاھ ڄاموٽ آهي: 
جيڪو پنهن جي نالي جي مصداق علم و ادب جو هڪ 
روشن آفتاب پڻ آهي. 

راقم الروف (ڊاڪٽر عبدالحليم قريشي) به انجمن آفتاب ادب 
جو پروانو آهي. حياتي جو وڏو حصو ڪتابن جي دوستي 
۾ گذريو آهي. پر انجمن جي اهڙين ڪچهرين ۾ چند 
گهڙيون گذارڻ ڪيترن ڪتابن جي مطالعي ڪرڻ جي 
برابر آهي. 

اهي ڪچهريون شام جي ٿڌڙي هير سان گڏ شروع ٿي رات 
جي 10 وڳي تائين جاري رهن ٿيون. انهيءَ عرصي دوران 
مغرب ۽ عشا جي نماز به با جماعت ادا ڪرڻ جو سعادت 
نصيب ٿئي ٿي ۽ روحاني راحت حاصل ڪرڻ جو موقعو 
ملي ٿو. ڄاموٽ ڀائرن جو دسترخوان به ايترو ئي ڪشادو 
آهي جيترو سندن خانداني عظمت جو پس منظر. آخرڪار 
”ڪچهريون سدا قائم“ جي دعائيہ الفاظن سان دوست 
ڀاڪر پائي روانا ٿين ٿا ۽ ايندڙ ڪچهري تائين گذريل 
گڏجاڻي جون خوشگوار يادون سندن روح جي راحت رهن 

ضميمو 
شجره نسب سادات متعلوي 
حضرت امام موسيٰ ڪاظم (7- صفر 1268ھ 25 رجب 
3 مطابق 8 نومبر 745ع کان 1- سيپٽمبر 799ع) 
بن حضرت امام جعفر صادق بن حضرت امام باقر بن امام 

علي زين العابدين بن حضرت امام حسين رضه بن حضرت 
خر امام وي ڪاهار: پنهنڻ آهائر 


1 سيد جھفر ٽن تي العمدارتيي 


2= سيد عئي ح٬يؾ‏ سيزواري 
2- بي علبي الصراري ٿتجبازي 
4= يرس عرف اير شيمر سيردارق 


5- سبد سحمد شر حسبن سڙوارين 


* 


(]= هسا أ غاد مي راي 


* 


“الد بر خمي ترضدي 
ي- سي حسڻ سيزواآري 


سس محمد شاري کرمدي 


0 سيه عيبر علىي شرانيٰ 


6 


| ]= بډپييي ۱ ني حختببلدز بٿياشر 


سيد مير علي هواتي, امير تيمورٽنگ ساڻ ڦوڙندڻ سي 
هتدتان تي ترج جيه پر شامل هر ۽ | وسمير 1198ع 
ههليءَ جي تتل تام کاڻ بد ډل کي ستسى ڌرڙتد امِر حيٺر 
ئماش. 801 هعدريبي. مطابن 1318ع مي ست پر ايو, 


سيد مير علي هراتيءَ کي 8 فرزند هئاء. جن مان ڪي 
هندستان جي فتح بعد موٽي هرات ويا ۽ باقي جاگيرون وٺي 
هندوستان ۾ آباد ٿيا: 1 سيد عبدالواحد ملتاني 2- سيد 
عبدالباقي اجميري 3- سيد محمد حسين هراتي 4- سيد محمد 

هراتي 5- سيد عبدالرزاق بکري 6- سيد ابوبڪر سيو هاڻي 
7 سيد شرف الدين هراتي ۽ 8- سيد امير حيدر سنڌي؛ 
جنهن هالڪنڊيءَ ۾ شاھ محمد هالي جي دختر سان شادي 
ڪئي. ٽن سال اٺن مهينن بعد موٽي هرات ويو ۽ اُتي فوت 
ٿيو. سندس وصيت مطابق سنڌ ۾ ڄاول سندس فرزند جو 
نالوء سيد مير علي سنڌي رکيو ويو. بالغ ٿيڻ بعد سيد مير 
علي پنهنجي والد جي ڇڏيل ملڪيت مان پنهنجو حصو 
حاصل ڪرڻ لاءِ هرات ويو ۽ سندس والده کي ڏنل 
نشانينء مُنڊي ۽ خنجر: ڏيکارڻ سان؛ پنهنجو ورثو حاصل 
ڪيو ۽ موٽي اچي شهر متعله (مٽياري) ۾ سڪونت اختيار 
ڪئي. سنڌ ۾ سندس اولاد جون ڏھ نُکون آهن: 

1- سادات جراڙ پوٽا: سيد جلال بن شرف الدين هراتي جو 
اولادء: جنهن مان شاھ ڪريم ۽ شاھ لطيف رحمهم الله پيدا 
2 سادات باقيل پوٽا: سيد محمد باقي بن عبدالوهاب بن 
نبهندو بن سومار بن بهاء الدين بن محمد بن زڪريا بن 
مرتضيٰ بن سيد مير علي جو اولاد. اڪثر مٽياريءَ ۾ رهن 
3- سادات موسيٰ پوٽا: موسيٰ عرف موسن بن صاحب بن 
احمد بن سيد مير علي جو اولاد. 

4- سادات ميرڻ پوٽا: ميرڻ ثاني بن ڀرئيو ثاني بن ميرڻ 
بن غلام مرتضيٰ بن سيد مير علي جو اولاد٬‏ ڌونرن 
هڱورن ڍنڍي ۽ ڇاري (ٽنڊي محمد خان) طرف آباد آهن. 
5- سادات عيسيٰ پوٽا: سيد عيسيٰ بن صاحب:ء سيد موسيٰ 
جي نام جو. او لات آهنءَ متبار ي٤۽افٿخ‏ پرڻ (ننڍي محمد خان) 
نصرپور: ڌچڙاپور: ديھ ونگي ۽ انڙپور ۾ آباد ٿيا. 

6- سادات ميين پوٽا: سيد ميان بن محمد بن احمد بن شرف 
الدين بن سيد مير علي جو اولاد آهن. مٿياري سَنَ؛ ڀاڻوٺ 
۽ سعيدپور ۾ آباد ٿيا. 

7- سادات مير حسن (ميرسن) پوٽا: سيد مير حسن بن ڇٽو 
شاھ بن احمد بن سيد مير علي جو اولاد آهن؛ مٽياري ۾ آباد 
8- سادات نَٿو پوٽا: سيد نٿو بن ڇٽو شاھ سيد مير حسن 
جي ڀاءُ جو اولاد آهن. مٽياري ۾ آباد ٿيا. 

9- سيد حسناڻي پوٽا: سيد حسن بن سيد صاحب؛ سيد عيسيٰ 
۽ موسيٰ جي ڀاءُ جو اولاد آهن. ملا ڪلاتيار ۽ ٽنڊي ڄام 
لڳ سيد اڀوڙي جي مقام لڳ آباد ٿيا. 

0- مير علي پوٽا: سيد مير علي بن زڪريا بن شرف 
الدين بن سيد مير علي جو اولاد آهن. اڪثر مٽياري ۾ 

سيد مير علي سنڌي بن امير حيدر شاھ هراتيء متولد 
علي شاھ ڄاموٽ کان شروع ٿئي ٿو. خود سيد محمد علي 
شاھ ڄاموٽ بن سيد جيئندل شاھ بن سيد غلام حسين شاھ 
بن سيد محمد حسن شاھ بن سيد مرتض شاھ بن سيد محمد 
حسن شاھ بن سيد جنيده شاھ بن سيد اسحاق شاھ بن سيد 
جنيده شاھ بن سيد جهنڊو شاھ بن سيد موسيٰ شاھ بن سيد 
احمد شاھ بن سيد مير علي شاھ سنڌي بن امير حيدر شاھ 
بن سيد مير علي هراتي؛٬‏ موسيٰ پوٽا نسشُشک مان هو. سيد 
محمد علي شاھ ڄاموٽ کي ٻه فرزند سيد جيئندل شاھ ۽ 
خانبهادر سيد حسن علي شاھ ڄاموٽ هئا. 

فضل على شاھه سيد محمد انور شاھه سيد جيئندل شاھ سيد 
محمد علي عرف الهبچايو شاھ ۽ سيد امام علي شاھ ڄاموٽ. 
سيد محمد انور شاھ کي 7 فرزند هئا: سيد امداد علي عرف 
حسن على شاھه سيد امير على شاھ٬‏ سيد اعجاز على 
شاھ سيد آفتاب علي شاھ: سيد امجد علي شاھه سيد غلام 
سيد امير علي شاھ کي ٽي فرزند آهن: سيد حسين طارق 
شاھ سيد حسين فيصل شاھ ۽ سيد عبدالقادر شاھ 

سيد آفتاب علي شاھ کي ٻه فرزند آهن: سيد علي حسن شاھ 
۽ سيد حسن علي شاھ سيد علي گوهر شاھ کي به ٻه فرزند 
آهن: سيد علي اڪبر شاھ ۽ سيد محمد انور شاھ ڄاموٽ 
ثاني. سيد امداد علي شاھ کي هڪ فرزند آهي: سيد غلام 
مرتضىٰ شاھ. سيد حسن على شاھ عرف امداد شاھ کي به 
هڪ فرزند آهي: سيد شاھ عالم عرف عنايت علي شاھ. 
متعلوي سادات جو خانداني مررڪڙزڙ ”مٽياري“ آهي. انهيءَ 
شهر جي نزديڪ ”جيئندل ڪوٽ“ هن خاندان جو تاريخي 
يادگار آهي. اهو ڪوٽ سيد محمد علي شاھ ڄاموٽ جي 
والد محترم سيد جيئندل شاھ انهيءَ ڪري ٺهرايو جو 
مٿياري کان ٻاهر رهندڙ متعلوي سادات جڏهن بزرگن جي 
مزارن تي حاضري ڏيڻ لاءِ ايندا هئا؛ تڏهن پنهنجا وهٽ ۽ 
ماڻهو شهر کان ٻاهر ڇڏي؛ پيرين پيادو شهر ۾ داخل ٿيندا 
هئا. سندن گهوڙن ٻهيڙن ۽ ماڻهن جي ترسڻ لاءِ جئندل 
ڪوٽ اڏايو ويو. 

(روايت: سيد امير علي شاھ ڄاموٽ) 

در يب نيا نام ابداداتان, مٹلاق# ڪائټ؛ خافظ ديد 
هارون ٽکڙائي: تاريخ 9 رجب 1342 هجري؛ مطابق 16 
فيبروري 1923ع ناشر ميان سيد مٺن شاه تاجر ڪتب 


(2) شجره نسب ڄاموٽ سادات مٽياروي. 

